

Digitized in 2006
by
Thrinaina Informatics Ltd, Secunderabad, A.P., India.
(<http://www.thrinaina.com>)

From the original owned by
Sundarayya Vignana Kendram
and its partner Institutions

as part of the
British Library Endangered Archives Programme
supported by the
Lisbet Rausing Charitable Fund

Except for individual research purpose
any reproduction should be made with
written permission from the

Sundarayya Vignana Kendram,
1-8-1/B/25/A, Bagh Lingampally, Hyderabad - 500 044
Andhra Pradesh, India

COPYRIGHT STATEMENT

The copyright laws of the United States (Title 17, United States Code) and of India (Copyright Act of 1957) govern the making of photocopies or other reproductions of copyrighted material including foreign works under certain conditions. In addition, the United States extends protection to foreign works by means of various international conventions, bilateral agreements, and proclamations.

Under certain conditions specified in the laws, libraries and archives are authorized to furnish a photocopy or other reproduction. One of these specified conditions is that photocopy or reproduction is not to be used for any purpose other than private study, scholarship, or research. If a user makes a request for, or later uses, a photocopy or reproduction for purposes in excess of "fair use," that user may be liable for copyright infringement.

These institutions reserve the right to refuse to accept a copy order if, in their judgment, fulfillment of the order would involve violation of the copyright laws of the United States or India.

జగన్నాథం, కొల్లూరు

హిందూదేశ చరిత్రము

విశాఖపట్టణము, 1924

Record no. 767

Jagannādhamaṁ, Kollūru

Hindūdēśa caritramu

Viśākhapaṭṭaṇamu, 1924

Record no. 767

SUNDARAYYA VIGNANA KENDRAM

1-8-1/B/25/A, Bagh Lingampalli
Hyderabad – 500 044, Andhra Pradesh, India

జగన్నాథం, కొల్లూరు.

హిందూదేశ చరిత్రము / కొల్లూరు జగన్నాథముచే రచియింపబడి ; ఈదరపు
వేంకటరామజోగీశ్వరశర్మచే పరిశోధింపబడినది.- విశాఖపట్టణము : కింగ్ అండ్ కో.,
1924.

91 p. ; 21 cm.

Record no. 767


Jagannādhām, Kollūru.

Hindūdēśa caritramu / Kollūru Jagannādhāmucē raciyimpabaḍi ;
Īdarapu Vēṅkaṭarāmajōgīśvaraśarmacē parīśōdhimpabaḍinadi.-
Viśākhapaṭṭaṇamu : Kiṅg aṃḍ Kō., 1924.

91 p. ; 21 cm.

Record no. 767

35 mm microfilm

Image placement: IA  IB IIB

Date filming began:

967

ಶಿವರಾಜ್

ಬಾಜಿರಾಯನಿ-ಮಠ

S.NO: 362

AC.NO 20724

బాజీరాయనిచరిత్ర.



చెన్నపురి:

వావిళ్ల రామస్వామిశాస్త్రిలు అండ్ సన్స్ వారిచే

ప్రకటితము.

1924.

All Rights Reserved.

S.No. 362
 Re. No. 20724

562



శ్రీ రస్తు.

బాబీ రాయని చరిత్ర.

కర్త : రాచకొండ. అన్నయ్యశాస్త్రిగారు.




చెన్నపురి:

వావిళ్ల. రామస్వామిశాస్త్రిలు అండ్ సన్స్ వారిచే.

బ్రహ్మటితము.

1923

అవతారిక.



PRINTED
AT THE "VAVILLA" PRESS
MADRAS.-1923.

'రత్నగర్భాననుభరా' యని పుష్పీగమణి కలవడిన
నామమునకు సార్థకత్వమొనఁగి, నర్యసౌభాగ్యసంపన్నకేత
నమై, రత్నప్రభాప్రవేష్టితమై, ధనదభండాఝమై, కల్పకన
దృశ్యమై, సస్యపూరితమై, భూరమణిశిరోమణియై డనరారుచు
వాసికక్కినభరతఖండము, కాలక్రమమున, కరాళకాల
కఠోరకుతారనిష్ఠురపరివర్తనమున కాకరమై, దారిద్ర్యదేవతకు
కేళిగృహమై, నిజసంతానములో నధికాంశమునకుఁ గడుపు
నిండ్ల నన్నమిడుసామర్థ్యమునకు చూరగతమైన దయ్యెను.
భారతమాత కలవడినదుర్దశామాహాత్మ్య మెంతటి దారుణ
మైనదియో, కాని, యయ్యది ప్రాచీనమునుండియుఁ బారశీక,
గ్రీకు, పతాను, మొగలాయూహలఁ జాతీయవీరుల దురాశా
పై శాచికావక్రవృష్టికిఁ గుఱియొనర్చి, మాటిమాటికి వారి
వారి ప్రచండాక్రమణరూపకప్రళయములకుఁ బాలుగావించి,
యవంతస్వర్గరత్నధనరాసులఁ బోనడచుటయే కాక, పరా
ధీనతఁగూడ నొడఁగూర్చెను. ఆయాక్రమణ నాయకులలో
ప్రళయకాలనదృశుఁ డనఁదగి, గజనీమహమ్మదు మిగులఁ
బ్రసిద్ధిఁగాంచినవాఁడు. ఆదుర్ధర్వాజయవీరుఁ డత్యంతధనాశచే,
స్వేమతవ్యాసనోన్మాదముచే, కడుంగడు వీడింపఁబడి క్రీ. శ.
పదునొకండవశతాబ్దములోఁ బదునేడుసార్లు భారతమాతఁ

దలఁపడి తత్సంతానరుధిరవారాన్నిధిఁ గూలఁ ద్రోచి, యామో
వికాసమునకు శాశ్వతకళంక మొడఁగూర్చెను. అనిష్ఠురవర్తనని
మహాహత్యాకాండము భారతీయుల నావృచ్చు. సౌభాగ్యవిలాస
చంద్రికలమనోహరకాంతులను, ప్రళయకాలనన్నిభనీలజీమూ
తాచ్ఛాదితమై మాయంపఁ జేసి, భారతభూమి ఘోరదుర్దశ
దారిద్ర్యాంధకారనిమగ్నఁ గావించెను. ఆతఁడు పంజాబుదేశ
మును గజనీరాజ్యమునఁ జేర్చి యం దొకరాజప్రతినిధిని నెల
కొలిపినవాఁడు. అదిమొదలు భారతఖండము కొంచె మించు
మించు ఏడువందలసంవత్సరములు యవనవీరుల విలోలవక్రదృ
ష్టికిఁ గుటియై, వారిదురాచారములకు లోనై పెక్కులిడు
ములు కుడిచినదయ్యెను. కాలగతి ననుసరించి గజనీవంశ మంత
రించినయది. అయిన నేమి! వెనువెంటనే గోరీవంశీయమహా
మ్ముదు, గజనీమహమ్ముదువలెనే ధనాశఁ దగులుకొని పలుసా
రులు విధితవిమర్షితభారతమాతఁ దలఁపడియెను. ఇంతవరకు
భారతీయులు రణనిపుణ తేజోననుస్వీతులై, నవాభ్యుదిత ము
నల్కానువీరుల జలపరాక్రమముల కొక్కింతయైన హీనతఁ గాని,
క్షీణతఁ గాని గనియుండలేదు. కాని, వారివలె నవోద్యమము,
నూతనరాజ్యాక్రమణము, విదేశవిజయోత్సాహము మొదల
గునవిమాత్రము విరియెడఁ బొడసూపక, కేవల మాత్మరక్షణ
మార్గావలంబనమే ప్రధానముగఁ బరిగణింపఁబడియుండె.
అట్లయ్యెను, మహమ్ముదుగోరి, పలుసారులు హైందవవీరులచేఁ
బరాజితుఁడయ్యె. ఆకాలములో పృథ్వీరాజు, జయచంద్రులు
డిల్లీకనోజిదేశములకుఁ బాలకులై హైందవరాజులలో ప్రము
ఖులై యొప్పియున్నవారు. వారిరువురకుఁ బరస్పరము వైష

మ్య ముదయమైనందున, జయచంద్రుఁడు పృథ్వీరాజుఁ బ్రతిఘ
టించి గోరీపక్షముఁ జేకొనినవాఁడు. ఆకారణమువలన, మహా
మ్ముదుగోరి క్రీ. శ. 1193-సం. రములో పృథ్వీరాజుఁ బొరిగొని,
విజయచిహ్నముగ హిందూస్థానమందు, అర్ధసంద్రాంతపతా
కమును నెలకొలుపుటకే కాక, ముసల్మానుసామ్రాజ్యమును
స్థిరరూపకముగఁ బ్రతిష్ఠింప నమథుఁ డయ్యెను.

క్రీ. శ. 1210-వ వత్సరపర్యంతము యవనాధికార మా
ర్యావర్తముననే నిబద్ధమయియుండెను. అనంతరము యవన
తాల్యనృప్తి దక్షిణహిందూస్థానమువంకకు మరలెను. ఆకాల
ములో జలాలుద్దీను ఖల్జీ డిల్లీసంహాసనమున విరాజితుఁడై యు
న్నవాఁడు. ఆతనియన్నకుమారుఁ డల్లాఉద్దీను ఖల్జీ తన కపట
మండితకూటనీతిబలవిశేషమువలన సహజసదయసరళహృదయ
నంపదలచే విరాజిల్లుచున్న మహారాష్ట్రుల స్వాతంత్ర్యసామ్రా
జ్యమును హరింపనమకట్టెను. ఆకాలములో దేవగిరినాయకుఁడు
రామచంద్రదేవు, ఆతనిజామాత హరిపాలదేవు అను నిరు
వురు వీరులు నిరువదిసంవత్సరములు తమ స్వాతంత్ర్యసామ్రా
జ్యము మహమ్మదీయుల బారికిఁ గుటికాకుండ సంరక్షించిరి.
అనంతర మావీరద్యయము పరలోకయాత్ర కరిగె. అయినను
స్వాతంత్ర్యప్రియులగు తదితరమహారాష్ట్రసామంతులు తమ
స్వాతంత్ర్యమునకుఁ జలాంజలి నొసంగ నొల్లక ధైర్యావలం
బులై యథాసాధ్యముగ యవనవీరుల నెదిరించి పోరియుండిరి.
అయిననేమి! విధివిపరీతమార్గ మవలంబించి యుండినందున.
క్రమక్రమముగ క్షీణదశకుఁ బాలగుచున్న మహారాష్ట్రమండ
లము, దినదినాభివృద్ధిఁ గనుచున్న యవనపరాక్రమము నతి

క్రమింప ననమర్థమయ్యె. అంత యవనవీరులు మాటి మాటికి దేశము నాక్రమించుచు నండలి స్వర్ణరత్నధన రాసుల నపహరింప నారంభించిరి. ఆయాక్రమణపరంపరయే కాలాంతరమున దక్షిణదేశములో ముసల్మానుల యప్రతి హతాధిపత్య నిదర్శనరూపముగ “బహమని” రాజ్యము శ్రీ. శ. 1347-వ సంవత్సరములో స్థాపితమయ్యెను. అందు మహారాష్ట్రదేశ మిమిడియుండెను. ఆరాజ్యాధిపతులు సులతానులు. 175-సంవత్సరములు మహారాష్ట్రదేశముఁ బాలించిరి. అనంతరము బహమని రాజ్యము అయిదుస్వతంత్రరాజ్యములుగ విభజింపఁబడియె. ఆయైదురాజ్యములసులతానులు, ప్రత్యేకముగ తమతమబలాధిక్యతలఁ బ్రకటించుచు నూరుసంవత్సరములు మహారాష్ట్రదేశమునే కాక, తదితరదక్షిణదేశములఁ గూడ, తమతమయాధిపత్యములకు లోనొనర్చుకొనిరి. ఎట్లులైన నేమి! మొత్తముమీఁద, మహారాష్ట్రము, దక్షిణహిందూస్థానము రమారమి మూడువందలసంవత్సరములు బహమని వంశీయులపాలనమునం దిమిడియుండెను. ఆదీర్ఘవ్యాప్తకమగు ముసల్మానులక్రూరశాసనమునకు లోనైన మహారాష్ట్ర మాదిగాఁగల దక్షిణదేశాంతర్గతప్రదేశములు విలుప్తనాతనవిద్యాధర్మములైనవయ్యె. అందలిదేవమందిరములు మసీదులుగను, తీర్థసంతతులు, పుణ్యక్షేత్రములు ముసల్మానుదురాచారములకు నిలయములుగను పరివర్తమానములయ్యె. హింసావిరతులగు హైందవులకు నాసస్థానమైన హిందూస్థానము హింసారతులును క్రూరకర్మకులును నగుయవనులకు నిలయమై యవనస్థానముగఁ బరిణమించెను. ఆకాలములోని కవికుల శేఖరుఁ

దొకఁడు స్వదేశమున కలవడినదుర్దశఁ గని మిగుల దుఃఖించుచు తనదుఃఖమును గ్రంథస్థమొనరించెను.

శ్లో. “అవనా పతీతపవనాశ్వశోభితా భవనాగళాయిభవనావమర్దనః,
సపనాదికర్తృలవనాయ దీక్షితా యవనా శ్చరంతిభువనాతిభీషణాః.”
విశ్వగుణాదభ్యము.

“హైందవులధర్మములను లోపమొనర్చుటకై యవనుల భీషణదుర్జయతురగ సేనాసమూహము భైరవాకారము దాల్చి హిందూస్థానమందలి దేవమందిరములను భూగత మొనర్చుచుండె” ఇత్యాదిశ్లోకములతో తనదుఃఖమును లేఖనీయుఖమున వెడలఁగ్రక్కెను తపోనిరతుఁడగు రామచానస్వామిగూడ, దేశమున కలవడినదారుణదుర్దశాతిశయమును హృదయవిదీర్ఘమగు నటుల “యవనుల నేకదినములనుండి యత్యంతదురాచారముల నొనర్చుచుండిరి వీరిగర్వమును ఖర్చు మొనరింపఁ గలవీరులీనమయమం దేరునుఁ బోడఁగట్టుట లేదు. వీరిదుర్వర్తనము దేవబ్రాహ్మణోచ్ఛేదకసంఘటితమై వరలుచుండె. సనాతనధర్మకర్మముల నడుగంటఁజేయుచుండె. భగవన్నామసంకీర్తనమునకు విలోపమాపాదించుచుండె. పుణ్యప్రదములగు తీర్థక్షేత్రములను విధ్వస్తముగావించుచుండె. పూజనీయులగు బ్రాహ్మణుల వాసస్థానములనవిత్ర మొనర్చుచుండె. హైందవధర్మముల దూరగత మొనర్చుచుండె. అందువలన దేశము విప్లవభూయిష్టమయ్యె. పాపఫలలపరాక్రమము ప్రచండమగుచుండుటవలన, బలహీనమగు ధార్మికగణము క్రూరకర్మకులకు వెఱచి యంతర్ధానమయ్యె. బ్రహ్మక్షత్రియవైశ్యసంతతులు నిజస్థానప్రదాయచిహ్నితమగు తిలకధారణముఁ బరిత్యజించి, యవనాజ్ఞలను శిరోధార్య మొన

రించి పాలింపఁదొడఁగిరి. ధర్మకర్మనిష్ఠాపటిష్ఠు లుచ్చిన్ననన్యాను లగుచుండిరి. క్రూరకర్మిష్ఠులు, యవనులు వీతబలులగు హైందవులను, దురాచారములకు దుర్భాషలకు గుటియొనర్చుటయేకాక, దుర్గతికులుగఁ జేసి నిధనమొనరించుచుండిరి” అని వర్ణించియుండె.

17-వ శతాబ్దములో హిందూ దేశము విపులవిషదృశకుఁ బ్రస్తుతమై యుండె. మహోద్భృతమహిమామండితమొగల యూసేనాజనితప్రచండప్రభంజనప్రవేగ మీ దేశమందలి గ్రామ నగరప్రదేశములను సంపూర్ణముగ నాశమొనరించి ఘోరాకారముఁ దాల్చి నలుగడల నిరాఘాటముగ సంచరింపఁజొచ్చె. అట్టిధ్వస్తవిధ్వస్తసమయమందు శ్రీ. శ. 1604-వ సంవత్సరములో దేశోద్ధారకుఁడును, స్వరాజ్యసంస్థాపకుఁడును, యవన మత్తగజాంకుశుఁడును, భారతదేశీయవీరేంద్రచూడామణియు నగు ఛత్రపతి శివాజి మహారాష్ట్రదేశమందు జననమొందెను. ఆతని సాహసపరాక్రమము లద్వితీయములు. ఔరంగజేబు, ఆవీరవర్మని నామమును వినినచూత్రమున నులికిపడుచుండువాఁడట. రాజ్యకాంక్షఁ దగిలి భ్రాతృనాశన మొనర్చిన యౌరంగజేబు క్రౌర్యమునకు బాలుకాకుండ కొంతవర కీదేశమును రక్షించిన దామహనీయునిపరాక్రమాతిశయమే. ఆతఁడు తన నిరుపమ బలపరాక్రమముల నద్వితీయుండై మహారాష్ట్రస్వాతంత్ర్యసామ్రాజ్యముఁ బ్రతిష్ఠించి యనంతరము పరలోకగతుఁడయ్యె. శివాజీయనంతర మాతనిపుత్రు లాతఁడు ప్రతిష్ఠించిన స్వరాజ్యస్రాధాన్వరక్షణమున కించుకంతలోపము నొసంగిరి. అంతట శివాజీ రెండవకోడలు ‘తారావాంగీ’ అనువీరనారీమణి మహా

రాష్ట్రసింహాసనాధిరూఢయై యవనాక్రాంతమైన స్వరాష్ట్రమును చాలభాగ ముద్ధరించి మరల మహారాష్ట్రప్రతిష్ఠను నెలకొలిపినయది. అంతకూటనీతివిశారదుఁడగు ఔరంగజేబు మహారాష్ట్రుల కంతఃకలహముల నుదయింపఁజేసినగాని తత్సావ్యతంత్ర్యరాష్ట్రోచ్ఛేదనము సాధితము కానేరదని కృతనిశ్చయఁడై, తనకడ చెఱఁబడియుండిన శివాజీపౌత్రుఁడు సాహూయనువానిఁ జెఱపవల్చి యాతనికి మహారాష్ట్రసింహాసనాధిపత్యమొసంగె. దాన నౌరంగజేబునిశ్చయము ఫలోన్ముఖమగు చిహ్నముఁ దాల్చుదొడంగె. అంత సాహూ తారావాంగుల కిరువురకును స్వరాష్ట్రాధిపత్యవిషయికవివాద మంకురింప, నిరువురు భీషణరణరంగమున నుపస్థితులైరి. ఆసమయము తగుసమయమని తలచి మహారాష్ట్రవీరులలో కొందఱు స్వలాభపరాయణులై, రాజద్వేషులై స్వాతంత్ర్యమును ఘోషింపమొనరిడిరి. కొందఱు సాహూపక్షమును, కొందఱు తారావాంగుపక్షమును స్వీకరించిరి. ఇఁకఁ గొందఱు ముసల్మానుపక్ష మవలంబించిరి. ఒకవంక మహారాష్ట్రవీరులు న్యవస్థాధాన్యప్రతిష్ఠాపరతంత్రులై భీషణకృపాణము ధరించి యొండొరులతోఁ బోరానర్చుచుండ, పేరొకవంక దురాచారపరాయణులైనముసల్మానులు తమయధికారము సంకుశరహిత మొనరింప నుద్యమించిరి. ఈసంఘటనాసంఘర్షణము దేశమున కలవరచినదుర్దృశ యిట్టి దట్టినని వివరింప నేరీతరము! అట్టిదాహుణదుర్దృశాకబలిత దేశమునందు, పదు నెనిమిదవ శతాబ్దాదిని యమోఘమయవనపాదుషాహే శాసనోచ్ఛేదనపటిష్ఠుఁడగు నసాధారణశక్తి సంపన్నుఁడగు మహాపురుషుఁడొకఁ

డవతరించెను. అది యొకవిస్తయకరవిషయము కానేరదు. అఘటనఘటనానమర్కండుగుభగవంతుడు నిజభక్తునితో శ్లో. “ధర్మసంస్థాపనార్థాయ సంభవామి యుగేయుగే” యని వచియించి యుండెడివా! ఆయనాధారణప్రతిభామండితుడు గునుహపురుషుడు సహ్యపర్వతాంచలస్థితమగు కొంకణదేశములోని యొకకుగ్రామముం దొకానొక సామాన్య బ్రాహ్మణవంశము నందు జననమొంది, తనయతాకికపరాక్రమ విజడితప్రతిభాసానుర్భవసంపత్ప్రభావమువలన మహారాష్ట్రసంకలాధినాయకత్వమును గడియించినవాడయ్యె. సముద్రవలయవిభూషితభారతఖండమును విధర్ములగు యవనుల దానత్వసాశమునుండి విముక్తికొనరించి. యఖండపైందవ సామ్రాజ్యప్రతిష్ఠాపనయు, నుచ్చిన్నప్రాయమైన యార్యధర్మసంస్థాపనయు నను కార్యద్వితయ మామహాతేజస్వీయగు పురుషపుంగవుని జీవనప్రాధాన్యలక్ష్యములు ఆయద్వితీయప్రతిభామండితుడు, ఆమహాపరాక్రమసంపన్నుడు, అకాలకాలమందే కాలగాలమునకు లోనగుటవలననాతనియీప్సితములు పూర్ణరూపముగ సిద్ధిపొందనేరకపోయె; కాని యామహాపురుషుడు తనయల్పజీవితములో హిందూస్థానమందలి యనేకప్రదేశములలోని ముసల్మానువీరుల వీర్యమును దళనమొనర్చి గర్వమును ఖర్చుమొనరించి శాసనమును దూరగతమొనర్చి, దక్షిణమునఁ దుంగభద్రాతీరముమొదలు ఉత్తరమున యమునాతీరపర్యంతము నిరంకుశపైందవసామ్రాజ్యమును ప్రతిష్ఠించి కీర్తనీయుడయ్యె. పైందవవీరులలో నగ్రగణ్యతఁ బడసినరాజపుత్రులయితహాసమందుఁ గూడ నిట్టియసాధారణోదాహరణము, నిట్టిమహిమామం

డితకార్యకలాపము నుదాహృతమైయుండ లేదు. అట్టియుపమారహితుడగు వీరవల్లరీవిరాట్టు, అట్టియద్వితీయబుద్ధిబలసంపన్నుడితుడు, ముసల్మానుశాసనకరాళకాలదండవిమర్దితపైందవదేశమును నుద్ధరించుదుర్లుటయత్నమును నిరాఘాటముగ సాధించి చిరప్రణవ్తమైనపైందవగౌరవప్రాధాన్యమును పునరుద్ధారణమొనరించిన యామహావీరుడు, ఆయవతారపురుషుడు, ఆచిరస్మరణీయుడు వీరేంద్రబాజీరావు పేషావీ. ఆతఁడు పేషావీలలో అద్వితీయుడు.

శివాజీపరవర్తులు, దక్షిణదేశముందు, తమకు ప్రాప్తమయిన ప్రాధాన్యమును కొంతనరకు సంరక్షించుకొనఁగలిగిరి. కాని తత్ప్రదర్శితమైన చాతులేక చాతాయీపరివర్తనానుసరణమందనమర్థులై, యాతని యసదృశరాజ్యపై తికచిరిత్రమునకు వ్యాపకప్రాశస్త్యముల నొసంగలేక పోయిరి. పిమ్మట బాజీరావు తన బుద్ధిచాతుర్యమువలనను, శౌర్యపరాక్రమములవలనను, శివాజీప్రదర్శిత చాతుమార్గము ననలంబించి భరతఖండములోని యధికారమును యవనులక్రూరశాసనమునుండి తొలఁగించి, మహారాష్ట్రరాజచ్ఛత్రచ్ఛాయ నాశ్రయింపఁజేయ నమర్థుడయ్యె.

బాజీరావునకుఁ బూర్వులగు మహారాష్ట్రనాయకులు గాని, తదితరరాజమహారాజులు కాని యీచాతుసద్ధతిం బరిపాలనమొనరింప గమకించుటలేదు. ఆతనిసమకాలికులకూడ నీసద్ధతిఁ బరిణాహమొనరించుతలంపు నూనుటకై న సాహసులు కాక పోయిరి. బాజీరాయనిచరిత్రమం భీష్మోతు ప్రవృద్ధవ్యాపకమొకయసాధారణకార్యకలాపము. ఈచాతుపరివర్తనము భార

తవర్షియచరిత్రమం దవరిజ్ఞాతమైనవిషయము కాదు. బాజీరా
యసియనంతర మొకశతాబ్దమైనపిమ్మట నీజయవీరులును సుప్ర
సిద్ధరాజనీతిజ్ఞులును నగు, ఆంగ్లదొరతనమువా రీచౌతుపద్ధతినే
సమయోచితసంస్కరణపూర్వకముగ నవలంబించి భారతీయ
చక్రవర్తిత్వపదమునకు భాజనులైరి. ఈపరివర్తనవిధానావలం
బనము దొరతనమువారు, The system of Subsidiary
Alliance, అనునామమున వ్యవహరించుచున్నారు. మహా
రాష్ట్రులు చౌతు అనునామమును వ్యవహరించిరి. ఆకాలములో
దేశీయశాంతిని రక్షించుటకును శత్రువుల యాక్రమణమును
నిరోధించుటకును సాధారణముగ రాజ్యాదాయములోని చతు
ర్థాంశము వ్యయమగుచుండెడిది. శివాజీ దోర్దండప్రయత్నము
వలన మహారాష్ట్రమండలమునకు చౌతుపరిగ్రహణశాసనాధి
కారములు సంప్రాప్తమైనయవి. అందువలన మహారాష్ట్రన రేం
ద్రబృందము దుర్బలప్రతివేశరాజ్యముల శాంతిసంరక్షణము,
శాత్రవాక్రమణనిరోధము ననుభారవ్యయము గ్రహింపనవర్థ
మైనవయ్యె. ఈభారవ్యయనిర్వహణమునకు ఆశ్రితరాజులరా
జ్యాదాయములో చతుర్థాంశము “చౌతు” ప్రాప్తమగుచుండె
డిది. ఈచౌతురూపకనిధారితార్థగ్రహణ మాశ్రితరాజ్యరక్ష
ణార్థమై సమకూర్చినసైన్యమును పాలించుటకై చేకొనువేతన
ము కాని మరియొండు కాదు. ఈవిధముగ నర్థలాభమును
బడసి సైన్యపాలనమున కగువ్యయభారమును లాఘవమొన
రించుటకై యీకల్పనాచౌతుర్యము, ప్రథమమున రాజనీతివి
విశారదుడగు శివాజీభోసలావలన నుద్భావితమయ్యెను. శివా
జీ, చిరకాలము, బీజాపూరు గోలుకొండరాజ్యములరక్షణ

భారమును గ్రహించెద ననియు నందులకు వేతనరూపముగ
చౌతువ్యవస్థప్రాప్తిఁ బ్రసాదించుఁ డనియుఁ దత్ఫలకులఁ బ్రా
ర్థించి యుండినవాఁడు. కాని, వార లాతనిప్రార్థనములోని య
భార్థభావమును పరిగ్రహింపనేరక తత్ఫలనమున కాలయాపన
మొనరించిరి. పరిశిష్టమున క్రీ. శ. 1668 సం॥ రములో వీర
విక్రముఁడగు డిల్లీశ్వరుని యాక్రమణ మాదక్షిణదేశపాలకు
లగు నాయరువురిసులతానులను విపదంబుధి గూలఁద్రోయ
వా రమోఘవీరుఁడగు శివాజీపై స్వరాజ్యరక్షణభారమిడి
తత్ప్రతిఫలముగఁ బ్రతివత్సర మష్టలక్షముద్రలను చౌతురూప
ముగ నొసంగుటకు సంసిద్ధులైరి. అంత శివాజీ యాయరువురి
సులతానులకు సైన్యసహాయమొసంగి వారిరాజ్యములను
రక్షించెను. ఆదారుణవిపద్ధతయందు జీజాపూరు, గోలుకొండ
సులతానులు శివాజీసహాయ మలపఱుచుకొనియు సర్వనాశక
మగు డిల్లీశ్వరుని యాక్రమణమునుండి నిజరాజ్యములను రక్షిం
చుకొనుటకు సమర్థులైరి. ఈవిధముగ శివాజీకాలమందే
హైందవమునల్లానుపాలకుల సమృద్ధిమున దక్షిణదేశములో
చౌతుపద్ధతి కరరూపమున పరివర్తన మయ్యె.

చౌతురూపకకరగ్రహణము శాంతిరక్షణపరిశ్రామికవేత
నరూపమైన దైనను, యథార్థముగ నాసామంతరాజ్యముల
సన్నికటమున మహారాష్ట్రమండలము ప్రధానరాష్ట్రమై యితర
రాష్ట్రములకడనుండి కరగ్రహణ మొనర్చుట కనువహించునని తల
చియై శివాజీ యీనూతనపద్ధతినవలంబించినవాఁడు. ఈనూత
నపద్ధతి చౌతుపరివర్తనము ఆత్మరక్షణోపాయమునకు వశవర్తి
యైప్రతిష్ఠించినవాఁడనుటకు సందియములేదు. అందులకు

1 ఈపరివర్తనమువలన పరరాష్ట్రములకడనుండి ప్రాప్తమగు కర రూపకాదాయము, స్వరాష్ట్రమునకు, సైన్యసామరికబలనమ్మ ద్ధిని వృద్ధిచేయునర్హునందర్భమున సంభవమగు వ్యయభారమున లాభునమొనర్చుటయు, 2. పరరాష్ట్రములన్నియు స్వరాష్ట్ర భుజబలమువలన రక్షితమగుచుండునమయమందు స్వరాజ్యా నిష్ఠాశంకితమాధారహీనమగుటయు ననుపేతుద్వయము ప్రబలనిదర్శనము. ఆరాజనీతి ప్రతిభామండితుఁడు, పరరాష్ట్రరక్షణ దాయత్వగురుభారము గ్రహించి తత్ప్రతిఫలముగ నాయా రాష్ట్రాదాయములలోని చతుర్థాంశమును గ్రహించుటమందు కృతకృత్యతః బడయనినాఁడు, మహారాష్ట్రసామర్థ్యమునకు శ్రేష్ఠత్వము ప్రతిష్ఠింపఁబడనేరదని చక్కగ నెఱింగియుండిన వాఁడు. మార్క్విస్ ఆఫ్ వెలన్టీ మహాశయపరివర్తిత “సజీసిసి యరీసిస్టమ్” గూనీతి ననుసరించియే యొప్పియున్నదని చరువరులు గ్రహింపఁగలరు.

1600-నం. రములో వీరనర్మఁడగు శివాజీ కైలాసవా సమున కరుగుటకుఁ బూర్వమే మహారాష్ట్రమండలము, రక్షణ దేశములోని యావత్ హైందవమహమ్మదీయపాలకనమ్మేళనశక్తి సమ్మతమున పరరాష్ట్రరక్షణభారగ్రహణ మొనర్చి, తత్తదా దాయచతుర్థాంశమును గ్రహించుపద్ధతికే బద్ధమూలమై యొప్పియున్నదని చదువరులెఱుంగనివిషయముకాదు. శివాజీ మరణానంతరము డిల్లీసామ్రాట్టు ఔరంగజేబు, మహారాష్ట్ర వీరులకుఁ బ్రాప్తమయిన గౌరవసావితంత్ర్యములను భగ్నమొన రించుయత్నమున నినుమంతయు విరతిఁ గనుటలేదు; కాని సావితంత్ర్యప్రియులగు మహారాష్ట్రనాయకులు, మహమ్మదీ

యుల కధీనులగుటయందు పరాజ్ఞులులే తమయసాధారణవిక్ర మప్రతాపములచే జాజ్వల్యమానులై యారంగజేబుకృతయ త్నముల భగ్నమొనరించిరి. మహారాష్ట్రాలు సావితంత్ర్యసం రక్షణాభిలాషమున నిరుపదినంపత్సరములు డిల్లీశ్వరునితో హోరాహోరిఁ బోరానర్చి తమసావితంత్ర్యమును సంపూర్ణ ముగ నిలువఁబెట్టుకొనిరి. డిల్లీశ్వరుఁడు మహారాష్ట్రసావితం త్ర్యమును స్వీకరించి తదనుకరణముగ వారలకుఁ బ్రమాణపత్ర ము(సన్నదు)ను నమర్పించినవాఁడు. అంతియకాదు. దేశమంద లియశాంతినివారణాభిలాషప్రేరితుఁడై యా యజేయవీరులకు దక్షిణదిక్ స్థితమొగలూనినాశాంత ప్రదేశములనుండి ‘సరీ దేశ ముఖి’ చూపక (సమస్తరాజ్యాదాయములో దశమాంశము) కర గ్రహణాధికారస్వత్వప్రదాన మొనర్చుటకుఁగూడ బాధ్యుఁ డయ్యెను. అంతమాత్రమున మహారాష్ట్రనాయకులు పరి తృప్తిఁ గనుటలేదు. ఈనర్ దేశముఖిచూపకాదాయము గ్రహిం చిదక్షిణదిక్ స్థితపాదుషాహిశాంత ప్రదేశముల శాంతిరక్షణభా రము గ్రహించుట కంగీకరింప నొల్లక, పాదుషాసమ్మఖమున శివాజీయుద్భావితచౌతు ప్రధాపరివర్తనాధికారముఁ బ్రాసాదిం పవలసినదని ప్రార్థింపఁజొచ్చిరి. అట్లు ప్రార్థించుటకుఁ గారణము లేకపోలేదు. ఆసమయములో భరతఖండమందలి యసంఖ్యాక రాజ్యములు సావితంత్ర్యప్రియులగురాజపురుషుల ప్రాదుర్భావ ముఁబడసియున్నయవి అందువలన శాంతిరక్షణోద్యమము పై ని కబలనిర్భరమై యొప్పియుండె. ఒకవేళ శాంతిరక్షణము పరరా ష్రములయందు పై నికదశములను నిలువరింపమనే సాధితమ గునదియైనను సైన్యబలమునఁ గాని స్వరాజ్యసావితంత్ర్యగౌ

రవముల తుల్యములై నటలనేరవని వారియాశంకితము. అందు వలన సైన్యబలమును సనుకూర్చువలయు. ధానవ్యయాధిక్యము సంభవముగు. ఆయధికవ్యయమునకుఁ దగినయాయ మీచొ తుపరివర్తనమునఁగాని యలవడనేరదని వారు నిశ్చయించి, చాదు పావలన చొతుపరివర్తనాధికారస్వత్వముఁ బడయ నెంచిరి. ఈ స్వప్రధానమునకుఁ బాదుపా యసమ్మతుఁడయ్యె. అంత మహా గాష్ట్రపీరులు మరియొకపరి ప్రచండరణతాండవ మొనరింపఁ నొడంగిరి. దాన దక్షిణదేశ మల్లకల్లోలనుగుట కారంభ మయ్యె. దేశము విప్లవభూయిష్ట మగుటవలనఁ జేయునది నేరక తాత్కాలికపాదుపా, ఔరంగజేబుపౌత్రుఁడు మహమ్మదుపా 1719-వ సం. రములో మహారాష్ట్రనేతకు సర్ దేశముఖస్వత్వ మును చొతుపరివర్తనాధికారమును స్వత్వపత్ర(సన్నదు) రూప ముగ నమర్పించుట కంగీకరింపవలసివాఁడయ్యెను. ఆకాలము లో వీరేంద్రబాజీరాయని జనకుఁడు “బాలాజీ విశ్వనాథు పేషావ్” స్వయముగ డిల్లీనగరమున కేగి, చొతుసర్ దేశముఖ పరివర్తనాధికారస్వత్వపత్రము గైకొనియెను.

ఈవిధముగ మహారాష్ట్రనేత పాదుపాహీనన్నదును బడసి యున్నను, తదుదాహరితాధికారద్వయమును సర్వత్ర వ్యా పింపఁజేయుటకు మిక్కిలి పరిశ్రమ మొనర్పవలసినవాఁడ య్యెను. డిల్లీశ్వరుని దక్షిణదిక్ సితను బేదారుమండలియును, తది తరస్వాతంత్ర్యప్రియరాజబృందమును తమకంకురించినసమరపి పాసను శాంతినొనరించుకొనకుండ మహారాష్ట్రగిరక్షణాధీనతను స్వీకరించుట కనిష్టముఁ బ్రకటింపఁజూచ్చెను. మహారాష్ట్రగిరక్షణాధీనస్వీకృతతిరస్కారవాదులలో హైదరాబాదునవాబు నిజా

ములేముల్కు ప్రధానుఁడు. ప్రముఖుఁడు. ఆహేతువువలన మ హారాష్ట్రపీరులకు నిజాములేముల్కుతో నిరువదిసంవత్సరము లు ఘోరయుద్ధ మొనరింపవలసినవచ్చెను. ఆవింశతివర్ష వ్యాపిత మహాసంగ్రామమందు మహారాష్ట్రపీరుచూడామణి వీరేంద్ర బాజీరావు సర్వసేనాధిపత్యమును వహించి పూర్ణవిజయమును వడసి శాశ్వతయశముఁ జూఱఁగొనినవాఁడు. ఆమహాసమరమున నిజాములేముల్కు పలునారులు పరాజితుఁడై, ధ్వస్తవిధ్వస్తఁడై తుదకు మహారాష్ట్రాధిపునిరక్షణాధీనములను స్వీకరించి యాత నికి నిజరాజ్యాదాయములో చతుర్థాంశమును సమర్పింపవలసి నవాఁడయ్యెను. ఇవిధముగ మహారాష్ట్రాధీనస్వీకృతతిరస్కారవాదులగు దాక్షిణాత్యక్షుడ్రబృహద్రాజ్యాధిపతులు క్రమ క్రమముగ మహారాష్ట్రాధిపునకు శరణాగతులై నిజరాజ్యము లయందు చొతుపరివర్తనమున కంగీకరించి తదాధీనతను స్వీక రింపవలసినవారలైరి.

బాలాజీవిశ్వనాథుపేషావ్, స్వదేశవాసులగౌరవవృద్ధుల నాశించి పాదుపాసమ్ముఖమున కరిగి గొనితెచ్చిన సన్నదుప త్రమం దుదాహృతమైన యధికారఫలమును, వీరేంద్రబాజీ రాయనికృతయావజ్జీవనవ్యాపితప్రచండప్రయత్నమువలన, మ హారాష్ట్రప్రవాసీగణము సంపూర్ణముగను యథార్థరూపము గను ననుభవింపఁగలయధికారమున కర్హతఁ బడయఁగలిగె.

పాదుపాహీనన్నదుపత్రము, ఉత్తరహిందూస్థానమం దు మహారాష్ట్రులకు చొతుపరివర్తనాధికారమును ప్రసాదించి యుండలేదు. అద్దానిఁ బరికించినచో నారా్యవర్తనమందు మహా

రాష్ట్రాధిపత్యాధికారములు విస్తరింపఁజేయుతలంపుఁ గాని, చౌతుపరివర్తనమొనరింపఁదగు నాయోజనముఁ గాని బాజీరాయనకుఁ బూర్వులగు నాయకుల మస్తిష్కమందు స్థానముఁ బడసియుండినటులఁ గనుపట్టదు. అట్టియాయోజనమే పొడనూపినయెడ నిరుపదిసంవత్సరములు హోరాహోరిఁ బోరునల్పి చేకొనినసన్నదుపత్రమునందు చౌతుపరివర్తనాధికారము కేవలము దక్షిణహిందూస్థానమందేకాక నార్యావర్తమందుకూడ ప్రాసాదించియున్నటుల నుదాహృతమైయుండెడిది. ఒకవేళ పాదుషా యట్లుదహరించుట కసన్నతఁడయ్యెనని యనినచో, యాతనికి దక్షిణదేశపరివర్తనముకూడ నసన్నత మయినదియే. అద్దాని నేవిధముగఁ బడయఁగలిగిరో యావిధముగనే యార్యావర్తాధికారముగూడఁ బడయఁగలసామర్థ్యము వారికడ నమరియుండె. అందువలన, వారు దక్షిణదేశమందు నడసినయధికారము, ఆర్యావర్తమునందుకూడ పడసియుందురనుట కినుమంతయు సందియము లేదు. భరతఖండమును సంపూర్ణముగ చౌతురూపకమగునూత్రబంధమున బంధమొనరించి కుమారికాంతరీపముమొదలు హిమాచలస్థిత 'అలక్' నగరపర్యంతమువ్యాప్తమగు సమగ్రప్రదేశమందు శాంతిరక్షణము, శాసనము, పాలనములొనరింపఁగల భారమునుగ్రహించుమహాసంకల్పముప్రప్రథమమున వీరేంద్రచూడామణివేష్యాబాజీరాయనివిశాలహృదయక్షేత్రమందుదితమయ్యెను. ఛత్రపతిసాహు, ఆతనిమంత్రులు, ఆతనిసేనానులు బాజీరాయనియీమహోచ్ఛాకాంక్షఁ బరికించి, స్తంభితులును, భయగ్రస్తులును నగుటయే కాక

యాతని నీమహాత్కార్యాచరణమునుండి విరతునిఁ గావింప ననువగు యత్నములయందుఁ గూడఁ బ్రవృత్తులైరి. అందువలన నాతఁడు నిరుత్సాహతఁజెందక, యధర్తానాచారభూయిష్టమగుయననశాసనపాశబంధమునుండి హైందవభూమిని వదల్చి, యందు హైందవధర్మమును పునరుద్ధారణ మొనర్చుట హైందవమనంతానమగుమహారాష్ట్రవీరగణమునకు ప్రధానకర్తవ్యమని, యుద్ధప్రియులును ఉత్సాహమండితులును నగు మహారాష్ట్రవీరుల శౌర్యానలముఁ బ్రబలప్రచండప్రజ్వలితపూరిత మొనర్చెను. ఆప్రసంగసమయమందు, మహారాష్ట్రాధిపునివీరపూరితసభాభ్యంతరమున వీరకేసరిబాజీరా వాసంగిన గంభీరోపన్యాసమే యాతనివక్తృత్వమాహాత్మ్యమును, విద్యావైశారద్యమును వేనోళ్లఁజాటుచున్నయది. బాజీరాయనిసమరోత్సాహ గంభీరోపన్యాస మాలించి వీరసామంతసేనాని సమూహము సమరప్రమత్తతఁ జెంది హైందవదేశము హైందవధర్మభూయిష్ట మొనరించుట హైందవసంతతి కావశ్యకము ప్రధానకర్తవ్యము అని నిశ్చయ మొనరించె. శివాజీప్రవర్తితచౌత ప్రధాపరివర్తనము సాహాయ్యముగఁ గైకొని, హైందవసామ్రాజ్య సంస్థాపనానందర్భమున 'అగ్రగమననీతి' (Farward Policy) ప్రచారణ మొనరించుటయే, బాజీరాయని మహిమామండితజీవనచరితమందలి ప్రధానవిశేషము. ఈనీతిననుసరించుటయందుసమస్తమహారాష్ట్రీయసామర్థ్యమును సమవేతభావమున నియోజిత మొనరించుటయే యామహాత్ముని పవిత్రజీవనచరితమందలి ప్రధానమాహాత్మ్యము; ఆమహాత్ముని

మహామహిమావిశేషమువలననే హిందూదేశమందు హైందవప్రాధాన్యము నూరుసంవత్సరము లవిచ్ఛిన్నముగ కొనసాగినయ్యది. ప్రపంచప్రాయమైన హైందవవిద్యాధర్మములను పునరుద్ధారణ మొనరించినవాడని పేరుపడసిన పేషావ్ బాజీరాయని పూతచరితమును వరించి యానందించుట హైందవుల కవశ్యక ర్తవ్యము.

బాజీరావు మహారాష్ట్రసంశ్లేషము. మహారాష్ట్రదేశీయుడు. ఆతనిచరిత్ర విషయములు మహారాష్ట్రదేశీయుల కవగతమగువిధమున తదితరదేశీయులకుఁ గానేరవుగద. అట్టిచో త్రెలింగదేశీయుడనగు నాకవగతమగువనుట కడు ససంభవము. నేనీనగరమందలిమహారాష్ట్రమిత్రులవలన నీమహానీయుని జీవనచరిత్రవిషయములను విని యున్నాడను. అయ్యవి గ్రంథస్థాధారములఁ గలిగియున్న వగునా యని, రనడె, గ్రాంటుడఫ్ మొదలగువారిచే విరచితములైన యాంగ్లభాషాత్మక దేశచరితములను శోధించితిని. అందాతనిరాజనైతికచరిత్రాంశములే కనుఁగొననయ్యెఁ గాని జీవనచరిత్రాత్మకవిషయము లంతఁగఁ బొడసూపవయ్యె. అయినను నేవిననవిషయములలో కొన్నిటినియథార్థపఱచి. కొన్నిటిని మహారాష్ట్రగ్రంథములు ఋజువుపఱచి. కొన్నిటిని నిరాధారమగుజనశ్రుతిప్రామాణ్యమే దృఢపఱచి. అందువలననే వినినది కేవలమాధారవిరహితము కానందున నీపాత్రమును వ్రాయునుంకించి యైదుప్రకరణములను పూర్తియొనరించితిని. ఆఆప్రకరణమును వ్రాయుసందర్భమున నామనమం దుదయమందిననందియములను నివృత్తియొనరించుకొనుటకై యీపు

రమందు నెలకొనియున్నకార్యకల్పస్తకభాండాగారమున కేఁగి గ్రంథశోధన మొనర్చుచుండ, కలకత్తానగరవాసులు యన్. ఆర్. దివోస్కారుగారు రచించినవంగభాషాత్మకమైనబాజీరాయనిచరిత్రప్రతి యొకటియు, నద్దాని ననుసరించి మీర్జాపూరునివాసులు గో. వామనాచారిగిరిగారు వ్రాసిన హిందీభాషాత్మకప్రతి యొకటియు లభించినయవి. అంత నేనంతయు సంతసించి నేవ్రాసినవిషయములను నాగ్రంథస్థవిషయములతో సరిచూడ, సంగతినందర్భములలో కొంచెమించుమించు నేకీభావముని యున్నటులఁ బొడగట్టినయవి. దాననేవ్రాయునది సంపూర్ణముగఁ గ్రంథస్థాధారముఁ గలిగియుండ గదా యని ముదమొందుచు, వ్రాసినంతదనుక సరియొనర్చి మిగిలిన ప్రకరణములను నాగ్రంథద్వితయమాధారముగఁ గొని యెట్లాటో పూర్తియొనరించితిని. కాని, నేనాంగ్లభాషయందు కాని, ఆంధ్రగీర్వాణములయందుకాని పాండితిఁ బడసినవాడనుకాను. కేవలము సేవకవృత్తినే యాధారముగఁ గొని జీవయాత్ర నలుపుచున్నవాడను. ముద్రాభృతి నొసంగుసామర్థ్యమునకు దూరస్థుడను. దానప్రచురణవిధానముఁ గానక పరితపించుచుంటిని. అట్లుండ చెన్నపురినివాసులు, ఆంధ్రభాషాసేవకులు, వావిళ్ల ముద్రణాలయాధికారులు నగు బ్రహ్మశ్రీ వావిళ్ల. రామస్వామిశాస్త్రులు అండ్ సన్స్ వారు నాయందుపూర్ణానుగ్రహముని నాపాత్రమును ప్రచురింపఁగంకణముకట్టుకొని నాపరితాపమును దూరమొనర్చినవారు. అందులకు వారికి కృతజ్ఞతాపూర్వకముగ వందనశతంబు లర్పించు

చున్నాడను. ఆంధ్రభాషాభిమానులు, బహుశాసంస్కృతులు
హిందూకాలేజి ప్రిన్సిపాలు మ.రా.శ్రీ. పి. శేషాద్రి, యమ్.
ఎ. గారు ఈనాటోత్తమునకు ఫోరువర్డు (Foreword) వ్రాసి
దయచేసి శారవమును ప్రసాదించినందులకు వారికి నానమస్కృతులర్పించుచు కృతజ్ఞుడ నగుచున్నాడను.

హనుమాన్ ఫూట్, } ఇట్లు విధేయుడు,
బెనారసుసిటీ, 13-12-1917. } రాచకొండ అన్నయ్యశాస్త్రి.

FOREWORD.

It has been a long standing complaint that the Indian has not been a devoted votary of Clio, but it is pleasing to see that successful attempts are being made to wipe out the reproach not only by writers in English but also in the Vernaculars of the Country. It is therefore with a special satisfaction that I venture to introduce to the Telugu world this brochure on the life and work of the great Mahratta Peshwa, Baji Rao. There are very few episodes in the History of Modern India more inspiring to the Hindu imagination than that of the revival of the Mahratta power in Western India, inaugurated by the quickening way of Shivaji and consolidated by the consummate statesmanship of the Peshwas. The writer has therefore been exceptionally fortunate in the choice of his subject and as for the contents of the book I have only to say that they are worthy of the noble theme. There is a special value attaching to the historical sources which have been availed of in the composition of the volume, as the author has been at pains to consult a number of Mahratta Chronicles in the original—it will be remembered that the special success of the late Justice Ranade in the RISE OF MAHRATTA POWER was largely due to that circumstance.

We have thus been saved the distorted representations of Anglo-Indian Historians and the ill-digested remarks of hasty foreign travellers. The narrative is very comprehensive and is not confined to the bare facts of political History. The social background of the historical scenes; the bearings of the chief events on the history of the other parts of India; and all that is necessary to constitute a full record is there, presented in a style which is quite within popular appreciation while following in the wake of classical standards. Messrs. V. Ramaswamy Sastrulu and Sons, who have already laid the Telugu world under a deep debt of gratitude by their valuable publications have come forward to publish this volume and I wish it the success which it so richly deserves.

Benares Hindu University.
6th August '20.

P. SESHADRI.

శ్రీ రస్తు. బా జీ రాయ ని చ రి త్ర

మొదటి ప్రకరణము.

—❖❖❖—

—❖❖ మహారాష్ట్రము. ❖❖—

భరతఖండమున వింధ్యాద్రిసాత్పురావర్వతపంక్తికిని, సహ్యాద్రిగిరిశ్రేణికిని నడుమనుండు వారిదుర్గపర్వతమాలాశో భాయమానత్రిభుజాకృతిభూభాగము మహారాష్ట్రమనునామము నప్రఖ్యాతి గాంచుచున్నది. ఈమహారాష్ట్రదేశచరితము భారత వర్షియచరితమందు రాజపుత్రస్థానచరితమునుబోలె వీరరస ప్రధానమై మహోన్నతస్థాన మలంకరించి యున్న దనుట కిసు మంతయు సందియము లేదు. ఆకారణముననే యాదేశమునకు మహారాష్ట్రమనియు, నందలివాస్తవ్యులకు మహారాష్ట్రుల నియు నామము కలిగి యుండనోవు. మహారాష్ట్రులు విద్యాధికు లయి, ధైర్య సైర్యబలపరాక్రమముల నద్వితీయులై తమదేశ నామమును సార్థక మొనరించుచు వెలయుచుండిరి.

—❖❖ ఎల్లలు. ❖❖—

ఈదేశమున కుత్తరమున సూరతునగరమును సాత్పురా పర్వతశ్రేణియును, దూర్పునఁ గంఠాయాను త్రిలింగదేశము

లును, దక్షిణమునఁ గృష్ణామాలప్రభానదులును, బళ్ళీమమున
యవనసముద్రము నుపస్థితములై యున్నవి. ఈ దేశముయొక్క
పరిమాణము రమారమి లక్షయిరువదియైదువేల చదరపు
మైళ్లు కలిగియున్నది. ఆలోచించి చూడ నీదేశము విస్తీర్ణ
మందు నిండ్లాండుకన్న రెండురెట్లధికమయి యున్నటుల కనఁ
బడుచున్నది. ఇందలిజనసంఖ్య రమారమి రెండుకోట్లు. ఈదేశ
ము పర్యవేతబాహుళ్యమును గలిగి సాధారణముగ నూషర
క్షేత్రమై యున్నందున నందలిజనులు దృఢకాయులును గవ్వ
సహిష్ణులును, విపులబలసంపన్నులునై వెలయుచుండిరి.

—ఈశీతోష్ణస్థితి. ఈ—

మహారాష్ట్రదేశమందలి శీతోష్ణస్థితి భారతవర్షమందలి
యారోగ్యదాయకములని పేరు వడసినప్రదేశములలోని శీతో
ష్ణస్థితికంటె సధికస్వాస్థ్యకరమైనదని చెప్ప నొప్పును.

—ఈ మహారాష్ట్రదేశాంత్యాగములు. ఈ—

కొంకణము:—సహ్యాశైలశ్రేణి లేక పడమటికనుమల
యొక్క యుత్తరాంశము మహారాష్ట్రదేశమును రెండుభాగ
ములుగ నొనరించెను. అందు పడమటికనుమలకుఁ బళ్ళీమాంశ
ప్రదేశము కొంకణమని ప్రసిద్ధి కాంచెను. ఈప్రదేశముయొ
క్క దైర్ఘ్యము నాలుగువందలమైళ్లు. కొంకణము శైలమ
యము. అరణ్యసంకీర్ణము. ఒకవంక గంభీరగర్జన శీలర్పుటికా
వర్షనయ యవనసముద్రప్రసాదితము. వేటొకవంక దిగంత
విస్తీర్ణసహ్యాద్రిపదసంకుల సహస్రశీర్షవిరాట శరీరవిరాజమా
నము. అందలివాస్తవ్యులు ప్రాకృతికభయంబువలన నాత్మర

క్షణ మొనర్చుకొనుటయందుఁ గడుఁ గుశలులు. శ్రమశీలులు.
సరళస్వభావులు. స్వల్పసంతుష్టులు.

జింజిరా:—కొంకణమున కుత్తరమందలి భూభాగము
జింజిరా యనునామమున నొప్పుచుండెడి యొకదీప్తపకల్పము.
ప్రస్తుతమం దీదీప్తపకల్పము కులాబాజిల్లాలో చేరియున్నది.
అంగ్లప్రభుత్వస్థాపనకుఁ బూర్వ మీదీప్తపకల్పమును దీనికి
నలుదిక్కులనుండు భూభాగమును, 'అబిసీనియా'వంశస్థుల యధి
కారమున వలయుచుండెడివి. ఈవంశస్థులపూర్వాధికృతభూభా
గము 'అబిసీనియాన్' యనునామమున నేటికిని ప్రసిద్ధి గను
చుండెను. ఈఅబిసీనియావంశస్థులకు సిద్దీలనునామముఁ గూడఁ
గలదు. ఈఅబిసీనియా దేశపరిమాణము 325 చదరపుమైళ్లు.
దీనిరాజధాని జింజిరా. ప్రస్తుతమున నీదేశవార్షికాదాయము
రూ. 3,50,000 లు. జింజిరాయందుఁ బ్రస్తుతమం దాంగ్లప్రభు
త్వమువారి పాలిటికల్ ఏజెంటు వసియించుచుండును.

—ఈ { మహారాష్ట్రనింశములు, వారివాసస్థానములు, } ఈ—
వారియుద్యోగములు.

మహారాష్ట్రదేశమందు వాసముచేయుమనుజులవంశము
లనేకములని తెలియవచ్చుచున్నది. అందు నింబాలకరు,
ఘాటగీ, మనయ, ఘరపుర, డవలీ సామంతవంశములవారు, ఫల
టను, మల్లాగీ, మున్వర, మధోలు, హట్ట, సామంతవాడు లను
ప్రదేశములయందు వాస మొనర్చుచు, బీజాపురాధీశ్వరునకు
వశులై, సేనానులై, నిరుపమబలపరాక్రమముల గణనకెక్కిరి
యాదవరావు, భోసలేవంశములవారు. పూనాపరిసరదేశముల

యందు హాసమొనర్చుచు, నహమదునగరునుల్లాను కొలువు కూటమున ముఖ్యస్థానముల నలంకరించిరి.

మహారాష్ట్ర ప్రతాపగుణకాంతులు భారతవర్షాకాశమున నీవిధమునఁ బ్రబలతమముగ వ్యాపించి యున్నను, మండలోదయమునకు విజృంభమగుచుండ, యాదవరావు భోస లేవంశములఁ దపోఫలమనునటుల శివాజీతపనుఁ డుదయమంది యావెలితిఁ దీర్చి జగత్ప్రఖ్యాతిఁ గాంచెను.

పై నుదహరించినవంశములవారు గాక, 'భల్లాల్' అను వేటొకవంశమువారు గలరు. వారగ్రజనులు. వైదికాచార పరాయణులు. వేదశాస్త్రపారంగతులు. మనకథానాయకుఁడు వీరేంద్ర బాజీరా వీభల్లాలువంశమున జన్మించినవాఁడు. ఈవంశమునకు భట్టవంశ మని వేటొకనామము కూడ గలదు.

—ఇది మహారాష్ట్రస్వరాజ్యోదయోదంతము. ఇతి—

బేబరను కృషికుఁడు నాటినమొగలాయి ప్రభుత్వబీజ మించుక మొలక యెత్తెను. ఆమొలక హుమయూనుకాలము నందలి ప్రథమభాగమునఁ గీటకవ్యావృతమై కొలఁదికాలము తలచెడినదై యాతనిప్రయత్నవిశేషమున మరల చిగురెత్తి అక్కరుదోహదవిశేషమున బలిష్ఠమై దినదిన మభివృద్ధిఁ జెంది మహావృక్షమై శాఖోపశాఖలను నిరాటంకముగ దశదిశలకు వ్యాపించి తానే మహాన్నత్యమును రమణీయతఁ గన్నదాన నని తనలోఁ దాను మురియఁ జొచ్చెను. "అత్యుచ్ఛ్రాయః పతనహేతుః" అనునట్లు జహంగీరుకాలమున నారాజ్యరమా విలాసమున కించుకించుకఁ గళంక మంకురింప మొదలిడి,

షాజహానునిపాలనమున నయ్యది నానాటికి వృద్ధిఁ జెంది, యారంగజేబుప్రభుత్వమున నాతనిరూరదృష్టి కౌతుకము, స్వమతాభిమానము, అన్యమతవైషమ్యము మొదలుగాఁ గలదురాచారములు, భారతీయులయాదాసీన్యమున కాధారభూతములై, క్రమక్రమముగ వేరువురువులై ప్రభుత్వమహావృక్షమును లోలోన భక్షింప సాగెను. ప్రభుత్వపువారియధికారమునకు వెఱచి కొందఱు భారతీయులు తమయనంతుష్టిని వెలిపఱుపఁజాలక లోలోన దిగమ్రొంగుచుండినను, దక్షిణమున శివాజి, మహమ్మదీయాచారముల సహింపనోపక శ్రోధానలప్రజ్వలితుఁడై పరతంత్రపరాజ్యఖండయి, స్వరాజ్యసంస్థాపన మొనర్చి పరలోకయాత్ర కరిగెను.

—ఇది శివాజీయనంతరమందలి మహారాష్ట్రస్వరాజ్యవ్యవస్థ. ఇతి—

శివాజీయనంతరము పూర్వమహారాష్ట్రము, ఘోరవిస్తవమున కాకర మయ్యెను. శివాజీ స్వర్గస్థుఁడై నవిమృత నారంగజేబు చక్రవర్తి స్వయముగ మొగలాయిపై న్యమును నడిపించుకొని చని మహారాష్ట్రదేశము నాక్రమణ మొనర్చుకొనెను. శివాజీజ్యేష్ఠపుత్రుఁడు శంభూజీ (శంభాజీ), మొగలాయిల యాక్రమణమును నిరోధించుటకు యథాసాధ్యముగ యత్న మొనరించెను గాని, విధివై పరీత్యమునను, బుద్ధిలోపముచేతను మొగలులచే పట్టువడి, తుదకుఁ బ్రాణపరిత్యాగమునకుఁ బాత్రుఁ డయ్యెను. పతివ్రతయు సద్గుణగరిష్ఠయు నగు శంభూజీసతీతిలకము, యసోదావాంగ్ (ఏసూవాంగ్) యాతని పుత్రరత్నము కుమారసాహూ, యాంబుధువురును డిల్లీశ్వరుని వశమున నుంచఁబడిరి. శివాజీ ద్వితీయపుత్రుఁడు మహారాజా

రాజారామ్, సింహాసనమధిష్ఠించి, భ్రాతృహంతయగు దర్శి తథిల్లిశ్వరుని మర మడంచుటకుఁ బ్రవృత్తుడయ్యెను. క్రీ. శ. 1700 సం. రములో మహారాజా రాజారామ్ కైలాసవాస మొందెను. రాజారామ్ భూలోకసామ్రాజ్యమును వీడినంతన, మహారాష్ట్రవీరపుంగవులు భయభ్రాంతులై హతాశులై, శాంతిరూపధారులయ్యెడుతరుణ మొనఁగూడెనని ఔరంగజేబు సంతసింపఁజొచ్చెను. కాని, యాసంతస మనతి కాలముననే యంతరించెను. మహారాజా రాజారామ్ గతించినంతన, యాతనిసహధర్మిణి మహారాణీ తారావాంగ్, మహారాష్ట్రదేశశాసనగ్రహణ మొనరించెను. వీరాంగణమున, మధ్యందినమార్తాండుని బోలె, ప్రజ్వరిల్లుచున్న తారేశ్వరి యుత్తేజమునుఁ గని, మహారాష్ట్రులు శౌర్యోత్సాహమండి తులై, ఢిల్లీశ్వరుని సేనాసహితముగ న్వదేశమునుండి బాఁబోలఁ గృతప్రతిజ్ఞలై రణప్రాంగణమున నుటికి శత్రువీరులను మర్దింప నమకట్టిరి. వీరోల్లసితనినాడమగు “హరహరమహాదేవ్”అను శబ్దమును గగనమండలమును భేదించుచు దిగంత రాశములను ప్రతిధ్వను లీనునటుల చేయుచుండెను.

ఆసమయమున, వైదికాచారనిమగ్నులగు భల్లలు (భట్ట) వంశీయులు, తలయెత్తి రాజనీతిదురంధరులైరి.

—❧❧❧ శ్రీవర్ధనము. ❧❧❧—

భల్లలువంశీయులు జింజరాకు దక్షిణమునఁ బద్ధిరెండు మైళ్లదూరమునఁ బాణకోటనామకసాగరమునకు నుత్తరతీరమున, సావిత్రికృష్ణానదుల సంగమస్థానమునకు నమీషమున నున్న యొకచిన్నగ్రామములో వసియించుచుండిరి. ఆగ్రామము

శ్రీవర్ధనమును నామమున వ్యవహరింపఁబడుచుండు. అందలి జనసంఖ్య రమారమి మూఁడువేలుండును. అందు వేదవేదాంగవిదులగు శ్రోత్రియబ్రాహ్మణులు వేయిమంది. కొంకణమందలి యన్యస్థానములలోవలె నందు మామిడి, పనస, నారికేళము, కదళి, పోక మొదలుగాఁ గలతోటలు విస్తారముగ నొప్పుచుండును. ప్రాచీనకాలమందాగ్రామము పోకలవాణిజ్యమునకుఁ గడుఁబ్రసిద్ధిఁ గనియుండెను. అందలిపోకలు ప్రస్తుతమందుఁ గూడ మహారాష్ట్రదేశమునందంతట నాదరపూర్వకముగఁ బరిగణింపఁబడుచుండును.

—❧❧❧ ఆదిపురుషుడు. ❧❧❧—

శ్రీవర్ధనమున సుమారు రెండువందలసంవత్సరములకుఁ బూర్వము, (పదునేడవశతాబ్దాంతము) వేదవేదాంగవిదుఁడును, గర్గగోత్రోద్భవుఁడును నగు “జనార్దనభట్టు” అను మహారాష్ట్రబ్రాహ్మణున కనదృశమేధాసంపన్నుండగు నొకకొమరుఁ డుదయించెను. ఆతఁడు విశ్వనాథభట్టునామమునఁ బ్రఖ్యాతిఁ గాంచెను. ఆవిశ్వనాథభట్టు, జింజరాధికారులగు నీదీప్తదూరులయాధీనమున శ్రీవర్ధనమునఁ దదాఖ్యానమునఁ బరఁగుపరగణాకు దేశముఖండై, సిస్తుదస్తులను వనూలు చేయుచు లొకకవ్యాపారమున నొప్పుచుండెడివాడు.

—❧❧❧ బాలాజీ విశ్వనాథభట్టు. ❧❧❧—

పండితప్రవరుఁడును రాజనీతిదురంధరుఁడును నగు విశ్వనాథభట్టు, నలుగురు కొమరులను బడసి స్వీర్ణయాత్ర కరిగెను. అందు జ్యేష్ఠులగు నిరువురకొమరుల చరితము లభించుట

లేదు. తృతీయపుత్రుడగు జానోజీ, (జనార్దనభట్టు) పైతృక పదమును వడసి శ్రీవర్ధనమున రాచకార్యములను నిర్విఘ్నముగ నెఱపుచుండెను. కనిష్ఠపుత్రుడగు భల్లాల్ జీ, లేక బాలాజీ యుద్యమశీలుడు. పైతృకధనమునే జీవనోపాధిగ నెన్నుకొనక తన్నుఁ బోషించుభారము జ్యేష్ఠభ్రాతృపై నిడక, ధనోపార్జనమునకు నై స్వతంత్రపథావలంబన మొనర్చెను.

బాలాజీ మునుముందు కొంతకాలము, జింజిరాధిపతులగు సిద్ధినద్దారులయాధీనమునఁ 'జపలూను' అను తాలూకాలో సిస్తు వనూలు చేయుభారమును గ్రహించి యందుఁ గృత కృత్యుండై యధికారుల మన్ననలకుఁ బాత్రుఁడయ్యెను. పిమ్మట 'మీటుబందరు' అనుస్థానమందలి యుప్పుపరలను గుత్తఁగొని తనవశ మొనర్చుకొనెను.

ఆకారణమున బాలాజీ చిపలూను పరగణాలోనే నివసింపవలసివచ్చెను. ఆబాలాజీయే, తరువాత "పేషవాబాలాజీ విశ్వనాథు" అనునామమునఁ జరిత్రములయందు సుప్రసిద్ధ ప్రఖ్యాతిఁగాంచెను. (మహారాష్ట్రదేశమున నాత్మనామమునకు వెనుకఁ బితృనామమును జేర్చి వ్యవహరించునాచారము సర్వసాధారణమై యుండినకతమున బాలాజీనామమునకు వెనుక విశ్వనాథనామమును జేర్చి వ్యవహరించిరి.) బాలాజీవిశ్వనాథుని ఆతని స్వజననమాజమువారు, "బాలాజీవంత్" అని వ్యవహరించిరి. (పంతుశబ్దము పండితశబ్దముయొక్క వికారము. పంగదేశమందలి బ్రాహ్మణుల నామాంతములయందు 'తాకూర్' శబ్దమును జేర్చి వ్యవహరించువిధమున మహారాష్ట్రదేశమున బ్రాహ్మణులు 'పంతు' శబ్దమును బ్రయోగించి వ్యవహరింతురు.)

—ఇది బాజీరాయని జననము. ఇది—

బాలాజీపంతునకు గుణవతి, రూపవతి, పూతశీలయు నగు 'రాధావాంగీ' యను నారీశిరోమణి సహధర్మిణి. ఆదం పతుల పూర్వపుణ్యఫలం బనురీతి క్రీ. శ. 1699 వ సంవత్సరమున వీరవల్లరివిరాట్టు బాజీరావు భల్లాకీ ఉదయమందెను. బాల్యజీవనమందలి విపత్సరంపర, భవిష్యజ్ఞీవనోత్కృష్టతను నూచించు ననుదైవనియమమును బాజీరాయని జీవనచరితముఁ దార్కాణముగ గ్రహింపనగును. బాజీరావు, తనబాల్యదశ యందుఁ బలుసారులు విపత్సాగరమును దరింపవలసివచ్చెను. బాజీరావు తనజీవితకాలమున మూడువత్సరములు గడపి, నాలుగవవత్సరమున నడుఁగిడినంతనై, విపత్సరంపరలు నలుగడల నలముకొని, జనకునివెంబడి జన్మభూమిఁ ద్యజింపవలసి వచ్చెను. కాలపురుషుఁడు, వారలకు సంభవించిన యా మహాకష్టములఁ జూచి తనివి నొందక కారాగారావాసమునుఁ గూడ నొడఁగూర్చెను.

—ఇది విపత్సాతము. ఇది—

ఆకాలమున జింజిరాదేశమున కధిపతి ఖాశింఖానను సిద్ధి పంశస్థుఁడు. ఆతని శౌర్యవిక్రమములకు మొగలాయీసామ్రాట్టు, ఔరంగజేబు ప్రసన్నహృదయుండై, యాతని మొగలాయీసేనావాహిని కధినాయకునిగ నియోగించెను. ఆకారణమువలన, క్షుత్రపతిశివాజీసమయమునుండియు నాఖాశింఖాను, మహారాష్ట్రులకు శృంగభంగమొనరించి వారిసామ్రాజ్యపదవిఁ జూటఁగొన యత్న మొనరించుచు వచ్చుచుండెను. అందువలన నాతఁడు మహారాష్ట్రసేనానులతో నిరంతరముఁ బోరాడుచు,

హైందవులఁ గష్టపరంపరలపాలుఁ జేయుచు వారియెడ దురాచారముల నెఱపుట కినునుంతయు వెనుదీయ కుండెడువాఁడు. ఆకాలమున సముద్రతీరపాంతప్రదేశాధిపత్యమును వహించి, మహారాష్ట్రనావికాసమూహమున కధిపతిగా నున్న 'కాన్హోజీ ఆంగ్రే' యను మహారాష్ట్రనాయకునితో సిద్ధిఖాళింఖాను వైరముని శత్రుత్వమును సాధించుచుండెను.

మహారాష్ట్రసేనానాయకుఁడగు కాన్హోజీ ఆంగ్రే, సిద్ధి నర్దారుఁడగు ఖాళింఖాను, ఇరువురనడుమ వివాదదవానలము ప్రచండముగఁ బ్రజ్వలించ నారంభమయ్యెను. కాన్హోజీ సిద్ధి నర్దారు పైనికుల నర్థప్రదానసాధనమున వశీభూతులుగ నొనర్చుకొని తనపైనికడళమునఁ జేర్చుకొన యత్న మొనరింపఁ జొచ్చెను. ఆయనసరమున బాలాజీ విశ్వనాథభట్టు స్వదేశస్వ జాతిమంగళకాంక్షచేతఁ గుప్రీతిఁ గాన్హోజీ పక్ష మవలంబన మొనర్చెను. ఈసమాచార మొక్కింతకాలమునకుఁ గర్ణాకర్ణి ఖాళింఖానునికే గోచరమయ్యెను. ఈప్రచలిత సమాచారము సత్యమైనదియా; అసత్యమయినదియా; దుర్ధర్ష దురాచారప రాయణుఁడగు ఖాళింఖా నీప్రచలితవార్త వ్యాజముగ జేకొని విచారణరహితముగ శ్రీవర్ధనపుభట్టు వంశీయులను బంధించుటకు నిష్కరశాసనమును వెలిపఱచెను.

ఈసిద్ధినర్దారుని యుగ్రశాసనము బ్రప్రథమమున బాలాజీవిశ్వనాథుని జ్యేష్ఠసోదరుఁడగు జనార్దనభట్టును బంధన మొనర్చెను. ప్రచండ పాపకులాలంకారుఁడు, ఖాళింఖాను క్రూరరాక్షసుఁడు ఎవ్విధమయినవిచారణ మొనర్పకుండఁగ నె, నిర్దోషబ్రాహ్మణుఁడు, జనార్దనభట్టునుఁ గ్రూరశిక్షకుఁ బాలు

గావించెను. హతభాగ్యుఁడగుజనార్దనభట్టాకపెట్టెయందు బంధింపఁబడి సముద్రమధ్యమునఁ గ్రీ. శ. 1701 వ సంవత్సరమున విడువఁబడి నిమజ్జితుఁడయ్యెను.

శత్రు స్వదేశపరిత్యాగము. శత్రు

ఈదారుణదుర్ఘటనమున కత్యంత భీతివిమర్దితుఁడై, బాలాజీవిశ్వనాథభట్టు, అర్ధస్ఫుటవాణీసముచ్చారణ సమర్థంబగు శిశుమండలమధ్యమున, శ్రేష్ఠవక్త్రీడానందోపభోగమున నొప్పుచున్న బాజీరావుఁడొడ్కొని, స్వకులాత్మ సంరక్షణాభిలాషియై, కుటుంబపరివారసహితముగ, అబిసీనియారాక్షసాధి కృతప్రదేశపరిత్యాగము, శ్రేయోదాయకమని తలఁచి బయలు వెడలిపోవుచు, బాణకోటకు దక్షిణముననున్న 'బయలాస' ను గ్రామముఁ జేరెను. ఆగ్రామమున నద్ధుణ సంపన్నుఁడును, సచ్చిలుఁడును నగు, 'హరిమహాదేవుభాను' ఁడను నొక సద్బ్రాహ్మణుఁడు కలఁడు. బాలాజీవిశ్వనాథున కాబ్రాహ్మణునితోఁ బ్రథమమున నుండియు సత్యంతమైత్రికలదు. ఆకారణమున బాలాజీవిశ్వనాథభట్టు ప్రప్రథమమున నాగ్రామమున కఱుగవలసినవాఁ ఁడయ్యెను. బాలాజీవిశ్వనాథభట్టు, తనభవిష్యక్తర్తవ్య సంబంధమున, భానూజితో పరామర్శ నొనరించి, తుదకు, కొంకణదేశముఁ బరిత్యజించి సహ్యాద్రిపూర్వాంచలస్థితస్థానముల కెందేని యేగి, యొకానొకనూతనవ్యవసాయము నవలంబించి, తత్సాధనమున ధనోపార్జనముఁ జేయుట సుకర్తవ్యమని కృతనిశ్చయుఁ ఁడయ్యెను. సుహృదలోలుఁడగు, భానోజీ, మిత్రవియోగమునకు సహింసనోపక పరిసారయుతముగఁ బాలాజీపంతు వెంబడిని విదేశయాత్రానువర్తియయ్యెను.

—❖❖ మార్గమధ్యమున మహాకష్టము. ❖❖—

భట్టుభాను లిరువురును సపరివారముగ నొక్కొంతదూర మేగినంతనే భూర్తసిద్ధినాయకుని క్రూర్యసైనికులు బాలాజీపంతును ముట్టడించి, 'అంజనబేలు' దుర్గమునకుఁ గొనిపోయి, యందుఁ బందీకృతునిగ నొనరించిరి. 'అంజనబేలు' దుర్గము చరిత్ర ప్రసిద్ధమగు 'సువర్ణదుర్గమునకుఁ దక్షిణమునఁ బదునై దుమైళ్లదూరమున నున్నది. అంజనబేలు దుగ్గేశుఁడు, సిద్ధినాయకుని యాదేశమున, సపరివారముగఁ బాలాజీపంతునిరువదియైదుదినములు కారాగారము దునిచెను. ఆమహావిపద్దశయందు, 'హరిమహాదేవభానుఁడు' నాతని యిరువురుసోదరులు దమ యసాధారణబుద్ధికుశలతను వెలువఱిచి యత్యంత పరిశ్రమమున నంజనబేలు దుగ్గేశుని వశీభూతునిగఁ జేకొనిరి. ఆవిద్యత్సంపన్నులగు బ్రాహ్మణుల బుద్ధిబలమునఁ బాలాజీపంతు సపరివారముగఁ జెఱ విముక్తి వడసెను. అనంతరము సహ్యాద్రి నుత్తర మొనరించి భట్టుభాను లిరువురును, బూనానగరమునకు నికటస్థమగు 'సాసవాడు' గ్రామమున కేగి యంబాజీత్యంబక్ పురందరే' (ఆవాజీపంతుపురందరే యని, గాంట్ డఫ్ దొరగారిమతము.) యనునద్బ్రాహ్మణుని నాశ్రయించిరి. అంతలఁ బురందరే యాబ్రాహ్మణబృందముఁ దాత్కాలికమహారాష్ట్రరాజధాని యగు సీతారా 'సతారా' నగరమునకుఁ గొని చనియెను.

—❖❖ మహారాష్ట్ర సామ్రాజ్యోద్ధారణము. ❖❖—

శివాజీయనంతరము మహారాష్ట్రసామ్రాజ్యము మొగలాయీల యాక్రమణమునకు లోనయ్యెను. శివాజీ జ్యేష్ఠపు

త్రుఁడు శంభూజీ మహారాష్ట్రసింహాసనాధిపతి, స్వరాజ్యము స్వేచ్ఛులకెఱగాకుండ యధాసాధ్యముగ యత్న మొనరించెను. కాని, విధి విరోధిపక్షమును గ్రహించి యున్నందున, శత్రులచేఁ బట్టువడి తుదకు శరీరమును త్యజియించెను. అనంతరము, శివాజీద్వితీయపుత్రుఁడు రాజారామ్ రాజ్యాధిపత్యమును వహించి మొగలాయీల నెదిరించెను; కాని యాతఁడకాలమృత్యువువాతఁ బడియెను. పిమ్మట, రాజారామ్ ధర్మపత్ని మహారాణీతారావాంగీ సింహాసనమును స్వీకరించి స్వేచ్ఛదమనోన్ముఖయై ప్రతాపానల ప్రజ్వలితయై శత్రుకాసనమును దహించుచుండెను. మహిషమర్దనిఁ బురుడించు ప్రతాపమున వఱలుచున్న తారావాంగీ ఆదేశమున సమాత్య శేఖరుఁడు రామచంద్రపంతు, సచివుఁడు శంకర్ జీనారాయణ్ సేనాపతి, దానాజీయాదవ్ ప్రభృతిమహారాష్ట్రవీరేంద్రులు, దక్షిణమహారాష్ట్రమున విక్రమప్రదర్శనములఁ బ్రదర్శించుచుండిరి. మొగలాయీలు శత్రువీరుల వర్ధితవిక్రమమును గరాళరుద్ర తేజమును గని, భయగ్ర సితచిత్తులై నిలుబోవక, పరాజయమొంది ప్రాణరక్షణాతుకులై నలుఁగడలఁ బరుఁగిడఁ జొచ్చిరి. మొగలాయీ శాసనమునకుఁ బాలయిన స్వదేశమును గరాళఖడ్గమాలాజ్వాలాధారముగ, తారావాంగీ స్వాధీనమొనర్చుకొని నిజాధిపత్యమును విస్తరింపఁ జేయఁ జొచ్చెను. ఆయవసరము బుద్ధిబలము కలిగిన మనుజు లవసరమని తలఁచి వారల నన్వేషించుచుండెను. ఆకారణమున, బుద్ధిబలమును గార్యకౌశలమును గలిగిన బాలాజీపంతు, సీతారానగరమున బ్రవేశించిన

కొలదిదిగములలోనే రాజకీయాధికారలాభమునకుఁ బాత్రుఁడయ్యెను.

—అధికారికారలాభము. అధికారి—

వీరప్రసవని యని ఖ్యాతి గాంచిన మహారాష్ట్రదేశమునకు రాజధానియైన సితారానగరమున మహాదేవుకృష్ణజ్యోసియను నొకబ్రాహ్మణుఁడు వాన మొనర్చుచుండెను. ఆజ్యోసి ప్రాచీన మాధారముగఁ గొని, బాలాజీపంతు, మహారాణీ తారావాంగీప్రతినిధి, సర్దారుపరశురామత్ర్యంబకుని కృపాకటాక్షమునకుఁ బాత్రుడై, యొకతాలూకాకు, తహసీలుదారుఁడు (సిస్టు మొదలగునవి వసూలు చేయునధికారి.)గ నియోగింపఁబడెను. అందు బాలాజీపంతుని, కార్యదక్షతను వీక్షించి, రాజప్రతినిధి, కొలదికాలముననే, యాతని ధానాజీ (ధనంజయ) యాదవజీవశమున నిడియెను. ధానాజీ, బాలాజీ విశ్వనాథభట్టును నూఱుముద్రలు సాంవత్సరికవేతన మేర్పఱిచి రాజ్యవిభాగమునఁ గ్రీ. శ. 1707 వ సంవత్సరములో 'కారకూనీ' పదమున నియోగించెను.

రెండవప్రకరణము.

—అధికారి బాజీరాయని బాల్యశిక్ష. అధికారి—

సితారానగరము బాజీరాయని శిక్షారంభస్థానము. బాలాజీ విశ్వనాథభట్టు. 'కారకూనీ' పదవి నందిన పిమ్మటఁ దన పుత్రునిఁ దాత్కాలికపతనపాతనపాటవమం దత్యంతదక్షునిగ నొనర్చి యనంతరము కాయకమానసికశక్తు లభివృద్ధిఁ జెందు

మార్గముల నడిపింప నారంభించెను. పుస్తకస్థమగు విద్య కంతస్థమగునటుల వల్లించి పండితవరుఁడను బిరుదమును వడయుటకంటె దాత్కాలికాయుధప్రయోగోపసంహారముల యందు నై పుణ్యముఁగని వీరవరుండను బిరుదమును వడయుట యాకాలపుబాలకుల కధికగౌరవమై యొప్పుచుండెను. బాజీరావు జనన మొందినసమయమందు మహారాష్ట్రదేశమునఁ బాండిత్యము కన్న విశేషముగ వీరత్వము గణనకెక్కి యుండెను. ఆకారణమువలన బాలాజీవిశ్వనాథభట్టు తనపుత్రుని శాస్త్రాధ్యయన మొనరింపించుటతోపాటు గజాశ్వాద్యారోహణముల యందును ఖడ్గము, బల్లెము మొదలుగా గలయాకాలపు యాయుధప్రయోగోపసంహారములఁ బరిపూర్ణకౌశలముఁ గనునటులఁ జేయఁజొచ్చెను.

సితారానగరమునందు, రాజకీయోద్యోగమునఁ బ్రవేశించినదాది బాలాజీవిశ్వనాథభట్టు కొంచె మించుమించు తనజీవితకాల మంతయు యుద్ధాభియానములయందుఁ గడువవలసినవాఁడాయెను. అందువలనఁ దనపుత్రుని సర్వవిధముల వీర్యవంతునిగ జేయవలయు ననుసభిమత మాతనిమనమున నెక్కుడై తానరిగెడి ప్రతియుద్ధభూమికి వెంటఁగొనిపోయి, రణప్రాంగణమున వీరవరులబాహుసంచలిత ఖడ్గాద్యాయుధప్రయోగనైపుణ్యముఁ గనుఁగొనఁ జేయుచు, సమరశాస్త్రపారంగతునిగ జేసెను. స్వల్పకాలమున, బాల్యవస్థయందే బాజీరావు నిజశౌర్యవీర్యసాహసములఁ బ్రదర్శించుసామర్థ్యములవలచుకొనెను.

బాజీరావునకు, తండ్రివెంబడిని రాజసభాప్రవేశమును, అనేక దేశపరిభ్రమణములును గను నుయోగ్యత ప్రాప్తముయ నంతనె, రాజకీయవిషయములయందు శిక్షితుండై అతఁ డన తికాలములో సనాతానముగ సామర్థ్యమును వడసెను. బాలాజీ విశ్వనాథుఁ డొనరించు కార్యనిర్వహణమునందు నుశిక్షను గనుటవలన, బాజీరాయుఁడు, తనభవిష్యజీవితకాల మున కుపచరించుధార్మ్యము గలిగి వలలుచుండెను.

—శిశు సదాన్నత్యము. శిశు—

బాలాజీవిశ్వనాథభట్టు ధనంజయయాదవ్ జే యాధీ నమున, కారకూన్ పదనిర్వహణకాలములో, మహారాష్ట్రావీ రులు రెండుసర్వాయములు మోగల పైన్యమును బ్రచండ విక్రమమున నాక్రమించి మోగల్సామ్రాట్టుగు ఔరంగజేబు చక్రవర్తిని వశ్యునిఁగాఁ జేసిరి. అంత నొరంగజేబు శంభూజీ కొమారుఁడు సాహూజీని జెఱ విముక్తునిఁగఁ జేసి, వీరోచ్ఛత్తు లగు మహారాష్ట్రావీరులు శాంతచిత్తులుగఁ జేయ నెంచి యాతనికే దక్షణదేశమున, సర్ దేశముఖ (సమగ్రరాజస్థమునఁ దశ మాంశ) సత్వ మొనంగి సనదు (పట్టా)ను సమర్పించెను. సాహూజీ, యొరంగజే బొనఁగిన సనదు పత్రముఁ జేకొని స్వదేశాగతుఁడై నంతనే, రాజ్యాధికారప్రాప్తికై, మాతాపుత్రు లగు తారావాంగీ సాహూజీలకు సమరసంఘర్షణ ముపస్థిత మయ్యెను. మహారాష్ట్రరాజ్యమునకు సాహూజీయే క్రమ మయినయుత్తరాధికారి యని గ్రహించి మహారాష్ట్రవాహి నికే బ్రధానసేనాధిపతి, ధనంజయయాదవజే, యాతనియెడ శత్రుత్వాచరణ మొనరించుటకు విరక్తుడై నందున క్రీ. శ.

1707 సం॥రములో మహారాణీ తారావాంగీ పరాజయ మొందెను.

ఇంతవఱకు మహారాష్ట్రదేశములోఁ బ్రబలియున్న ఘో రవిప్లవములు మహారాజాసాహూ సింహాసన మధిష్ఠించినకారణముననో, లేక, తదితరకారణముననో, నామమాత్రావశిష్టము లయ్యెను.

బాలాజీవిశ్వనాథభట్టునకు, తాను వడసినరాజ్యవిభా గమందలి కారకూన్ పదనిర్వహణమునఁ దన నిరుపమప్రతిభా ప్రకరణమును ప్రదర్శించుట కనువగుససమయము సంప్రాప్త మయ్యెను. ఆతని యచ్ఛతకార్యకౌశలము, కొలఁదిదినముల లోనే రాజ్యాదాయస్వయమార్గములను విచక్షణ మొనరిం చెను. ఆతఁడు కృషికులయెడ ననురక్తుడై యుత్సాహపూర్వక ముగ, వార తొన్నత్యముఁ గనుమార్గముల నుపదేశించి తన్నూ లమున రాజ్యాదాయమును వృద్ధిగావించెను. బాలాజీవిశ్వనా థభట్టుని కార్యదక్షతనుఁ గని సంతృప్తహృదయుఁడై ప్రధా నసేనాధిపతి యాతనియెడఁ బ్రసన్నతాపూర్వకముగ బక్ష పాతి యయ్యెను. బాలాజీ విశ్వనాథుని కార్యకౌశలమును మహారాజాసాహూ స్వయముగ గనునించుచుండెను.

క్రీ. శ. 1710-సం॥ రము జూన్ నెలలో ప్రధానసేనాధి పతి ధనంజయయాదవ్ స్వర్గస్థుఁ డయ్యెను. అంతట సాహూ, ధనంజయయాదవు డొనరించు, రాజ్యాదాయసంగ్రహణము, పైన్యసంగ్రహణపాలనములును, విభజన మొనర్చి, రాజ్యా దాయసంగ్రహణభారమును బాలాజీవిశ్వనాథునకును, పైన్య సంగ్రహణపాలనభారములను, ధనంజయయాదవజీవుత్తరఁడగు

చంద్రసేనరావునకును సమర్పించెను. సాహూజీకృతమైన యీ నూతనవిభజనసమర్పణములు చంద్రసేనరావునకుఁ బూర్ణముగ నసంతృప్తికరములయి పరిణమించెను.

ఇంతదనుక తనతండ్రియగు ధనంజయయాదవజీయాధీనమున కారకూన్ పదము వడసి జీవన మొనర్చుచున్న బాలాజీవిశ్వనాథభట్టు తనయాధీనముననుండి తొలఁగి పోవుటయే కాక, తనతోడినమానగౌరవమునకుఁ గూడఁ బాత్రుఁడయ్యెను గదా యని చింతనొందుచు నాతనియెడఁ జంద్రసేనరావు ద్వేష మూని, యాతని నవమానితుఁ జేయుటకు తగు సమయ ముఱయుచుండెను.

❖ చంద్రసేనరావు బాలాజీవిశ్వనాథుల వైరకారణము. ❖

శ్రీ. శ. 1711-సం॥ రములో నొకానొకదినమున వేట తమకమున నున్న బాలాజీవిశ్వనాథుని సేవకునిచే దైవవశమునఁ జంద్రసేనరాయని సేవకుఁ డొకఁడు గాయ మొందెను. ఆజ్ఞాన కృతముగు నీప్రమాదమాధారముగఁ గొని, బాలాజీవిశ్వనాథుని విషన్నునిఁ గావించ నెంచి, సేనాపతి చంద్రసేనరావు తన సేనావాహినిఁ గొని చని, యాతని నాకస్మికముగ నాక్రమించెను.

❖ బాలాజీవిశ్వనాథుని పలాయనము. ❖

ఆసమయములో బాలాజీవిశ్వనాథుని, బాజీరావు, చిమణాజీ అప్పా అనుయితువురు కొమరులును, మిత్రవరుడగు అంబాజీపంతువురందరేయును, స్వల్పసంఖ్యాకులగు అశ్వా రోహకులును, సాన్నిధ్యమున నొప్పియుండిరి. చంద్రసేనరాయకృతమైన యా యాకస్మికదురాక్రమణముఁ గని, మిగుల

చింత నొంది బాలాజీవిశ్వనాథభట్టు పుత్రమిత్రపరివారముగ నాత్మరక్షణాభిలాషియై పరుఁగిడి ప్రప్రథమమున సానవాఁడు గ్రామమందలి పురందరుదుర్గములోఁ బ్రవేశించెను. పురందరు దుర్గేశుఁడు బాలాజీవిశ్వనాథునకుఁ గడుఁ గూర్చుమిత్రుఁడు. ఐన నేమి? యాతఁడు చంద్రసేనరావునకు వెఱచువాఁడు. సేనాపతి క్రూరదృష్టికి బాత్రుఁడైన, బాలాజీవిశ్వనాథుని మైత్రియే ప్రధానమని తలంచి యాతని కాశ్రయత్వమొనఁగి, చంద్రసేనరావునకు విరుద్ధముగఁ బ్రవర్తించుట యనర్థదాయకమని నిశ్చయించి పురందరుదుర్గేశుఁడు బాలాజీవిశ్వనాథున కాశ్రయత్వమొనఁగినవాఁడు కాఁడయ్యెను. విధి విపక్షి పక్ష మూనినయెడ మిత్రు లేమి చేయఁగలరు! బంధువు లేమి చేయఁగలరు! అంత బాలాజీపంతు నిరాశ్రయుఁడై, తన్ను సేనాసహితముగ వెన్నంటి తఱుముకొని వచ్చుచున్న చంద్రసేనరావుఁ జూచి, మిగుల దిగ్భ్రాంతి, పరుగిడుచు తుదకు నికటవర్తియగు నొకానొకగిరిదుర్గ మాశ్రయముగఁ జేకొనెను. చంద్రసేనరావు కలుగఁ జేయుచున్నతొందరకు లోనై కడగండ్లు వదుచున్న బాలాజీపంతుఁజూచి సమీపగ్రామవాసులు మిగులఁ జాలిఁ గొని, అయిదాఱువందల సమరకుశలులును తరుణవయస్కులునగు సైనికులఁ బోగుచేసి బాలాజీపంతునకు సాహాయ్యమొనఁగ ననిపిరి. ఈసహాయ ములవడినంతనె బాలాజీపంతు నిర్భయముగ నత్యంతసాహసముగఁ జంద్రసేనరావును నీరానదీతీరమున నెదిరించి నిలిచెను. కాని బాలాజీ కలవడినసైన్య సహాయ మతిన్వల్పమయిన దై నందున నాతఁడు బరాజితుఁడై

పరుఁ గిడవలసినవాఁ డయ్యెను. చంద్ర సేనరా వతని వెన్నంటి తఱుమనారంభించెను.

—అతి ఆపదోద్ధారణము. —

అత్యంతకష్టమున బాలాజీపాండవగడు దుర్గముఁ జేరెను. ఈతఁడు దుర్గములోఁ బ్రసేరించిన కొలఁదినిమిషములలోనే చంద్ర సేనరా వాదుర్గమును నలువైపుల నావరించెను.

కార్యదక్షుఁడగు బాలాజీవిశ్వనాథభట్టు క్రూరకర్ముఁడు చంద్ర సేనరావు బారిఁబడి పాండవగడుదుర్గమున నిడుమలఁ గుడుచుచున్నవాఁ డనువార్తను, మహారాజాసాహూ వార్తాహరులవలన విని, మిగులఁ జింతిలి, బాలాజీ కడ కభయసూచిత మగుపత్రమును లిఖించి పనుపుచు చంద్ర సేనరావును సైన్య సహితముగ రాజధానియగు సితారానగరమునకు రావించెను. సాహూ, బాలాజీయెడఁ గనఁబఱచుచున్న అతిశయానురాగముఁ జూచి, చంద్ర సేనరావు మిగుల క్రుద్ధుఁడై “బాలాజీవిశ్వనాథుని నాయాధీనమున నిడనిచో నేను శత్రుపక్ష మవలంబన మొనర్చెదను” అను సంవాదమును సాహూ సమ్ముఖమున నుపపాదన మొనరించెను. సేనాపతి యుద్ధృతపర్తవముఁ గని సాహూ, కోపోద్దీప్తితుఁడై, చంద్ర సేనరావును సేనాపతిపదము నుండి తొలఁగించుటకు, సర్వలస్కర్ హైవతరావునిం బాల్కరును నియోగించి సేనాసహితముగఁ బనిచెను. హైవతరావు సమ్ముఖ సమర మొనర్చి చంద్ర సేనరావుఁ బూర్ణముగఁ బరాజయ మొనరించెను. అంతఁ జంద్ర సేనరావుమునుముందు తారా వాంగీవద్దను, పిమ్మట మొగలాయాసర్దారునొద్దను, పిమ్మట నిజాముల్ముల్కువద్దను ఆశ్రయగ్రహణ మొనరించెను.

ఈవిధముగ బాలాజీవిశ్వనాథభట్టు భయంకరఘోరవిపదంబుధిఁ దఱించి పుత్రమిత్రులను వెంటఁగొని రాజధాని కకు దెంచెను.

—అతి సేనాకర్త. —

ప్రధానసేనాపతి చంద్ర సేనరావు, శత్రుపక్ష మవలంబించుటవలన సాహూసైన్యము పలుచబడ నారంభించెను. అయ్యది నుసమయమని తలంచి, గాణీతారావాంగీ, చంద్ర సేనరావు, సాహాయ్యమును బడసి సాహూయాధీనములోని సర్దారులను స్వశక్తులనుగా గావించుకొన ననేకయత్నములు సలుపుచుండెను. ఆతరుణమందు బాలాజీవిశ్వనాథభట్టు తనయపూర్వ ప్రతిభావిశేషమును పూర్ణముగ వికసింపఁ జేయునినాఁడు సాహూ విపన్నుఁడగుననుటకు సందియ మినుమంతయు లేదు. బాలాజీవిశ్వనాథుని యద్భుతాద్వితీయమేధాకౌశల మాధారముగఁ గొని సాహూ తనసామంతసమూహము శత్రుపక్ష మూనకుండఁ జేయుటకు సమర్థుఁడయ్యెను. అంతమాత్రమున నూరకుండక సాహూ, నూతనసైన్యసంగ్రహణమొనర్చుటకు బాలాజీ విశ్వనాథుని నియోగించెను.

బాలాజీవిశ్వనాథభట్టు బహుసంఖ్యాకులగు యుద్ధనిపుణులును, తరుణవయస్కులును నగుసైనికులకు మిక్కుటముగ నాశ్వికదళమునను, కాల్యలమునను జేర్చి మహారాజాసాహూ సేనావాహినిని మిగుల బలిష్ఠముఁ గావించెను. బాలాజీచాతుర్యమును బుద్ధికుశలతఁ గార్యదక్షతను విలోకించి సాహూ సంతోషతరంగితాంతరంగుఁడై యాతనికి ‘సేనాకర్త’యను గౌరవ ముండితబిరుద మొసంగెను. (సేనాకర్త యనుపదమునకు Agent

in charge of the Army యని గ్రాండ్ డ్చీఫ్ దొరగా రక్తమును గావించిరి. కాని, యాయర్థము సమంజసముగ దోచుట లేదు. సేనాకర్త యనుశబ్దమునకు యథార్థమగునర్థము, 'సైన్యమునకు సృష్టికర్త' యని గ్రహించుట యుచితమని తోచుచున్నది. ఈ విధముగనే శ్రీ. శ. 1713 సం॥ రమందలి సంఘటనసందర్భముఁ గూర్చి వ్రాయునపు డీదొరగారు, Creator of the Army అను అర్థమును వ్యక్తపఱచిరి. అయినను ప్రస్తుతసందర్భమందు వారి విధముగ నర్థమొనరించుటకు తగుకారణ మెట్టిదో, దుహవ్యాము.)

ఇదివఱకే బాలాజీవిశ్వనాథభట్టు కృషీవలుల యాన్నత్యమున కనుపగు మార్గములఁ బ్రదర్శించి, యాదాయ మభివృద్ధిం జేసి రాజ్యవిభాగమందు సువ్యవస్థఁ బొందుపఱచెను. ఇంక దేశమందు శాంతిని నెలకొలుపుటయందు దురంతఁ జయ్యెను.

—❧❧❧ అరాచకము. ❧❧❧—

ఆసనుయమున మహారాష్ట్రదేశము విస్తవముల కాలవాలమై నటలుచుండెను. సాహూతోడియుద్ధములో పరాజయమొంది రాణి తారావాంగీ నూతనస్వతంత్రసంస్థానమును స్థాపించి కొల్హాపురమును నిజరాజధానిగ నేర్పఱచుకొని తనపుత్రుని ఛత్రపతిపదముచే నలంకృతునింగావించి దక్షిణదిక్కుండలమున నాతనినే రాజుగా ఘోషణ మొనరించెను. ఆకారణమువలన మహారాష్ట్రశూరసామంతసర్దారులు కొందఱు కొల్హాపురాధిపతి శంభాజీపక్షమును, కొందఱు మహారాజాసాహూపక్షమును గ్రహించిరి. ఇంకఁ గొందఱు మొగలాయిపక్షముఁ జేకొనిరి.

కొందఱు సుప్రసిద్ధసాహసయోధులే పక్షముఁ జేకొనక, స్వయంప్రధానులై స్వతంత్రత ఘోషింప మొదలిడిరి. ఈశేషోక్తశ్రేణిలో దామోదరజీ(దామాజీ)ఖోరాతీను, ఉదయజీచౌహానును ప్రధానస్థాన మలంకరించినసర్దారులు. ఉదయజీచౌహా నొనరించిన యుపద్రవములఁ గని యించుకదైర్యము చెడి, సాహూ, తనరాజ్యమందలి యొకభాగములో చౌతు (ఆదాయములో నాల్గవవంతు) గ్రహణమున కధికారమొనఁగి, యాతనికి స్వత్యవత్తమును సమర్పించుటకు బాధ్యుఁడు గావలసివచ్చెను. కాన్హోజీ ఆంగ్రే కొల్హాపురాధిపతిపక్షమును గ్రహించి సాహూఅధికృతమగు కళ్యాణపురమును జయించునుద్యోగమును వహింపఁ బూనుచుండెను. మఱియొకవంక రాజోపాధిధారియగు కృష్ణరావు ఖటావుకొలను బ్రాహ్మణుఁడు, ద్రోహియై రాజ్యమందు ఘోరోపద్రవమొనరించుచుండెను. వీరలు గాక తదితరసామంతగణములోని ఖోరాక్రేసరులు కొందఱు సాహూఅధీనతాస్వీకారమునకుఁ దమయసమ్మతత్వమును ప్రకటించుచుండిరి.

—❧❧❧ కృష్ణరావుఖటావు కరదండనము. ❧❧❧—

ఈయరాజకస్థితియందు విద్యేషుల దండన మొనరింపమిస్వదేశవాసులకు సౌఖ్యమలవడుట దుర్లభమని తలఁచి విశ్వనాథభట్టు, 'కార్యంసాధయే ద్వా శరీరంపాతయేద్వా' యను ఘోర ప్రతిజ్ఞఁ బూని ప్రథమమున గృష్ణరావుఖటావుకరును దండించుటకు సాహూజీయాజ్ఞఁ గొని యుద్ధయాత్ర కరిగెను. ఆసనుయముననే సచివుడగు నారాయణశంకర్దామాజీ ఖోరాతుతోను వేస్వాయగు భైరవవంతు పింగళె

కాన్వోజీ యాంక్రేతోను యుద్ధమొనరింప ప్రేరితులైరి. సాహూ ఆజ్ఞానుసరణముగ యుద్ధాభిమానము లొనరించిన మువ్వరు నాయకులలోఁ బాలాజీవిశ్వనాథభట్టుమాత్రమే సఫలమనో రథమును వశమెను. కృష్ణరావుఖటావుకరు, బాలాజీ విశ్వనాథుని, 'అవుద్దిన' అనుస్థానమం దెదుర్కొని సంపూర్ణముగఁ బరాజయమొంది పలాయితుఁ డయ్యెను.

దామాజీభోరాతుతోడి యుద్ధమున నచివనారాయణ శంకరుఁడును కాన్వోజీయాంక్రేతోడి యుద్ధమునఁ బేస్వాభైరవ పంతుపింగళేయును పరాజితులగుటయే కాక బందీకృతులగుట కూడ సంభవమయ్యెను.

కాన్వోజీ యాంక్రే పేస్వాభైరవపంతుని నోడించి యాతని బందీకృతునిగావించి యంతటితో శాంతినింపక, 'లోహగడు' ప్రభృతిస్థానములను వశమొనర్చుకొని సాహూరాజధానియగు సితారానగరాక్రమణమున కుద్యోగమొనరింప మొదలిడెను.

❦ కాన్వోజీయాంక్రేతోడిసంధి. ❦

అంతఁ గాన్వోజీయాంక్రేను దండించు భారము బాలాజీ విశ్వనాథుభట్టు గ్రహింపక విధిలేనిదయ్యెను. అందువలన నాతఁ డిరువదివేల సైనికుల వెంటఁ గొని యాంక్రేతో సమర మొనర్చుటకుఁ బ్రస్థానమొనరించి తన యద్వితీయశౌర్యసాహసములఁ బ్రకటించి, శత్రుసేనలను సంపూర్ణముగ సంహరించి విపక్షపక్షమైన లోహగడ ప్రభృతిసాహూస్థానములను వశమొనర్చుకొనుటయేగాక, మహారాష్ట్రరాజ్యసింహాసనమునకు క్రమమయిన యధికారియగు మహారాజాసాహూ యాధీన

మును స్వీకరించి యాతని శరణమును వేడుకొనిన శ్రేయోదాయకమగునని నూచించుచు యుక్తియుక్తముగ నొకపత్రమును లిఖించి యాంక్రేకడకుఁ బనిచెను. బాలాజీయవలంబించిన యీసామోసాయము ఫలవంతమై మహారాష్ట్రసింహాసనమునకు నుఖమొనంగెను.

బాలాజీహస్తలిఖితమగు పత్రముఁ జూచి మిగుల సంతసించి కాన్వోజీ, కొల్హాపురాధిపతిపక్షముఁ బరిహరించి సాహూపక్షముఁ బరిగ్రహించెను.

సాహూకాన్వోజీలకు బాలాజీ మాధ్యస్థమునఁ జరిగిన సంధినియమముల ననుసరించి పేస్వాభైరవపంతుపింగళే చెఱవిముక్తివడయుటయు నింతకుఁ బూర్వము, కాన్వోజీ బలపూర్వకముగ నాక్రమించుకొనిన రక్షకస్థానములు, దుర్గములు మొదలుగాఁగలవానిలో 'రాజమాజీ' దుర్గము తప్ప, మిగిలిన జనపదములు రక్షకస్థానములు దుర్గములు సాహూ వశమగుటయు ననునవి యమూల్యఫలములు. ఇందులకు ప్రతిఫలముగ, సాహూ, పది బలిష్ఠదుర్గములను, బదునాఱుసామాన్య దుర్గములను, మహారాష్ట్రతరణిసమూహాధికారమును కాన్వోజీ కొనఁగి, యాతని 'సర్ ఫోల్' పదమున నుపసీతునిఁ గావించెను.

❦ పేస్వాపద ప్రాప్తి. ❦

దుర్జయవిద్యేషియగు కాన్వోజీ యాంక్రేబారిషండి పేస్వాభైరవపంతు పింగళేను ఈవిధముగ విముక్తునిఁ గావించి సంధిబంధమునఁ గాన్వోజీని బంధించి మహారాష్ట్రసామ్రాజ్య సంరక్షణప్రధాననాయకులలో నాతని నొకనిగాఁ గావించెను. దురూహరాజనైతికవిన్యయకకార్యదక్షుఁడగు బాలాజీవిశ్వ

నాథభట్టు క్రీ. శ. 1713 సం॥ రమందలి శేషభాగములో సితారానగరమునకు మఱి చనుదెంచెను. కార్యసాఫల్యమును వదలి చనుదెంచిన బాలాజీవిశ్వనాథునిఁ గని సాహూమిగులసంతుష్టుడై యాతని ననేకవిధసన్మానములఁ బురస్కరించి గావించెను.

పేస్వా భైరవపంతుపింగళి కాన్హోజీ యాంగ్లేబారిఁ బడిబందీకృతుఁడగుటయు ననేకకార్యములలో నఫలతాభావుఁ డగుటయుఁ గని సాహూ యాతని కార్యదక్షతావిహీనతఁ గ్రహించి యాతనిఁ బదచ్యుతునిఁ గావించి తత్పదమునఁ బాలాజీవిశ్వనాథునిఁ బ్రతిష్ఠించెను.

బాలాజీ విశ్వనాథభట్టు తన యజేయకార్యకుశలతా పురస్కారమున క్రీ. శ. 1713 సం॥ రము నవంబరు తే 16 దీని పింగళివంశపరంపరాధికృతమగు పేస్వాపదమున నభిషిక్తుడై శ్రీమంతవీరుడమునకుఁ బ్రాప్తుఁ డయ్యెను. 16-11-1713 తారీఖున నుండియు పేస్వాపదము శ్రీమంతవీరుడసంయుక్తమై నడిచి జూచ్చెను.

ఈయనసరణమున, రాజకీయసంబంధములగు కాకితములపైని, పత్రములపైని బాలాజీవిశ్వనాథభట్టునామము “శ్రీమంత బాలాజీవిశ్వనాథ్ పంత్ ప్రధాన్” అని వ్రాయఁబడుచుండెడిది. ఆతనిముద్రకపై

“సాహూ సరపతి హర్షనిధాన్, బాలాజీవిశ్వనాథ్ హర్ష ప్రధాన్.” అని లిఖింపఁబడియుండెను.

(క్రీ.శ.16-11-1713 సం॥ రము మొదలు పేస్వాల ముద్ర కఱిని ‘ప్రధాన్’ అనుపదములోని నకారము (జ) ఈవిధముగా

నుండుటకు నూలుగ (శ) ఈవిధముగ తలక్రిందుగా లిఖితమగుచుండెడిది. ఇట్లు లిఖించుటకు కారణ మిది యని చెప్పుదురు. ఇంతకుఁ బూర్వము, ఛత్రపతిశివాజీకాలమునుండి 16-11-1713 దనుకఁ బింగళివంశీయులు పేస్వా యను సుప్రసిద్ధపదమునఁ బ్రతిష్ఠితు లగుచుండిరి. పిమ్మట మహారాజాసాహూ 16-11-1713 తేదీని పింగళివంశీయుల హస్తగతమైన పేస్వా పదవిని వారినుండి చేకొని భట్టవంశీయులకు నమర్పించెను. ఈ వంశాంతరచిహ్ననిరూపణమునకునై ‘ప్రధాన్’ శబ్దములోని(జ) నకారము విపరీతభావముగ లిఖితమగుటకు కారణము సాహూ కర్తృక ప్రవర్తనమని చెప్పుదురు).

బాలాజీవిశ్వనాథభట్టు తనకు పేస్వా పదప్రదానకాలమందు తనప్రియబంధువు అంబాజీపంతుపురందరేను తన కుపమంత్రిగా నియుక్తునిఁ గావించెను. బాలాజీవిశ్వనాథునియ నురోధమువలన సాహూ, హరిమహాదేవుభానూజిని పేస్వా యాధీనమున “ఫడ్ నవీజ్” (Auditor) పదమున నియుక్తునిఁ గావించెను.

పదినంపత్తరములక్రిందట సిద్ధినర్దాయనకు నెఱచి స్వదేశపరిత్యాగ మొనరించిన బాలాజీవిశ్వనాథభట్టు సితారానగర మరుదెంచి నూలురూప్యముల వార్షికవేతనముపై నొక నామాన్యసేవకుఁడుగ నియుక్తుడై తనయసాధారణప్రతిభాప్రభావమున నేడు మహారాష్ట్రసామ్రాజ్యమునకుఁ బ్రధానమంత్రియై, సహయాత్రికులగు బంధుమిత్రులను నాశ్రితులగు యోగ్యతానుసరణముగ నుచ్చపదములఁ బ్రతిష్ఠితులఁ గావించ సమర్థుఁ డయ్యెను.

(చరిత్రకారులు పలువురు బాలాజీవిశ్వనాథుడే ప్రథమ పేర్నాయని యభిప్రాయపడిరి. కాని యయ్యది సమంజసమయి యుండలేదు. బాలాజీ మహారాష్ట్రసామ్రాజ్యములో పేర్నా పద మందినవారిలోఁ బ్రథముఁడు కాడు. భట్టవంశీయులలో పేర్నాపదమందినవారిలోఁ బ్రథముఁడు. మహారాష్ట్రరాజ్యము నకు ప్రథమమున పేర్నాపదమునఁ బ్రతిష్ఠితుఁడైనవాఁడు పింగళేవంశములోనివాఁడు.

—ఇతి సిద్ధీనర్థుల పరాజయము. ఇతి—

మహారాజాసాహూతో నొనరించిన సంధినియచుముల ననుసరించి కాన్హోజీయాంగ్రే, శ్రీవర్ధనప్రభృతి కతిపయరక్షక స్థానములను దుర్గములను వడసెను. అట్లు వడసినదుర్గములలోఁ గొన్ని సిద్ధీనర్థులయధికారాధీనములై యుండెను. వానియు ధారణార్థము ఆంగ్రే, పేర్నాబాలాజీవిశ్వనాథుని సాహాయ్య మభిలషింపవలసినవాఁ డయ్యెను. క్రీ. శ. 1715 సం॥ రము జనవరినెలలో దుర్గర్జజింజీరా సిద్ధీనర్థులను పేర్నాసాహాయ్యముఁ గొని కాన్హోజీయాంగ్రే పరాజయ మొనరించి వారి యాధీనమైన ప్రదేశములఁ దనయధికారమునకు లోగొనెను.

—ఇతి దామోదరజీవ్రోహము బాలాజీబంధనము. ఇతి—

ఈవల దామోదరజీఖోరాత్ మహాప్రవ్రవము నలుపు చుండెను. ఆతఁడు కొల్హాపురాధిపతి శంభాజీపక్ష మవలంబించి సాహూరాజ్యములోని గ్రామములఁ గొన్నిటి దోచుకొనుచు కొన్నిటిఁ దగులఁ బెట్టుచు, ప్రజలను మహాకష్టములపాలు చేయుచున్నందున, నాతనిఁ దండించుట యత్యంతావశ్య మని బాలాజీ నిశ్చయించి తదుద్యోగమున నొప్పియుండెను.

దామోదరజీ ప్రథమమునఁ బూనానగరమునకుఁ బూర్వదిగ్భాగమున నలువదిమైళ్లదూరమున నున్న “హింగన్” గ్రామమందలి సుదృఢదుర్గమున కధిపతి. పిమ్మట నాతఁడు దన దౌర్జన్యమువలన హింగన్ గ్రామమునకు నలుదిక్కుల వ్యాప్తమయిన నలువదిమైళ్ల ప్రదేశమునఁ దనశాసనాధికారముఁ బ్రతిష్ఠించెను.

బాలాజీవిశ్వనాథుని సమరసన్నాహముఁ జూచి భయ మొంది దామోదరజీ క్రీ. శ. 1713 సం॥ రము సెప్టెంబరు నెలలో కపటపూర్వకముగ సంధికొఱకు వేడుకొనుచు, బిల్వ పత్రమును, హరిద్రాచూర్ణమును స్పృశించుచు, శంభాజీపక్షమును విడనాడి సాహూయాధీనమున కొడఁబడితినని ప్రమాణ మొనర్చుచు, హింగన్ దుర్గమును బాలాజీకి సమర్పించెను. అంతటఁ బాలాజీ విశ్వనాథభట్టు దామోదరజీకృత కృత్రిమ మైత్రీ గురైఱుఁగక న్వలనంభాస్యకులగు సైనికులఁ దోడ్పొంది చని దుర్గములో ప్రవేశించెను. అయ్యది తగుసమయమని తలఁచి విశ్వాసఘాతకుఁడును, మహాపాపాత్ముఁడును నగు దామోదరజీ వారలఁ బంధించెను. ఇదివఱకు బాలాజీవిశ్వనాథుఁడు సితారానగరమును విడిచి యేనందర్భమున నెచ్చటి కేగినను, బాజీరావు, చిమణాజీలను తనయిరువురికొమరులను వెంటఁగొని చనుచుండుట వాడుకయై యుండెను. ఆనాడుకచోప్పున నిపుడుకూడ నాతఁడు తన యిరువురికొమరులతో హింగన్ దుర్గమునఁ బ్రవేశించి బందీకృతుఁ డయ్యెను. మిత్రహంతకుఁడగు దామోదరజీ వారలఁ బ్రేమతో గౌరవముతో నాదరించుటకు మాటుగ బందీకృతులఁ జేయుటయే కాక కష్టములపాలు

గావించెను. బందీగణమును త్సుత్పిపానలకు లోనొనర్చెను. బాలాజీపంతుని సపుత్రపరివారముగ, విశేషధన మొనఁగినచో, బంధవిముక్తి నొనఁగెదనని దామోదరజీసాహూకడకు వర్తమాన మంపెను. అంతట సాహూ, తనకావుండైన బాలాజీ విశ్వనాథుని సపుత్రపరివారముగ, దామోదరజీ యడిగినధన మొనఁగి చెఱునుండి విడిపించెను.

❖❖❖ దామోదరజీ బంధనము. ❖❖❖

బాలాజీవిశ్వనాథభట్టు దామోదరజీబారినుండి ముక్తి వడసి, సితారానగర మరుదెంచి, సేనాధిపతిమానసింహుమోరే, సర్లన్నర్ హైవతరావు నింబొల్కరులను వెంటఁగొని యాతనితోడి విరుద్ధయుద్ధమునకు బయలువెడలెను; కాని సచివనారాయణ శంకఁ రింకను దామోదరజీ కారాగారమున నేయుండెను. ఆకారణమున దామోదరజీతో యుద్ధమొనర్చుటకుఁ బూనినచో, స్త్రావకర్తుఁ డాసచివమహాదయుని నేమి చేయునోయని వెఱగొందుచు, బాలాజీ ప్రధమమున యుద్ధమునకు వెఱచుచున్నవానివలె నటియించుచు నాతఁ డడిగినధన మొనఁగి సచివుని విడిపించెను.

సచివనారాయణశంకరుఁ డక్షతశరీరుడై బాలాజీని చేరినంతనె, యాతఁడు దామోదరజీదుర్గమును నలువంకల నాక్రమించెను.

క్రీ. శ. 1717 సం॥ రము జూన్ నెలలో హింగన్ దుర్గమును నేల గూల్చి దామోదరజీని బందీకృతునిఁ గావించి యాతని వెంటఁగొని బాలాజీవిశ్వనాథభట్టు సితారానగరమున కర్పదెంచెను. బలవద్విరోధియగు దామోదరజీని బంధిం

చుట యనుమహాకార్యమును సుకరముగ సాధించిన బాలాజీ విశ్వనాథభట్టు మహారాష్ట్రులచే కొనియాడఁబడుటయే కాక తన్మూలమున మహారాష్ట్రాధిపునకత్యంతప్రేమాస్పదుండయ్యెను.

❖❖❖ ఢిల్లీ సమాచారము. ❖❖❖

ఆసమయములో, బ్రతాపశాలియనియు రాజనీతికుశలుఁ డనియుఁ బేరువడసిన ఔరంగజేబుచక్రవర్తియొక్క ప్రపాత్రుఁడు ఫరుక్ సియరుచే ఢిల్లీనింహాసన మలంకృతమై యుండెను. ఆతఁడు సైయద్ అబ్దుల్లాఖాను సైయద్ హుసేనాల్లిఖాను లను నిరువురినర్ధారులచేతులలో ననేకవిషయములయందుఁ గ్రీడాకండుకముఁ బోలి యుండవలసినవాఁ డయ్యెను.

అక్కతమున ఢిల్లీశ్వరుఁడును, ఆతనియాంతరంగికులును, ఆత్మీయులును, పరిషద్యర్థులగు నీయిరువురినయ్యదుల వినా శార్థ మనేకోపాయములఁ బన్నుటకుయత్నింపఁ దొడంగిరి. అందువలన ఢిల్లీనగరములో మహాపద్మము లుదయింపసాగెను.

ఈవల దక్షిణభారతములోని సమస్తపాదుసాహీప్రదేశములయందు, చౌతుప్రథాప్రవర్తనాధికారమును వడయుటకు మహారాష్ట్రవీరులు విస్తవములు నలువఁజొచ్చిరి. పేస్వాబాలాజీవిశ్వనాథ్ అంతర్విగ్రహానివారణముకొఱకు, తన సమగ్రసమయమును యావచ్చక్తిని వినియోగపఱచుచుండినను, ఖండేరావు, దాభాడేప్రభృతి వీరసేనానులు పూనానగర మాక్రమించి మించుటవలన, సుబేదారు సైయద్ హుస్సేను ఆలీయొక్క బలవిధవము జర్జరిత మగుచుండెను.

ఈవిధముగ సుభయనంకటమధ్యమునఁ ఖతితులైన

సై యదులు మహారాజసాహూలో నొడంబడిక నెఱపుకొని దక్షిణమున శాంతిస్థాపన మొనర్చుటకు సంకల్ప మూనిరి. కాని, బాదుసాహు, మహారాష్ట్రులకు, చౌతుప్రధాపరివర్తన, సర్వదేశముఖసత్వగ్రహణాధికారాంగీకృతనూచక మగుసత్వ పత్రప్రదానమున కంగీకరింపజయ్యె. ఈమతభేదోపలక్షణము శ్రీ. శ. 1711 సం॥ రములోఁ బాదుసాహునకును, యిరువురు సై యదులకును నడుమ యుద్ధరూపముగ పరివర్తన మయ్యెను. ఈసందర్భములో సై యదుహుసేనాల్లి మహారాష్ట్రాధిపుని సాహాయ్య మభిలషింపవలసినవాఁడై, యాతఁడు ఈ ప్రస్తుతయుద్ధవిషయములో పదునైదు వేలరణకుశలులగు సైనికుల నొసంగి సాయపడినచో ప్రతిఫలముగ నర్హదానదికి దక్షిణమున నున్న సమగ్ర మొగలాయిశాసిత ప్రదేశములయందు సర్వదేశముఖచౌతుప్రధా ప్రవర్తనాధికారమును గూర్చి బాదుసాహూలకముగ సత్వపత్ర (సనదు) ప్రదానమొనరించుటకును, సేనాభరణపోషణములకు గాను పదునైదులక్షల రూప్యముల నొసంగుటకును సిద్ధముగ నున్నాఁడను" అని సాహూకడకు పత్రమును లిఖించి పనిచెను.

పేనావి బాలాజీవిశ్వనాథుని ప్రతిభామండితప్రయత్నము నీతరుణమునకు మహారాష్ట్రసామ్రాజ్యమునందంతర్విగ్రహమునంతమొనరించి, శాంతిని నెలకొల్పి రాజ్యమందంతటను సాహూ ఏకాధిపత్యమును వజ్రలఁజేయుచుండినందున సాహూ సై యదుహుసేనాల్లి కోరినమేరకు సాయ మొసంగుటకు సమర్థుడై యుండెను.

—ఇది సంధిసందేశము. ఇతి—

పేనావి బాలాజీవిశ్వనాథపంతు మహారాష్ట్రాధిపుని పక్ష

మున సై యదుహుసేనాల్లి కోరినమేరకు సైనికులఁ గొని వన నుద్యుక్తుడై, తదుపకృతిగ నీనిమ్మలిఖితనియమసమూహముఁ బాలింప వేడుకొనుచు నొకసం దేశ మాతనికడ ప్రేరణ మొనర్చెను.

1. ఛత్రపతిమహారాజు శివాజీయపార్జితమైన స్వరాజ్యము, మహారాష్ట్రాధిపతి సేవ్చానుభవమునకు స్వత్యప్రదాన మొనంగవలయు.

(ఈస్వత్యము సాహూబంధముక్తిసమయమున శ్రీ. శ. 1707 వ సంవత్సరములో మొగలాయిసామ్రాట్టగు ఔరంగజేబు కర్తృకప్రదత్తము అయినను దక్షిణభారతమునకు నుబేదారుగ నియమింపఁబడిన నిజాముల్ముల్కు హైదరాబాదునవాబు ఈస్వత్యమును బాటింపక మహారాష్ట్రస్వరాజ్యములోని యనేక దేశములఁ దనయధికారమునకు లోఁగొనవలెనని మాటిమాటికి యత్న మొనరించుచు వచ్చుచుండుటవలన సాహూ, బాదుసాహూ ద్వితియవర్యాయము స్వత్యప్రదానముఁ గూర్చి ప్రస్తావన మొనర్చవలసివచ్చెను.)

2. దక్షిణదిగంతర్గతమగు బీజాపూరము, హైదరాబాదు, కర్ణాటకము, తంజావూరు, తిరుచినాపల్లి, మైసూరు ప్రభృతి ప్రదేశములయందు చౌతుప్రధాప్రవర్తనమునకును, సర్వదేశముఖసంగ్రహణమునకును స్వత్య మొసంగవలయు.

3. మహారాష్ట్ర స్వరాజ్యసామ్రాజ్యసంస్థాపకుఁడగు శివాజీ జన్మస్థానమగు శివనేరీదుర్గమును త్రవ్వబకదుర్గమును మహారాష్ట్రపతికిఁ బ్రత్యర్పణ మొసంగవలయు.

4. ఢిల్లీనగరములో మొగలాయియాధీనమున నివసించు

చుండిన సాహూజనని బరివార సహితముగ స్వదేశగమనమున కనుజ్ఞ నొసంగవలయు.

(క్రీ. శ. 1700 వ సం॥ రములో సాహూ యాతనిజననియు ఔరంగజేబుచే డిల్లీనగరమునకు చెఱగొనిపోబడిరి. పిమ్మట క్రీ. శ. 1707 వ సం॥ రములో ఔరంగజేబు సాహూ మహారాజునకు మాత్రమే స్వదేశమున కరుగ ననుజ్ఞ నొసంగి యుండినందున యసోదావాంగ్ మొదలగు సాహూయాత్మీయగణము మొగలాయియాధీనమున డిల్లీనగరములో వసియించుచుండిరి. డిల్లీనగరమునుండి జననిం గొనితెచ్చుటకు సాహూ యెంత ప్రయత్నించినను కొనసాగనందున నీసందర్భములో నయ్యది యుదాహరింపవలసినదెచ్చెను.)

5. సేనాసాహిబ్ నుబే, కాన్హోజీభోసలా యధికారములోని గొండావనము, బీరాగుదేశములను స్వరాజ్యమునఁ జేర్చుకొనుటకు మహారాష్ట్రపతి కనుజ్ఞ నీయవలయు.

6. శంభాజీశివాజీలు, తమభుజబలమువలన నేమి, మఱి యేయసాయమువలన నేమి కర్ణాటకమందలి యేయే ప్రదేశములలో తమ యధికారమును సాగించి యుండిరో, ఆయా ప్రదేశములను వారలకును తత్తరాధికారియగు సాహూజీ కొనఁగవలయు.

7. శివాజీ యధికృతమైనట్టియు ప్రస్తుతము పాదుషా యాధీనములో నున్నట్టియు ఖాం దేశములోని ప్రదేశములకు మాఱుగ, మహారాష్ట్రదేశమునకుఁ బూర్వదిగంఛలస్థితములగు పండరపుర మాదిగాఁగల స్థానములను శివాజీవంశీయుఁడగు సాహూమహారాజున కొనఁగవలయు.

ఫిల్లీబాదుషా, ఫరుక్ సియరు పై నుదహరించిన నియమానుసరణిని స్వత్యదాన మొనఁగినచో, మహారాష్ట్రాధిపతి యూదిగువ నుదహరించిననియమములఁ బాలన మొనర్చుటకుఁ బద్ధప్రతిజ్ఞఁడై యున్నవాఁడు.

1. సామ్రాజ్యసంరక్షణార్థము డిల్లీశ్వరునకు పదిలక్షల ముద్రలు బహుమాన (నజరు) మొనఁగు.

2. సర్ దేశముఖ సత్వగ్రహణమునకుఁ బ్రతిఫలముగ, పాదుషాయాధీనములోని దేశములలో శాంతిసంరక్షణభారము గ్రహించు. ఒకవేళ విధివశమున శాంతిభంగము దటస్థమయినచోఁ బునరుద్ధారణభార గ్రహణమునకు బాధ్యుఁడుగానుండు. సర్ దేశముఖరూపదాయమును గ్రహించుచుండిన ప్రదేశములలోఁ జోరకీరాతాదులవలని యుపద్రవములు విఘటితములైనచో వాని నణఁచెడి బాధ్యతఁ గ్రహించు.

3. చౌతుప్రధాపదివర్తనాదాయము గ్రహించునందులకు వీరవరులును రణకుశలులును నగు పదునైదువేల మహారాష్ట్రసైనికులను నిరంతరము సర్వసిద్ధముగ నజ్జిత మొనర్చి యేసమయమున నేస్థానమున బాదుషా కవసరమగునో, ఆసమయమున నాస్థానమున మొగలాయిసేనాధిపతి కొనఁగుచుండు.

4. కోల్హాపురాధిపతి శంభాజీగాని, యాతనిపక్షగ్రహకులగు శూరసామంతసద్దాగులుగాని కర్ణాటకము, బీజాపూరము, హైదరాబాదాది ప్రదేశములయం దత్యాచారములుగానియు పద్రవములు గాని నలిపి బాదుషాపాలితులకు నవ్వ మొడఁగూర్చినచో, ఆనవ్వుముఁ బూర్తి యొనర్చు బాధ్యత గ్రహించు.

—అంకి ఢిల్లీయాత్ర. అంకి—

పై నుదహరించిన నియమపాలనముఁ గూర్చి యిరువురు సైయదులుఁ దమయంగీకారముఁ బ్రకటించినంతనె సాహూతనపక్షమున సేనాపతి మానసింహమోరే, పరసోజీభోసలా, శంభాజీ భోసలా, విశ్వాసరావుపవారాదిసేనానులతోఁ బదునైదువేలతరుణమహారాష్ట్రవీరులను సైయదులనాహాయ్యార్థము ఢిల్లీనగరమున కరుగ నాజ్ఞ నొసఁగెను. ఢిల్లీనగరమున కరుగు సేనానులపైఁ దత్త్వావధాని (Field-marshal) బేస్వాబాలాజీ విశ్వనాథభట్టు నియోగింపఁబడెను.

పేస్వా, సేనాసహితముగ ఢిల్లీనగరమున కరుగనున్నతరుణమందు, దాలతాబాదు, చందాదుర్గముల గుఱించియు, గుజరాతుమాలవదేశములలో చౌతుప్రధానప్రవర్తనాధికారముఁ గూర్చియు పాదుషాతో ముచ్చటింపవలయునని యాతనితో సాహూ మోచ్చరించెను.

శత్రునిజయినీ మహారాష్ట్రవీరవాహిని క్రీ. శ. 1718 సం॥ రమందలి శేషభాగములో సితారానగరమునుండి బయలుదేరి ఢిల్లీనగరాభిముఖమై చనియెను. తరుణవీరుఁడగు బాజీరావు, ఢిల్లీనగరసందర్శనలాలనుఁడై నిజజనకుని వెంబడించి చనియెను.

మహారాష్ట్రపై న్యము ఢిల్లీనగరమున నుపస్థితమయినంతనె తన్నగరములో కాలపురుషుఁడు తనవక్త్రగవ్యవరముఁ దెలుచి లోలజహ్వనాడించుచు విప్లవసూపమునఁ దాండవమాడ నారంభించెను. ఈనూతనోదితభయదవిప్లవము విద్రోహగ్నిజ్వాలల ప్రజ్వలించుచు బాదుషాఫరుక్ సయరును నామమాత్రావశిష్టుని

గావించెను. అంతట సైయదులకటాక్షవీక్షణాప్రసాదితుఁడైన మహమ్మదుషా ఢిల్లీసింహాసనాధిపాఠుఁ డయ్యెను.

—అంకి స్వత్వపత్రి (సనదు) ప్రాప్తము. అంకి—

పాదుషా దర్బారునందు సర్వాధికారము వహించిన యిరువురు సైయదుసర్దారులుఁ బూర్వోక్తనియమానుసరణముగ మహారాష్ట్రపతికి పేస్వామూలకముగ స్వత్వపత్రిదాన మొసఁగిరి. అంతటఁ ఢిల్లీనివాసులగు రాజద్రోహులునుఁ బరాజిత సర్దారులు గ్రాధావేశపరవశులైరి. వారిక్రోధము మొగలాయిలయెడమాత్రమే కాక మహారాష్ట్రులయెడఁ గూడ నవధిఁ గానకుండెను. ఒకనాఁడు పేస్వా బాలాజీసంతు యిరువురి సైయదులతో కలసి, బాదుషాకొలుపుకూటమున కేఁగుచుండు సనుయమున విశ్వాసఘాతకులును, రాజద్రోహులును నగు ఢిల్లీనగరవాసులు కొందఱు మహారాష్ట్రుల నాకస్మికముగ నాక్రమించిరి. ఈయతర్కితవిఘటితదుర్బటమువలన శంభాజీభోసలే, బాలాజీ, మహాదేవుభాను మొదలుగాఁగల పదునైదువందల మహారాష్ట్రపైనికులు వీరస్వర్గముఁ జూటఁగొనిరి. ఇంతకు నాల్గుగుణము లధికముగఁ ద్రోహిగణము యమలోకమార్గ మనుసరించి చనియెను. సైయదులప్రోత్సాహమున ఢిల్లీశ్వరుఁడు యథాసాధ్యముగ మహారాష్ట్రులకు సంభవించిన నష్టమును ధనరూపమున బూర్తి యొనరించి వారలను సంతనపఱిచెను. లేనిచో మహారాష్ట్రుల నిఘరకోపానలజ్వాలల కానుతియై ఢిల్లీనగరము భస్మీభూతముఁ గావలసినదే.

క్రీ. శ. 1719 సం॥ రం. మార్చి తే 3 దీని, వజీరాజుమ్ అబ్దుల్లాల్లీఖాన్, హుసేనాల్లీఖాను లను నిరువురు సైయదులు,

నూతన ప్రతిష్ఠిత ఢిల్లీ శ్వరుడు మహమ్మదుషాబాదుషాహస్తాక్షరము ద్రాంకితమైన స్వత్య, పత్రములమున, మహారాష్ట్రులకు స్వరాజ్య చాతుప్రభాప్రవర్తనసర్వదేశముఖిస్వత్యసంగ్రహణాధికారములను సంపూర్ణముగ సమర్పించిరి. (చాతుస్ర దేశములు స్వరాజ్యస్వత్యమున కుపభోగములుగ పరిగణింపబడెను.

మహారాష్ట్రములో శివాజీయధిక్రమ ప్రదేశసమూహము స్వరాజ్యముని విఖ్యాతము. స్వరాజ్యమున, పూనా, సూపా, చందాపురము, ఉజాయిీ, తారలే, సితారా, కహాడు, ఖటాపూ, మను, ఫలటను, మలకాపురము, పహాలా, అజేరా, జన్నారు, కొల్హాపురము, కొంకణమును, తుంగభద్రానది కుత్తరమున నున్న, కోయల, గడక, హొలాలూ పరిగణాసమూహము పరిజ్ఞాతము.

ఈసందర్భముననే సాహూజననియు, ఆతనియాత్మీయవర్గమును స్వదేశగమనమున కనుజ్ఞబడసిరి. This acquisition gained to the Maratha Power that legitimacy in the absence of which it is not possible to distinguish power from force. Justice M. G. Ranade's. *Rise of the Maratha Power*.

సాహూజనమున ఫేస్వాబాలాజీపంతు ప్రతిష్ఠితసంధినియమములలోఁ గొన్నిటినిగూర్చి తనయనమ్మతమును వజీరాజిమ్ సైయదు అబ్దుల్లా లీఖాను, ప్రకటించెను. ఆవివర మీసందర్భమునఁ బొందుపఱచుట యావశ్యకముగఁ దోచుటవలన సుదాహరించితమి.

1. ఖాండేశాంతర్గతములగు మహారాష్ట్రాధికారములోని సమస్తదుర్గములును,

2. త్ర్యంబకదుర్గమును దానిసనుసరించి నలుదిక్కుల వ్యాప్తమైన ప్రదేశమును,

3. తుంగభద్రానదికి దక్షిణదిక్కినతములగు మహారాష్ట్ర విజయ ప్రదేశములును,

4. సేనాసాహిబ్ నుబే కాన్హోజీభోసలే తనయధికారమునకు లోఁగొనిన బీరాడు. అంచలమున నున్న సమస్త ప్రదేశములును,

స్వరాజ్యమునఁ జేర్చుకొనుట కంగీకరించుట లేదు.

5. గుజరాతుమాలవదేశములలో చాతుప్రభాప్రవర్తనమునకుఁ బ్రస్తుత మధికార మొసంగుట లేదు. కాని, సమయాంతరమునం దధికార మొసఁగుట ప్రమాణపూర్వకముగ వాగ్దాన మొసఁగెను.

పేస్వాబాలాజీ విశ్వనాథపంతు, స్వత్యపత్ర దానమును వడసి, బుద్ధిమంతుఁడును, రాజనైతికవిద్యా విశారదుఁడును నగు 'దేవరావుహింగజే యనునొక మహారాష్ట్రబ్రాహ్మణుని సాహూజనమునఁ బాదుషాకొలుపుకూటములోని మాంత్రిక వర్గములో నొకనిగా నియమించి ఢిల్లీనగరమందుంచి స్వదేశ యాత్రాభిముఖుఁ డయ్యెను.

మార్గమధ్యమున సునీతిచక్రచూడామణి యనుబిరుదముఁ గైకొనిన పేస్వాబాలాజీవిశ్వనాథపంతు, జయపుర జోధపుర ముదయపుర మాదిగాఁ గలరాజేంద్రబృందమును సందర్శించి మహారాష్ట్రాధిపునకు రాజపుత్రుల నిష్కపటమైత్రి సంపాదించి యొసఁగెను.

—అంకిత మలహరురావుపలనఁ బాజీరాయన కలపడినయవజ్ఞతః. అంకిత—

శ్రీ. శ. 1719-వ సం. రమందలి మొదటి రెండుమాసములలో మహారాష్ట్రసైన్యము ఢిల్లీయందుపశ్చిత్తమై యుండెను. తత్సేనాశిబిరము యమునానదికి దక్షిణతట భూప్రదేశములో నన్నివేళితమై యుండెను. శిబిరమునకు నికటస్థత్రేత్రసన్యములకు సైనికగణము సప్తమాపాదంపకుండ నుండునటుల సామరి కకర్తచారుల సుగ్రశాసనపాశబద్ధులఁగావించి బాలాజీపేస్వా, యధోచితోపాయావలంబన మొనర్చి యుండెను. అట్టిసమయమున సుప్రసిద్ధసర్దారుఁడగు మలహరురావుహోల్కరు పేస్వా ప్రకటిత యుగ్రశాసనముల్లంఘించి యొకానొకదినమున సైన్య శస్త్రాశ్వపాషణార్థ మొకానొక కృషికుని త్రేత్రములోని సన్యములను బలపూర్వకముగ గ్రహించెను. అనంతర మచిరకాలములో హోల్కరు సల్పినయకృత్యముఁ గని తక్షణేత్రాధిపతి విచారపూరిత మనస్కుడై “మహారాష్ట్రసైనికులు నాత్రేత్రములోనిసన్యమును బలాత్కారముగ గ్రహించి నాకమితసప్తముఁ గలిగించి”రని పేస్వా సమక్షమున నభియోగముపెట్టి మొనరించెను. అంతట బాజీరా వీయభియోగమునకు కారకుడైన ప్రకృతాపరాధి ననుసంధాన మొనరించుటయందు ప్రవృత్తుఁడయ్యెను. ఆతఁడు శిబిరములోని యశ్వాలయములఁ బ్రత్యేక ప్రత్యేకముగఁబర్యావేక్షణ మొనర్చుచు రానురాను మలహరురాయని యశ్వశిబిరమునకు సమ్ముఖయై సద్యశ్చేదిత సన్యరాశింగనుంగొని యందలి యశ్వపాలకులతో నొకని సన్యలుంఠ నాపరాధిగాఁ గ్రహించి నవహస్తస్థితమగు బెత్తముతో వానిఁ బ్రహరించెను.

బాజీరాయనికృతకృత్యమున నతిదూరమున నున్నమలహరురావు హోల్కరు తిలకించి క్రోధోన్మత్తుడై, కాండజ్ఞాన విహీనుడై తరుణవీరుఁడగు బాజీరాయనిఁ బరుషవాక్యములచే నొప్పించి యంతటఁ దనివినొందక లోష్టాప్రహరునిఁ గావించి యవజ్ఞతఁజేసెను.

మలహరురావుహోల్కరు పేస్వావలన వేతనముఁ బడయుసర్దారుశ్రేణిలో నింతదనుక నన్నివేళతఁ గనలేదు. కేవలము పేస్వాకు సహకారియై దళనహితముగ ఢిల్లీనగర మరుదెంచి యాతనిఁ గలసెను.

హోల్కారొనర్చిన యవజ్ఞతకు బాజీరావు సాధారణ మానవులవలె శాంతచ్యుతుఁడైనచో తత్క్షణమున మలహరురావుతో ద్వంద్వయుద్ధమునకు డీకొనియుండును. కాని యాతఁడు గాంభీర్యము గనబఱచుచు శాంతచిత్తమున నిరుత్తురుడై తనిశిబిరమును మఱిపోయెను.

—అంకిత అనుశాసనమున ననురాగము. అంకిత—

హోల్కారొనర్చినయవజ్ఞత కినుమంతయుఁ గనలక, సామరికానుశాసనాభిమతమునఁ బ్రశాంతచిత్తుడై నిజశిబిరమున కరుదెంచినబాజీరాయున కనిష్ట మలపడట కవకాశ మెటులఁ గలుగఁగలదు. ఈవిషయ మాతఁడు తనపూజ్యజనకునకు వ్యాకులచిత్తుడై విశదపఱచి భావికర్తృకనిర్ధారణము గూర్చి యెదుగుచూచుచు నిలిచి యుండెను. మలహరురాయని ప్రచండతోద్దండవిస్తృతకృత్యము బాలాజీవిశ్వనాథుని కోపోద్దీపునిఁ గావించి యాతనిసర్వస్వముఁ జూటగొని యాతనినాదర్శదండనమున దండితునిజేయఁ బురికొల్పెను. కాని పరిశేష

మున బాలాజీవిశ్వనాథపంతు యొకానొకయుచ్చపదస్థవీరస్థూరుని వినయయుతానురోధప్రార్థనమునను, మలహారురావు తనయవజ్ఞత ఊమింపు మని బాజీరాయని వేడుకొనుటవలనను పేస్వా మలహారురాయని ఊమించి మన్నించెను.

—ఈ ప్రాణసంకటములో మిత్రత్వము. —

ఈవిఘటితఘటనము బాజీరాయనియెడ మలహారురావు హోల్కరున కత్వంత్రోధ ముదయించు శేసను. అందువలన నాతఁడు బాజీవీరుని విపన్నునిఁ గావింప ననువగుసమయ మరసి యందు ప్రవృత్తుండయ్యెను. అట్లుండ ఒకానొకదివసమున బాజీవీరుఁ డొంటరిగ నస్త్రశస్త్రవివర్జితుడై యేకాంతస్థానమున కరుగుచుండునమయమున మలహారురా వాతని మార్గమధ్యమునఁ గని, యాతనిఁ దక్షిణమున నాక్రమించి యాతని వక్షస్థలమునకుఁ దనహస్తమందలి బల్లెముయొక్క యగ్రము గుఱియొనర్చి “ఈసమయమున నిన్ను సంహరింపకుండ రక్షించు వార లేనరు?” అని సత్రోధముగఁ బలుకఁజొచ్చెను. ఈయాకస్మికవిపత్పాతమునకు బాజీరా వినుమంతయుఁ జలింపకఁ జిలునగవు నగుచు, “నాకరము తీక్షణకృపాణముచేతఁ గాని, బల్లెము చేతఁ గాని యలంకరించి యున్నయెడ, నీగూఢ్రశస్త్రమున కవకాశ మొనఁగకుండ తగుసమాధాన మొనఁగియుండఁగల వాఁడను.... కానిమ్ము. అయిన దేదో యైనది. నీసాహసమును నీసమరకౌశలమును యుద్ధరంగమునఁ బలుసారులు పరికించి మిగుల ప్రసన్నుడ నైతిని. వీరశ్రేణి నలంకరింపఁదగిన నీ వీదురభిమానమునఁ జెడుచుంటివి. ఇట్లుంటి నని నాయెడఁ గోపమూనక నాయుపదేశముఁగై కొనియొసమిషమునుండియు

నాతోమిత్రత్వ మూని మన నెంచుము. దాన నీకు లాభశ్రేయము లొనఁగూడు”నని ప్రత్యుత్తర మొసఁగెను.

బాజీరాయనితోటినుండి వెలువడిన యామృదుమధుర గంభీరవాగ్మయతధారలఁ గర్ణపుటములఁ దనివారఁ గ్రోలినమలహారురావు హోల్కరు ముగ్ధహృదయుడై, స్నేహభావమున బాజీరాయని నుపగూహన మొనర్చి తనయకృత్యమును మన్నింప వేడుకొనెను. అంత నాయరువురి వీరుల హృదయసీమల కృత్రిమస్నేహలతికలచే నలంకరింప మొదలిడియెను. ఆస్నేహలతికలు దినదిన ప్రవర్ధమానములై పుష్పసంతతులతో వారి జీవితకాలమంతయు నుశోభితములై నటలుచుండెను.

—ఈ రాజసత్తానము. —

శత్రువిజయమును బాదుషావలన స్వత్వ(సనదు)పత్రముఁ గైకొని పేస్వాబాలాజీవిశ్వనాథపంతు క్రీ. శ. 1719-వ సం॥ రం జూలై తే 4 దీని మహారాష్ట్రరాజధానియగు సితానగరమునఁ బ్రవేశించెను. పూర్ణవిజయమును బడసి రాజధాని కరుదెంచుచున్న పేస్వావిశ్వనాథుని మహారాష్ట్రాధిపతి సాహూస్వయముగ నతిశయసహారోహసహితముగ నెదుర్కొని యభినందితుఁ గావించెను.

పాదుషాహీ స్వత్వపత్రాధారముగ మహారాష్ట్రమందలి యన్ని మొగలాయీ తానాలు (పోలీసుస్టేషనులు)ను, కచ్చేరీలును తొలఁగింపఁబడినవి. మోగల, పతాను, సైయ దధికారుల యధికారము లంతమొందింపఁబడినవి. మహారాష్ట్రదేశముం దంతటను, సాహూయధికారప్రవృత్తి విశేషముగ వివర్ధితమై ఘోషింపఁజొచ్చెను.

మహారాష్ట్రసామ్రాజ్యసుస్థిరసంస్థాపకుఁడును గౌరవ మండితకార్యకలాపకర్తయు నగుపేసావీబాలాజీ విశ్వనాథపంతునకు, సాహూ, బహుమానపూర్వకముగఁ బూజాజల్లాంతగ్రతములగు నయిదు పరగణాలలో సర్వదేశముఖ్యస్వత్వగ్రహణాధికారమును, వేటొక గ్రామము సమస్తాపస్వత్వోపభోగాధికారముతోడను దాన మొనఁగెను.

ఖాందేశబాలాఘాటుల నికటస్థప్రదేశము లింతకుఁ బూర్వమే పేసావీకర్తము లయ్యెను.

ఇంతవఱకుఁ బేసావీబాలాజీవిశ్వనాథపంతు బాహరీయపరాక్రమవిఖర్యమూలకముగ మహారాష్ట్రసామ్రాజ్యమును సుస్థిర మొనర్చు మది నెంచి యందు ప్రవృత్తుఁడై కృతకృత్యుఁడయ్యెను. ఇంక నాభ్యంతరికావ్యవస్థసంస్కారముఁ గూర్చి పాటుపడుట కవకాశము లభించినందున నాతఁడు తననుగుణకార్యసాధనతత్పరుఁ డయ్యెను. ఇంతదనుక రాజ్యముయొక్క ఆదాయవ్యయవ్యవహారము, నిర్ధారితనియమరహితముగ సర్దారగణాధీనముననుండి యుండెను. అందువలన పలుమరు సర్దారులతో పలువివాదములు సంభవించు చుండెడివి. ప్రప్రథమమునఁ బేసావీబాలాజీపంతు మునుముం దట్టివివాదోదయమునకుఁ దావొనగూడకుండునటు లాదాయవ్యయములలెక్కలఁ బరీక్షించి (జమాబంది) తత్సంబంధమునఁ గఠినయవిశేషనియమముల నిర్ధారణ మొనర్చెను. ఈయభినవనియమనిర్ధారణము రాచకీయములయందును ఆదాయవ్యయములయందును నివృత్తవివాద మయ్యెను. పిమ్మట నాతఁడు సామ్రాజ్యశ్రీవృద్ధిసాధనమున కనుకూలమార్గములఁ బ్రదర్శించుచు

సామంతసర్దారుల యనుభాగమునకుఁ బాత్రుఁడై, మహారాష్ట్రవీరు లహృదయసీమలయందు, ముసల్మాను హస్తగతమయిన మహారాష్ట్రప్రదేశముల వశ మొనర్చుకొనునభిమత ముదయింపఁజేసెను.

పేసావీకృత, యాభ్యంతర వ్యవహారిక నూతనసంస్కారమువలన స్వల్పసంఖ్యాకులగు సర్దారులకు నించుక నష్టమొడఁగూడినను పెక్కుండ్రకు లాభదాయక మైనందున నాతఁడు స్వదేశమందంతట ననురాగమునఁ బరిగణింపఁబడియెను. ఆకారణమువలన ననతికాలములో వృద్ధిగనుచిహ్నము మహారాష్ట్రసామ్రాజ్య మలంకరింపఁజొచ్చెను. (Of course, there were seeds of dissolution and decay in the arrangement of Balaji, but they were fairly held in check for nearly a century. We have the testimony of Mr. M. Eliphinstone and his coadjutor, that though the system was theoretically full of defects, it practically ensured peace and prosperity, and succeeded in making the Maratha power, respected and feared by all its neighbours. *Rise of Maratha Power.* p. p. 217.)

శిశి పూనాప్రాప్తి. శిశి

దైవవిడంబనావివశుఁడై సచివనారాయణశంకరుఁడు బాలాజీపేసావీతోపాటు విశ్వాసఘాతుకుఁడగు దామాజీవశమున హింగన్ దుర్గములో బందీరూపముగ వాస మొనర్చుచుండుటయు, పిమ్మట బాలాజీబందినుండి వెలువడి, దామాజీకోరినధన మొనంగి సుహృదుఁడును యథార్థమిత్రుఁడును నగు

నారాయణశంకరుని శత్రుకరములనుండి వెలిపజచి, హింగన్ దుర్గమును నేలఁగూల్చి ప్రబలవిరోధియగు దామాజీని బంధించి రాజధానికిఁ గొనితెచ్చినవృత్తాంతము సానుపూర్వవిని, యుదారహృదయయు, పుత్రపాత్రుల్యవిమోహయు నగునారాయణశంకరునిజనని, యాతని యుదారసాహసములకు మిగుల నచ్చెరువొందుచు, నిజపుత్రునిప్రాణమును రక్షించిన వినిమయమునకుఁ గృతజ్ఞతాపూర్వకముగ నిజాధికారస్థితములగు పురందరుదుర్గమును, పూనాప్రదేశమును బారితోషికముగఁ బాలాజీవిశ్వనాథునకు సమర్పించెను.

ఆసమయమునఁ బూనాప్రదేశము మోగలపక్షియనర్దారు 'బాజీకడమ్' అనుపానియధికారమునకు లోబడియుండెను. ఆప్రదేశమునుండి మహారాష్ట్రాధిపునకు చాతుస్వగ్రహణాధికారము గలదు. మహారాష్ట్రపతి యీప్రదేశమునుండి చాతుపద్ధతి గ్రహించు ఆదాయము సచివనారాయణశంకరునకుఁ బ్రతివత్సరముఁ బ్రాప్తమగుచుండెడిది. అయ్యది సచివనారాయణశంకరుఁడు మాత్రాజ్ఞానువర్తియై బాలాజీవిశ్వనాథునకు వినయపూర్వకముగ సమర్పించెను. అట్లు ప్రాప్తమయిన పూనాప్రదేశము, బాలాజీవిశ్వనాథపంతు సాహాయనుమతినూచిత స్వత్యవత్రమును బడసి పురందరుదుర్గసహితముగ వశమొనర్చుకొనెను. క్రీ. శ. 1718 సం॥ ౮౦॥ నవంబరు నెలలో మొగలాయీసర్దారుని లోఁబఱుచుకొని తత్ప్రదేశములలో స్వాధిపత్యమును సంపూర్ణముగ స్థాపించెను.

ఇంతవఱకు బాలాజీవిశ్వనాథునిపరివారవర్గము సానవాఁడు గ్రామములోనే వాసమొనర్చుచుండెను. స్వజనరహితముగ సితారానగరములో నివసించియుండుట యనుచితమని

బాలాజీవిశ్వనాథునకుఁ దోచియున్నను కారణాంతరమున నాతఁ డొడఁబడి స్వజననమ్మేళనమున కనువగు సుసమయమరయుచుండెను. అంతట దైవానుకూలమునఁ బురందరుదుర్గము పూనాప్రదేశము ప్రాప్తమయినతోడనే యాతఁడు పురందరుదుర్గము నాశ్రయముగఁ గొని పూనానగరము స్వీయస్థానముగ నేర్పఱచుకొని స్వజనసమూహముతో నివసించుటకుఁ శృతనిశ్చయుఁడై తిదనుమతిప్రసాదమునకై సాహూను వేఁడుకొనెను. మొదటినుండియు వేసావబాలాజీవిశ్వనాథుని కార్యదక్షతకును బుద్ధివిభవమునకును మహారాష్ట్రపతి కడువిమోహితుఁడై యున్నందునఁ బేస్వాయభిమతి మిలంబముగఁ బూర్తియొనర్చెను. బాలాజీవిశ్వనాథుని శాసననైపుణ్యము తత్పాలితప్రదేశములోఁ జోరకీరాతాదులవలని భయమును నామమాత్రావశిష్ట మొనర్చుటయే కాక కర్షకగణాధికావస్థాత్కరోపార్జితమై వెలయఁజొచ్చెను.

—ఇతి బాలాజీ విశ్వనాథుని పరలోకయాత్ర. —

మహారాష్ట్రసామ్రాజ్యాభ్యంతరికశాసన సువ్యవస్థాప్రబంధనిర్మాణ మొనరించుచు స్వజాతీయధనసంపదాభివృద్ధిదసాధనమార్గములఁ బ్రతిష్ఠించుచు రాచకార్యములయందనవరతముఁ గృతపరిశ్రముఁడై మెలఁగుచుండుటవలనఁ బాలాజీవిశ్వనాథుని శరీరమునకు స్వాస్త్యభంగ మొదవెను. అందుకుతో డాతఁ డొకటి రెండుసమరాభియానములలో నర్వసేనాధిపత్యముఁ గూడ సహింపవలసివచ్చెను. ఆనిరంతరపరిశ్రమమువలనఁ బాలాజీవిశ్వనాథునకుఁ బూనానగరము స్వీయవాస

స్థానముగఁ జేకొనిన కొలఁదిదినములలోనే యాతని కొదవిన శరీరాస్వస్థత జలవాయువుగఁ బరివర్తన మయ్యెను. అంతట నాతఁడు సాహూయనుమతి వడసి విశ్రామాధ్యము సాసవాఁడు గ్రామమున కేగి యందు వసియించుచు, నొషధసేవన మొనర్చుచు, గ్రహశాంతి మొదలుగాఁగల శరీరపీడఁపరిహారకవైదిక కర్మావలంబనముననినుమంతయు వెనుదీయక మెలఁగుచుండెను. కాని యాతఁ డవలంబించిన యారోగ్యదాయకోపాయము లన్నియు వ్యర్థము లయ్యెను. క్రీ. శ. 1720 సం॥ రం॥ ఏప్రిల్ 2-వ తేదీని (అట్టోబరనిగ్రాంటుడఫ్ గారిమతము) మహారాష్ట్ర పీఠశిరోమణి పేస్వాబాలాజీవిశ్వనాథపంతు ఇహలోకమునుండి పరలోకయాత్రకరిగెను. సర్వగుణభూషితుఁడు సామ్రాజ్యోద్ధారకుఁడు ఆవుఁడు హితకాంక్షితుఁడును నగు పేస్వాబాలాజీ విశ్వనాథుఁ డిహలోకమును వీడినంతనే సాహూ దరిగానని శోకసాగరమున నిమగ్నుఁ డయ్యెను.

— ❧ —
బాలాజీ విశ్వనాథుని గుణవివరణము. ❧ —

బాలాజీపంతు సమరకుశలుఁడు కాకపోయినను, సాహసుఁడు, యోధుఁడు, రాజనీతివిచక్షణసంపన్నుఁడు, మహారాష్ట్ర సామ్రాజ్యోద్ధారకుఁడు, సుగుణసంపన్నుఁడు, సరళహృదయుఁడు, అద్వితీయ ప్రతిభాసంపన్నుఁడు, సాహూ మొగలాయీరాజపరివారమువలనఁ బ్రతిహితుఁడై ప్రవర్ధమానుఁడై బాల్యావస్థవ్యతీత మొనరించినవాఁ డైనందున విలాసానురక్తుఁడై ప్రవర్తించుచు రాచకీయవిషయములు శ్రద్ధాపూర్వకముగ గమనించెడివాఁడు కాఁడు. అట్లయినను కార్యదక్షుఁడగు బాలాజీవిశ్వనాథునిపూర్ణసహాయ ములవడినకతమున

నాతఁడు స్వరాష్ట్రములో విశేషప్రతిపత్తిప్రాప్తముఁ బడసెను. బాలాజీవిశ్వనాథుని ప్రతిభావిశేషమువలన మహారాష్ట్ర సామ్రాజ్యమున కలవడిన నూతనైశ్వర్యసామర్థ్యములఁ గూర్చి ప్రశంసించుచు కీర్తిశేషులగు న్యాయపతిమహాదేవుగోవిందరానడే ఎం. ఏ. యల్. యల్. బి. సి. ఐ. యి. గారు స్వరచితమగు మహారాష్ట్రచరితమందు ఆతనికి ఛత్రపతిశివాజీయొక్క పారవర్తిస్తానమొనఁగి గౌరవించిరి.

బాలాజీవిశ్వనాథుని మృతినమయమున నాతనిసహధర్మిణి రాధావాంగ్, బాజీరావు, చినుణాజీలప్ప యను యిరువురుపుత్రులును పుత్రికలిరువురును ఆతని నికటవర్తులై యుండిరి. క్రీ.శ. 1753-వ సం॥ రములో రాధావాంగ్ కైలాస వాసమున కరిగెను.

— ❧ —
మూఁడవ ప్రకరణము.

బాజీరాయనకుఁ దొమ్మిదినంపత్సరములప్రాయ ముల వడినదాది, యాతఁడు జనకుని వెంబడించి యుద్ధయాత్రల నొనర్చుట కుపక్రమించినవాఁడు. ఆకారణమున నాతఁడు ప్రతిరణరంగమున నుపస్థితుఁడై, ప్రత్యయోనుభవముతోఁ బ్రగాఢ రణపాండిత్యమును వడసినవాఁడు. ఆవిధముననే రాచకార్యములయందుఁ గూడ జనకుని వెన్నంటి రాజనీతివైశారద్యమునుఁ గార్యకౌశలమున నద్వితీయప్రతిభ గడియించి యనేక సందర్భములలో జనకునకుఁ గుడిభుజమై ప్రవర్తింపఁజొచ్చెను. బాజీరాయనికార్యవక్షతను పలుసారులు మహారాష్ట్రాధిపుఁడు

ప్రత్యక్షముగఁ బరికించి యున్నవాఁడు. పేస్వాబాలాజీవిశ్వ నాథుని మరణానంతరమునఁ బేస్వాపదమున బాజీరాయనిఁ బ్రతిష్ఠితునిఁ గావించ నిశ్చయించి సాహూ తనయభిప్రాయమును నిండుకొలువులో వ్యక్తపఱచెను. ఛత్రపతిశివాజీనమయమునుండియు పేస్వాపదము, మంత్రిమండలములో సర్వోచ్ఛస్థాన మలంకరించి యొప్పుచున్నది. ఈపదము, వెస్టుమినిష్టరు, (విశ్వవిఖ్యాతిఁ గనినగ్లాడ్ స్టన్, లాడ్లుబి కెన్సఫీల్డు, ప్రిన్సు బిస్మార్కు మొదలగువారివలె) ఆదిపదవులకు తుల్యపదవులముగఁ బరిగణింపఁబడుచుండెడిది. మంత్రివరులలో పెక్కింఁదు తమనవ్వతమును ప్రకటించి సాహూయుద్దేశమును బలపఱచిరి. కాని మహారాజారాజారామ్ కాలములో రాచకార్య నిర్వహణమున కత్యంతావశ్యక మగుటవలన ప్రతినిధిపదవి సృష్టియయ్యెను. ఈప్రతినిధి పదమునఁ బ్రవధమునఁ బరశురామ త్యోంబకుఁడు ప్రతిష్ఠితుఁ డయ్యెను. ప్రతినిధి శ్రీపతిరావు (ప్రతినిధి పరశురామత్యోంబకుని కొమరుఁడు) మాత్ర మీనందర్శమున నన్యప్రకారపరామర్శ నొనర్చెను. బాలాజీవిశ్వనాథకృత మహిమావిజడితకార్యావళియును బాజీరాయని మేధానంపత్తియు, కార్యవిచక్షణోత్సాహసాధనసంపన్నతయు సాహూ హృదయమునఁ దాండవ మాడుచుండుటవలన ప్రతినిధిబోధితములగు నీర్హ్యోక్తులు విఫలము లయ్యెను.

❦❦❦ పేస్వాపదాభిషేకము. ❦❦❦

బాలాజీవిశ్వనాథుని మరణమునకుఁ బూర్వము పితృనిద్దేశమున బాజీరావు సైయదులప్రతినిధి ఆలిమ్ ఆలీనహాయార్థము, మహారాష్ట్రీయ సైన్యములోనియొకదళముఁ దోడ్కొని

ఖాందేశమున కరిగి కృతకృత్యుఁడై జనకునిమరణకాలమునకు సాసవాఁడుగ్రామమున కరుదెంచెను. ఆగ్రామముననే విశ్వనాథుని యూర్ధ్వదైహికక్రియలఁ బూర్తి యొనరింపనెంచి పితృయజ్ఞదీక్షితుఁ డయ్యెను. ఈదీక్ష పూర్తియగుట తడవుగఁ బితృపదభారగ్రహణ మొనరించుటకుఁ బాజీరాయని సితారానగరమున కరుదేర వేడుకొనుచు సాహూజీపత్రమును లిఖించి యాతనికడకుఁ బనిచెను.

సాహూజీ పత్రము గ్రహించి తదనుసరణముగ బాజీరావు అంబాజీపంతువురందరే, రామచంద్రపంతు భానూజీ, ప్రియనహాదరుఁడగు చిమ్మణాజీ అప్పా మొదలుగాఁగల యాప్తబంధువులను వెంట నిడుకొని సితారానగరమున కరుదెంచెను. క్రీ. శ. 1720-వ వత్సరము ఏప్రిల్ తే 17 దీని బాలాజీబాజీరావు పేస్వాపదాభిషేక్తుఁ డయ్యెను.

బాజీరాయని పేస్వాపదాభిషేకమహోత్సవమునకు మహారాష్ట్రాధిపుని యాజ్ఞానుసరణిని రాష్ట్రమందలి శూరసామంతసర్దారువర్గము సితారానగరమున కరుదెంచెను. జ్యోతిష్కులచే నిర్ణయింపఁబడిన శుభముహూర్తమున సేనాపతి సహితముగ మంత్రివర్గపరివేషితుఁడై సాహూ కొలువుకూట మలంకరించెను. సర్దారులు, సేనానులు శూరులు సామంతులు తమతమ పదమర్యాదానుగుణముగ నాసనముల నలంకరించిరి. మహారాజా దేశానుసరణముగఁ బ్రతినిధి శ్రీపతిరావు, బాజీరాయని, శుభ్రవస్త్రాలంకారభూషితుఁ గావించి యథాశాస్త్రముగ పేస్వాపదపట్టభద్రునిఁ గావించెను. ఆసమయమున బాజీరాయునకు నువర్ణసూత్రఖచితములగు శిరోవేష్టనము కటిబం

ధము, ఉత్తరీయములును, రాజముద్రయు సువర్ణరత్నఖచితముగు ఖడ్గమును, అసిచర్మమును, (డాలు) జాతీయపతాకమును, సువర్ణరత్నాభరణములతో సంబారీలతోఁగూడినమూఁడు మదపుటేనుఁగులను, సంపూర్ణసునజ్జితాశ్వరత్నములను, మాక్తికమాలయు, ముక్తాయతకణ్ణాభరణములును, ముక్తగుచ్ఛశిరోభూషణమును మొదలుగాఁగల భూషణములతో నూతనపదప్రదానసూచితచిహ్నాన్వీకూపమగు పేస్వాపదస్వత్వపత్రమును నిండుకొలుపులో మహారాజసాహూ స్వయముగ సమర్పించెను.

—ॐॐ పేస్వాశబ్దమీమాంస. ॐॐ—

ఛత్రపతి శివాజీయాజ్ఞానుసరణముగ సంస్కృతభాషరచియింపఁబడిన “రాజవ్యవహారకోశ” మను గ్రంథమందు “పేసవే” యనుప్రయోగమునకు పారసీకరూపాంతరము “పేసవా” రాజవ్యవహారకోశమందు. “శ్లో. ప్రధానః పేసవే తథా—” అని ప్రయోగము. ఈ పేసవేపదప్రయోగమే గ్రంథమందంతటనుఁ గాననగును. ప్రధానియని యెవరిఁ బిలుతురు? ప్రధానికర్తృకకార్యము లెవి? యాతనియధికారము లెట్టివి? ఈవిషయములఁ గూర్చి శుక్రనీతియందు.

శ్లో. “పురోధాశ్చ ప్రతినిధిః ప్రధానః సచివ స్తథా,
మంత్రి చ స్రాడ్వివాకశ్చ పండిత శ్చ తు మంత్రికః.
అమాత్యదూత ఇత్యాది రాజ్యః ప్రకృతయోదశ.”

రాజయొక్క అమాత్యాది దశప్రకృతిమధ్యమందు,

“శ్లో స్వదర్శీ ప్రధానస్తు సేనాని సచివ స్తథా,
సత్యం వా యది వా సత్యం కార్యజాతం చ యత్కిల.

సర్వేషాం వాఙ్మత్యేషు ప్రధాన స్తదవంతయేత్.”
సమస్తరాజపురుషకృతకార్యావళినిఁ బరీక్షించుచు సమస్తరాజకార్యములఁ బరీక్షించుచుండునాతఁడు ప్రాజ్ఞపారదర్శకుఁడు. అట్టి ప్రాజ్ఞపారదర్శకునిఁ బురాణములలోఁ బ్రధాని యని వ్యవహరించిరి. ముసలమానురాజులు, అందు విశేషముగ దాక్షిణాత్య సులతానులు ప్రధానిఁ బేసవాయని వ్యవహరించుచుండెడివారు. ఈముసలమానువ్యవహారానాం ప్రదాయము ననుసరించి మహారాష్ట్రసామ్రాజ్యప్రతిష్ఠాత యగుశివాజీ, తనప్రధానమంత్రినిఁ బ్రథమమున పేస్వాయనియే వ్యవహరించెను. కాని రాజ్యాభిషేకానంతరము పేస్వాపదమును పరివర్తన మొనర్చి, హిందూశాస్త్రానుసరణముగ “పండితప్రధానో” పాధిఁ బ్రసర్తన మొనర్చెను. (ఈపండితప్రధానోపాధియందలి పండితశబ్దము బ్రహ్మత్వసూచకచిహ్నముగ వ్యవహృతమైనది.) పారశీకరూపాంతరమగు పేసవాపదప్రచారము ప్రచలితముగ నుండినందున నీనూతనప్రవర్తిత ‘పండితప్రధాని’ యను శబ్దము సాహుజికాలములో రాచకీయలిఖితములయందుఁ గాక త్పదితరవ్యవహారములలో నామావశిష్ట మయ్యెను. పేస్వా శబ్దము యథాస్థాన మలంకరించి వ్యవహారబాహుళ్యముఁ గనినది.

పేస్వాపదము రాజదర్బారునందలి ప్రధానమంత్రిపదపులలో నెల్ల సతీత్యయమై చిరకాలమునుండి ప్రధాస్థాన మలంకరించియున్నది. అయినను తత్పదము చతురచక్రచూడామణి యనందగిన వీరేంద్రబాజీరావుకాలమునను ఆతనిపుత్తుఁడగు బాలాజీబాజీ రావులకాలమునను భారతచరిత్రమందలవఱచుకొనిన ప్రతిష్ఠఁదత్పూర్వమందలవఱచుకొనుట లేదు.

ఈమహానీయు లిరువురును దమయసాధారణబుద్ధి బలవిక్రమములవలన భారతవర్షీయశాసనచక్రమును సంపూర్ణముగఁ బరివర్తనమొనర్చి పేస్వాపదమునకు సార్థక్య మొనఁగి చరిత్రములయందు విశేషముగ ఖ్యాతిప్రతిష్ఠలఁ గాంచి శాశ్వతయశముఁ జూఱఁగొనిరి.

—ఈ పేస్వాకర్తవ్యము ఈ—

పేస్వాపదాధికారి నిర్వహింపవలయు కార్యనిర్ణీతనందర్భమున శివాజీసమయములో నిష్పల్లిఖితకార్యకలాపము నిర్ధారితమై యుండెను.

1. ప్రధానరాజకార్యములయందు మంత్రణాప్రధానమొనర్చు చుండవలయు.

2. రాజకర్తనారుల కనుగుణనిర్వహణకార్యనిర్ధారణమొనర్చి తత్కృత్యములను సమదృష్టిఁ బరీక్షించు చుండవలయు.

3. నిరంతర మనలసభాసమున రాజ్యహితసాధనమునఁ బ్రవర్తించు చుండవలయు.

4. నిజభుజబలసాధనమునలనను వీరవాహినీ విక్రమములవలనను నూతనప్రదేశముల జయించి స్వరాజ్యమునఁ జేర్చుచుండవలయు.

5. శత్రుకరగత పరరాష్ట్రసంక్రాంతస్వరాజ్యప్రదేశ విషయక సమగ్రసంపాద సాధనభారములను వహించు చుండవలయు.

6. రాచకార్యసంబంధములగు కాకితములపై, పత్రములపై, రాజముద్రను స్వనామాంకితముద్రను సంకిత మొనర్చుచుండవలయు.

—ఈ బాజీరాయనిముద్రిక. ఈ—

బాజీరావు పితృపదమునఁ బ్రతిష్ఠితుఁ డైనంతనె పై నుదహరింపఁబడిన కార్యనిర్వహణభార మాతనిహస్తార్పితమయ్యెను. బాజీరాయనియద్యోగ కాలములో నధికాంశము దిగ్విజయ మొనర్చుటయందును, సంధివిగ్రహవాప్యపారమును నలుపుటయందును, శత్రుదమనమునను వ్యతితమయ్యెను. ఆ కారణమున నాతని కనిష్ఠబ్రాత, చిమణాజీ అప్పా, నిరంతరము రాజసమ్ముఖమున నుపస్థితుఁడై కార్యనిర్వహణ మొనర్చుచుండవలసినవాఁ డయ్యెను. అందువలన చిమణాజీకి సాహూ 'నాయకపేస్వా' పదోపాధి (Assistant Peswa) నొనఁగి యాతనిఁ గౌరవమండితుఁ గావించెను. సాహూజీ రాజ్యకాలములో పేస్వాపదము ప్రచారబాహుళ్యము గలిగియున్నను, లిఖితములయందుమాత్రము శివాజీప్రవర్తిత 'ముఖ్యప్రధాని' "పండితప్రధాని" మొదలుగాఁ గలసంస్కృతపదములు మాత్రమే ప్రయోగింపఁ బడుచుండెను. బాజీరాయునకు రాచకీయ వ్యవహారనందర్భమున వ్రాయఁబడు లిఖితములయందు "నమస్త రాజకార్యధురంధర, శ్రీమంతు, రాజమాన్య, రాజశ్రీ, బాజీరావు భల్లాలుపండితప్రధాను" అని వ్రాయఁబడుచుండెడిది. బాజీరాయనిరాచకీయముద్రిక యీదిగువ నుదహరింపఁబడిన శ్లోకరూపమున నుత్కర్ణమై యుండెడిది.

శ్లో. సాహూనరపతి హ్ననిధాన్, బాజీరావు భల్లాల్ ముఖ్యప్రధాన్.

తాత్కాలిక భారతవర్షీయ రాజనీతివ్యవస్థ.

బాజీరావు పేస్వాపదమునుబడసిన కాలములో భారతవర్షమందలి రాజనీతివ్యవస్థ కడుశోచనీయముగ నొప్పియుండెను.

—ఇంకా స్వదేశము. ఇంకా—

ఆకాలములో మహారాష్ట్రసర్దారులు తమతమయాత్న విగ్రహములలో కొంతవఱకు ప్రశాంతమును వహించి యుండిరి. కాని, రాజవంశమున విరోధ మంకురించి దినదినాభివృద్ధి గనుచుండినందున కొందఱుసర్దారులు సతారాధిపతి సాహూపక్షమును మఱికొందఱు కొల్హాపురాధిపతి శంభాజీపక్షమును గ్రహియింపఁదొడఁగిరి. అందుఁ గైలాసవాసియగు పేస్వాబాలాజీవిశ్వనాథునిమర్కగ్రాహకములగు చేష్టలు సాహూపక్షమును బలిష్ఠముగ నొనర్చినయవి. రాష్ట్రములోని చోరకిరాతాదిక్రూరజనసమూహము పూర్ణముగ దళితమును దమితమును నై యొప్పినందున దేశీయులు నిర్భీకులై సుఖజీవన మొనర్చుచుండిరి. ఛిల్లీసామ్రాజ్యపరివర్తనవ్యాపారసందర్భములో సతారాధిపతి సాహూ సహాయ మొసంగినందున నాతనినామము స్వదేశములోను ఉత్తరభారతములోను విశేషముగఁ బ్రతిష్ఠఁ బ్రతిపత్తులఁ గాంచి వఱలుచుండెను.

—ఇంకా బుడతకీమప్రభావము. ఇంకా—

భూమండలమున కలవడిన వసుంధరానామమును రత్నగర్భయగు భారతభూమిసార్థకముగఁ జేయుచుండె నను ప్రచలిత సంవాదమును నాలించి ఐరోపావణిక్సమాజ మింతకుఁ బూర్వమీదేశమున నడుగిడి, తాత్కాలిక దేశవ్యవస్థావలోకనమునఁ గోలఁదిదినములలోనే వణిక్కులసహజవృత్తియగు వాణిజ్యముఁ బరిత్యజించి రాచకీయమునఁ బ్రవేశలాభమును వడయుటకు నిరంతరాలోచనాంబుధిని మునిగి తదనుగుణసాధనమునఁ బ్రవర్తించఁజొచ్చెను. ఈవణిగ్బృందమునకు క్రమక్రమముగ

ముగ మండలపాలకుల మన్వనలఁగడించి తదన్యచ్ఛిద్రముల నన్వేషించి వారిలో వారికి విరోధముఁ గల్పించి బహిరంగముగ నొకపక్షమును, సంతరంగముగ వేతొకపక్షము గ్రహించి, యందు తమభుజబలమును వెలువఱచి, స్వరాజ్య, స్వాధికారప్రతిష్ఠాపనమును, పరరాష్ట్రాకర్షణమును నలువవలయుననుకోరిక లీరికలై త్రజాచ్చెను. ఈకోరికలు సఫలము లొనర్చుకొను యత్నమునఁ బ్రవర్తులై ప్రథమమున నీవిదేశీయులు పశ్చిమ సముద్రతీరస్థములగు ననేకబందరు (Harbours) లను స్వాధికారమునకు లోగొనిరి. పిమ్మట భారతమాతవత్సలమునుతమనుని శితకరవాలమున భేదించ సమకట్టిరి. ఆకాలములో ఐరోపాఖండమునుండి యగుదెంచినవణిక్సమాజములలో నెల్లఁ బుడతకీమల (Portuguese) ప్రభావ మతిశయమైయుండెను. క్రీ. శ. 1720-వ సం॥ రములోఁ బేస్వాపదవిని వడసి రాజకార్యములయందుఁ బ్రవృత్తుడై పరికించి చూచినంతనే, గోవామండలాధికారులగు బుడతకీమలు మహారాష్ట్రమండలమునకుఁ బలవద్యిరోధులై యొప్పుచుండిరని యాతఁడు గ్రహించెను.

—ఇంకా పరాసులు - ఆంగ్లేయులు. ఇంకా—

దక్షిణదిక్మండలములోనిబుడతకీమల సంపత్నమృద్ధివృద్ధుల నవలోకించి, పరాసులు(French) ఉలాందులు (Dutch) ఆంగ్లేయులు క్రమక్రమముగభారతఖండములోని స్వర్ణరత్నధన సంపత్నమృద్ధిఁ జూఱగొన నరుదెంచి, పశ్చిమదక్షిణభాతములలోని గోవా, దమను, ముంబాయి, ఖంబాతు, సాక్షీ, దోవూ, రాట్ర, చౌల, బసాయీ, రాజపూరు, వేగుల్లే ప్రభృతిస్థానములయందీవై దేశికవణిగ్బృందము దమతమపణ్యశాలలఁ బ్రతి

ష్టాపన మొనర్చెను. ఇంతవఱకు పరానులు గాని, యాండ్ల యులు గాని, యీ దేశములో రాజ్యాధికార ప్రతిష్ఠాపనవ్యాచారమునఁ బ్రవృత్తమనస్కులు కాలేదు.

❧❧❧ మొగలాయీసామ్రాజ్యరాజకము. ❧❧❧

భారత దేశమున ఉత్తరపశ్చిమములలో పాదుసాహీబాననవ్యవస్థదినదినమును క్షీణింప నారంభించెను.

సైయదులనియోగమువలనను మహారాష్ట్రవాహినీసాహాయ్యమువలనను, మహమ్మదుషా, పాదుషా యయి డిల్లీనింహానన మలంకరించి యుండెను. ఆతఁడు, సనాతనప్రధానసరణముగ, విలాసప్రియుఁడును, వ్యసనాలోలుఁడును, మదిరాపానమత్తుఁడునునై, సుందరవారాంగనామధ్యమున, తారకాగణములోనిచంద్రునిఁ బోలె ప్రకాశింపఁజొచ్చెను. “యథారాజా తథా ప్రజాః”యను నుడువుచొప్పునఁ బాదుషామంత్రివర్గ ముద్వోగిగణము సైనికబృందము రాజపథానువర్తనమున మెలఁగుచు దురాచారతత్పరత్వమున విహరింప ఘోషలిడెను. ప్రధానమంత్రివర్గము యథేచ్ఛావిహరణమునకును విలాసవ్యసనములకును నిలయ మయ్యెను. దురాచారము సదాచారముగఁ బరిణామించు చుండెను. అందువలనఁ బ్రజాపుంజము నిష్ఠురముగఁ బీడింపఁబడుచుండెను. పాలనవ్యవస్థాదోషము దినదినమును దారుణముగను నిష్ఠురముగను పరివర్తనమై శోచనీయమగుచుండినందున దైనికనిర్వాహకమునకుఁగూడఁ దగునంత నాదాయము లభించుట దుర్ఘట మగుచుండెను. అందువలన పాదుషా ఋణజాలమునఁ దగుల్కొనఁ జొచ్చెను. ఋణనివారణమునకు నై పాదుషా నిత్యమును నూతనవృత్తుల (Taxes)

పాలనర్పి ప్రజాపుంజమును బీడింపనారంభించెను. దేశీయులు మహమ్మదీయులదురాచారములకును నూతనపరివర్తితకరభారమునకుఁ దాళఁజాలక, హాహాకారముల నిడుచు నలుగడలఁ బరుగిడఁజొచ్చిరి. అసహాయ, దుర్బలప్రవీడితప్రజాసమూహముయొక్క మర్త్యభేద మగు నార్తనాదమును వినువారును వినినచోనూటడించువారును నుత్తరభారతములో మందునకై నఁ బొడఁగట్టరైరి. అట్టిచో సాహాయ్యమొసఁగువారిమాటఁ దడవ నేల!

❧❧❧ నిజాముల్ముల్క్ - హైదరాబాదునవాబు. ❧❧❧

ఔరంగ జేబు మరణానంతరము, దక్షిణభారతములోని మహమ్మదీయాధికారము పతనోన్ముఖముగాఁ జొచ్చినది. కాని, మీరుకమరుద్దీనను సర్దారు తనభుజబలమువలనఁ బ్రనష్టప్రాయమైన మహమ్మదీయశాసనమును మరల నెలకొల్పెను. ఈమీరుకమరుద్దీను ఔరంగ జేబుకాలమునుండియు రాజనీతిధురంధరుఁ డనియు, రణకుశలుఁ డనియు, బలదర్పితుఁ డనియుఁ బేరు వడసి యొప్పుచుండినవాఁడు. నాటికాలమున నిరంకుశులై భరతఖండమం దెల్లెడల స్వచ్ఛందవిహరణమున మెలఁగుచుండిన మహారాష్ట్రవీరపుంగవుల కీయవనవీరుఁ డడ్డుతగలనిచో, మహారాష్ట్రాధిపతిసాహూ భారతవర్షమున నేకచ్ఛత్రాధిపత్యమును స్థాపించియుండుననుట కిసుమంతయు సందియము లేదు.

మీరుకమరుద్దీను క్రీ.శ. 1640-వ సంవత్సరములో జననమొందెను. ఔరంగ జేబుకాలములో నీతఁడు చీనకీలిచిఖాననియు, ఘరుకీసీయరు కాలములో నిజాముల్ముల్క్నియు నామములను బడసినవాఁడు. పర్యాయమున వడసిననిజాముల్ముల్క్నునామమే శాశ్వతముగ నిలిచి యుండెను.

నిజాముల్ముల్క్, క్రీ.శ. 1717-వ సంవత్సరములో, ఢిల్లీ దర్బారునందు ప్రాముఖ్యతై నట్లుల్లాఖాను హుస్సేన్ ఆలీఖానులను ఇరువురినై యదులచే మాలవ దేశమునకు నుబేదారుగ నియమింపబడి, దక్షిణభారతమున కరుదెంచెను. ఈనూతన పదాధికారమును వడసినపిమ్మట నీయుద్ధృతవీరుని హృదంతరములో పాదుషాహీదర్బారులో ప్రాముఖ్యము గనవలయునను నుచ్చకాంక్ష జనించి దట్టముగ నల్లుకొనఁజొచ్చెను. సైయదుల ప్రతిపత్తి దర్బారునందు ప్రవృద్ధి గనుచుండినందున, నీతనియాకాంక్ష ముందున కడుగిడ నేరక పోయెను. అందువలన దక్షిణభారతములో నిజాధిపత్యమును విస్తరింపఁ జేయుతలంపుఁ గొని సైన్యమును విస్తరింపఁజేయఁజొచ్చెను.

—ఈ పై యదులనాశనము. —

నిజాముల్ముల్క్ ఢిల్లీశ్వరునివలన 'ఆసీఫ్ జాహా' అను గౌరవమండితబిరుదమును వడసెను. ఢిల్లీశ్వరునివలన గౌరవాధికారములను బడయుచు మిక్కిలిగ ప్రేమింపఁబడుచుండినను, స్వలాభపరాయణుఁ డగునిజాముల్ముల్క్ సంతృప్తుఁడు గాక స్వరాజ్యసంస్థాపనాతురుఁడై మాలవ దేశము నుబేదారీపదమును వడసినకొలదికాలములో, ఢిల్లీశ్వరునకుఁ బ్రతిఘటించి విద్రోహఘోషణ మొనర్చుచు మాలవ దేశముమొదలుకొని నర్మదా తీరవర్యంతముఁ గల ప్రదేశముల నాక్రమించుకొనెను. ఈయాక్రమణమున 'ఆశీరగడము' అనుబలిష్ఠదుర్గము నిజాముస్వాధీనమయ్యెను. ఈయజేయదుర్గము స్వాధీనమయినంతనే, మోగల నర్దారులు విద్రోహతూర్యనినాదములచే దిక్కుంతతుల బధిరీకృతము లొనర్చుచు నిజాముపక్షమును గ్రహించిరి. విశ్వాన

ఘాతకుఁ డగునిజాము కృతవిద్రోహచరణనమాచారమునువిని, మొగలాయీసామ్రాజ్యసంరక్షకులును, యథాధికారులును నగుసైయదుషాదరులు "దిలావరుఖాను" అను సేనానాయకుని సేనానహితముగ నిజామునకు విరుద్ధముగ యుద్ధ మొనరింప ననిపిరి. ఈవల, ఔరంగాబాదులోని ప్రతినిధి సైయదుహుస్సేన్ ఆలీషాదరపుత్రుఁడు, సైయదు "ఆలమ్ఆలీ" విద్రోహియగునిజామును దండించుటకు బయలు వెడలెను. ఆలమ్ఆలీసాహాయార్థము, ఖండేరాపుదావాడే, దామాజీగాయక్వాడు, బాశరారుప్రభృతి మహారాష్ట్రాధిప సేనానులు సేనానహితముగ నరిగిరి. కాని మహారాష్ట్రాధిప లీయుద్ధరంగములో నుపస్థితులైనదియు, లేనిదియు, ఉపస్థితులైనచో తమబలదర్పములను ప్రకటించినదియు లేనిదియుఁ దెలియుటకు స్పష్టమగుచరిత్రాధారముగాని ప్రామాణికజనశ్రుతిప్రమాణముగాని యలనడనందున నీసంశయ మజ్ఞతాంధకారాచ్ఛానితమై యున్నది. ఏదియెట్లున్నను ఢిల్లీశ్వరునిసైనికులు నిష్క్రవటహృదయులై యుద్ధరంగమున విక్రమప్రదర్శన మొనర్చుమిచే, దిలావరుఖాను, ఆలమ్ఆలీనునిజామువిక్రమమునకు నిలుపొపక పరాజితులైరి. ఈపరాజయవృత్తాంతమును విని మిగులఘమ్మఁడై సైయదుహుస్సేన్ ఆలీపాదుషాను వెంటనిడుకొని సేనానహితముగ నిజామువెదిరించుటకు బయలుదేరినెను. మార్గమధ్యమున క్రీ.శ. 1720వ సం॥ రము అక్టోబరు నెలలో స్వాధికారోధితస్వప్నముఖమున నోలలాడుచున్నహుస్సేన్ ఆలీ, పాదుషా యా దేశమువలన నొకగుప్తఘాతకునిచే ద్విఖండితుఁ డయ్యెను. పిమ్మట రెండవసైయదు అట్లుల్లాఖాను బందీకృతుఁడై కారాగారవాసమునకుఁ బాలయ్యెను.

❖❖❖ నిజాముల్ ముల్క్ - బాజీరావు. ❖❖❖

పై యదుల ప్రభావ మంతరించినపిమ్మట, డిల్లీళ్వరుడు మహమ్మదుషా నైజాము యొక్క విపులవిక్రమమును, అసాధారణరూపాండిత్యమును రాజనీతివైశారద్యమును, కార్యసాధన నైపుణ్యమును గని యాతనిఁ బ్రధానమంత్రిగ నియోగించు నుద్దేశముఁ బ్రకటించుచు నైజామునకు డిల్లీనగర మరుచేర వర్తమాన మనిపెను. నిజాములుముల్క్ యాన్నత్యసథమున కడ్డుతగిలి డిల్లీదర్బారులో కంటకప్రాయముగ నలరు నిరువురు పై యదులు పరిశ్రమరహితముగ నాశన మొందిరి. అందువలన నాతనియాన్నత్యము నిష్కంటకమైనది కాని, డిల్లీదర్బారులో ప్రధానమంత్రిత్వముఁ గనులాభమునకు వేటొకయడ్డంకి నిజాముల్ ముల్క్ సమ్ముఖమున నుపస్థితమై యీతని దూరస్థునిఁ గావించెను.

బాజీరాయనిప్రోత్సాహమువలన బీజపూరుపరిసర ప్రదేశములలో విద్రోహచరణమయి ప్రబలుచుండినందున నిజాముల్ ముల్క్ క్రీ. శ. 1722-వ సం॥ రమువరకు డిల్లీనగరమున కగుగుటకు శక్తుఁడుగాఁ డయ్యె. బాజీరావు పేస్వాసదమును వడసిన కాలములో, దక్షిణభారతములో ముసల్మాను మండలమున నిజాముల్ ముల్క్ మాత్రమే మహారాష్ట్రసామ్రాజ్యమునకు బలవద్విరోధిగ నెన్నఁబడుచుండెను.

❖❖❖ పానాయన్నత్యము. ❖❖❖

బాజీరావు పేస్వాసదమును వడసినపిమ్మట జనకసంపాదితమైన పూనాగ్రామము నొన్నత్యమునకుఁ దేవలయు నను తలం పాతనిహృదయమున నుదయ మయ్యెను. ఆ కారణము

వలన బాజీరావు తనపితృనియోగమునఁ బురందరుదుర్గములో గిల్లేదారుగ వ్యవహరించుచున్న బాపూ దేవశ్రీపతియను మహారాష్ట్రసేనానాయకునిఁ బూనాకు రావించి, యాతనిఁ దత్ప్రదేశమునకు నుబేదారుగ నియమించెను. పిమ్మట 'రంభాజీ యాదవుఁ' డనుపండితవర్యునిఁ బాపూ దేవశ్రీపతియాధీనమున నునిచి, పూనాగ్రామము నొకప్రధాననగరముగ నిర్మించుభార మాతనిశీరమున నునిచెను. బుద్ధిచతురుఁ డగురంభాజీయీదవుని విచక్షణప్రయత్నమువలన సచిరకాలముననే వ్యవసాయ శాలలును పణ్యశాలలును నిర్మితములై, వాణిజ్యమునకుఁ బ్రధానస్థానమై పణికిమాజమును నాకర్షింపఁజొచ్చెను. అంతట యుద్దగృహపూరితమగు పూనాగ్రామము విపులవిచిత్ర విశాలస్థానాదమందిరములచే నలరారుచు నొకప్రధాననగరముగ మారెను.

❖❖❖ శనివారవాడా. ❖❖❖

క్రీ. శ. 1729-వ సం॥ రములో బాజీరావు పూనానగరములో నిజనివాసమున కనువగు నొకసాధరాజమును నిర్మించుటకు రంభాజీ యాదవున కాజ్ఞ నొసగెను. ఆతఁడు తదాజ్ఞాను సరణముగ సాధనిర్మాణమున కుపక్రమించి క్రీ.శ. 1737-వ సం॥ రములోఁ బూర్తి మొనరించెను. ఈసాధము రమారమి యైదు బీగములవై శాల్యము (One bhiga = 5/8 of an acre) గలిగిన యది. ఇందుతోబుడిబురుజులు నై దుద్వారములుఁగలవు. ఈసాధసింహద్వారము తరదిశయందు నిర్మింపఁబడుచున్నదనునంగ

తనీ విని సాహూ “*డిల్లీశ్వరుడు నాయధీశ్వరుడు. ఈసాధమున కు తరపుదిశయందు సింహద్వారమును నిర్మించి నాయధీశ్వరునకును నాకును నవజ్జత బ్రతిపాదించుట న్యాయము కాదు” అని తనయనమ్మతముఁ బ్రకటించు వర్తమానమును వేస్వాకడ కనిపెను. ఆకారణమువలన నీసాధసింహద్వారము బాజీరా వనంపూర్తిగ నిలుపవలసివచ్చెను. అనంతరము బాజీరాయనిఁగొమరుఁడు బాలాజీబాజీరావు సాహూ పరలోకగతుఁడైనప్పటి పిత్రాదేశముఁ బాలనమొనర్చుచు, తనయమోఘ విక్రమమువలన సాహూకర్తృకప్రశంసితాంగీకృత పాదుషాహీనమ్మానమున కవజ్జత నాపాదించెను. బాజీరావుకాలములో నీ ప్రకాండప్రసాదము వివిధచిత్రవిచిత్రోపకరణములచే నునజ్జతమై, కాలాంతరమునఁ బేస్వాగణమునకు వాసస్థానమై, తదాన్నత్యముతోపాటు వృద్ధివైభవములచే శోభాయమానమై

* బేరంగజేబు కటాక్షవీక్షణములకుఁ బాత్రుఁడై, యాతనియంతరిపురములోను దర్బారులోను విశేషాదరముగ లాలనపాలనములఁ గనుచు సాహూ తనబాల్యదశఁ గడపినవాఁడు. పిమ్మట నాతనివలనమహారాష్ట్రసామ్రాజ్యసింహాసనమునువడసినవాఁడు. ఆకారణమువలనమహారాష్ట్రాధిపునకు బేరంగజేబు నెడలను తదనంతరడిల్లీశ్వరులయొడలనుభక్తివిశ్వాసములఁ బూనినవాఁడు.

“డిల్లీనగరము పూనానగరమున కు తరదిశయం దుండుటవలన శనివారవాడాసింహద్వార ము తరదిశయందు నిర్మించినవో యుద్ధయాత్రకరుగునయములలో నిందలియోధులు డిల్లీనగరమున కభిముఖులై బయలు వెడలుదురు. అందువలన డిల్లీశ్వరున కవజ్జతశానర్చనా రగుదురు” అని సాహూ యాశయము.

యుద్ధయాత్ర కరుగునాయకులు సింహద్వారముగుండ వెడలుట సుప్రసాదాచారము.

రాజస్థానాదముఁ బోలియుండెను. ఈస్థానాదము పూనానగరములోని శనివారపేట యనుభాగములో నిర్మింపఁబడియుండి నందున తద్భాగనామానుకరణముగ ‘శనివారవాడా’ యని ప్రఖ్యాతిఁ గనియెను. ప్రస్తుత మీసాధములో నధికాంశము భాగ విభాగములుగ విభజింపఁబడి, మండలన్యాయాధిపతుల (Collector's Office and Judges' Court) కచ్చేరీలు నెలకొల్పఁబడియుండె.

బాజీరావుకాలములో పూనానగరమునకుఁ బ్రాప్తమయిన యైశ్వర్యసాభాగ్యముల నాకాలములోనియైరోపాభ్రమణకారి (ఁధికుఁడు) గార్డెనుదొరికిరిచిత మగు వర్ణనముఁ బరిచినచోఁ జక్కఁగఁ దెలియనగును. ఐరోపాపథికులలో విఖ్యాతిఁ గనినగార్డెనుదొర ప్రప్రథమమునఁ బూనానగరములో బదార్పణ మొనర్చినవాఁడు. ఆతని యద్భుతవర్ణ వేషవిన్యాసవిలోకనమునకునై నాగరికరసికులు సహస్రసంఖ్యాకులుగ నేకత్రితలైరి. క్రీ. శ. 1739 వ సం॥లోఁ బూనానగరవ్యవస్థఁ బ్రత్యక్షముగఁ బరికించిన పర్యటనపరుఁ డగు గార్డెనుదొర పూనానగరవైభవ మీవిధముగ వర్ణించెను.

పూనానగరముఁ బోలినసుందరనగరములు భారతవర్షములో నతినప్ప నంఖ్యాకములు. ఈనగర మశ్యంతవైభవనమన్వితము. తమతానంపన్నము. పణ్యవీధులలోని, వివిధవిధములగు పుష్పశాకాదులప్రోవులఁ జూచి విస్తయవృద్ధయఁడనై తనీ శస్త్రనిర్మాణమున కనువగురాజకీయయంత్రశాల లనేకములు గలవు. ఇవిగాక యనేకవిధములగు ఖడ్గములు, కృపాణములు, కుంతములు (బల్లములు), కటారులు, అసిచర్మములు,

తుపాకులు, ఫిరంగులు, గుండ్లు మొదలుగాఁగలయుద్ధోపకరణములు నిర్మించుగృహములఁ బెక్కింటిఁ జూచితిని. తంతువాయమాలాకార శిల్పినమూహముల కొశలమును వీక్షించి స్తంభితుండ నైతిని. పణ్యశాలలలోనికిఁ బ్రపంచములోని సమస్త ప్రదేశములలోని సమగ్రపదార్థములు క్రయవిక్రయముల కరుదెంచుచుండును. నగరవాసులు రాష్ట్రపాలకుల కృపాకటాక్షములకు పాత్రులై సుఖజీవనమును వడయుచుండిరనుటకు తన్నివాసుల సంపదైశ్వర్యములు ప్రబలనిదర్శనములు. నగరవాసులలోఁ గుబేరునిఁజోలు ధనవంతులు పెక్కుండు కలరు. నగరవాసుల లావణ్యమయశరీరములు సువర్ణరత్నాభరణములచే నలంకృతములై యొప్పుచుండును. అచ్చటివాణిజ్యవ్యాపారము విరాటవిస్తృతము. నగరము, వివిధపస్తువాహినీభారవాహకములగు శకటరాజముల నిరంతరగమనాగమనముల కాకరమై రాజులుచుండెను. దినదినాభివృద్ధిగనుచుండిన పేసావ్యప్రతిపత్తి ప్రవృద్ధులతోఁబాటు, నగరవాణిజ్యవైభవములు ప్రవర్ధితములగుచుండెను.

—ఈ రఘునాథరావు. ఈ—

పేసావ్యపదమునఁ బ్రతిష్ఠితుఁడైనకొలఁదికాలములో నే క్రీ. శ. 1721-వ సం॥రము నవంబరు నెలలో బాజీరావునకుఁ బుత్రలాభము ప్రాప్తమయ్యెను. ఈనవజాతకకుమారుని నాతని బాల్యదశయందు “నానాసాహేబు” అని సంబోధించు చుండిరి. మహారాష్ట్రీయాచారానుసరణిని బాజీరావు పితృనామ మీబాలకునకు నామకరణ మొనరించెను. ఈబాలుఁడు భావికాలములో “బాలాజీబాజీరావు” అనునామమున దేశచరిత్ర

ములయందుఁ బ్రఖ్యాతిఁ గనియె. బాజీరాయనికృతసంకల్పితమహోద్దేశ్యమాతనియ కాలమరణమువలన వినాసాదితమయ్యెనను జనశ్రుతి బాలాజీబాజీరావు తపయద్విత్తీయబలపరాక్రమములవలనఁ బాఁడ్రోలి, భారతవర్షములోని పలుభాగములలో హిందూసామ్రాజ్యమును విస్తృతమొనర్చెను. కాని యాతని శాసనకాలములోని శేష (యవర) భాగములో మహారాష్ట్ర శక్తిప్రవాహము విషమాఘాతమునఁ బడి యొక్కింతకాలము వినశ్వరత్వమునకుఁ బాలయ్యెను.

—ఈ రఘునాథరావు. ఈ—

విఖ్యాతవీరవరుడగు రఘునాథరావు లేక, రాఘోవాజీ బాజీరాయని ద్విత్వీయపుత్రుఁడు. ఆతఁడు, అటకొనగరములో మహారాష్ట్రవీరవిజయవైజయంతిఁ బూరింప నొనరించినజనకుని సంకల్పమును, బూర్తి యొనరించి శాశ్వతయశముఁ జూఁగొనెను. రఘునాథరావు, బలపరాక్రమముల జనకుని మించినవాఁడనుపొగడ్తను పెక్కుసందర్భములలో తార్కాణమొనరించెను. కాని, విధివై పరీత్యమువలన, రాజనీతికవిచక్షణముదూరగతమగుటవలనను కమనీయకామినీకాముకుఁడై తన్నోహజాలమునఁ జిక్కువడి, తనశౌర్యసంపదను బోనడపి, శేషజీవనమును కళంకకాలిమాంకిత మొనరించెను. రఘునాథరావు, కామినీలోలుఁడై రాచకార్యవిచక్షణా విముఖత్వముఁ బూనుట వలన మహారాష్ట్రసామ్రాజ్యము తీణదశకుఁ బాలు గావలసివచ్చెను. అగుగాక ఏమైననేమి! ఆవిచారణ మిచ్చట యప్రస్తుతము. ఈయిరువురు కొమరులుఁ గాక బాజీరాయన కిద్దఱు కవలపిల్లలు జనించిరి. ఈయిరుపిల్లలు రామచంద్రపంతు, జనా

ర్దనపంతు అనునామములతో వ్యవహరింపబడి బాల్యకళ యందే పరలోకగతు లైరి. బాజీరావు తనపుత్రులను నుశిషి తులఁ గావించెను. ఆతఁడు తనపుత్రులను యుద్ధవిద్య నభ్యస్త మొనరించుకాలములో గావ్యనాటకాదులను వ్యాకరణాది షట్ శాస్త్రముల బఠింపించి, పండితవర్గులఁ గావించెను.

నాలుగవ ప్రకరణము.

— ❀ ❀ ❀ —

నిజాముల్ముల్కు విద్రోహియై ప్రవర్తించుచుండుట వలన, క్రీ. శ. 1720-వ సంరములో ఖాండేశములో మహారాష్ట్రపతికి ప్రాప్యమగు చౌతుసర్ దేశముఖ సంక్రాంతరూపక రాజ్యాదాయము, ప్రాప్తమగుటయందు బాధకమును విఘ్నములు నుపస్థితములయ్యెను. ఖాండేశమందలి మొగలాయీగణము మదోన్మత్తతఁ జెంది మహారాష్ట్రకర్తచాగులనిక్కట్టుల పాలుగావించి, సాహూజీ ప్రాప్తాదాయమునకుఁ బాధాప్రదాన మొనగుచుండె నని బాజీరావు విని 'రామచంద్రగణేశ్' అను మహారాష్ట్రవీరసేనానిని సేనాసహితముగ చౌతుసర్ దేశముఖ రూపక రాజన్యసంగ్రహణమునకు, ఖాండేశమున కనిపెను. ఖాండేశములోని మొగలాయీలు, రామచంద్రగణేశునకు, రాజన్యప్రాప్తి యొనరించుకొనుటలో నిసుమంతయు వెనుదీయ క సర్వవిధముల విఘ్నముల నాపాదింప మొదలిడిరి. కాని మహారాష్ట్రసేనాపతి తనబాహుబల మాధారముగఁ గొని సాహూజీకి ప్రాప్యమగు రాజన్యసత్వముఁ బ్రాప్తమొనరించుకొని

ప్రత్యాగతుఁ డయ్యెను. మరుచటిసంవత్సరములో మరల మొగలాయీలు మహారాష్ట్రాదాయమునకు బాధక మాపాదింపజూచ్చిరి. మరల బాజీరావు, 'ఉదయజీప్రమా' రనుసేనాపతిని సేనాసహితముగ గుజరాతుఖాండేశములలో రాజన్యసత్వములను సంగ్రహించుటకును మాలవదేశము నాక్రమించుటకు నాజ్ఞయిడి పనిచెను. క్రీ.శ. 1698వ సం॥ నుండియు, మహారాష్ట్రముల మాలవదేశములో చౌతుపద్ధతిఁ బ్రవర్తితమొనరించుటకుఁ బ్రయత్న మొనరించుచు వచ్చుచుండిరి. క్రీ.శ. 1719-వ సం॥ రములో పేస్వాబాలాజీవిశ్వనాథుపంతు, డిల్లీశ్వరులవలన మాలవదేశములో చౌతుపరివర్తనాధికారస్వత్వముఁ గైకొనియెను. కాని యాతని కాకాలములోని రాజకీయన్యవహార బాహుళ్యము డిల్లీశ్వరప్రదత్తాధికారానుసరణిఁ జాతుసంగ్రహణమునకు సమయ ములవహనీయకపోయెను. అనంతరము బాజీరాయనియా దేశమున నుదయజీప్రమా, తనబాహుబలమువలనను, కార్యపటుత్వమువలనను క్రీ.శ. 1722, 1723-వ సం॥ రములకు ప్రాప్యమగు చౌతురూపకాదాయముఁ బూర్ణముగ సంగ్రహించి సతారానగరమున కరుదెంచెను.

మాలవదేశములో మొగలాయీపక్షమున రాజాగిరి ధరరావు సర్దారుగ వ్యవహరించుచుండెను. అతఁడు విద్రోహమండలములోఁ జేరి, తద్దేశములోని సాహూయధికారమునకు భంగ మాపాదింప మదినిశ్చయించి తత్ప్రియత్నముల నొనరింప నుపక్రమించెను. ఈసంపాదమును విని, బాజీరావు సేనాసహితముగ నుదయజీప్రమారును గనిష్ఠభ్రాతృయగు చిమణాజీని వెంటఁగొని చని 1723-వసం॥ము డిశంబరు నెలలో మాలవదేశములో నుపస్థితుఁడయ్యెను. రాజాగిరిధరరావు మొగ

లాయనమువలంబియై తత్సహాయ్య మలవఱుచుకొని బాజీరాయని నాక్రమించెను. కాని, గిరిధరరావు సమరాగ్నిఁ బడి భస్మీభూతుఁ డయ్యెను.

—అథ బాజీరాయనిసీతకాలము. అథ—

ఆకాలములో మహారాష్ట్రవీరులకు త్తరభారతమున కరుగుటకు మాలవదేశము ద్వారహాసముగ నొప్పియుండెను. ఆకారణమున బాజీరావు వ్రథమమున మాలవదేశముఁ గరగత మొనర్చుకొని యనంతరము క్రమక్రమముగ నుత్తరభారతములోని మొగలాయీశాసితప్రదేశములలో మహారాష్ట్ర శాసనాధికారమును విస్తరింపఁ గృతనిశ్చయఁడై, బాజీరావు తత్ప్రియత్నములో నిరంతరము మెలఁగుచుండెను. కాని, ప్రతినధి శ్రీపతిరావు, ఆతనియెడ నీర్వాహరతంత్రుఁడై ప్రతిపక్షమూని, శౌర్యసాహసములకుఁ బుట్టినిల్లని ప్రఖ్యాతి గాంచిన బాజీరాయనకు నిజవిక్రమమును కార్యదక్షతను ప్రకాశమొనరించుట కవకాశ మలవడనీయకుండఁ జేయుచుండెను. ఆకారణమున నాతఁడు మహారాజునకు ప్రీతిపాత్రుఁడై యంతరంగమున మెలంగ నేరకుండెను. బాజీరావు రాజసమ్ముఖమున నుత్తరభారతయుద్ధాభియానముఁ గూర్చి ప్రసంగోత్థాపన మొనర్చునపుడెల్ల శ్రీపతిరావు తర్కవితర్కముల నవతారణ మొనర్చి యాతనిప్రస్తావనఁ బ్రతిపన్న మొనర్చుటలో నగ్రేసరుఁడై మెలఁగుచుండెడివాడు. బాజీరాయనిఁబోలె సాహూ యుత్తరభారతములో నిజాధిపత్యమును విస్తరింపఁ జేయుతమకమున నొప్పియుండినను, శ్రీపతిరా వీవిషయముఁ బలుసారులు ఖండించినందున నాతఁడు కర్తవ్యవిమూఢుఁడై

తుదకు సచివసామంతసంభ్రాంతసభాంతరములో యుత్తరభారతయుద్ధాభియానవిషయము సిద్ధాంతమొనరింప నిశ్చయించెను. ఆప్రకార మొకదినమున సచివసామంతసద్దానుగణమును కర్తచారబృందమును రావించి యొకగొప్పకొలుపుఁదీర్చెను. ఆకొలుపులో సేనాపతియు దాక్షిణాత్యనళపతులు ఉచ్చవదాధికారులు రాజకర్తచారులు శూరసామంతసచివసేనాపతులు సభాంతరములో సద్దాసనముల నలంకరించి యుత్తరభారతయుద్ధాభియానాంతిమమీమాంసాశ్రవణముఁ గూర్చి యుత్కర్షహృదయులై ఛత్రపతి వీరతావిజడితసభాసభాగ్యము ద్విగుణీకృత మొనర్చుచుండిరి. సాహూ సభాధిపత్యముఁ బూని నిజాసనమున విరాజమానుఁడైన పిమ్మటఁ బ్రతినధి శ్రీపతిరావు బాజీరాయని శౌర్యసాహసములను కార్యసాధనతత్పరతను నుగ్గడించుచు యుద్ధాభియానఖండనానుకూలప్రతిపాదావరణ మొనరించి,—

“వేస్వాబాజీరావు స్వపక్షపరపక్షబలాబలవిచారణమించుకై పనొనర్చక, కేవల మాగ్రహదురాశావిషకుఁడై యుత్తరభారతవిజయకాంక్షఁ బూని తదనుగుణప్రసంగోత్థాపన మొనర్చుచున్నవాఁడు. వర్తమానమున మన మొకసామాన్యవిద్రోహనాయకుని దమనమొనర్చుట కశక్తులమై యున్నవార మనుట కేవలము నిర్దివాదాంశముకదా! నిజాముల్ముల్కు సేనాసహితముగ మనద్వారదేశమున నుపస్థితుఁడై యుద్ధమునకు నిరంతరముఁ గాలుద్రవ్యచుండెను. ఈయవసవీరుని రణోత్సృక్యము దూర మొనర్చుట కసమర్థులమై బిక్కమొగములు వైచి యుంటిమి. మనకు ప్రాప్తము కానున్న చౌతుసరదేశముఖరూపకా

దాయమును నిర్విఘ్నముగ గ్రహియింప నేరకుంటిమి. అట్టి సంవత్సరములో విదేశవిజయ ముభిలపించుట నట్టి దురాశా భూయిష్టముని యించుక పరికించినఁ దెల్లము కాకమానదు. స్వరాజ్యమును నిరుపద్రవముగ నొనర్చుకొను యత్నమునఁ బ్రవృత్తి నొందుట ప్రకృతప్రధానకర్తవ్యము. కొల్లాపురాధిపతి యగు శంభాజీతో మనకు నడచుచున్నవిరోధమును దూరమొనర్చు యత్నముఁ గూర్చియు, కణ్ణాటాంచలములో మహాత్ముఁ డగు శివాజీసంపాదించిన రాజ్యముఁ బునరుద్ధారణ మొనర్చువిషయముఁ గూర్చియుఁ బరిష్కృతముఁ గాకుండ, మహారాష్ట్ర సామ్రాజ్యహితకాంక్ష నగు నే ను తరభారతయుద్ధాభియాన విషయకోపన్యాసమునకుఁ జెవి యొగ్గ నేరను. నవయావనుఁడగు బాజీరాయునకుఁ బోలె నాకును శౌర్యసాహసములు గలవు. నాకును మహారాష్ట్ర సామ్రాజ్యవిస్తృతవిషయాభిలాషము పూర్తిగఁ గలదు. కాని యాసన్నవర్తియగు శత్రునిఁ దుశుమాడక విదేశమున కేగి శౌర్యసాహసములఁ బ్రకటింప నెంచుట యుక్తియుక్తముకాదు” అని నుడివెను.

శ్రీపతిరాయనియుపన్యాస మిర్వాప్యపూరిత మనియు, నిందాగర్భితమనియు గ్రహియించి సభాసదులు బాజీరాయని దిక్కు మొగ మైరి.

ఆకాలములో బాజీరా వొకనుప్రసిద్ధసువక్త యని గణింపఁబడుచుండినవాఁడు. ఆతఁడు శ్రీపతిరాయనిప్రతివాద రూపకోపన్యాస మాద్యంత మాలించి తదనంతరము నిజప్రస్తావనపోషణానుకూలమగు నొకదీర్ఘోపన్యాసము నొసంగెను. అందలిమర్క మివిధమై యుండెను.

—అంభా బాజీరాయనిన కృత్యము. అంభా—

ప్రతినిధిమహాశయుఁడు శ్రీపతిరాయనియుపదేశ మత్యంత విస్తయవిపాదములఁ గలుగఁజేయుచున్నయది. దేశమందలి ప్రస్తుతావస్థ శ్రీపతిరాయనికి హృదయంగమ మయినటుల నేను దలఁపఁజాలను. ప్రస్తుతమున మొగలాయీసామ్రాజ్యమహా వృక్షము విద్రోహగణమున కాకరమై జీర్ణావస్థకుఁ బాల్పడిన యది. ఈసమయమున వ్యతీత మొనరించినచో, దానిమూలమునఁ గుతారాఘాత మొనర్చుటకుఁ దగునమయము మఱియొకప్పుడలవడు ననుట యసంభవము. డిల్లీశ్వరుఁ డీతరుణములో మహారాష్ట్రముఖాక్షిపియై యున్నవాఁడు. ఆతఁడు మహారాష్ట్ర సాహాయ్య మలసఱచుకొని, తనసామ్రాజ్యమును రక్షించుకొన నభిలషించియున్నవాఁడు. అందులకుఁ దగువిధమున నాతఁడు మెలఁగుచుండె ననువిషయ మెల్లరకుఁ దెల్లము. ఈయంద్వీగ్నావస్థయందు మన మూరకొనక యథోచితపరాక్రమముఁ బ్రదర్శించినచో భారతభూమియం దంతటను స్వరాజ్యముఁ బ్రతిష్ఠింప సమర్థులగుదుము. మొగలాయీశాసనపరివేర్తనమున భారతవర్షము విదేశీయులపాలు గాక హిందూశాసనమున నిమిడి యుండు. నిజాముల్ముల్కునకు వెఱచి

* కుతారాఘాతము, వైరినిర్మాతనము నాకాలమందలి మహారాష్ట్ర వీరుల పంశపరంపరాగతమగు ధర్మవర్తనము. అదియట్లుండ నొరంగజేబువలన శివాజీకుమారుఁడు శంభాజీకిఁ బ్రాప్తమయిన యకాలభయదమృత్యువు మహారాష్ట్రవీరుల నుత్తిప్రహృదయులఁ జేయుచు ప్రతీకార మొనరింపఁబురికొల్పుచుండెను. ఆకారణమువలన వీరచక్రచూడామణి యని ప్రసిద్ధిఁ గాంచిన బాజీరావు మొగలాయీశాసనోచ్ఛేదనాభిలాషి యయ్యెను.

మొగలాయీశాసనమును నాశన మొనర్చుటకుఁ బ్రాప్తమయిన గుఱుమొగమును బరిత్యజించుటగాని, పరిత్యజింపవలసిన దను యుపదేశమును స్వీకరించుటగాని కార్యవాదులకును బుద్ధిమంతులకును లక్షణముకానేరదు. ప్రతినిధిమతానుసరణముగ మనము భీతచిత్తులమైనచో రాజ్యాభివృద్ధి నెట్లు చేయఁగలము? పరలోకగతుఁడైన శివాజీమహారాజు చాలతాబాదునం చారంగజేటువంటి భీషణపరాక్రాంతుఁడగు శత్రువపశ్చితుఁడై యుండిన సమయమందు సయితము బీజపూరు గోలుకొండనులతానులకు విరుద్ధముగ యుద్ధయాత్రకరుగుటయందు విరతుఁడు గాలేదు. పిమ్మట బీజపూరు, గోలుకొండనులతానులను పూర్ణరూపముగ దమితమొనర్చుటకుఁ బూర్వము కర్ణాట దేశములో నిజాధికారముఁ బ్రతిష్ఠింపఁ బ్రాప్తమయిన సుసమయముఁ బరిత్యజింపనివాఁడయ్యె. శంభాజీమహారాజు మరణానంతరము, మహారాష్ట్ర దేశము సంపూర్ణముగ డిల్లీశ్వరునివాస్తవత మయ్యెను. మహారాజు సాహూపాదుపాహీబందిగమునకుఁ బాలయ్యెను. అట్టి సమయమున మహారాజు రాజారా మినుమంతయు భయమొందక జంజీదుర్గములో నుపశ్చితుఁడై పాదుపాహీ శాసనోచ్ఛేదనమున కనువగుయత్నముల నొనరింప సమకట్టెను. స్వదేశము ఘోరవిపదంబుధిఁ బడి నరిగాననితరుణుండు మహారాజురాజాతాము సద్దారు లొరంగాబాదుప్రభృతి పాదుపాహీశాసిత ప్రదేశముల నాక్రమించి యుండిరి. ప్రతినిధిఁ బోలె వారు కూడ నాసమయములలో భీరుత్వముఁ బ్రకటించినచో నేకార్యమును సాధింపఁ జాలనివా రగుదు రనుట కిసుమంతయు సంబంధము లేదు.

నిజాముల్ముల్కునకు వెఱవఁ దగుకారణ మెట్టిదియో యెఱుఁగఁబడదు. బంధుప్రియుఁడగు సాహూమహారాజుకొల్లాపురాధిపతితో విరోధభావమూచుట ధర్మవిరుద్ధము. మన కిష్టమైనచో సంధిసంస్థాపనమున మైత్రీ నెఱపుకొన నగును. అందువలనఁ గర్ణాటము నువ్వనన్ధఁ గనఁగలదు. చక్రధరునికృపాకటాక్షమునకుఁ బాత్రులమై బాదుపాహీబందిగమునుండి నురక్షితముగ వెలువడినమహారాజుఁ గనఁగలిగితిమి. ప్రసప్తప్రాయమైన స్వరాజ్యముఁ బునరుద్ధారణ మొనర్చుటలో సఫలమనోరథులమైతిమి. డిల్లీశ్వరునకు సాహాయ్యమొసంగితి మను ప్రఖ్యాతిఁ బడసియతొకకయశశ్చంద్రికలదిగంతములఁ బ్రకాశింపఁజేయఁగలిగితిమి. అంతియ కాక మహారాష్ట్రవీరవాహిని, హిమవత్పర్వతశిఖరస్థితనుగు 'అటక్' పగరములో పైతము సాహూవిజయవైజయంతిఁ బూరింపఁగల సామర్థ్యముఁ బడసియున్నది. వైదేశికశాసనకర్తలను వితాడితులఁ గావించి హిందూశాసనమును నెలకొల్పుచామర్థ్యము గలమహారాష్ట్రవీరవాహినిఁ బ్రతినిధిమహాశయుఁడు మానుమూల వడఁగఁ ద్రొక్క నది నెంచుట యెంతటివిషాదకరవిషయమో యిండుక విచారింపుఁడు. మొగలాయీశాసనము నున్మూలముఁ గావించి మహారాష్ట్రసామ్రాజ్యమును విస్తరింపఁ జేయనివాఁడు, మహారాష్ట్రాధిపునిచే నే నుచ్చపదమునఁ బ్రతిష్ఠింపఁబడినందులకు సార్థకమేమి? మహారాజు కేవలమాజ్ఞాప్రదాన మొనరించినచో, నేను నూతనసైన్యమును సమకూర్చి మొగలాయీసామ్రాజ్యముపై సాహూయధికారమును విస్తరింపఁ జేసెనను. అంతియకాక నిజాముల్ముల్కు బలదర్పముల ధ్వంసము చేయుభారమును

గూడ వహించెదను. భారతవర్షమందు, యవనశాసనోచ్ఛేదన మొనర్చి హిందూశాసనమును ప్రతిష్ఠించుట ఛత్రపతిశివాజీ ముఖ్యోద్దేశము. కానియామహామహుడ కాలమునభీషణమృత్యువువాతఁ బడుటవలన నాతనిసంకల్పము సిద్ధసంకల్పమయినది కాదు. మహారాజు సాహూవుణ్యబలమున నేనీతని బితామహుని సంకల్పముఁ బూర్ణ మొనరించెదను. నేను పూజనీయులగు నాజనకునివెనువెంట నుత్తరభారతమున కేగి యందలివ్యవస్థావస్థలను ప్రత్యక్షముగ బరికించి యున్నవాఁడను. హిందూస్థానమందలి యపరాధరస రేంద్రపుంగవులతో నింతకుఁ బూర్వమేసంధిమూలకముగమైత్రి నెఱపుకొనియున్నవారము. నేను మహారాజాజ్ఞకుఁ బాత్రుఁడ నైతి నేని, మొగలాయీ శాసనోన్మూలమున కనుసగు సామర్థ్యముఁగలవాఁడ నగుదును. కర్ణాటకొల్లాపురవ్యవహారములు ప్రతినిధిమహాశయున కత్యావశ్యకములుగఁ దోచినయెడ, ప్రకృతమున సుశిక్షితఁ బడసి సుసజ్జితమై వఱలుచున్న నేనాసమూహముఁగొని యాతఁ డావంక కరుగనగును. ఉత్తరభారతవిజయభారమును, మహారాజాజ్ఞ యొసంగినచో నేను స్వీకరించెదను.

—ఇది సభాపతిప్రశంసావాదము. —

వీరవల్లరివిరాటు పేస్వాబాజీరాయని యుత్సాహపూరిత విక్రమవిరుషిత్వ దీర్ఘోపన్యాసమును సాంతముగ సావధానముగ నాలించి సాహూప్రసన్నహృదయుడై యాతని సతిశయముగ నుగ్గడించుచు—“పేస్వాబాలాజీవంతునిఁబోలు శౌర్య సంపన్నుఁడు, కార్యదక్షుఁడు వేటొకఁడు గానరాడు. అట్టి వీరేంద్రుఁడు, స్వపక్షము గ్రహించి మించియుండ గగనవి

దారియగు హినువత్సర్వతశిఖరమున రాజులు కిన్నరనగరము లో విజయఘోషణ మొనరింపఁ జేయుట నా కసాధ్యవిషయము కాఁజాలదు. ఇంక హిందూస్థానవిజయ మనిన నొకలెక్కయా! నాయాంతరికాభిలాష బూర్ణముగ గ్రహించి, తదనుగుణపోషణప్రస్తావన మొనర్చిన బాజీరావు సహర్షముగ నుత్తరభారతవిజయమున కేగనగును. నిజముల్ముల్లు కర్ణాటవిజయముల భారమును మేము వహించెదము” అని పలికి సభాసదులహృదయపద్మముల వికసింపఁ జేసెను.

పేస్వా యుపపాదన మొనరించిన యుత్తరభారతవిజయ ప్రస్తావనను సాహూ సాదరముగ గ్రహించి, తదనుగుణాదేశ మొసంగుచు, సువర్ణవిరచితములగు ఛత్ర, దండ, భూషణపరిధానముల బహుమాన మొసంగి గౌరవించెను. ఆదినమీన బాజీరా వొసంగినయుపన్యాసము, వీరసామంతసర్దారుసమాజమును శౌర్యసాహసోత్సాహముల నోలలాడించెను. బాజీరాయనిఁ గూర్చి సభ్యులొనరించు ప్రశంసావాదమునకు మేరగానరాదు. ఇంతవఱకు మహారాష్ట్రదేశములో శ్రీపతిరాయనికిఁ గలుగదు కారణంబు ప్రపత్తుల కీనంఘటనమువలనవై లక్షణ్యము సంప్రాప్త మయ్యెను. బాజీరాయన కధికగౌరవ మలవడెను. మహారాజాసాహూ కూడ బాజీరాయనియెడ సత్సంతము ప్రీతచిత్తుఁ డయ్యెను. ఈచిరస్మరణీయసంఘటనము క్రీ. శ. 1725-వ సం॥ రములో ఘటిత మయ్యెను.

—ఇది బాజీరాయనిస్వభావము. —

రాజసభామధ్యమున నొసంగినవీరరసపూరితవ్యాఖ్యానమున కనురూపమగు శౌర్యబలసాహసముల బాజీరావు కొఱ

పడినవాడుకాడు. ఆతఁడు స్వతస్సిద్ధముగ బలిష్ఠుఁడు. కష్ట సహిష్ఠుఁడు. అమాయకుఁడు. దయార్థిహృదయఁడు. ఋజు మార్గస్థనర్తకుఁడు. ఆడంబరవిదూరుఁడు. ఆతఁడు, యుద్ధసమయములలో, భోజనాదికములకుఁ దగుననుయమలవడనియెడల, పదిపదునైదుదినములపర్యంత మశ్వేచ్ఛప్రమున నారూఢుడై, పచ్చియరటికాయలను, పచ్చిసెనగలను నాహారముగఁ గైకొని కాలాతిపాత మొనరించుచు శత్రుసైన్యముల నుఱుమాడు చుండెడివాఁడు. ఆతఁడు తలఁచిన కార్యమును సాధింపకుండ విడచు స్వభావము కలవాఁడు కాదు.

❧ బాజీరాయనిచిత్రపటము. ❧

బాజీరావు, వేస్వాసదమునఁ బ్రతిష్ఠితుడై, యుచ్చ పదవిఁ బడసి యున్నను, యుద్ధసమయములయందద్వితీయుడై, యశ్వరోహణ మొనర్చి సామాన్యసైనికునిఁ బోలి శత్రులవంకకు భావమానుఁ డగుచుండెడివాఁడు. ఆకారణమున నాతని నెవ్వరును మహారాష్ట్రవీరసేనావాహినికి నాయకుఁ డని గుఱుతిడఁ జాలక యుండెడివారు.

నిజాముల్ముల్కు, బాజీరాయనితోఁ బెక్కుసార్లు యుద్ధమొనరించి యున్నవాఁడు. కాని యాతని గుఱుతిడ నేరక, యాతఁడు యుద్ధరంగములలో నుపస్థితుఁడగుసామర్థ్య మాతనికడ లేదని ప్రమపడుచుండెడివాఁడు. ఆకారణమున నిక బాజీరాయనిరూపముఁ బ్రత్యక్షముగఁగనుఁగొనుట సంభవింపనేరదని నిశ్చయించి, క్రీ. శ. 1720-వ సం॥రములో నాతని రూపమును సంపూర్ణముగ లిఖించి కొనితేర నొకమడతచిత్రకారున కాజ్ఞానొసఁగెను. బాజీరావు మాలవదేశవిజయాభియాన

మున కరుగ నగ్రేసరుడై యుండుననుయమున నాచిత్రకారుఁ డాతనిసమ్మఖమున కేగి, యాతనియాజ్ఞఁ గైకొని, యాయవస్థ యందలిరూపమునంకితముఁ గావించెను. ఆకాలమందు బాజీరావొకయున్నతమగు నారబుదేశీయోత్తమాశ్వముపై నాసూఢుడై, భుజస్కంధమున వైరివీరులకు హృదయవిదారకమగు బల్లమును నెలకొల్పి, పచ్చిసెనగలఁ జేతులతో నలిపి పప్పుచేసి భక్షించుచు నగ్రసరుఁ డయ్యెను. మస్తకముపై నమరియున్నలోహనిర్మితశిరస్త్రాణము వస్త్రాచ్ఛాదితమై యుండెను. శరీరమందు, లోహవిర్బుడితాకాట్యకవచమును కప్పిపుచ్చునంగరఖాయను (కుల్లాయి) కటితటసంలగ్నవిలంబితోల్లంగ దీర్ఘకృపాణమును, జంఘాదిపదపర్యంతవ్యాపితతాహబ్జాలాచ్ఛాదితపాదరక్షలును, సాచరపదత్రాణమును, గళమునందు గ్రీవారక్షకయును గలిగి, భయదాకారుడై యాతఁడు చూపఁబడుచుండె లవియించు చుండెను.

బాజీరాయనియాయశ్రుతపూర్వవీరత్వబోధకచిత్రపటముఁ బలుసార్లు పరికించి, భయవిహ్వలుడై, “ఈవ్యక్తిని మనుజుఁ డని తలంప వలనుపడదు. దుర్జయపరాక్రమసంపన్నుఁ డగురాక్షసుడై యుండనోవు. లేనినాఁ డీయప్రతిహతవిశిష్టబల సంపదను బడయుట పొసఁగనేరదు. తగునంత సైనికబలమును సమకూర్చుకుండ నీతని నెదుర్కొనుట ముప్పునకు మూలము.” అని నిండుకొలుపులో తనయధీరతఁ బ్రకటించుచు నిజాముల్ముల్కు పలికినటులఁ జరిత్రములు ఘోషించుచున్నవి.

నిజాముల్ముల్కు యథాశక్యముగ సైన్యబల మంత

యలవఱచుకొని బాజీరాయని నెదుర్కొనినను, బలుసారు లాయభేద్యబలసంపన్నుని, ఆదుర్జయరణసండితుని హస్తమునఁ బడి విడంబితుఁడు గావలసినవాఁ డయ్యెను.

—అంతః సవినసేనాసుంఘటనము. అంతః—

సాహాయ్యముమతికీ బాత్తుఁడై బాజీరావు రెండు లక్షలరూప్యములను ఋణమూలకముగ సంగ్రహించి నూతన సైన్యమును సమకూర్చునారంభించెను. అవసరసమయములందు సమకూర్చు నూతనసైన్యముల నస్థిరభావముగ పరిగణించుచు, దోపిడులలో ప్రాప్తమగు ద్రవ్యమందొకభాగమును వేతనగూఢ కముగ నొసంగుచుండుట యనూనాచారమై యుండెను. బాజీ రావాచారముఁ జాలవఱకుఁ దొలఁగించి, వేతనముల నొసంగుచు స్థాయిభావమున సైన్యపోషణ మొనర్చుచున్నది ననలం బించెను బాలాజీవిశ్వనాథునిమూలకముగ నుత్తరభారతములో మహారాష్ట్రాధిపతి సుగుణసంపద విశేషముగ వ్యాప్తమయినకతమున సంధలివాస్తవ్యులు పెక్కింపు మహారాష్ట్ర సైనికవర్గమునఁ జేరి, మహావీరులయి, యోధులయి భవిష్యత్కాలములో సుప్రసిద్ధపవళులఁ బడయుటకు సమర్థు లయిరి. ఈసం దర్భమున, మల్లారురావుహోల్కారు, రాణోజీసేంధియా, గోవిందరావుబుందేలా, ఉదయజీప్రమార్ మొదలుగఁ గల వీరులనానుముల నిం దుదహరించుట యత్యావశ్యకము.

మల్లారురాయనిజనకుఁడు పూనాజిల్లాంతర్గతనీరానదీతీర వర్తి, “హోల్” నామక గ్రామరక్షకుని (చౌగులా) కర్తృచారులలో నొకఁడు. మేషపాలన మాతనివంశానుగతవ్యవసాయము. మల్లారురావుకూడ తనబాలప్రాయములో మేషపాలన

మొనర్చియుండెను. యశావన మంకురించినపిమ్మట నాతఁడు మహారాష్ట్రసైనికవిభాగమందు ప్రవృత్తుఁడయ్యెను. బాజీరా వాతనిబుద్ధిబలమును బరాక్రమగుంపదను బరికించి యాతనిసీన్య యదశమునఁ జేర్చుకొనెను. తదనంతరమున మల్లారురావు క్రమక్రమముగ నున్నతిఁగని శేషకాలములో నొకవిశాలభూమండలమున కధీశ్వరుఁ డయ్యెను.

రాణోజీ సేంధియా, గ్వాలియర్ సేంధియావంశమునకు మూలపురుషుఁడు. ఆతఁడు ప్రథమమున మోగలులయాధీనమున జీవనము నలుపుచుండెడివాఁడు. పిమ్మట మోగలుల యశాన్వశ్యపతనశీలతను మహారాష్ట్రాధిపతిభ్యుదయమునుఁ బరికించి యాతఁడు బాలాజీవిశ్వనాథునికడ కరుదెంచి యాతని యనుగ్రహమునకుఁ బాత్తుఁడై, యశ్వసాదిగణములోఁ జేరెను. రాణోజీ, సామాన్యభృత్యభావముననే చిరకాల మతివాహిత మొనర్చువలసినవాఁడయ్యెను. బాజీరా వాతనికష్టసహిష్ణుతను, కార్యసాధనతత్పరతను గ్రహించి, యాతని నుచ్చపదస్థునిఁ గావించెను హోల్కారునకును సేంధియాకును విశేషముగ సంబంధము కలిగియుండెడిది.

గోవిందరావుబుందేలా, రత్నగిరిమండలాంతర్గతమగు ‘నేపూర్’ గ్రామ ‘కుల్కర్ణి’ లేఖకునిపుత్తుఁడు. జనకుని మరణానంతరమాతఁడు నిష్కరదారిద్ర్యముచే పీడించఁబడి పిమ్మట బాజీరాయనికడ కరుదెంచి సేవకత్యమును గ్రహించెను. నియుక్తకార్యనిర్వహణపరాయణత్వమువలనను, శౌర్యసంపదవలనను గోవిందరావుబుందేలా క్రమక్రమముగ నున్నతపదవి గనుచు క్రీ. శ. 1723-వ సం॥ రములో బుందేలుఖండమునకు నుభేదా

రుగ నియుక్తుఁడయ్యెను. ఈశఁడు పానిపట్టుయుద్ధములో తన యకుంతపరాక్రమమును వెలువఱచి వీరస్వర్గముఁ జూటఁగొనెను.

ఉదయజీప్రమారుని పూర్వచరితము లభించుటలేదు. కాని యాతఁడుకూడ బాజీరాయనివలన నున్నతిఁ గనినటులఁ గానవచ్చుచున్నది. పై నుదహరించినమనుజులు ప్రప్రథమమున సాధారణభృత్యకోటిలో చేరినవారైనను, బాజీరాయనిసహచర్యవలన ననంతర (పశ్చాత్) చరితమం దుచ్చపకప్రాప్తిఁ గను యోగ్యత గడియించిరి.

❦❦ మాలవదేశాక్రమణము. ❦❦

ఉత్తరభారతవిజయమున కాజ్ఞాపత్రముఁ గైకొని బాజీరావు భిల్లాలు క్రీ. శ. 1725వ సం॥ రములో రెండుసారులు మాలవదేశము నాక్రమించెను. రెండుసారులును తదీశ్వరుఁడగు రాజాగిరిధరరావు పరాజితుఁడయ్యెను. మాలవదేశము సంపూర్ణముగఁ దోచుకొనఁబడెను. ఈదోపిడులవలన లభించిన యావద్ధనమును, పూర్వపుపథము పరివర్తన మయినందునఁ బాజీరాయనికరగత మయ్యెను.

రాజాగిరిధరరాయనిఁ బరాజితునిఁ గావించునందర్భములో హోల్కరు సేంధియా, ప్రమారులు తమతమపరాక్రమములను సంపూర్ణముగఁ బ్రకటించిరి. అందువలన బాజీరావు వారియెడ మిగుల ప్రసన్నుఁడై సేనాసంరక్షణమునకుఁ గాను మాలవదేశములో లభించి చొతుసర్ దేశముఖరూపకాదాయమునందర్భభాగమును గ్రహించుచుధికారమును వారలకు పురస్కారపూర్వకముగ నొసఁగెను.

ఈసందర్భమందు నుప్రసిద్ధచరిత్రకారుఁడగు మాలక్ష్మీ దొరగారు “బాజీరాయని శాసనము ప్రబంధము మహారాష్ట్ర సేనానులవర్తనమును సత్పథమునఁ బ్రవర్తింపఁజేసినందున, మొగలాయీశాసనవీడితులగు మాలవ్యులు మహారాష్ట్రాధీనతఁ గడునమర క్తి గ్రహించిరి. ఆకారణమువలన విస్తృత ప్రదేశమగు మాలవదేశము సంపూర్ణముగ ప్రయాసరహితముగ ననతికాలములో మహారాష్ట్రపతిహస్తము నలంకరించినది” అని నుడివిరి.

❦❦ కర్ణాటయుద్ధాభియానము. ❦❦

కర్ణాటదేశము శివాజీయమోఘపరాక్రమమువలన మహారాష్ట్రాధికారమునకు లోనయ్యెను. అయ్యది కాలాంతరమున (దక్షిణభారతమునకు నుబేదారుగ నియుక్తుఁడై చనుదెంచి మహారాష్ట్రవిద్రోహిగణములోఁ జేరిన నిజాముల్ముల్కు యాధీనమయ్యెను. ఈపరాధీనమయిన ప్రదేశమును బునరాధీనమొనర్చుటకు శ్రీపతిరావు విశేషోత్సాహుఁడై క్రీ. శ. 1720 వ సం॥ లో సనేకసారు లాదేశమాక్రమించి నిజాము నెదిరించెను. కాని, యందువలన ఫలమానంతయుఁ గానరాలేదు. అంత సాహూశ్రీపతిరాయని యుపదేశక్రమముగ మహారాష్ట్ర సేనానుల కందఱకు నొక్కవరి నలువైపుల నిజాము నాక్రమించుట కాజ్ఞ నిడ నుద్యుక్తుఁడై యుండెను. ఇట్లుండ క్రీ. శ. 1726-వ సం॥ ములో బాజీరావు మాలవదేశముజయించి స్వదేశమున కరుదెంచెను. తోడనే సాహూకర్ణాటయుద్ధాభియానమున కాతని కాజ్ఞ నొసఁగెను ఆసమయము కర్ణాట యుద్ధాభియానమున కుపయుక్తసమయము కాదు—ఆసంగతి బాజీ

రా వెంతబోధించినను నానందర్థముందు సాహూకడ శ్రీపతి రాయనియుపదేశబల మతిశయమై యుండినందున నాతఁ డాన మయముననే యుద్ధయాత్ర కరుగవలసినవాఁ డయ్యెను. బాజీ రాయని యకుంతిపరాక్రమమువలన కర్ణాట దేశమునుండి ప్రా వ్యమగుచౌతునర్ దేశముఖిరూపకాదాయము ప్రాప్తమగుటయే కాక, తత్ప్రదేశములో నధికాంశము సాహూయాధీనమయ్యె ను. కాని, యాదేశములోనియస్వాస్థ్యకరములగు జలవాయు వులదోషమువలన మహారాష్ట్రపై నికు లనేకులు రోగగ్రసి తులై మృత్యుముఖమునఁ బడవలసినవారైరి.

వివవప్రకరణము.

అంత నై బామునిశ్చయము. అంత

బాదుసాహీనభాంతరములో నజీరాజమ్ 'ప్రధాన మంత్రి' పదమునవయుటయే జన్మసాఫల్యమని తలఁచి యాన్న నిజాముల్ ముల్కునకు దక్షిణ దేశను బేదారీపదము మొదటనుం డియు తృప్తికరమగుటలేదు. ఆ కారణమునను బేదారీపదవిఁబడ సిన పిచ్చుటఁ గూడ నాతఁడు నజీరాజమ్ పదమును వడయుటకు యత్న మొనరించుటలో విరతుఁడు కాలేదు; కాని యాకాల ములో బాదుషాదర్బారులో పైయదులప్రతిపత్తి విశేషముగ నుండుటవలన నాతనియత్నములు ఫలభరితములు కాకపో యెను.

శ్రీ. శ. 1722-వ సం॥ రములోఁ గారణాంతరమున నిజా ముల్ ముల్కు డిల్లీనగరమున కరుగవలసినవాఁడాయెను. ఆకాల ములోఁ బతనోన్ముఖమై శోచనీయావస్థకుఁ బాలగుచున్నబా దుషా సామ్రాజ్యవ్యవస్థావిశేషములఁ బ్రత్యక్షముగఁ బరికిం చిననిజాము, నజీరాజమ్ పదము గౌరవదాయకమును లాభ కారియును గా దని నిశ్చయించి, తనప్రథమనిశ్చయముఁ బరి త్యజించి మరల దక్షిణమున కరుదెంచి స్వతంత్రరాజ్యసంస్థా పన మొనరించు సంకల్పముఁ బూనినవాఁడాయెను.

దక్షిణమున, స్వతంత్రరాజ్యసంస్థాపనానందర్థమునఁ బాదుషావలన విఘ్న మొనగూడు ననుభయము నిజాముహృద యమున నిసునుంతయుఁ బొడఁగట్టుటలేదు. కాని మహారాష్ట్ర సామ్రాజ్యమును విస్తరింపఁ జేయుట పేస్వాపదప్రతిష్ఠాపన మునకు సార్థక్య మని నిశ్చయించి ప్రబలయత్న మొనరించు చున్న బాజీరావు నిజాముహృదయమునకు కంటకప్రాయ మగు చుండెను. అట్లని నిజాము విముఖుఁ డగుట లేదు. ఆతఁడు తన సంకల్పము బూర్తియొనరించుకొనుట కనువగుయత్నములఁ బ్రవృత్తుఁ డగుచు మహారాష్ట్రపీఠంబు కభిప్రాయ భేదములు గల్పించి. తదనంతరము డిల్లీ శ్వసనకుఁ బ్రతిఘటించి తద్రక్షిత మగు ఆశీరగడమును స్వాధీన మొనర్చుకొని, దక్షిణభారతము నకు దాను స్వతంత్రాధిపతి నని నలుగడలఁ బ్రచారమొన రించెను. ఆకాలములో సాహూమంత్రివర్గమందు ప్రతినిధి శ్రీప తిరావు విశేషముగ గౌరవప్రతిపత్తులుగలిగినవాఁడు. ఆతఁడుస్వ లాభపరాయణుఁడై నిజాముపక్షమును గుప్తభావముగ గైకొని యెను. అయ్యది మునుముందు విస్పష్టము. కారణాంతరమున

బాజీరావు నిజాముమార్గమున కవరోధ మొనఁగలేకపోయినను రెండుమూడుసారు లాతనితో పోరాడవలసివచ్చెను. ఆపోరాటములలోనైనను సైనికనష్ట మలవఱచెనేకాని, యాతనిసంకల్పమునకువిఘ్న మొనఁగలేదు. అందువలన నాతఁడు తనప్రయత్నమున విముఖుఁడుకాకసైన్యబల మలవఱచుకొనుచు, మొగలాయీశాసితప్రదేశములతోపాటు మహారాష్ట్రశాసితమగు కర్ణాటదేశము గూడ నాక్రమించి, మహారాష్ట్రసామ్రాజ్యమునకు బావద్విరోధియగుట తటస్థ మయ్యెను.

అంతట కొంతకాలమునకు నిజాముకుటిలవర్తనము బయలుపడెను. మహారాష్ట్రవీరులు కన్నులఁ దెరిచిరి. ప్రతినిధిశ్రీపతిరావు నిజామునకు విరోధి యయ్యెను. కర్ణాటదేశమును మఱల గ్రహించు సందర్భమున, మహారాష్ట్రాధిపతిని బునికొల్పినందున నాతఁడు బాజీరాయని తన్ని యోగమున నియోగించెను. బాజీరావు కర్ణాటదేశోద్ధారణసందర్భమున నిజామును పూర్ణహాసముగఁ బరాజితుఁ గావించెను.

కర్ణాటయుద్ధములో గాఢప్రహరబిడ్డరికృతశరీరుఁడైన నిజాముల్ముల్కు, అప్రతిహతశక్తియోపేతుఁడైన బాజీరాయని యభ్యుదయమునకు విఘ్న పూపాదించినఁ గాని తన మనోరథము కొనసాగ నేరదని నిశ్చయించెను.

~*~ నిజాముసంతసము. ~*~

కర్ణాటయుద్ధమున విజయముఁ బడసినయనంతరము బాజీరావు, గుజరాతు యుత్తరభారతములలో మహారాష్ట్రాధిపత్యమును విస్తరింపఁ జేయుతలఁపుతో నన్నాహ మొనరించుచుండుటఁ గని నిజాము కియత్పరిమాణసంతుష్టహృదయుఁడై

తనలోఁ దాను మరియుఁ జొచ్చెను. బాజీరాయనినృప్తియుత్తరభారతమువంక మరలినందున స్వబలాభివృద్ధి యొనరించుకొనుట కవకాశ మలవడెననియు; ఈయత్నమున బాజీరాయునకును బాదుషాకును ఘోరమగు పోరుపొనఁగుననియు అందుభయపక్షములు బలక్షయములగు ననియు, నందువలన తనకాంక్షితము నఫలతఁ గనుటకు సందియ ముండనేరదని నిజాము కడుంగడు సంతసింపఁ జొచ్చెను. పాదుషాశక్తిశలభము బాజీరాయనిప్రతాపాగ్నిఁ దరికొననేర దనుసందియ మప్పు డప్పు డాతనిహృదయమునఁ బొడనూపి తనసంతసము భ్రాంతిమూలకముకాగలదని కొంతవఱకు నిస్పృహఁగలిగించుచుండినను స్వకార్యసాధనమును పరిత్యజింపక బాజీరాయని బారి నుండి యాత్మరక్షణ మొనర్చుకొనునుపాయముల నన్వేషింపఁ బ్రవృత్తుఁ డగుచుండెను.

~*~ నిజాముకాశలము. ~*~

పాదుషాప్రదత్తస్వత్వ (సనదు) మాధారముగఁ గొని, నిజభుజబలములకముగ నిజామురాజ్యములో మహారాష్ట్రాధిపతి, చౌతుసర్దేశముఖిరూపకాదాయముఁ బరిగ్రహించుచుండెను. ఈయపలక్ష్యమునఁ బ్రతివత్సరము మహారాష్ట్రవీరుల యాగమనమును, అందువలన ననేకస్థలములయందలి సేనా, దుర్గ, ప్రభృతివ్యవస్థావలోకనమును సంభవించు చుండునాచారము ప్రాయికమయి యుండెను. ఈయూచారవిడంబనము నైజామునకు గడునసంతుష్టిఁ గలిగించుచుండినందున నద్దానిఁ దొలఁగింప మది నెంచి, సాహూ తనరాజ్యముండి లభించుచౌతుసర్దేశముఖిరూపకాదాయముఁ బరిత్యజించిన నందులకుఁ బ్రతి

ఫలముగఁ గోటిపూజ్యములును, తనశాసనాధీనములోని 'ఇందాపురము'నకు నికటస్థమగు నొకానొకపరగణా నిష్కరజాగీరుగ నమర్పించుటకు నిశ్చయించి, తత్ప్రస్తావమును మహారాష్ట్రాధిపునిసమ్ముఖమునఁ బ్రేరణ మొనరించుటకుఁ దగునమయ మరయఁ జొచ్చెను. రాజనీతిధురంధరుఁడగు బాజీరా వీరప్రస్తావమున కంగీకరింపఁ డనునందియ మాతనిహృదయముఁ బీడించుచుండుటచే చతురమతియగునిజాము బుద్ధివిచక్షణుఁడగు బాజీరావుకార్యాంతరమున దూరదేశమున కరిగిననమయములో, తనప్రస్తావమును సాహూ సమ్ముఖమున నుపస్థితముఁ గావించి తనప్రస్తావమును సమర్థించిన బరారుప్ర దేశమును జాగీరురూపముగ శ్రీపతిరాయున కొనఁగుటకు వాగ్దాన మొనఁగి యాతనిఁ దనపక్ష మొనరించుకొనెను. యవసాచాణక్యుఁ డనదగిన నిజామునకును, మహారాష్ట్రప్రతినిధి శ్రీపతిరాయునకును జరిగిన యియారంతరంగికవాగ్దానవిషయక వ్యాపార మాయగువురిలోనే యిమిడిన దయ్యెను. లోభగ్రసితుఁడును, లఘుమతియు, విశ్వాసహంతయు, స్వలాభపరాయణుఁడును నగుశ్రీపతిరావు తగునమయ మరసి నిజాము ప్రస్తావనను సాహూసమ్ముఖమునఁ బ్రవేశపెట్టి, తదంగీకారమువలన మహారాష్ట్రమండలమున కధికలాభ మలవడగలదని సమర్థించి పలికెను. సరళమతియగు సాహూ, ప్రతివాదరహితమగు ప్రతినిధి యుపదేశానుసరణిని నిజాము ప్రస్తావ మంగీకరించి తనసమ్మతిఁ బ్రకటించెను.

❖❖❖ రహస్యోచ్ఛేదము. ❖❖❖

కర్ణాటయుద్ధములో బాజీరాయనిచేఁ బరాజితుఁ డయిననిజాము, విశ్వాసపాత్రులగు కొందఱిసద్దారులపై తద్దేశసం

రక్షణభారమును నిడి, తాను మహారాష్ట్రదేశోత్తరదిగ్భాగ మాక్రమించునాయోజనమున నందుండి యరుదెంచెను. ఆ కారణమువలన, కర్ణాటమునుండి బయలు వెడలి స్వదేశమున కరుదెంచుచున్న బాజీరాయనితో, బేరంగాబాదునందలినిజాముప్రతినిధి యుద్ధమొనరించుట తటస్థమయ్యెను. ఈయవాంతరయుద్ధము బాజీరాయనిస్వదేశగమనమునకుఁ గొంత వ్యవధిఁ గలుగఁజేసెను. ఈవ్యవధిసమయమే నిజామునకు తనప్రస్తావమును సమర్థింప నునమయనుయ్యెను.

బేరంగాబాదునందు జరిగినయుద్ధమందు విజయుఁడై రాజీరావు స్వదేశమునకరుదెంచెను. మార్గమధ్యమున నే కూట నీతిధురంధరుఁడగు నిజామునకును, సరళహృదయుఁడగు సాహూజీని ఘటితమయిన ఘటనాఘటనవ్యవహారవిషయక చరిత్ర మూద్యంతము బాజీరావునకు గోచరమయ్యెను. అందువలన బాజీరావు సాహూసమ్ముఖమున, “మహారాష్ట్రాధిపునివల నిభయము నిజాముహృదయమును పీడించుచుండుటచేఁ దద్రక్షణమున కనువగునాధనసంపత్తి గుప్తరీతి బలపఱచుచున్న నిజాము తనరహస్యము నేటేట చొతునర్ దేశముఖులన్వత్వసంగ్రహణమున కరుదెంచు మహారాష్ట్రనాయకులు కనుఁగొనుట కవకాశ మలవడునని యాతఁడు పూర్ణముగ గ్రహించియుండినవాఁడగుటవలన నీయప్రస్తుతప్రస్తావనకుఁ బ్రేరకుఁ డయ్యెను. ఆతనిమార్గమునకుఁ బ్రథమమం దవరోధ మొనఁగఁగి నాతఁ డిపుడు మహారాష్ట్రమండలమునకు బలపద్విరోధి యయ్యెను. అందుల కనుగుణముగ నీప్రస్తావన మంగీకరించిన నిజాము రాజ్యములో మనకుఁ గలప్రతిపత్తి విధ్వంసమగుటయే కాక

స్వరాజ్యస్వాస్థ్యమునకు, భంగ మొనఁగూడు" ననుతనప్రతివాదము నుపపాదించెను. సాహూ బాజీరాయనివాదముందలి సారముఁ జక్కఁగ గ్రహించి పూర్వప్రకటితాంగీకారము తనకిపు డనన్యుతముగఁ దోఁచెనని నిజమునకుఁ దెలియఁబడిచెను. అంతట, శ్రీపతిరావు నిజములకు జరిగినబరారు విషయకరహస్యవ్యాపారము తనంతటనే బయలువెడలెను. మహారాష్ట్రపతికి శ్రీపతిరాయనియెడ నసంతోషము నాగ్రహము నుదితమయ్యెను. శ్రీపతిరాయనకు తనపురోభివృద్ధికి విఘ్నమొనఁగిన బాజీరాయనియెడ మత్సర మధిక్యమయ్యెను. ఇదియే వేస్వాయెడ ప్రతినిధికిఁ గల వికటబద్ధవైరమునకు మూలకారణము.

—ఇది నిజముకుటిలప ర్తనము. ఇది—

నిజము, తనపన్నినమాయాజాలము విచ్చిన్నమయిన పిమ్మట నాతఁడు కొల్లాపురాధిపతియగు శంభాజీపక్షముగ్రహించి మహారాష్ట్రమండలములో గృహవివాద ముదయింపఁజేసి వృద్ధి యొనరింపఁజొచ్చెను.

సంవత్సరాంతమున సాహూకర్తచారగణము నిజముగాజ్యములో చౌతుసర్ దేశముఖులస్వత్వసంగ్రహణమున కుపస్థితముకాఁగా, “మహారాష్ట్రసామ్రాజ్యమునకు నారాజ్యము నుండి ప్రాప్తముగానున్న చౌతుసర్ దేశముఖిరూపకాదాయము గ్రహించుట కధికారము నాకుఁగలదని సాహూశంభాజీ లిరువురు వివాదమూని తదాదాయమును తమ కొనంగవలసినదని నన్ను ప్రార్థించుచుండిరి. అందువలన నీయిరువురిలో మహారాష్ట్రరాజ్యమునకుఁ బ్రకృతాధిపతి యెవరో విస్పష్ట మగునంతద

నుక చౌతుసర్ దేశముఖుల నేరికిని నొనఁగజాలను” అని యొక విచిత్ర హేతువాదము నుత్థాపన మొనర్చి నిజము, సాహూకర్తచారగణమును స్వరాజ్యమునుండి వితాళన మొనరించెను. నిజా ముపపాదించిన యీవికటహేతువాదము బాజీరాయనకుఁ బ్రథమముననే పరిష్కృతమై యుండెను. అందువలన నాతఁడవలంబించిన యాయకాట్యహేతువాదమునకుఁ బ్రత్యుత్తరముగ “డిల్లీశ్వరుఁడొసంగినయధికారపత్రము ‘ననదు’ ఎవరిపేరున ప్రవర్తితమై యుండెనో వారికి చౌతుసర్ దేశముఖుల సమర్పించుట నిజమునకు నిహితకర్తవ్యము. అందులకు వ్యతిరేకముగఁ బ్రవర్తించిన నాతఁడు దండనార్హుఁడగు. మహారాష్ట్రసామ్రాజ్యాధికారనిర్ణయమున కాతఁ డెవఁడో మునుముందు నిజము తెలియపఱుపవలసియున్నది.” యని వేస్వావర్తమాన ముంచెను.

నతారా కొల్లాపురాధిపతులనడుమ వివాదదావానలముఁ బ్రజ్వలించఁజేసి యిరువురను యుద్ధరంగమునకు ద్రోచి యిరువురను ఊణనత్వం జేయ నెంచుటయే నిజముయొక్క యీవితండవాదమునకు మూలకారణమని బాజీరావు సహేతుకముగ సాహూనరసతికి నుపదేశ మొనరించెను. అంతట నిజముయొక్క గర్హితరాజనీతికౌశలమును పూర్ణముగ గ్రహించి యాతనిఁ గరాళకృపాణధారకు గుటియొనర్చి చౌతుసర్ దేశముఖులసంగ్రహించుటకునతారాధిపతియగు సాహూ, బాజీరాయన కాజ్ఞ నొనఁగెను. సాహూయాజ్ఞానుసరణముగఁ బాజీరావు క్రీ. శ. 1727-వ సం॥ రము సెప్టెంబరు నెలలో నిజముతో యుద్ధ మొనరింప బయలువెడలెను.

నిజాము కొల్లాపురాధిపతియగు శంభాజీపక్షము గ్రహించియున్నవాఁడు. బాజీరావు, తన్ను శిక్షింప నరుదెంచుచున్నవాఁడని వినినంతనే యాతఁడు కొల్లాపురాధిపతికిఁ గోపనీయముగ నాశాశకునుమును మాస్తమున నిడి, యాతనిని స్వీయసేనాదళమున కగ్రభాగమునఁ బ్రస్థితునిఁ గావించి ఔరంగాబాదువద్ద బాజీరాయనిఁ దలపడుటకు సర్వసన్నద్ధుఁడయ్యె.

— ❦ బాజీరాయనిపరాక్రమము. ❦ —

ఔరంగాబాదువద్ద నిజాము బాజీరావులకుఁ బోరు ఘోర మయ్యెను. ఆపోరునందు బాజీరావు తనయసాధారణ రణపాండిత్యమును పూర్ణరూపముగఁ గనఁబఱచి నిజామును తత్పక్షేవలంబుల జర్జరితులఁ గావించెను.

బాజీరావు సింహాకిశోరంబుభాతి నిజాముఁ దలపడి ప్రప్రథమమున తచ్చాసనాధీనమగు 'జాల్నా' ప్రదేశమార్క్రమించి, యందలి మోగలదళమును విదళన మొనర్చి తదైశ్వర్యము జూఱఁగొన నారంభించెను. అంతట 'ఇవాజ్ ఖాను' అను పేట్రొక నిజాము సేనాపతి బాజీరాయనిమార్గమున కవరోధ మొనరింప నగ్రేసరుఁడయ్యెను. బాజీరా వివాజ్ ఖానుతో కొండొకకాలము యుద్ధమొనరించి, పిమ్మట మాహూరునగరమున కరుగు వానివలె కొంతద వ్యరిగి, శత్రుదళమును బంధురభ్రమాంధకారమున నిమగ్నమొనర్చి, వెనుదిటిగి ఔరంగాబాదు నొక్క పరి నలువైపుల ముట్టడించి నిజామును కలగుండువఱచెను. అనంతరము వీక్షించి బుడాన్ పురము, ఖాందేశములలోఁ బ్రవేశించె. ఈయనర్థమును వీక్షించి బుడాన్ పుర రక్షణోద్యోగియై

నిజాము సమగ్రసైన్యమును వెంటఁగొని యావంక కరిగెను. బుడాన్ పురయుద్ధరంగము ననేకతృతమయిననిజాము బాజీరావును పరికించి స్వల్పసంఖ్యాకులగు సైనికులనందుఁ బోరొనర్ప నియోగించి తాను కొంతసైన్యముఁ దోడ్కొని చని గుజరాతుదేశములోఁ బ్రవేశించి యందలిసూబేదారుఁడగు 'సర్ బులందుఖాను'ని బరాజయమొనర్చి, యందలి సర్వస్వముఁ దోచుకొని, యాదేశము ధనకనకరత్నవిహీన మొనర్చెను

— ❦ నిజాము పంజరబద్ధుఁడగుట. ❦ —

బాజీరాయనిరాక కపేక్షించి, నిజాము బుడాన్ పురములోఁ గొంతకాలము వ్యర్థముగ వ్యతిత మొనరించినపిమ్మట నాతనికి బాజీరాయని గుజరాతుదేశాక్రమణమును, సర్ బులందుఖానునిపరాజయమును మొదలుగాఁగలసమాచార మాద్యంతము కర్ణగోచరమయ్యెను. బాజీరాయనికరగతుఁడై యీవిధముగ ప్రతారితుఁడై న నిజాముల్ముల్కు క్రోధోద్ధృత మౌనమై, పూనానగరమును భస్మమొనరించునట్లేదేశమూని నక్షీణమున కరుగ నెంచి సేనాసహితముగ బయలుదేఱెను. నిజాము దక్షిణమున కరుగుచున్నవాఁడనుసమాచారము వినినంతనే బాజీరావు గుజరాతునుండి బయలు వెడలి మధ్యే మార్గమున మొగలాయీ శాసితప్రదేశములను కొన్నిటిఁ దోచుకొనుచు, కొన్నిటి భస్మీభూతము కావించుచు, వాయువేగమున నరుదెంచి యహమదునగరసమీపమున నిజాముసైన్య పృష్ఠభాగ మార్క్రమించి యద్దాని వెన్నంటి చనఁ జొచ్చెను. సర్వసైన్యపృష్ఠోపరిభాగ మార్క్రమించి సమాగతుఁ డగుచున్న బాజీరాయని వీక్షించి నిజాము పూనాయాత్రాపరిత్యాగియై

వెనుదిటిగి యాతనితో యుద్ధమొనరింపవలసినవాఁ డయ్యెను. చతురమతియగు నిజాము, రణసంఘటనఁడగు బాజీరాయనితో వివిధములగు ఖండయుద్ధముల నొనర్చుచు వెనుకంజయిడి క్రమక్రమముగ నేఁగియేఁగి తుదకు గోదావరీతీరవర్తియగు బాలభేదానామక గ్రామసమీపమందలి మహారణ్యమునాశ్రయముగఁ గొని యుండుపస్థితుఁ డయ్యెను. ఇంతవఱకుఁ దనకు సంభవింపనున్న విపత్తురంపరను నిజాము గుర్తించుట లేదు. నిజాము సైన్యయుతముగ నాశ్రయముగఁ గొనిన సఘనవృత్తో చ్ఛాదితమహారణ్యమును విదగ్ధ మొనరించి యాశ్రయహీన మొనరించి, బాజీరా వతని సైన్యయుతముగ సవరుద్ధునిఁ గావించెను. అంతట నిజాము తనకు సంభవించినదురవస్థఁ బూర్ణముగ గ్రహించి బాజీరాయనితో ప్రాణవణముగఁ బోరాడుటకుఁ గడంగెను. నిజాము ఫిరంగులగమి మహారాష్ట్రఫిరంగుల సతిశయించి యుండినందున నీయుద్ధమందు బాజీరాయనిసైనికులు విశేషముగ మడిసిరి. అయినను బాజీరావు విచలితహృదయుఁడై రణరంగమును వీడక ముట్టడిని వదలక నికటస్థములగు పురసగరగ్రామములనుండి నిజాముసైన్యమున కలవడుచున్న ఖాద్యవస్త్రశస్త్రాదికసహాయ మలవడనీక యుద్ధోపకరణసంగ్రహమున కవకాశమొసఁగక నిజాముసైన్యమును నురుమాడఁ జొచ్చెను. ఇందువలన నిజాము మఱింతదుర్దశకుఁ బాల్పడి విగతధైర్యుఁ డయ్యెను.

— నిజామున కలవడినదుర్దశ. —

ఈమహాసంగ్రామమునకు శంభాజీ, సేనాపతిచంద్రసేన యాదవుఁడు, రావురంభానింబాల్కరుప్రభృతి పెక్కుండు

మహారాష్ట్రవీరులు సేనాసహితముగ నరుదెంచి నిజామునకు బాసటయై తత్సైన్యమును ద్విగుణ మొనరించిరి. ఈమహారాష్ట్రవీరులసాహాయ్యమున బాజీరాయని బరాజయ మొనరింప నగునని నిజాము కడు సంతసించుచు, బాజీరాయనిఁ దలపడ శంభాజీని పురిగొల్పెను. ఈసందర్భమున నిజాము సేనానులకును మహారాష్ట్రనాయకులకును నడుమ మనోవైకల్యదమయి నందున వారలు వాదప్రతివాదములకుఁ దీగొనిరి. ఈవాదప్రతివాదములలో మరల నాయకులనుతములు భేదిలినందున నిజాముసైన్యచుం దంతట కలవర ముదయించెను. అంతఁ జంద్రసేనయాదవు ముందంజ వైచి “నాయాధీనములోని మహారాష్ట్రసైనికులసంఖ్యకంటె మొగలాయీసైనికులసంఖ్య ద్విగుణమై యుండినను మహారాష్ట్రసైనికులవలె రణకుశలులును కష్టసహిష్టులును కారు. అందువలన నీసైనికుల వెంటఁ గొని రణకర్మశుఁడగు బాజీరాయనిఁ దలపడ నోప”నని నిజాముతో ననియెను. చంద్రసేనయాదవునిపలుకులను వినినంత నె, శంభాజీ, “నాయాధీనములోనిసైన్య మతిస్వల్పము. అందుఁ బెక్కుండునాయకులు రహస్యముగ బాజీరాయనిపక్షము గ్రహించి రనుసందియము నామనమున నంకురించుచున్నయది అయినను, ఈయుద్ధాంతమందు నాభాగమునకు లభింపనున్నద్రవ్యమును నాహస్తమం దిడుదు నని నిజాము వాగ్దానమొనరించిన సేను బాజీరాయనిఁ దలపడుట కరుగ సిద్ధముగ నున్నవాఁడను”అని తనమతమును ప్రకటించెను. శంభాజీప్రకటనమును వినినంత నె, యాతనిసేనానులు “శంభాజీహస్తమున ద్రవ్యమిడినచో, నాతఁ డద్దానిని విలాసములయందును న్యస

సములయందును వ్యయపఱచును. అందువలన సైనికు లన్న వస్త్రములకు దూకులై వెతలఁ గుడువవలసివచ్చును. ఈ సందర్భమున నిజాము చక్కగ గమనింపనియెడ సైనికులు విద్రోహఘోషణమునకు సమకట్టుదురు.” అని పలుకఁజొచ్చిరి మహారాష్ట్రవీరులనోట వెలువడుచున్న వాకోశపవాక్యముల నాలించి నిజాము చింతాకులచిత్తుడై, “మీరందఱు వీరమహారాష్ట్రపంశములలో జన్మించినవారలు. భాజీరావు కూడ మీవలె మహారాష్ట్రకులసంభూతుఁ డైనవాఁడు. అయినను మీవంశములో జననమందినభాజీరాయని బలదర్పములను సమరకౌశలమును గురైఱుంగ నన్ను విపదంబుధిఁ బడఁచ్రోచితిరి. మీరలు నిక్కట్టులపాలయితిరి. మిమ్ములను సమ్మిమీపై కార్యభారము వైచి, కుడిచికూర్పుండక, ఉన్నదానితో తృప్తినొందక యీయ కారణవైరమునకుఁ గాలుఁ ద్రవ్వెతిని. అందులకు ప్రతిఫలముగ నీదుస్థితికిఁ బాలయితిని. ఈవిషత్కాలములో నీవిధముగ వృధావాగ్వివాదములకుఁ బూని కాలయాపనమొనర్చుచు కర్తవ్యవిముఖులమైనచో మనగతి యేమి కానున్నదో యించుక విచారింపుఁడు. ఖాద్యద్రవ్య మభావమయినందున, మహాసమున కెనయగు చతురంగ సేనానివహము దినదినమును క్షీణింప మొదలిడినది. ఇందులకుతోడు భాజీరాయనిఫిరంగులు వజ్రతుల్యములగు ప్రజ్వలిత గోళములను సంతతధారాపృష్టిగ వర్షించుచు శిబిరమును శ్మశానవాటికగఁ జేయుచుండెను. ఈసమయమున మీ రందఱేమతావలంబులై యీయానన్నవిపదంబుధిఁ దరియించునుపాయ మరసి నన్నుద్ధరించుభారము గ్రహించుట ప్రస్తుతకర్తవ్యకార్యము”

అని తనవ్యాకులము సేనానాయకుల సమ్ముఖమున వెడలఁగ్రక్కెను.

పతనోన్ముఖమై ప్రతిక్షణమును బతనతాప్రాప్తి నందుచున్న నిజసేనానివహముఁ గని చింతిలుచు రక్షణోపాయముఁ గానక నిజాముల్ముల్కు భాజీరాయనితో సంధి యొనర్చుకొనుట కొడఁబడి, వినయవినమితప్రార్థనాపూరితపత్రమును భాజీరాయనికిడ కనుపుటయే కాక, అనశనక్లిప్తనిజానుచర రక్షణార్థము ఖాద్యద్రవ్యములకొఱ కాతని వేడుకొనియెను.

—❦— భాజీరాయనిహృదయధర్మము. —❦—

ఈసమయమున భాజీరాయని సేనానాయకులలో పెక్కుండు క్రోధోద్దీప్తితులై నిజామును సంపూర్ణముగ ధ్వంస మొనరింప మది నెంచి, యట్లానర్చుట కాజ్ఞ నిడవలసినదని భాజీరాయని ననురోధపూర్వకముగ వేడుకొనిరి. అట్లానర్చుట తన కసమ్మతమని ప్రకటించుచు, వీరవర్వఁడగు భాజీరావు, “విపన్నులును, ఆశ్రయప్రార్థితులును, శరణాగతులును నగువా రెంతటి శత్రువైనను వారిని ప్రహరించుటయుఁ బీడించుటయు సరిపారించుటయు వీరధర్మమునకు విరుద్ధము. అందువలన వీతబలుఁడును, శరణాగతుఁడును, అనశనవీడితుఁడును నగునిజామునకు ఖాద్యసదార్థముల నొసఁగియాతనిప్రార్థనానుగుణముగ నాతనితో సంధి కొడఁబడుట మనకు కర్తవ్యము శ్రేయస్కరము.” అని సేనానులకు బదులొసఁగి వారికోప ముపశమింపఁజేసెను.

—❦— సంధినియమములు. —❦—

అనంతరమిదమంకలయధి కారులనమ్మతిచొప్పుననిజాము,
1. కొల్లాపురాధిపతిపక్షముఁ బరిత్యజించుటయు,

2. స్వరాజ్యములో చౌతుసర్ దేశముఖులస్వత్వసంగ్రహమునకు ప్రతివత్సర మరుదెంచి మహారాష్ట్రకర్తచారుల రక్షణార్థము స్వరాజ్యములోని కతిషయదుర్గములను, రక్షకస్థానములను మహారాష్ట్రాధిపునకు సమర్పించుటయు,

3. గతవత్సరములలో చెల్లవలసియున్నచౌతుసర్ దేశముఖసంక్రాంతసమస్తప్రాప్యద్రవ్యమును సంగ్రహముగ వినావిలంబముగ నొసంగుటయు,

4. వర్తమానయుద్ధమున కై నవ్యయమునకై కోటిముద్రలు సమర్పించుటయు

సనునియమముల ననుసరించి బాజీరావుమూలముగ మహారాష్ట్రాధిపునితో సంధి యొనర్చుకొనెను.

— బాజీరాయనిసాహసము. —

సంధివ్యవస్థ సిరచుయినయనంతరము వీరకులశిరోమణి యగు పేస్వా బాజీరాయని యభ్యర్థన మొనర్చుటకై నిజామాతనిఁ దనశిబిరమున కరుదేర నాహ్వానించెను. అసాధారణ సాహససంపన్నుడగు బాజీరావు తదాహ్వానముచొప్పున నిద్దఱుముగ్గురు సాధారణానుచరులవెంట నిడుకొని బలవద్విరోధియగు నిజాముల్ముల్కుశిబిరమున కేగి యాతఁ డొసఁగిన యభ్యర్థనమును గ్రహించెను. అంత నింతకుఁబూర్వమే నిజాము నియుక్తముగ గుప్తముగ నొదిగియున్న మొగలాయి వీరులు పెక్కం ద్రాతనిసాంకేతికానుసరణిఁ బిరబిరఁ జనుదెంచి యొరలనుండి సునిశితకరవాలముల నూడఁబెరికికరముల ధరించి జలిపించుచు బాజీరాయని పైకొని. యాతనిశిరమును ఖండింప సమకట్టిరి. అంత నిజాము బాజీరాయనిదిక్కు మొగమై,

“వీరాగ్రణీ! ఈవీరులు నీప్రాణములఁ బొరిగొనకుండ విడుచు వారు కారు. ఈసమయమున నీప్రియమిత్రులగు వీరసద్దారులు సేంధియాహోల్కరు లెందఁగియున్నవారలు? వీరిబారినుండి నిన్ను రక్షించువార లిందేరు గలరు?” అని సపరిహాసముగఁ బలుకఁ జొచ్చెను. మోగలపై నికులయాక్రమణమును గనియు నిజామునోటినుండి వెలువడినపరిహాసవాక్యములను వినియు, రక్తారుణితనేత్రుడై బాజీరావు తత్క్షణమున నిజకరవాలమును నొరనుండి పెరికి జలిపించుచు, “ఎంతవఱ కీకరవాలము నాకరమునఁ బ్రథితమై యుండునో అంతవఱకు నిట్టివీరులు లక్షలకొలది చుట్టుముట్టి పూహము పన్ని నిలిచినను, నిర్లక్ష్యముగ నాపూహమును చేదించి యాత్మరక్షణ మొనర్చుకొనుసామర్థ్యము నాకడ నుండియుండ, సేంధియాహోల్కరు లెందుండిన నేమి! అయినను నీయొనర్చిన యూచి శ్వాసఘాతుకమును వారింతకుఁ బూర్వమే కనియున్నవారు. వారీక్షణమున నీప్రాణములఁ బొరిగొన నిం దరుదేరఁ గలరు” అని ప్రత్యుత్తర మొసఁగుచు నిజాముమీఁది కురికెను. ఆసమయముననే, సామాన్యభృత్యవేషమున నొప్పియున్నరాణోజీహోల్కారు లిరువురుఁ గటితలవిలంబితకృపాణముల నొరలనుండి పెరికి కరములధరించి బాజీరాయనకు బాసటయై నిలిచిరి. బాజీరాయనిభీషణాకారమును అసాధారణసాహసమును, వీరపూరితసరిశవ క్తృత్వమును గని విని విగతభై రుగ్ధుడును, విస్మితహృదయుండును నై నిజాముల్ముల్కు “ఇన్ముల్కుమేం ఏక్ బాజీ! ఔర్ సబ్ ఫాజీ!” ఈభూమండలములో వీరుఁ డనినబాజీరావే వీరుఁడు. మిగిలినవీరులు వీరశబ్దమును చెఱుచునధములు. భీరులు. అని

వ్రాప్తనఁ గేక వైచి బాజీరాయనిపదముల స్పృశించి ముద్దిడి
లేచి నిలిచి తనయకృత్యమును మన్నించి తమింప వేడు
కొనెను

ఆటవప్రకరణము.

శత్రుసాలునిప్రార్థనము.

బాలభేదాయుధములో నిజమును జయించి యాతని
సంధిబద్ధునిఁ గావించి క్రీ. శ. 1728-వ సం॥ రము జూలయి
మాసములో బాజీరావుసితా గానగరమునకుఁ బెంపెను. అంతట
వర్షాకాల మాసన్నమయినందున యుద్ధాభియానముల తలంపు
దూర మొనర్చి యాతఁడంతరంగిక రాజ్యవ్యవస్థఁబరిశీలించుచు
వర్షాకాలమంతయు నందుఁ గడపెను. శరత్కాల మరుదేతినం
తనే యాతఁడు విజయదశమినాటి విజయముహూర్తమం
దు త్రరభారతవిజయమునకు బయలుదేఱెను.

ఉత్తరభారతాంతర్గతమగు బుందేలుఖండరాజ్యాధిపతి
యగు ఛత్రసాలుఁడు, ముసల్మానాక్రమణమువలన విపన్నుడై,
ఉత్తరదిగ్విజయమున కడుగుచున్న బాజీరాయని, సహాయార్థ
మరుదేర వేడుకొనెను.

బుందేలుఖండరాజ్యము.

బుందేలుఖండ మనుప్రదేశ ముత్తరభారతాంతర్గతము.
అయ్యది మొగలాయీశాసనాధీనము. శివాజీమిత్రుడగు ఛత్ర

సాలుఁడను నొకక్షత్రియవీరుఁ డాతనిప్రేరణమున నాప్రదేశ
మందలిమోగలశాసనము నున్మూలంప కంకణము కట్టికొనెను.
శివాజీయుపదేశసాహాయ్యములవలన ఛత్రసాలుఁడు తనయుద్య
మమున కృతకృత్యుడై బుందేలుఖండమును మోగలశాస
నాధీనమునుండి వెలివటిచి నిజాధికారమునకు లోఁగొనెను.

అదృష్టహీనతను బుందేలుఖండశాసనాధికారమునకు
దూరులైన మొగలాయీసద్దారులు చిరభుక్తమయిన యాదేశ
మందలి యాశ పీడఁజాలక పలుసారులు ఛత్రసాలుని నాక్ర
మించి విఫలమనోరథులైరి.

మహమ్మదుఖాన్ వంగాల్.

ఈతఁడు రోహిలావంశమున జన్మించినయొకవీరసద్దా
రుఁడు. మాలవదేశసూబేదారుఁడు. ఫరుక్ఖా బాదునగరనిర్మాణ
కుఁడు. ఈతఁడు ప్రథమమున అలహాబాదును బాకుసూబేదారుగ
నుండినవాఁడు. బుందేలుఖండపునరుద్ధారణమున విఫలమనోర
థులైన మొగలాయీసద్దారులప్రార్థనానుగుణముగ నీతఁడు విపు
లసేనాసహితముగ నకుదెంచి 1728-వ సం॥ లో బుందేలుఖం
డ మాక్రమించెను రాజాఛత్రసాలుఁ డీతని నిరువదివేలయశ్వ
పై నికులతో నెదిరించి యమితసప్తమునకుఁ బాత్రుఁడయ్యెను.
బుందేలుఖండమునకు సమీపమున నున్నహిందూరాజులు,
జమీందారులు మహమ్మదుఖాన్ వంగాల్ పక్షము గ్రహించి
యాతనికి సహాయ మొనంగుచుండుటవలనను, ఆత్మజులు
దూరగతులగుటవలనను తనకు వృద్ధాప్యము పైఁబడుటవలనను
ఛత్రసాలుఁ డీబలవద్విరోధియాక్రమణమును నిరోధింప నసమ
ర్థుడయ్యె. అందువలన వంగాళుపైనికులు బుందేలుఖండము

దోచుకొని యెశ్వర్యహీనముగ జేయ మొదలిడిరి. అంతట ఛత్రసాలుడు స్వరాజ్యరక్షణోపాయాంతరముఁ గానక హిందువుల కేకమాత్రాపదోద్ధరకాప్రబంధుఁడై రాజులుచున్నపే నావబాజీరాయని, నీప్రస్తుతవిపత్తుయోధి పార మొందించి రక్షింపు మని ప్రార్థించుచు నాతనికిఁడకొక *కరుణాపూరితపద్యాత్మకపత్రమును లిఖించి పనిచెను. ఛత్రసాలుడు వీరుఁడని పేరు వడయుటయేకాక పండితకవియని కూడఁ బేరు వడసినవాఁడు. ఛత్రసాలుని కరుణాపూరిత ప్రార్థనాపత్రమును సాదరముగ గ్రహించి సరించినంత నందలి కవిత్వపటుత్వము కాతరతాపూరితవాగ్దాలము బాజీరాయనిహృదయమున మోద భేదము లొక్కున్చుడి నలముకొని దయారస ముప్పుతిల్లఁ జేసెను. తోడనే యాతఁడు యవనకరాళదంష్ట్రాప్రవీడితబుందేలుఖండహిందూ సామ్రాజ్యోద్ధారణమునకు బద్ధకంకణుఁడై, సాహాయ్యముమతిఁ గైకొని వినావిలంబముగ పదునిద్దరవీరసేనానులను నిరువదివేల సైనికులను వెంటఁగొని మహమ్మదుఖానువంగాళునకు విరుద్ధముగ యుద్ధమొనరింపవరిగెను.

*ఈపత్రము హిందీభాషాత్మకమై 100 దోహవృత్తిములు గలిగి యున్నదని యొకజనశ్రుతి కలదు. అం దొకదోహమాత్రము లభించినది కాని పూర్ణముగ లభించుట లేదు.

దోహ. జోగతి గ్రాహ్ గజేంద్రకీ, సోగతి ఘేరీ ఆజ్,
బాజీ బాత్ బుందేల్కీ, రాఖో బాజీ! లాజ్!.

మకరిచే గ్రహితుఁడైన గజరాజు వీరబలుఁడై యాపన్నివారణుడగు మధునూదనుని సేవిధముగఁ బ్రార్థించెనో, యావిధముగ మహమ్మదుఖాన్ రూపక క్రూరగ్రాహగ్రహితులతోగదాపుఁ డనగ సేను విపన్నుఁడనై మధునూదనరూపుఁడవుని నన్ను ప్రార్థించుచున్నాఁడను.

—అంత సంగ్రామనిపుణత. అంత—

ఛత్రసాలుడు పుత్రమిత్రకళత్రబంధుబాంధవామాత్యవర్గముతోఁ జేతపురదుర్గమున మహమ్మదుఖాను వంగాళుచే నవరుద్ధుఁడయి పెక్కుయొక్కట్టులఁ గుడుచుచున్నవాఁ డను వార్త విని యాతనికి సాయ మొనంగ బాజీరావు సేనాసహితముగ నాస్రాంతమున కరిగెను. క్రీ. శ. 1729 మార్చి 22 దీని వంగాళుబాజీరావులకు రణసంఘర్షణము ఘటిత మయ్యెను. ప్రథమమున బాజీరావు తనసైన్యము ఖండఖండములుగ విభజించి, యొక్కొక్కఖండ మొక్కొకసేనానాయకుని యాధీనమున నిడి, యొకరొకరుగ వంగాళునిఁ దలపడ నాదేశ మొసఁగెను. స్థానపరిత్యాగ మొనరింప నెంచి బాజీరా వీషన్నుగడఁ బన్నినవాఁడని వంగాళు గుర్రైటుంగక, యీక్షుద్రదళములతోడిపోగులందు నిజయములు వడయుచు తనస్థానముఁ బరిత్యజించి బాజీరాయున కెదు రయ్యెను. అంత మహారాష్ట్ర ఖండదళము లేకత్మతమై వంగాళుని నలువంకల నాక్రమించి, తత్సైన్యమును కరాళకరవాలధార కాహుతి యొనర్పఁదొడఁగెను. ఈచతురరణపద్ధతివలన మహారాష్ట్రము యవనసేనావాహిని నశ్రమముగఁ దరియించి విధ్వస్త మొనరించిరి. ఈపోరు నందు మహమ్మదుఖానువంగాళు సహస్రసంఖ్యాకులగు సైనికులఁ గోల్పడి, యీవిపద్ధత స్థానపరిత్యాగమువలన నలవడినదని గ్రహియించి, మిగుల ఖిన్నుఁడై సాయంకాలమున రణ విరతుఁ డయ్యెను. ఆతఁడు రెండుమూఁడుదినములు విచారవి తర్కముల మునిగి తే 25 దీని ప్రచండవిక్రమమున మహారాష్ట్రసైన్యముఁ దలపడియెను. రణకోవిదుఁడగు బాజీరావు

శత్రుసంహరణ మొనర్చుచు క్రమక్రమముగ వెనుకంజ నిడుచు నేగియేగి, యొకానొక కొండచరియను రత్నకస్థాన ముగఁ జేకొని యందు నిలిచెను. వంగాళుఁ డాదినమంతయు నాచరియపొంత వేచి నిశానమయమున నాతనిఁ దలఁపడు తలఁపుఁ గొని యత్న మొనరింపసాగెను. వంగాళుఁ డొనరించు యత్నములవలన బాజీరా వాతనితలంపు గ్రహించి యంధకారము వ్యావృతమయినంతనే, తానే మునుముందు చరియ వీడి వాయువేగమునఁ జని యవనసైన్యము నాక్రమించెను. యవనసైనికు లానిశాసమయమున బాజీరాయని దలపడుయత్నముల బలిసియున్నవారై నందున సప్రమత్తులై మహారాష్ట్ర సైన్యము నగ్నిగోళముల ముంప నారంభించిరి. బాజీరావు తనయసాధారణపాండితివలన నానిశాయుద్ధమున సైనికసప్తమునకుఁ బాత్రుఁడు కాకుండ వెనుకకు మరలెను. వంగాళత్వం తపరిశ్రమమువలనను సనేకదుర్గదరణవీరుల వినాశనసాహాయ్యమువలనను మహారాష్ట్రలగుఱ్ఱములఁ గొన్నిటిని ఒంటెలఁ గొన్నిటిని వశమొనర్చుకొనెను.

❀❀❀ బాబీరాయని విక్రమము. ❀❀❀

మరుచటిదిన మునయమున నిరుబలములు రణరంగ
మునఁ దాండవమాడఁ జొచ్చెను. తీక్షణప్రతిభామండితుఁ డగు
బాజీరా వీవల యుద్ధ మొనరించుచు, నావల వంగాళున కల
నడు ఖాద్యపదార్థములును, అస్త్రశస్త్రాదియుద్ధోపయోగపదా
ర్థములును నరికట్టుటకై యొకసేనానాయకుని నియోగించెను.
రాత్రియైనంతనే మూఁడుప్రక్కల శత్రుదళము నరికట్టుటకు
మఱిగొందఱిసేనానాయకుల కాజ్ఞ నొసఁగెను. ఈసేనానుల

యూద్యమమువలనను, బాజీరాయనివిక్రమమువలనను మహమ్మదుఖాను వంగాళుకొలఁదిదినములలోనే సంపూర్ణముగ సేనాసహితముగ మహారాష్ట్రపైనికపంజరమున నవరుద్ధుఁ డయ్యెను. అస్త్రశస్త్రాదియుద్ధోపకరణములును ఖాద్యవేయాదిభోజనపదార్థములు నలవడుట దుర్ఘట మయ్యెను. శిబిరములోనిపదార్థములు పూర్ణముగ ముగిసినందున పైనికులు తుప్పిడితులై గుట్టములు, ఒంటెలు మొదలుగాఁ గలజంతుసమూహమును సంహరించి భక్షింపఁదొడఁగిరి. ఈయవరోధకాలములో వంగాళునిశిబిరములో పదిరూప్యము లొసంగిన నొక సేరుగోధుమలు లభించుట దుర్ఘట మయ్యెను. బుందేలుఖండదోపిడిలో విఫలధనము మహమ్మదుఖాను వంగాళునకుఁ బ్రాప్తమయ్యుండెను. ఆతఁ డాధనమును విచ్చలవిడి వ్యయ మొనర్చుచు అభిమానధనమును వీడనొల్లక రెండుమాసములవఱకుఁ బరాజయమును స్వీకరింపక పోరానరెచును. ఈరెండుమాసముల దీర్ఘయుద్ధములో నలవడినపైనికనప్తమునకు మేరలేదు. తుదకాతని యభిమానము దురభిమానమై భీషణనర్థకఫలముల గుడివీరిపఁజొచ్చెను.

❖❖❖ వంగాళుని పరాజయము. ❖❖❖

మహమ్మదుఖాన్ వంగాళీ మహారాష్ట్ర సేనాసముద్రమున నిమగ్నుడై విపత్తురంపరఁ గుడిచికుడిచి దరిగానక తుదకుఁ బరాజయమును స్వీకరింప మడిసెంచెను. ఆసమయమున నాతని కొమరుఁడు కాయమ్ఖాను అనునతఁడు మూడువేలసైనికుల వెంటనిడుకొని యాతనిసహాయమునకై జేతపురదుర్గసమీపమున కరుదెంచెను. ఆవార్త వినినంతనే బాజీరా వాతని నెది

రించుట కెదురేగెను. క్రీ.శ. 1729-వ సం॥ రం ఏప్రిల్ 29-వ తేదీని బాజీరావునకును గాయమ్‌ఖానునకును ఘోరసంగ్రామము ఘటిత మయ్యెను. శ్రోధితమహారాష్ట్రవీరస్థానికకరగత శరవాలవిద్యుల్లితికాసమూహ ముత్త్రంగశృంగవిచ్యుతవర్షా కాలవారిప్రతాపప్రవాహము ననుకరించి శత్రుసైన్యముపైఁ బడి కాయమ్‌ఖానుని సేనాపతులను గ కాపిక లొనర్చి రణరంగమును వీడి పరుగిడఁజేసెను. సేనానులు ప్రాణరక్షణాతులై పరుగిడినంతనె తత్తైస్సనికులు చెల్లాచెదరై నలువంకలఁ బాటఁ దొడఁగిరి. అంతట కాయమ్‌ఖానుఁడు వేటుశరణము గానక తనపై నికులమార్గ మనుసరించెను. అనతికాలమున రణప్రాంగణము శత్రుశూన్య మయ్యెను. ఈసమరములో పదుమూఁడు రణదిగ్గజములును, మూఁడు వేలనుశిక్షితోత్తమాజానేయంబులును ఆరుఒంటెలును అసంఖ్యాకములగు తుపాకులు, ఖడ్గములు మొదలుగాఁ గలయుద్ధోపకరణములును విజేతయగు బాజీరాయనివశ మయ్యెను.

వంగాశక్యతాపరుద్ధావమానములకు లోనై రణపిపాసా వ్యాకులుండై యిడుమలఁ గుడుచు చున్నబుందేలుఖండాధిపతి బాజీరాయని సాహాయ్యమువలన నవరోధమునువీడి యుధితకేసరివిధంబున వంగాళుపై న్యము నురుమాడఁ జొచ్చెను. మొదటనే బాజీరాయనిచే ధ్వస్తవిధ్వస్తఁడై ధైర్యస్థైర్యములఁ గోల్పోయినమహమ్మదుఖాన్ వంగాళు ఛత్రసాలునిదాడి కెదురోపక పై న్యనహితముగ జేతపురదుర్గములోనికిఁ బఱుఁగిడి యెను. వంగాళు దుర్గములోఁ జొరఁబడినవెంటనే మహారాష్ట్రపైనికు లరుదెంచి దుర్గమును నలువంకలఁ జాట్టుకొనిరి. ఈసారి

యవరోధమువలన ముసల్మానులు పూర్ణముగ దుర్భిక్షపితాచమున కెఱుయైరి.

వంగాళుని సేనాపతి నచివనుహృదాల్పియసైనికవర్గమన్న పానాభావమునఁ బ్రతిదినమును లెక్క కెక్కుడుగ యమలోకమున కరుగఁదొడఁగె. శత్రువర్గమున కలవడినదుర్దశఁ గనినంతనే బాజీరాయనిహృదయమున కరుణారస ముప్పటిలఁ జొచ్చెను. అంత నాతఁడు శత్రుత్వమును ప్రధానముగ నెన్నక “అశ్రుశత్రుపరిత్యాగులై శరణాపన్నులై యాశ్రయప్రార్థన మొనర్చు వారెంతటిశత్రువులైనను వారలకు ముక్తిదాన మొనఁగి రక్షించెద”నని ఘోషణపూర్వకముగఁ బ్రకటించెను. ఈఘోషిత ప్రకటనము విఘోషితమయినంతనే వంగాళుని పై నికులందరొక్కసారిగ నరుదెంచి బాజీరాయనియాశ్రయమును స్వీకరించిరి. దమూమయుడగు నావీరేంద్రుఁడు శరణాగతులైన శత్రుసైనికులను సుహృదభావమున నాదరించి యుచితరీతి బహూకరించి వారలకు ముక్తి నొసఁగెను.

మహమ్మదుఖానువంగా శీవిధముగ వీతబలుండై శరణముఁగానక వీడింపఁబడుచున్నను దురభిమానమును వీడక యింకొకపరి సత్వరముగ సాహాయ్యమున కరుదెచ్చుని తన పుత్రుఁడు కాయమ్‌ఖానుని కొకపత్రమును లిఖించి పనిచెను. కాయమ్‌ఖాన్ బరరాయని బలపరాక్రమముల పరిచయముఁ బూర్ణముగఁ బడసినవాడగుటవలన, నిజప్రాణరక్షణాభిలాషియై ఐనకనిర్దేశ్యమును పాలింపక వెనుకంజ నిడుచుండెను. కాని, తన తల్లియొనర్చునిర్బంధ మతిశయమైనందున నద్దానినహింపనోపక స్వల్పసైన్యమును వెంటఁగొని పైజాబాదునుండి బయలు

దేతను. బాజీరాయనిబలపరాక్రమము లొకవంక కాయమ్ ఖానునిహృదయమును బిట్టుగఁ బీడించుచుండిన నాతనికి బుండేలుఖండప్రాంతమునకరుదెంచినంత నికముందునకరుగఁ కాల్లాడకుండెను. అంతట నాతఁడు తనపై న్యములోనివీరవరు లని ప్రసిద్ధి గాంచినపతానుసర్దారుల నఱువదిమందిని నిజజనకోద్ధరణార్థము నియోగించి జేతపురమున కేనిపెను. ఆపతానుసర్దారులచతురతాకౌశలమువలన మహమ్మదుఖానువంగాళ్ జేతపురదుర్గమునుండి యక్షతశరీరుడై నిజకుమారుఁ జేర నమర్థుఁడయ్యెను.*

❖❖ బాజీరాయనకుఁ బురస్కారప్రాప్తము. ❖❖

బాజీరావు తనయమోఘపరాక్రమమువలన మహమ్మదుఖానువంగాళ్ను బలదర్పములఁ జూర్చి మొనర్చి బుండేలుఖండహిందూసామ్రాజ్యరమావిలాసమును ద్విగుణ మొనర్చి ఛత్రసాలునిసమ్ముఖమున కేగి యాతనియెడ తనకుఁగలభక్తిప్రతిపత్తులఁ బ్రకటించెను.†

*Vide syarul Matakherin. The Bangash Nawabs of Farrokhabad, Pogson's Boondelas, and the History of Nawab of Banda.

†బాజీరావు బుండేలుఖండమున కరుదెంచుటకుఁ బూర్వమే ఛత్రసాలుఁడు శత్రుకర్తృకావరుద్ధమున బద్ధుఁడయి యుండెను. అతఁడు మహమ్మదుఖానునిమద మడంచి కాయమ్ ఖానుని నెదిరించుటకు జేతపురమును వీడినయనంతరము ఛత్రసాలుఁడు శత్రుపంజరమునుండి బయలుపడటముకు సమర్థుఁడయ్యెను కాని కారణాంతరమున బాజీరాయనిఁజేరుట కసమర్థుఁడయ్యెను. ఆకారణమువలన బాజీరాయనిప్రథమసందర్శనము ఛత్రసాలుని కాలనిసభాభవనముననే ప్రాప్త మయ్యెను.

వృద్ధనరపతి బాజీరాయనిఁజూచినంతనే నానందబాష్పాకులితలోచనుడై తనయాసనమును వీడి యెదురేగి యాతనిఁ బ్రగాఢాలింగన మొనర్చి యుచితరీతి నాదరించెను. నిజప్రాణరక్షణముతోపాటు బుండేలుఖండ హిందూసామ్రాజ్యసంరక్షణాదత్తుండగు బాజీరాయనిఁ దనయిరువురుకొమరులకంటె నతిశయముగఁ బ్రియతముఁ డని నిండుకొలుపులో ఛత్రసాలుఁడు ప్రకటించుటయేకాక యీ ఘోరవిపదంబుధినుండి వెలివడిచి యుద్ధరించినందులకుఁ బ్రతికృతిగ నాతనికి యమునాతీరస్థమగుఝాంసీదుర్గమును దుర్గమునకు నలువైపులవ్యాప్తమగు రమారమిరెండులక్షలయిరువదియెదువేలరూప్యముల వార్షికాదాయము నొసంగుప్రదేశమును పురస్కారరూపముగ సమర్పించెను.

❖❖ మస్తానీలాభము. ❖❖

బాజీరావు, ఛత్రసాలునియాతిభ్యమును గ్రహించి బుండేలుఖండములోఁ గొలఁదికాలము వాసమొనరించెను. ఉదారహృదయుండగు ఛత్రసాలుఁడు మహారాష్ట్రసర్దారుల నందఱను, వివిధవిధములగు భూషణవసనముల నొసంగి సత్కరితులఁ జేయుటయే కాక, పైనికులను గూడ యథాయోగ్యముగ శౌరవించెను. శత్రువిజయుండగు బాజీరాయన కొసంగినయదారసత్కార మిట్టిదని వివరించుట కశక్యము. ఆతనిని వివిధమణిగణఖచితములగు స్వర్ణాభరణములు నొసంగి సత్కరించుటయే కాక, సౌందర్యనిధియు, జంద్రవదనయు, మృగవిలోచనయు, సుందరరమణీమణీమకుటశిరోమణియు నగుమస్తానీయనుకన్యానుణిని సమర్పించి బహూకరించెను. మస్తానీమణి

మరనుందరీమయాంకముఖలనాలలాటమణి యనుట కినునుం తయు సందియము లేదు. యామస్తానీకన్య, ఛత్రసాలునియన నజాతీయసంభ్రాంతోపపత్నిగర్భముక్తాఫలము అని యొక ప్రతీతి కలదు యువతీజనమన్నధఁ డనఁదగి, తరుణతరణి తేజోవిరాజి తుండైన బాజీరాయని, రూపసుగుణవీరతావిశేషములకు, సుర దుర్లభసౌందర్యధారియగు దుహిత మోహితయై పరితపించు చుండఁ గాజోలు నని తలఁచియో, లేక యనన్యరూపలావణ్య రాశీయగు మస్తానీకన్యఁ బరిగ్రహింప బాజీరావుగాక తదన్య లర్హులు కాఁజాలరని గ్రహించియో, ఛత్రసాలుఁడు భువన మోహినియగు మస్తానీకన్యను సాలంకృతముగ బాజీరాయని హస్తమున నమర్పించెను.

“ఇంద్రియనిగ్రహఁ డనఁదగిన బాజీరావు నృద్ధభూ పతి ఛత్రసాలుని వినయపూరితానురోధ ముల్లంఘింపనేరక యనిచ్ఛాపూర్వకముగ నుందరీజనమకుటమణియగు మస్తానీ నామకకన్యాయుణిఁ బరిగ్రహించెను. మస్తానీకన్య కేవలము సౌందర్యమున మాత్రమే పేరువడయుట లేదు. చౌషష్టికళ లయం దనమానసాండిత్యమును వడసినవిదుషీమణి యని కూడఁ బేరు వడసెను. బాజీరావు స్వతస్సిద్ధముగ నృత్తగీత వాద్యములయం దతిశయమగు నభిరుచిగలిగినవాఁడు. ఆకారణమువలన మస్తానీకన్య నృత్తగీతవాద్యములయందు తనకుఁ గలనిస్తులసాండితిఁ బ్రదర్శించి బాజీరాయనివృద్ధయఘ్నఁ జూఱఁగొనెను. అంత నాతఁ డావిదుషీమణియెడఁ గ్రమక్రమ ముగ ననురక్తుండై రాచకార్యములయెడఁ గూడ వ్యాఘాత విఘటితుఁ డయ్యెను. ఆతఁ డొకనిమిష మైన నాకామినీమణి దృష్ట్యంతరిమున నునుప నోపఁ డయ్యె. ఆతఁడు యుద్ధయాత్ర

కరుగునవుడును, యుద్ధరంగమున నిలుచునవుడును గూడ నాకామినీమణి నెడబాయకుండెడివాఁడు. సౌందర్యరాశి యగు మస్తానీరమణిఁ జౌషష్టికళలయం దనమానసాండిత్య మల వతించినవిదుషీమణి యనునామమున నలంకరించినవిధంబున నామెను ఛత్రసాలుఁడు నమరకాస్త్రమందు నిపుణఁ గావించి వీరాంగన యనునామమున సుశోభితఁ గావించెను. ఆకారణ మున వీరవరుఁడగు బాజీరావు వీరాంగనయగు మస్తానీరమణిని రణక్రీడ నలువ నరుగునవుడు గూడ నెడఁబాయ కుండెడి వాఁడు మస్తానీకమనీయకామినీలోలత్వమున ప్రపంచమును మఱచి ప్రవర్తించుచుండిన బాజీరాయనియెడ సాహూ యత్యంతకుపితుండై యాతని ననేకవిధముల మందలించెను. కాని యామందలించుల నాతఁడు పెడచెవుల నిడుచుండెను. అంతట సాహూ మిగుల కనలి బాజీరాయనిఁ బేస్వాపదచ్యు తునిఁ గావించెనని యొకకృత్రిమాగ్రహోద్రేకవాక్యమున ప్రకటింపఁజొచ్చెను. అంతటనైనఁ గామికాప్రగాఢప్రణయ ప్రలీనప్రమత్తప్రేమకుండగు బాజీరావాసనుయమునఁ బ్రవీతా మహూఁ డరుడెంచి వెఱపించినను నిర్లక్ష్యభావముఁ బ్రకటింప సిద్ధముగ నున్నవాఁ డనఁదగి యుండఁ నిక సాహూవెఱపింపు లకు లక్ష్యమూనునా? పరిశేషమునఁ గనిష్ఠభ్రాత చిమణాజీ అప్పా నిజపోదరుఁడు సామాన్యమానవునిఁబోలె కామినీలో లుండై తదితరవ్యాపారములయందు విరక్తుండై సంచరించు చుండినందులకు మిగుల చింతిల్లుచు, తాను అనతికాలములో సంసారముఁ బరిశ్ర్యజించి తురీయాశ్రమమునుస్వీకరింప సంకల్ప మూని యున్నటులఁ బాజీరాయనిసమ్ముఖమున మనవి యొన

చేసెను. సోదరుని మనవి చెవి సోకినంతనే బాజీరావు చైతన్యముఁ దాల్చి, కామినీలోలతాప్రమత్తత దూరమొనర్చి నిజకృతానుచితవ్యాపారమున కనుతాప మొందుచు పూర్వపురీతి ధీరగంభీరవీరగుణాలంకృతుడై పేస్వాసదనిర్దిష్ట కార్యకలాపములయందు నురక్తుడై మహారాష్ట్రసామ్రాజ్యమును విస్తరింపఁజేయ ననువగుసాధనపరతంత్రుఁ డయ్యెను. సాహూయానందాంబుధి నోలలాడఁజొచ్చెను. ప్రియసోదరుఁడు చినుణాజీ ప్రసన్నహృదయుడై యాశ్రమసీమకారసంకల్పముఁ బరిత్యజించెను. ఆత్మీయబంధుబాంధవవర్గము అంతఃపురవాసినీ మహిళాబృందము, మిత్రసమాజము, ఆశ్వానువర్తులు, సేనానులు, సర్దారులు, సైనికులు, వేయేల, బాజీరాయనిహితకాంతలు లగు దేశీయులందఱు సంతసించఁజొచ్చిరి—”అని ‘తవారీఖీ బుందేలుఖండ’ అను ఉర్దూచరిత్రమునందు వ్రాయఁబడియున్నది.

—❀❀❀ మస్తానీసంతతి. ❀❀❀

పూనానగరమునలి ‘శనివారవాడా’ నామకస్తానాదకక్ష్యములో బాజీరావు మస్తానీనివాసమునకొకమనోహరచిత్రవస్తుప్రదర్శితాంతర్భాగమునిర్దేశించి, యాభాగమునకు మస్తానీ మహల్ అని నామకరణ మొనరించెను. శనివారవాడాస్తానాదముగుండ మస్తానీమహలున కరుగు ద్వారము ‘మస్తానీగర్వాజా’ యని విఖ్యాతము. బాజీరావు మస్తానీ మహిళాగర్భము నుండి క్రీ. శ. 1734-వ సం॥ రములో “శమ్ శేర్ బహదూర్” అనుపుత్రరత్నముఁ బడసెను. శమ్ శేర్ బహదూరు బాజీరాయనిఁ బోలె ప్రచండబలపరాక్రమసంపన్నుఁడు. ఆతఁడు చరి

త్రవిఖ్యాత మగుపానిపట్టుయుద్ధరంగమున నిజబలపరాక్రమములఁ బూర్ణముగఁ బ్రదర్శించి వైరివీరులఁ దల్లడిలఁ జేసెను. కాని విధివై పరీత్యము బలవత్తరమైనందున నాతఁడు రణరంగమున దీర్ఘనిద్రితఁ డయ్యెను. పరివర్తిపేస్వాగణపాలనములో శమ్ శేర్ బహదూరు మహారాష్ట్రీయనుప్రసిద్ధసర్దారుశ్రేణియందుఁ బరిగణింపఁబడుచుండెడివాఁడు. పేస్వామాధవరావు నారాయణునికాలములో శమ్ శేర్ బహదూరుకొమరుడు “ఆలీ బహదూర్” అనునాతఁడు నలుబదివేలపైనికులఁ దోడ్కొని చని బుందేలుఖండములోని సరస్వరవివాదవర్ధితనరసతిబృందముఁ బరాజయ మొనరించి యిగువదియైదులక్షలరూప్యముల వార్షికాదాయము నొసంగుప్రదేశమును పశ్చిమసర్వకొనెను. ఇందు ఆలీబహదూర్ ప్రకటించిన పరాక్రమాతిశయమును బుద్ధివిశేషమును సూర్యచంద్రులవలె స్థిరప్రకాశితములు పేస్వాయాదేశానుసారముగ ఆలీబహదూర్ బాందానగరమును రాజధానిగ నేర్పఱచుకొని యందు వసియించెను.

—❀❀❀ బాందానవాబు. ❀❀❀

ఆలీబహదూర్ ‘నవాబు’ ఉపాధిచే నలంకృతుఁ డయ్యెను. ఆతనివంశీయులు నేటివఱకు బాందానవాబు అనునామమునఁ బరిచితు లగుచున్నవారలు. క్రీ. శ. 1803-వ సం॥ములో మార్క్విస్ ఆఫ్ వెస్ట్ ప్రెస్ బర్లిత ‘సబ్ సిడసిరీసిస్టమ్’ అను సూత్రబంధమున నాకాలమందలి నవాబు ఆంగ్లేయప్రభుత్వమువారికి వారిసేనాసంరక్షణమునకు పదునాఱువేల రూప్యములవార్షికాదాయముగల నిజసామ్రాజ్యాంశమును సమర్పింప

వలసినవాఁ డయ్యెను. కాలపరివర్తనప్రభావ మలంఘ్యమై నందున మస్తానీవంశీయుఁ డగువర్తమాననవాబు, ఇందూర్ రాజకుమారకళాశాలయందు విద్యాభ్యాసమును సమాపన మొనరించి, మధ్యభారతపాలిటికల్ ఏజంటుమూలకముగ సంవత్సరమునకు ముప్పదియాలువేల రూప్యములు వృత్తివేతనముగ వడయుచు ప్రస్తుతము బాందానగరములో నివసించుచున్నవాఁడు.

క్రీ. శ. 1740-వ సం॥ము ఏప్రిల్ తే 17దీని ఖాందేశము లో బాజీరావు కాలధర్మ మొంద నాతనిమృతశరీరము ననుసరించి, కామినీచక్రచూడామణియుఁ బ్రతివ్రతాతిలకమును నగు మస్తానీనుహిళారత్నము, చందనచర్మితచిత్తాగోహణ మొనర్చి యాకాశచుంచితప్రజ్వలితాగ్నిజ్వాలామార్గముగఁ జని స్వర్గపురముఁ జూఱఁగొనెను.

❧ { బాజీరాయనకు బుందేలుఖండములో సామ్రాజ్య ములపడుట. } ❧

క్రీ. శ. 1733-వ సం॥ములో ఛత్రసాలుఁడు పరలోక గతుఁ డయ్యెను. ఛత్రసాలుఁడు రోగగ్రస్తఁ డైనసమాచారమును విని బాజీరావు బుందేలుఖండమున కరుదెంచి యాతని యంతిమదశయందు సందర్శించెను. ఆసమయమున ఛత్రసాలుఁడు బుందేలుఖండరాజ్యములో తృతీయాంశమును, నుద్ధారకర్తయు రాజ్యసంరక్షకుఁడునగు బాజీరాయనకు ప్రసన్నతాపూర్వకముగ సమర్పించెను. ఈభాగమువలన బాజీరాయనకు జగత్ప్రసిద్ధమగు పన్నామంచిముత్యపుగనులయాదాయములో

తృతీయాంశమును, సంవత్సరమునకు ముప్పదిమూఁడులక్షల ఏబదివేలరూప్యముల యాదాయమును లభించుచుండెడిది.

క్రీ. శ. 1738-వ సం॥లో మహమ్మదుఖాన్ పంగాళే బుందేలుఖండమును మరియొకసారి యాక్రమించెను. ఈయాక్రమణమునందుఁగూడ తడధిపతియగుఛత్రసాలునికొమరుఁడు జగత్ రాజునకు బాజీరావు బాసటయై పంగాళునిఁ బూర్ణముగఁ బరాజితుఁ గావించెను. ఈయుద్ధమందు బాజీరాయని భుజపంజరమున బంధింపఁబడిన మహమ్మద్ ఖాన్ పంగాళే బ్రతుకు తెగువుఁ గానక స్త్రీరూపవేషధారియై, బాజీరాయని సమ్ముఖమున కరుదెంచి భీరుఁడువోలె విలపించుచు శరణాపన్నుఁడయ్యెను. అంతటనుండి బుందేలుఖండము సర్వస్వతంత్ర హిందూసామ్రాజ్యముగఁ బరిగణింపఁబడఁజొచ్చెను.

బాజీరావు బుందేలుఖండహిందూసామ్రాజ్యసంరక్షణ భారము గ్రహించి, యందు చౌతుపద్ధతిఁ బరివర్తన మొనర్చి యద్దానిమహారాష్ట్రసామ్రాజ్యాధిపునియాధీనమున నిడియెను.

బాజీరావు, తనకుఁ గడుఁగూర్చుమిత్రుఁడును, సుప్రసిద్ధమహారాష్ట్రబ్రాహ్మణసేనానియు నగుగోవిందరావుబుందేలా యను బ్రాహ్మణనియాధీనమునఁ బూర్వోక్తములగు 33 లక్షల 50 వేల రూప్యములయాదాయవిశిష్టప్రదేశ శాసనాధికారము సమర్పించి తాను సితారానగరమున కరిగెను.

ఈగోవిందరావుబుందేలా సాహసపరాక్రమములవలన బుందేలుఖండమందు మహారాష్ట్రవీరప్రతాపము మిక్కిలిగఁ బ్రకాశించెను. ఈవీరవరుఁడు పానిపట్టుయుద్ధములో వీరశయ్య నలంకరించెను.

శుజరాతు దేశముందు చాతుపరివర్తనము. శిశు-

మహారాష్ట్రపీఠులలోలద్వప్తి శుజరాతు దేశముపై జర
కాలమునుండి ప్రసరించుచుండెను. నిజముతో జరిగినప్ర
థమయుద్ధసమయములో బాజీరావొకసారి యా దేశము నాక్ర
మించి యుండె. అనంతరము క్రీ. శ. 1729-వ సం॥ రములో
నా దేశాక్రమణమునకు మునుముందు చిమణాజీలప్పను పనిచి
వెనువెంట తానరిగెను.

ఆకాలములో సర్ బులంద్ ఖానా దేశములో సూబే
దారుగ వ్యవహరించుచున్నవాడు. బాజీరావు శుజరాతు దేశ
మున కరుగుటకుఁ బూర్వమే, సాహూ, వీలాజీగాయక్ చాడ్,
కృష్ణాజీదమ్ ప్రభృతివీరవరులను సహాయముగ నొనఁగి
త్ర్యంబకరావుదావాడేయను తాత్కాలికమహారాష్ట్రసేనాధి
పతి నా దేశమును జయించుట కాజ్ఞానిడి పనిచియుండెను. సర్
బులంద్ ఖానీమహారాష్ట్రపై న్యము నెదిరించుటకు తిగోహి
తుడై, డిల్లీశ్వరునిసహాయ మపేక్షించి యాతనిఁ బలువిధ
ములఁ బ్రార్థించెను. అభాగ్యదేవత శుజరాతునం దెల్లడలఁ
దాండవమాడుచుండుటచే కాబోలు, సర్ బులంద్ ఖా నెంత
ప్రార్థించినను డిల్లీశ్వరుఁ డించుకయైన సరకుఁగొనక కమసీయ
కామినీగణనుధ్యమున విలాసభూయిష్టుడై మధురమదిరా
పానను త్రమాహత్వమునకు లోనై స్వప్నగతస్వర్గసుఖ మను
భవించుచు నిద్రింప జొచ్చెను. సుదుర్లభనుండరసుందరీజన

భోగపరాయణతత్పరుడై, రాచకార్యములయం దనహృత్
బాని మెలఁగుచుండిన డిల్లీశ్వరునికడ బులంద్ ఖానొనర్చిన స
హాయప్రార్థనారోదనమరణ్యరోదనమై పరిణమించెను.

డిల్లీశ్వరునివలన పై న్యసహాయ ములవడమి బులంద్
ఖా నసహాయుడై మిగుల పరితపించుచుండెను. ఆసమయ
మున బాజీరావు శుజరాతునందుండి చాతుసర్ దేశముఖిన్వ
త్వసంగ్రహణాధికార మొసంగి మహారాష్ట్రసార్వభౌమశాసన
చక్రచ్ఛాయ నాశ్రయింప నంగీకరించినచో, దేశము శాంతి
భూయిష్ట మొనర్చుభారము గ్రహించెద నని బులంద్ ఖాను
కడకు వర్తమాన మనిపెను. వీలాజీగాయక్ చాడ్, కృష్ణాజీ
కదమ్ మొదలగుమహారాష్ట్రసర్దారులు దేశము దోచుకొనఁ
దొడఁగిరి. దేశీయు లనుభవించుచున్నదుర్దశఁ గనలేక నిశ్చ
రణ్యుడైనబులంద్ ఖాను బాజీరాయనిసం దేశమును సాదర
ముగ గ్రహించి తన్నియమానుసరణిఁ బ్రవర్తించుట కంగీక
రించెను ఉభయపక్షములవారినడుగు స్థాపితమయిన సంధిని
యమములననుసరించిబులంద్ ఖాను శుజరాత దేశమందంతటను
చాతుసర్ దేశముఖిపరివర్తనమున కంగీకరించుచు మహారాష్ట్ర
సార్వభౌమశాసనమునకు లోనయ్యెను. అందులకు బ్రతికృతిగ
మహారాష్ట్రసార్వభౌముఁడు శుజరాతువాస్తవ్యులను, చోరకిరా
తాదుల బారిబడకుండరక్షించుటకై యిరువదియైదు వేలయశ్వా
రోహపై నికుల శుజరాతునం దునుచుటకును, శుజరాతునందలి
విద్రోహప్రియులగు జమీందారులకు నేవిధమయిన సహా
యముఁ జేయకుండ నుండుటకు నంగీకరించెను.

—అంత సేనాపతి పేసాల్లపైరకారణము. అంత—

పైనుదాహరితమైన సంధిపత్రముపై హస్తాక్షరముల నిడునమయమందు బాజీరావు పేసావ్, సేనాపతి త్ర్యంబకరావు దావాడేయనువానికి గుజరాతు దేశమందు 'మొకాసా' రూపకముగ కొంత ప్రదేశమును దాన మొనఁగెను. ఈసంధినిబంధనమువలన గుజరాతువాస్తవ్యులగు ధనికులధనాగారముల దోచుకొని తమతమగృహంబులు ధనపూరితములుగ నొనర్చునవకాశము తొలఁగుచుండిన సేనాధిపతికిని తదనుచరులకును బాజీరాయనికృతదానప్రసంగ మసంతుష్టి నొనంగుటయే కాక యాతనియెడ విరోధభావ ముంకురింపఁజేసెను.

బాజీరాయని యసాధారణ ప్రతిభాప్రభావ మాహాత్మ్యము సర్వవ్యాప్తియై జనసమ్మతముఁ గనుచుండుటచే త్ర్యంబకరాయనిహృదయసిమ నీర్వాణల ముదయమై ప్రజ్వలింపఁజొచ్చినందున నాతఁడు, బులందుఖానుతో నీవిధముగ సంధి మూలకముగ మైత్రి నెలకొల్పుట తన కసమ్మతమని తనయభిమతముఁ బ్రకటించెను. బాజీరావు వారిమతామతముల గ్రహింపక సంధినిర్మాణము స్థిరపఱచెను. అయ్యది త్ర్యంబకరావు ప్రభృతుల కవమానకరముగఁ దోచి వారిహృదయముల బాజీరాయనియెడ నీ నటకంకురించి జ్వలించుచుండిన విరోధానలమును మఱింతఁ బ్రజ్వలింపఁజేసెను.

—అంత నైజాముకుటిలపైరవము. అంత—

నిజాము బాజీరాయనిచేఁ బరాజితుఁడైనదాది ఆయన మానముఁ బ్రతిశోధనమొనర్చునవసర మరయుచుండెను. కాని యాతఁడు సంధినూత్రమున నాబద్ధుఁడై యుండినందున న్యాయముగ

ముగ బాజీరాయనియెడ విరోధాచరణము బ్రకాశింపఁజేయుట కార్యవాదిలక్షణము కాదనువివేచనమున మునింగి కుందుచుండెను. అట్లుండ పేసావ్ త్ర్యంబకరావు ప్రభృతిమహారాష్ట్రవీరులనడుమ విరోధానల ముంకురించి ప్రజ్వలింపఁజొచ్చెను. ఆసంవాద మాయవనవీరుని కర్ణకుహరములో నవిలంబముగఁ జొరఁబడియెను. మహారాష్ట్రవీరగణమధ్యమం దుదిత మైనవిరోధదావానలకథాకలాపము కర్ణపుటములఁ జొరఁబడినంత నెనైజాము, బాజీరాయని నవమానితునిగఁ జేయుట కిదియే తగునమయమని తలఁచి, విద్వేషాగ్నియం దింధనప్రక్షేపమొనరించుచు ప్రాణపణముగ నవిరామాహర్నిశపరిశ్రమమున మెలఁగుచు బాజీరాయని ప్రతిద్వంద్వగణమునకు గుప్తరీతిని సహాయ మొనరింపఁ జొచ్చెను.

నిజాము, మహారాష్ట్రమండలమం దుదయమొందిన గర్హితగృహవివాదము బలపఱచుచు, త్ర్యంబకరావునకు సైన్యసహాయ మొనఁగుట కంగీకరించుటయే కాక అస్త్రశస్త్రప్రభృతి యుద్ధోపకరణసంగ్రహమునకు తగునంత ద్రవ్యమొసంగెను. అంతయకాక, పీలాజీగాయక్వాడు, కృష్ణాజీకదమ్ మొదలుగా గలమహారాష్ట్రనర్తాదులకుఁ బేసావుకును సంభవమైనపూర్వవైరమును స్మృతికిఁ దెచ్చి వారలాతనివీడి సైన్యసహిత మరుదెంచి సేనాధిపతిపక్ష మవలంబించునటుల నొనర్చెను.

—అంత త్ర్యంబకరాయని ప్రకటనము. అంత—

నిజాము, పీలాజీ, కదమ్ మొదలు గాగలవీరేంద్రులు సైన్యసహిత మరుదెంచి తనపక్షము గ్రహించినంతనే త్ర్యం

బకరావు బాజీరాయని నాక్రమించు నాయోజనమునఁ బ్రవృత్తుఁ డయ్యెను.

త్ర్యంబకరావు, ముప్పదియైదువేలపైనికులను వెంటఁ గొని గుజరాతుదేశమందు బాజీరాయనికిఁ గలప్రతివత్తిధ్వంస మొనరింప బయలువెడలెను. మార్గమధ్యమందు దెల్లెఁజలఁ “బేసావీతనప్రతివత్తిదేశమందంతట నతిమాత్రప్రవృద్ధిగనఁ జేయుచు మహారాష్ట్రసార్వభౌమునిశక్తిసామర్థ్యములఖిష్టమొనరించుచునామమాత్రాశిష్టునిగఁ జేయుచున్నవాఁడు. అయ్యది సార్వభౌమున కసమ్మత మైనందున నాతనిచేఁ దత్ప్రతికార మొనరింప సేనాధిపతి నియమితుఁడై చనుచున్నవాఁడు. సుప్రసిద్ధ మహారాష్ట్రసైన్యాదులు పెక్కండ్రు స్వలాభపరాయణుఁ డగు బాజీరాయనిపక్షముఁ బరివారించి సేనాధిపతిఁ బరిగ్రహించి యీమహాత్కారమును సాధింప ముందంజ నిడుచున్నవారలు. అందువలనఁ బ్రభుభక్తిపరాయణులగు వీరవగులందఱు సార్వభౌమునినామ మవ్యాహతమొనర్చునదైదేశ్యముతోఁ బేసావీపైకి యుద్ధయాత్రకరుగుచున్న సేనాధిపతిపక్షమవలంబించి తమ నిరవక్రపరాక్రమముఁ బ్రకటించి శాశ్వతయశముఁ జూతగొందురుగాత” యని ప్రకటించు జొచ్చెను. ఈప్రకటనమును విని నంతనే చిరకాలమునుండి, బందిపోటులు దోపిడులు మొదలు గాఁ గలఘాతుకకృత్యముల కలవాటుపడిన దేశీయులవృత్తిధర్మమునకు నిష్ఠురఘాత మాపాదించిన బాజీరాయని బుద్ధికౌశలము, మహాసాహసము, అసహాయశూరిత్వము, అపారగాంభీర్యము, రాజనీతిధారంధర్యము, పాలనానైపుణ్యము, కార్యసాధన పటుత్వము మొదలుగాఁగల సుగుణసంపద గంటకతుల్యముగఁ

బరిగణించుచు బద్ధవైరముఁ బూని యున్నదురాచారపరాయణులు తమశత్రుత్వమును సాధింపనభిలాషులై సేనాపతిపక్షము గ్రహించి యాతనిపై నికదళము బలపఱిచిరి.

—శిశి పేసావీతనము. శిశి—

త్ర్యంబకరావు తనకు విరుద్ధముగ ఖడ్గము ధరియించి యరుదెంచుచున్నవాఁ డనియు, నిజా మాతనికిఁ బానటయై పృష్ఠపోషణ మొనర్చుచుండె ననియు బాజీరాయన కనఁతి కాలములోఁ గర్ణగోచరమయ్యెను. నిజాము త్ర్యంబకరాయని వెన్నంటిచనుదెంచుచుండుటవలన నీభీషణగృహవివాదవివర్ధనమునకాతఁడే కారణభూతుఁ డని గ్రహించి, యథాసంభవముగ సైన్యమును సంగ్రహించి ధైర్యనిర్భరుఁడై యాతని నెదుర్కొన బాజీరావు బయలువెడలెను. బాజీరా వీవిధముగ శత్రుసంఘర్షమున కగ్రేసరుఁడై “త్ర్యంబకరావు హిందూసంతానములోనివాఁడైనను, స్వలాభపరాయణుఁడై నిజాము పదేశముఁ గైకొని మహారాష్ట్రమండలమందు గృహవివాదావాసజమును ప్రజ్వలించుచు నున్నవాఁడు. ఈగర్హితకార్యము సనాతనహిందూధర్మమునకును ప్రకష్టరాజనైతికమునకును మిగుల విరుద్ధమై స్వరాష్ట్రమున కరిష్ట మాపాదించ నున్నయది. అందువలన స్వరాజ్యమంగళకాంక్షులును, ధర్మమార్గావలంబులును హిందూశోణితప్రవాహితదేహధారులును నగువీరవరుల కీసమయమునందు వినావిలంబముగ రాజద్రోహియగు త్ర్యంబకరాయనిదర్శ మడంప శత్రుధారణమొనర్చుట సుకర్తవ్యము” అని ఘోషణ మొనర్చెను. ఇంతకు బూర్వమే దేశీయులందఱు త్ర్యంబకరాయని దోపిడులవలన నిర్ధనులై పరితపించుచు బాజీ

రాయనినుపాలనాచ్యుత్రచ్ఛాయనాశ్రయించి శాంతినుభములఁ బడయ నమకట్టి యున్నవారు. ఆకారణమువలన బాజీరాయని ఘోషణముఘోషిత మయినంతనె యాతనిసేనావాహిని వీర వివర్ధితమై రాజులఁ జొచ్చెను. ఈనూతనసన్నిభితవీరగణము, జన్మభూమిస్వర్గాధిక్య మనునార్యోక్తిఁదలఁచి స్వరాజ్యాభిమా నులై నిస్వార్థభావముగ శత్రుమ స్తకములఁ బారిగొన బాజీరాయనిరణపతాకచ్ఛాయం దేకత్వతమయ్యెను.

❖❖❖ సాహూసందేశము. ❖❖❖

బాజీరా వీనూతనసంగ్రహితసేనాసహితముగ ముందున కరుగుచుత్ర్యంబకరాయనియచింతితగర్హితకార్యాచరణ సంవిధానమును సకారణముగ మహారాష్ట్రసార్వభౌమునకు బ్రతముఖమున విజ్ఞాపన మొనరించెను. ఈవిజ్ఞాపనముఁ గైకొని, సేనాపతిగర్హితాచరణ నిరోధము తనకశక్త్యమని తలంచియో, లేక, స్వార్థపరతంత్రుడగు ప్రతినిధియవదేశము గ్రహించియో, సాహూ, సేనాపతియభిమత మీడ్చి యాతనితోసంధి మూలకముగ మైత్రి నెరవ్రుకొన బాజీరాయని నిరోధించుచు నాతనికడ కొకసం దేశమనిపెను.

❖❖❖ దామాజీదుర్మయము. ❖❖❖

దయార్ద్రహృదయుడగు బాజీరావు సర్వదానదిం దరించుచు స్వజాతివైరమునకుఁ జింతిలుచు త్ర్యంబకరాయని శాంతిపఱుచుచేష్టలఁ బ్రవృత్తుఁడై యాతనికడ సంధిప్రస్తావనను ప్రేరేపించెను. త్ర్యంబకరాయనిప్రత్యుత్తరమున కెదురుచూచుచు శాంతిసంరక్షణమే ప్రధానకర్తవ్య మని నిశ్చయించి రణపరాజ్ఞులుఁడై యున్నమహారాష్ట్రసర్దారుని, సర్వ

దానదిఁ దరించుట తడవుగ దామాజీగాయక్వా డెదురించి పరాజితునిఁ గావించెను. సంధిసంబంధమైన మాయావినీయాశాపిశాచావేశుఁడై, శాంతివర్ధనమున మదిచొరపినబాజీరాయని యాదేశమువలన మహారాష్ట్రసర్దారుఁడు పరాజితుఁడై రణరంగమును వీడవలసినవాడయ్యెను. ఈయుదంతమును గుఱుతెఱుంగక విశ్వాసహంతయగుదామాజీ పరాస్తసర్దారునిపలాయనచరితము బాజీరాయనకు వినిపించుచు నాతనిం గేలినీయ నారంభించెను.

❖❖❖ త్ర్యంబకరాయనిప్రత్యుత్తరము. ❖❖❖

దుర్వృత్తచిత్తుఁడైనత్ర్యంబకరావు తనసహాయితనర్దారుఁడగుదామాజీగాయక్వాడున కలవడినవిజయసంవాదమును విని, గృహవివాదము సర్వనాశనాధారమును వాక్యమందలి యర్థమినుమంతయు మదిఁ జొరవీక మహాగర్వియై “సంగ్రామ ప్రకరణప్రదర్శనకౌతుకమున రంగస్థలమున కరుదెంచి యవని కోత్తాలనమునకుఁ ద్వరపడుచు దుందుభిధ్వానములు దిగ్ దిగంతములఁ బ్రతిధ్వను లీనుచుండ వీరచక్రచూడామణిబిరుదాంకితుఁ డగుబాజీరావు భీరుఁడై సంధిప్రస్తావమునకుఁ గడగి వీరధర్మముఁ బరిత్యజించినవాడు. సేనాపతిమాత్ర మట్లు సంధి కొడఁబడి యాతనిబిరుదమునకు గళంక మాపాదింప నొల్లఁడు” అని ప్రత్యుత్తర మనిపెను.

❖❖❖ రణసంఘర్షణము. ❖❖❖

పరాస్తసర్దారుచరితమును వినియు, త్ర్యంబకరాయని ప్రత్యుత్తరము గ్రహించియు, బాజీరా వినుమంతయుఁ జలింపక ద్విగుణితోత్సాహియై, సాహూనిరోధముఁ బాటింపక

ప్రజ్వలితాగ్నిబోలె విరాజిల్లుచు 1780వ సం॥ రము సెన్ట్రెం బరునెలలో నిజముసైన్యము గుజరాతు చొరకుండ నిరోధించుచు త్ర్యంబకరాయనిఁ దలపడి తుదితమృగేంద్రము గజసంకులమును గలఁచుచందమున యాతనిసైన్యమును గలగుఁడు వరువఁదొడఁగెను. అంతట కొలదిదినములక్రిందటఁబొందుపడిన సంధిబంధమునుఖండించి నిజము బయలుపెడలి ప్రకాశభావముగ బాజీరాయనిఁ దలపడియెను. అంతట చిమగాజీఅప్పా పదునెనిమిదివేలసైనికులతో నరుదెంచి బాజీరాయనకు బాసటయై నిలిచెను.

సహాయితనద్రావసహితముగ త్ర్యంబకరాయనిపరాజయము. ఇది

ప్రళయకాలనన్నిభమైననీవిపద్ధతయందుధీరహృదయుఁడును వీరసంపన్నుఁడునగు బాజీరావు సేనాసహితముగ త్ర్యంబకరాయన కగ్ర నరుఁడగుచు క్రమక్రమంబుగ నేగియేగి బరోడాదభయీప్రదేశములకు నడుమ నున్నయొకవిశాలనమతలప్రదేశముఁ జేరి యందు విడిసెను.

ఒకవంక వర్ధితవిక్రమసంపన్నులగు వీలాజీ, దామాజీ, కృష్ణాజీప్రభృతిమహారాష్ట్రనర్ధారులయొక్కయు, దక్షిణభారతమం దవిచ్చిన్నాధిపత్యమున నలరారుచున్ననిజముల్ముల్కుయొక్కయు సహాయ మలవఱుచుకొని యీర్వానలప్రజ్వలితుఁడై రణకేళి కురుకుచున్నత్ర్యంబకరావును, వేటొకవంక భ్రాతృసహితుఁడై శత్రువిదళనమున మాతృభూమికి మంగళమాపాదింప దృఢప్రతిజ్ఞఁ గైకొని ఖడ్గము ధరించిన నుహృదమహారాష్ట్రవీరగణమండితుఁ డగు బాజీరావును భీషణసంగ్రామరంగ మలంకరించి, తమపరాక్రమోత్కృష్టతఁ బ్రదర్శింప నమకట్టిరి.

క్రీ. శ. 1781వ సం॥ రము ఏప్రిల్ తే 1 దీని ఉభయవక్షములకు సంగ్రామసంఘర్షణ ముదయమయ్యెను. బాజీరావు, తననిరుపమరణకౌశలమున వివక్షపక్షములోని ముప్పదియైదువేలసైనికులను సేనానిసహితముగ రణరంగమును వీడి పరుగిడఁజేసెను. తనసైన్యదళములోఁ బెక్కిండు వీరవరులు మడియుటయును, మిగిలినవారు ప్రాణరక్షణాతురులై రణరంగమును వీడి పరుగువారుచుండుటయును గని త్ర్యంబకరావు మిగుల క్రుద్ధుఁడై, న్వయముగ సేనాధిపత్యమును వహించి మత్తగజాధిరూఢుఁడై, బాజీరాయని నెదుర్కొని యాతని సైన్యసహితముగ బాణవరంపరలచే నలయింపఁ జొచ్చెను.

ఈతుములసంగరసందర్భమున మహారాష్ట్రవీరు లొండా రులఁ దునుమాడుకొనుసందర్భ మలవడినందులకు మిగుల పరితపించుచు బాజీరావు “పరవీరులతో యుద్ధమొనర్చునమయములో నీశ్రేయసాహసములు నీనమరకౌశలముఁ బ్రకటించినచో నధిపునియశమును సంతోషమును వృద్ధి నొందఁగలవు. షాకడఁ జూపిన నేమి ప్రయోజనము? ఇప్పుడైనను మించినది లేదు. రణవిముఖుఁడ వగుము. దాన నీకు శ్రేయమలవడు” నని త్ర్యంబకరాయన కనేకవిధముల బోధించెను. కాని రణోన్మాదమును వీడనేరనిత్ర్యంబకరావు బాజీరాయనియపదేశము నిండుకయైనఁ బాటింపక, శత్రుసంహరణదీక్షాపరతంత్రమున మెలఁగఁజొచ్చెను. అంతట నిరుక్షలవారికిఁ బోరు ఘోరమయ్యెను. బాజీరాయనివిజయినీవాహిని చండపరాక్రమముఁబూని శత్రులనురుమాడఁ జొచ్చెను. అంతట బాజీరావు “సేనాపతిప్రాణములఁ బొరిగొనవలదు” అని తనసైనికుల కాజ్ఞ నిడియెను. కాని యా

తుములనంగరమున క్రోధాంధకారమున మునిగియున్నయొకా
నొకసైనికుడు త్రవ్వకరాయనిశిరమును తననునిశితకరవాల
మున కెఱిగి జేసి బాజీరాయనియాజ్ఞ నుల్లంఘించెను. దురభి
మానభూయిష్టుడగు సేనాపతి త్రవ్వకరావు తల్ క్షణమునఁ
బంచతత్వపరిత్యాగియై పంచతత్వప్రలీనుఁ డయ్యెను.

సేనాపతిపంచతత్వముఁ గని యాతనిసైనికులు రణరంగ
మును వీడి హాహాకార మొనర్చుచు నలువంకలఁ బరుగిడఁ
జొచ్చిరి. వీలాజీగాయక్ వాఁడు క్షతవిక్షతశరీరుడై రణరంగము
నువీడిపరుగిడియెను. యాతనియిరువురుకొమరులు వీరస్వర్గముఁ
జూరఁగొనిరి.

ఈసమరమున సేంధియాహోల్కారులు తమయమోఘు
పరాక్రమములఁ బ్రదర్శించి బాజీరాయనకు విజయ మలవఱచి
కాశ్వతయశము జూఱఁగొనిరి.

—శ్లోక స్య దేశాగమనమ-పురస్కారప్రాప్తిః శ్లోక—

బాజీరా వీవిధముగ గృహవివాదమును నిశ్చేద మొన
రించి విజయజయమాలిక ధరియించి సితారానగరమున కరు
దెంచెను.

బాజీరావు బహిర్గతుడైన కాలములో శ్రీపతిరా వాత
నికి విరుద్ధములగు పెక్కువార్తలతో సాహూకర్ణపుటములఁ
బూరించియుండెను. ఆవార్తలఘటనాఘటనముల కాధారభూత
ములగు కారణములును సత్యాసత్యములును సాహూనమ్ముఖ
ములో ప్రతినిధియెదుట నున్నదున్నటుల వివరించి విశదపఱి
చెను. అంతట సాహూబాజీరాయనియెడ నతిశయానురాగము
ను, శ్రీపతిరాయనియెడ విరాగమును జూప నారంభించెను.

సాహూ తనభూతపూర్వపరాక్రమనంపన్నుడగు సేనా
పతిమరణమున కించుక చింతిలి యాతని కొమరుండగు యశవం
తరావు దావాడేకు సేనాధిపత్య మొనంగి యాతనితో బాజీ
రాయనకు మిత్రత్వ మొడఁగూర్చెను. అంతటినుండి సేనా
పతి పేస్వాలు వివాదవిసంవాదములకు తావొనంగక గాఢమై
త్రిఁ బ్రవర్తించుచుండునటుల ప్రతిజ్ఞలఁగైకొని తదనుగుణముగ
వత్రములు లిఖించి సాహూనమ్ముఖమున నమర్పించిరి.

సాహూ యాయురువురి ప్రతిజ్ఞాపత్రముల గ్రహించి మృత
సేనాపతిత్రవ్వకరాయనిజనని ఉమావాంగ్ హస్తమున బాజీ
రాయనిహస్తమిడిగ తానుశోచనపరిత్యాగపూర్వకముగ పేస్వా
యెడఁ బుత్రవాత్సల్య మూనవలసినదని పలువిధములఁ బ్రార్థిం
చెను. అనంతరము బాజీరా వశ్రువిగళితలోచనఁడై కరుణాకా
తరకంఠస్వరుడై యుమావాంగును మాతృనంబోధనమొన
ర్చి, తానొనర్చినయకృత్యమును క్షమించి మన్నింప వేఁడుకొ
నెను. అంతట నుమావాంగ్ బాజీరాయనిఁ బుత్రనమానునిగ
నెంచి యాతని నాలింగన మొనర్చెను. ఆనుహారాష్ట్రమహిళా
వతంస మనాధారణ తేజస్విని. ఆమె తనపౌత్రుడస్తాప్తస్యవహో
రవయఃకాలములో స్వయముగ సేనాధిపత్య మూని శత్రులఁ
దలపడి విజయములఁ గైకొనుచుండెడిది. ఒకప్పు డహమదా
బాదునందలి మొగలాయిను బేదారుజొరావరుఖాను సేనా
పతికి పరాజయ మొడఁగూర్చెను. ఆవార్త విని యుమావాంగ్
క్రోధోద్ధృతయై యుద్ధరంగమున కరిగి స్వయముగ సేనాధిపత్య
మును నహించి మత్తగజాగూఢయై శత్రులఁ దలపడి యతొకీక
శౌర్యసాహసపరాక్రమములఁ బ్రకటించుచు దుర్ధర్మ వైరియగు

జోరావరుఖానుని, ప్రాణరక్షణాతురుడై రణరంగమును వీడి పరుగిడఁ జేసెను. అంత నీవిజయినీవీరాంగనను సాహూరత్న విజడితనువర్ధకంకణమును బహుమాన మొనంగి గౌరవించెను. ఈవిఖ్యాతవీరాంగన క్రీ. శ. 1749-నం॥ రములో స్వర్ణవాసమున కరిగెను.

క్రీ. శ. 1781 వ సం॥ రము ఆగష్టునెలలో గుజరాతు సంపూర్ణశాసనాధికారము యశవంతరావునకును, మాలవ దేశ సర్వప్రధానతా ప్రతిపన్నము బాజీరాయనకును రాజానుశాసనములుగ వశములయ్యెను ఇందుతోపాటు గుజరాతు దేశములోని స్వరాజ్యరాజస్వాధీనము పేస్వామూలకముగ ను, బులందుఖానువలనఁ బ్రాప్తమగు ధనమును, ఇతరపరగణాదులవలన లభించెడుమాల్లుజారీయాదాయము సేనాపతివలనను రాజకోశప్రేరిత మగునటుల నిగ్ధారితము లయ్యెను. పుత్రవియోగమున గుందుచున్న వీలాజీగాయక్వాడునకు బాజీరాయనితో మైత్రినొడగూర్చి సాహూ యాతని* "సేనాఖాన్ ఫేర్" అనుయుపాధిచే భూషితునిఁ గావించెను.

— పండితసత్కారము —

త్ర్యంబకరావు ప్రతివత్సరము శ్రావణమాసములో దేశదేశములనుండి విద్యద్వీరులరావించి వారిపండిత్యానుసరణముగ బహుమానముల నొనంగి పురస్కృతులఁ గావించుచుండెడివాడు. ఆతఁ డంతరించినపిమ్మట నాతనితోపాటు పండితసన్న్యాసము కూడ నంతరింపఁ జొచ్చెను. అంతట, విద్యావినోదియగు

* ఈసేనాఖాన్ ఫేర్ను బిరుద మిప్పటికిని గాయక్వాడు నాణ్యములపై ముద్రిత మగుచున్నది.

బాజీరావు, విద్యత్సన్న్యాసమునకును తన్ములకముగ విద్యాభివర్ధనమునకును భంగ మలవడుచుండుటఁ గని నహింసనోపశే, సాహూయనుమతి గొని పండితసత్కారప్రభావవర్తన మొనర్చెను.

ఈపండితసత్కారము యుద్ధము, దానము, ధర్మము మొదలుగాఁగల కార్యములకు బాజీరాయనకుఁ బ్రతివత్సర మధమాధమములఱువదిడెబృదివేలముద్రలకుఁ దక్కువకాకుండ వ్యయ మగుచుండెడిది. అయ్యది నాటి విద్యాభివర్ధనమున కరిష్టదాయకములగు దుర్దినములలో నొకశుభచిహ్నముగఁ బరిగణింపఁ బడుచుండెడిది.

ఈపండితసత్కారము బాజీరాయనికొమరుఁడు బాలాజీ బాజీరావు పేస్వాపదమును బడిసినపిమ్మట ద్విగుణమై తనరారఁజొచ్చెను. ఆకారణమున భారతవర్షమందలి అందువిశేష తరముగ సుహారాష్ట్రమందలివిద్యద్వీరులు, శాస్త్రపారంగతులు, వేదవేదాంగవిదులు, కళాప్రవీణులు పేస్వాపురస్కార పురస్కృతులై ప్రతివత్సరము శ్రావణమాసములో పూనానగర మరుదెంచి తమతనుయధ్యయనాధ్యాపనకౌశలములను ప్రకటించుచు, పరీక్షల నొనంగుచు, సన్న్యాసములఁ బడయుచుండిరి. పండితసన్న్యాసమునకై పేస్వాకు ప్రతివత్సర మారులక్షలముద్రలకు తక్కువ కాకుండ వ్యయమగుచుండెడిది. బాలాజీ బాజీరాయనియొక్కత్యము పతనోన్ముఖముగాకుండ బలసియుండినచో నాతనిహస్తనిర్గతదానధారాప్రవాహ మెంతవఱకు ప్రవహించియుండెడినోనిర్ణయించుట కశక్య మగును.

వేస్వాయనంతర మాంగ్లప్రభుత్వమువారు కూడ క్రీ.శ. 1851-వత్సరమువఱకుఁ బేస్వాప్రతిష్ఠితపండితసన్తానమార్గానువర్తులైరి. అనంతర మాబహుమాననిర్ణీతధనమును రెండుభాగములుగ విభజించి యందొకభాగమును మూలధనముగ నొసంగి “పండితపరివత్సభామండలి” యనునొకమండలముఁ బ్రతిష్ఠించి, యామండలిపండితులకు కొందఱకు మాసవేతనములును, కొందఱకు వార్షికవేతనములును నొసంగుచుండెడివారు. వేటొకభాగమును మూలధనముగ నొసంగి, “దక్షిణప్రయిజ్ కమిటీ” యనునొకమండలమును ప్రతిష్ఠించి “దక్షిణాఫెల్లోషిప్పు” అనునొకపరీక్షఁ బ్రతిష్ఠించియందు శ్రీష్టులగు పండితులకు బహుమానముల నొసంగఁజొచ్చిరి. అందు దక్షిణప్రయిజ్ కమిటీమండలము నేటివఱ కవిచ్ఛిన్నముగవృద్ధి నొందుచు మహారాష్ట్రభాషయందలియత్సప్తగ్రంథవిశేషకులకు యోగ్యతానుసరణముగ నేఁబదిమొదలు అయిదువందలరూప్యముల వఱకు బహుమానముల నొసంగుచున్నయది.

❖❖❖ నైజాముతోడి రెండవపరి సంధినిర్ణయము. ❖❖❖

నిజాము పైగృహవివాదమునకుఁ బ్రధానకారణుడని బాజీరావు మొదటనే గ్రహించి యున్నవాఁడు. ఆకారణమువలన నాతఁడు సేనాపతితోడియుద్ధమున విజయముఁగైకొనినయనంతర మాతనికి విరుద్ధముగ యుద్ధాభియాన మొనర్చు యోజనముఁ బూని తత్ప్రయత్నములఁ బ్రవృత్తుఁ డయ్యెను. అయ్యది కాలక్రమమున నిజామునకు విశదమయ్యెను. బాజీరాయనిబాహుబలముఁ బలుమారు చవిగొని యున్ననిజామీవార్త నాలించినంతనె భయకంపితుఁడై, తాను మహా

రాష్ట్ర లొనర్చుకార్యకలాపములయందు హస్తక్షేప మొనరింపకుండ నుండుటకును, దక్షిణభారతములోని సాహాయ్యాధిపత్యము నిర్బాధకమగునటులఁ జేయుటకును సంగీకరించుచు రెండవపరిసంధి యొనర్చుకొనుటకుకృతనిశ్చయముఁడై బాజీరాయనిఁ బలుదెఱఁగులఁ బ్రార్థించెను. అంత బాజీరా వాతనిప్రార్థనము సంగీకరించుచు యుద్ధాభియానయోజనమువిడనాడి, రాజ్యము యొక్క యాభ్యంతరీయశాసనసంస్కారబంధమున మెలంగుచు కొలఁదికాలము సీతానగరమందు నివసించి దేశీయుల స్వచ్ఛందనుఖాభివృద్ధిదములగు పథంబుల ప్రతిష్ఠించెను.

మరుచటిసంవత్సరము బాజీరావు మాలవదేశమున కేగుచున్నసమయములో నాతని నిజాముల్ముల్కు సందర్శించి పూర్వప్రార్థితసంధిప్రస్తావనను స్థిరపఱచుకొనెను. అందు, బాజీరావు మాలవదేశమున కేగడివేళలో నిజా మధికృతప్రదేశము (ఖాం దేశము)లో నేవిధమయినయుషద్రవమును సలుపకుండ నుండుటకును, తత్ప్రతిఫలముగ నిజామురాజ్యమునుండి మహారాష్ట్రాధిపునకుఁ బ్రాప్తమగు సర్వదేశముఖసంక్రాంతాదాయము ప్రతివత్సరము నియమానుగుణముగ నిర్బాధకముగ నిజాము బాజీరావునకు సమర్పించుచుండుటకును సంగీకరించి తదనుగుణముగ నిరువురు ప్రమాణపత్రికలఁ గైకొనిరి.

❖❖❖ సిద్దీలపరాజయము. ❖❖❖

జింజీరాలోనిసిద్దీనాయకులకును మహారాష్ట్రులకును నడుమఁ గ్రీ. శ. 1726-వ సంవత్సరములో సంకురించినవిరోధానలము దినదిన మభివృద్ధిఁ గనుచుండెను. కూర్గిప్రకృతులగు సిద్దీ లేదైననొకక్షుద్రకారణ మాధారముగఁ గైకొని,

దేవమందిరములను ధర్మశాలలను ధ్వంస మొనరించుచుండుటయే కాక దేశీయుల కనేకవిధములగు నుపద్రవములఁ బ్రతిఘటించుచు వచ్చుచుండిరి. అందువలన సాహూనరపతి 1730-వ సంవత్సరములో శ్రీపతిరావుప్రభృతి కతిపయసేనానులను సిద్దీలఁ దలవడుటకు పలుసాపనిచి యుండెను. కాని యందేరును సిద్దీలను నిర్జించుటకుఁ గాని, వారలను వశీభూతులఁ గావించుకొనుటకుఁ గాని సమర్థులు గారైరి.

మహారాష్ట్రులతోడి ప్రతిపోరామునందును విజయమును పడయుచుండినసిద్దీలు, రాక్షససదృశులై హిందువులను స్వధర్మములనుండి బలాత్కారముగఁ దొలగించి మహమ్మదీయధర్మదీక్షితులఁ జేయఁజొచ్చిరి. హిందూసంతానము సిద్దీలదురాచారములకు సహింప నోవక స్వగృహస్వదేశముల వీడి దేశాంతరములకుఁ బరుగిడఁ జొచ్చెను. ఆనమయమున బాజీరావు మాలవదేశములో నుండెను.

అంతట సాహూ, స్వజాతి, స్వధర్మ, స్వదేశసంరక్షణ దీక్షితుఁడును వర్ధితవిజయుఁడును నగు బాజీరాయునకు సిద్దీల మూలకముగ హిందూసంతానమున కలవడుచున్నవివత్సరంపర నెఱుకపఱుచుచు, రాజధానికరు దేరనాతని కాజ్ఞానొసఁగెను. సాహూయు త్తరువుచొప్పున రాజధాని కేగినచో విలంబాధిక్యమును, అందువలన సంతప్రహృదయులగు హిందువులయొడదురాచరణ నూచరించుటకు సిద్దీలకు మఱి కొంతయవకాశమలవడునని తలంచి బాజీరావు రాజధాని కరుగకయే, రాణోజీసేంధియా, మల్లారురావుహోల్కరులను మాలవదేశములో నుంచి, 1733-వ వత్సరప్రారంభమున జింజీరావంక కరిగెను.

బాజీరాయనితోడ పోరాటమున దర్పితసిద్దీరాక్షసన మూహము పూర్ణముగఁ బరాజయ మొందెను. ఈసంఘటనము వలన జింజీరాలోనిపదునొకండు వరగణాలయాదాయములోని సగపాలు మహారాష్ట్రపతికి ప్రతివత్సరము ప్రాప్తమగుట సంప్రాప్తమయ్యెను. అంతియకాక ఛత్రపతిశివాజీవరిపాలనములో రాజధానియైయలరారినరాయగడమును, అందుతోపాటు చుఱీనాలుగు సుదృఢనుప్రసిద్ధదుర్గములును మహారాష్ట్రులకవశ్యములయ్యెను. సనాతనవైదికక్రియాకాండకలాపము నిర్విఘ్నముగ కొనసాగ ననువయ్యెను. హిందువులయర్థస్రాణములకు నిర్భయములపడియెను.

ప్రతినిధిప్రభృతికతిపయసేనాను లనేకవిధముల వ్యయప్రయాసములకు లోనై పడయ నేరనిసిద్దీవిజయమును బాజీరావు తననిర్గుణమబలపరాక్రమములచే నవలీలఁ గైకొని జింజీరాదుర్గమున మహారాష్ట్ర విజయపతాకమును నెలకొలిపెను.

బాజీరావుసిద్దీపోరాటమునందు పూర్ణ విజయమును పడసి సితారానగరమున కరుదెంచెను. ఛత్రపతిసాహూ ప్రశంసనీయుఁడును, ప్రచండప్రతిభాసంపన్నుఁడును, నసాధ్యకార్యసాధనసాధితపటిష్ఠుండును నగు బాజీరావున కెదురేగి యభివాదనమొనర్చి యాతనికి రాయగడము తన్నికటన్ధప్రదేశసహితముగ నాతనికి బహుమాన మొసఁగెను.

— ❧ ❧ ❧ హిందూస్థానము దసంతోషము. ❧ ❧ ❧ —

గుజరాతునందలి విశ్వంఖిలవ్యాపకవిస్తవనిరోధమును, నిజముబాజీరావుల నూతనసంధినిర్మాణమును నిరాఘాటముగ గొనసాగినయనంతరము దక్షిణహిందూస్థానము శాంతిభూయిష్టమై వజిలజొచ్చెను.

ఇంక నుత్తరహిందూస్థానమున్ననో, మహమ్మదుసాహు పాలనము, ప్రభుత్వదుర్వ్యవహారమునను, జిజియూకరప్రచారమువలనను, జ్ఞానశూన్యనిష్ఠురరాజపురుషక్రూరకర్మప్రచారమువలనను, రాజనీతిపరివర్తనవిఘటనమువలనను ప్రజాపుంజముదైన్యహైన్యములకుఁ బాలయ్యెను. మోగలకృతదురాచారబాహుటవిహారముఁ గని రాజపుత్రవీరులు నితాంతోత్తప్తహృదయులై, యవనసామ్రాజ్యమును విలోప మొనరించుటకు కంకణబద్ధులై, మహారాష్ట్రులదినదినప్రవర్ధమానసామ్రాజ్యైశ్వర్యవిభవములను, బలపరాక్రమములను, స్వరాజ్య స్వధర్మ స్వజాతినంతరక్షణదీక్షాపారతంత్ర్యమును దిలకించి, మిగుల సంతసిలి మొగలాయీప్రభుత్వమును నిర్మూల మొనరించు సమయమున వారలసాహాయ్య ములవజిచుకొనుట మిగుల నావశ్యకమని నిశ్చయించిరి.

— ❧ ❧ ❧ మాలవదేశము దరాజకము. ❧ ❧ ❧ —

ఈసందర్భమున మాలవదేశమును శాసించుచుండిన నూబేదారు రాజాగిరిధరరావు స్వర్గస్థుడయ్యెను. అంత నాతని

యాత్రియుఁడు దయాబహదూర్ అనునాతఁడు తత్పదవిఁ జేకొనెను. ఈతఁడు క్రూరస్వభావుఁడు. దయాశూన్యుఁడు. ఈనూతననూబేదారుని క్రూరజఘన్యదురాచారబాహుళ్యము మాళవేయులను నితాంతనిష్ఠురదుర్దశాగ్రసితులఁ గావింపజొచ్చెను. నూతనోదితకర (పన్ను) భార మొకవంకను, రాజకర్మచారుల నిష్ఠురవ్యవహారము వేటొకవంకను నిరాఘాటముగ వ్యాపించి పీడించుచుండుటవలనఁ గృషీవళు లన్నవస్త్రములకు దూరులయి దేశాంతరులగుచుండిరి. దేశములోని తాకూరుజమిందారులు నూబేదారునిక్రూరశాసనమునుసహింపనేరక పాదుషాదర్బారులో తమకష్టనిష్ఠురములఁ బలుసారులు మొఱివెట్టుకొనిరి. కాని వారిమొఱిలు అనాకర్ణితము లయ్యెను. అంతతాకూరుజమిందారులు దయాబహదూరునకు విరుద్ధముగఁ గత్తిగట్టి విద్రోహఘోషణ మొనర్చుచు హిందూసంతానమున కేకమాత్రాశమప్రదాతయై వజిలుచున్న పేస్వాబాజీరాయని శరణమును వేడుకొనిరి. ఆకారణమువలన బాజీరాయని తీక్షణవీక్షణముత్తరభారతమువంకకు మజిలఁ జొచ్చెను.

— ❧ ❧ ❧ సవాయిజయసింహునిసందేశము. ❧ ❧ ❧ —

ఈకాలములో సవాయిజయసింహుఁడు జయపూరు సింహాసనము నలంకరించి, రాజపుత్రమండలమునకు శిరోమణియై వజిలుచున్నవాఁడు. ఆతఁడు విద్యానురాగి. జ్యోతిశ్శాస్త్రమం దత్యంతప్రవీణతఁ బడసినవాఁడు. స్వజాతిస్వధర్మములకుఁ బృథ్విపోషకుఁ డని బేరొందినవాఁడు. బాదుషాదర్బారునందు విశేషముగఁ బ్రతిపత్తిఁగలిగినవాఁడు. ఆతఁడు రాజపుత్రులు మాలవేయులు వడుచున్నయిక్కట్టుల డిల్లీదర్బారు

నం దుపపాదన మొనర్చుచు తన్నిచారణముఁ గూర్చి పలు సాగులు వేడుకొనియెను. కాని జయసింహునివిన్నపము బాదు మాపేదర్బారులోనిప్రముఖు లేరును సరకుఁగొనరైరి. దురాచారపతాయులులగు మొగల సూబేదారులహస్తములనుండి ప్రవీడితహిందూసంతానముచుగ్ధరింపననుగ్ధుఁ డగుచుండెను. అందువలన మొగలాయీదురాచారము లగతకంత కఠిశయింపఁ జొచ్చెను. హిందువులదుర్దశాప్రదర్శనము జయసింహుని వ్యధితవలచితహృదయుఁ జేయుచుండెను. అంతగాజపుత్ర వీరులు మాలవేయులపక్ష మవలంబించి, మహారాష్ట్రులసాహాయ్యమునువేడుకొన జయసింహుని నిరోధించిరి. జయసింహు డానిరోధమును నతిక్రమింపనేరక “మొగలాయీశాసనవీడి తులై యిడుమలఁగుడుచుచున్నయు త్తరహిందూస్థానవాస్తవ్యులసంరక్షణ మత్యంతావశ్యక మయియున్నయది. సత్వరముగ రానగు” నని బాజీరాయనికడకు గుప్తముగ సందేశ మని పెను. ఈసందేశమునకుఁ బూర్వమే యుత్తరహిందూస్థానములో మహారాష్ట్రాధిపత్యమును నెలకొలుప నువ్విష్టారు చున్నబాజీరావు రాజపుత్రమాడామణి సవాయిజయసింహుఁ డనిపినసందేశమును సాదరముగ గ్రహించి యుత్తరభారత విజయాభియానమున ద్విగుణితోత్సాహి యయ్యెను.

—అతి మాలవవిజయము. అతి—

ఈసందర్భమునబాజీరావు హేత్వంతరములచే సితారా నగరమును వీడుట కసమర్థుఁడై తనకనుఁగుమిత్రుఁడును కడుఁ గూర్చుప్రియుఁడును, అజేయవీరుఁడును నగుమల్లారురావు హోల్కారుని మాలవవిజయమునకు నియోగించి పనిచెను.

క్రీ. శ. 1782-వ సం॥ రములో మలహారురావుపండ్రెండు వందలరణకర్మశులగు మహారాష్ట్రసైనికులను వెంటఁగొని మాలవవిజయముఁగూర్చి బయలువెడలెను. ఇందూరు జమీందారు సందలాల్ రావును, తదితరతాకూర్ జమీందారులును సైన్యసహితముగ మలహారురావున కెదురేగి యాతనిపక్షము గ్రహించిరి. హోల్కారు మాలవవిజయమున కరుదెంచుచున్నవాఁ డనుభీషణసంవాదమును దయాబహుదూరాలించి, తన్నాగ్రావరోధమునకు యథాసాధ్యముగ బ్రయత్నములు సలుపుచు, మాలవదేశమున కరుదెంచు సుప్రసిద్ధసలజలచర్యత మార్గములయందు మొగలాయీసైనికులను నిలువరించెను. మాలవమండలిగుప్తమార్గములఁ జక్కగ నెఱింగినసందలాల్ రావాదితాకూరుజమీందారులు తనపక్ష మవలంబించి వెంట నరుదెంచుచున్నందున హోల్కారు వినాపరిశ్రమముగ మాలవదేశములో జొరుకొనెను. దయాబహుదూరు స్వయముగ సేనాధిపత్యమును వహించి మత్తగజాహుఁడై సంగ్రామరంగ మలంకరించెను. అంత మలహారురావు హోల్కారు దయాబహుదూరులకు రణసంఘర్షణము ప్రబలమయ్యెను. అందు మహారాష్ట్రసైనికులు నిరవక్రపరాక్రమమున కెదురోపక దయాబహుదూరు మూఁడువేలవీరవరులతో సమరతలమున దీర్ఘనిద్రితుఁడయ్యెను. మిలిగిన సైనికులు క్షతశరీరులై పగులిడిరి.

బాజీరాయనిశాసనానుసరణముగ మలహారురావుహోల్కారు పూర్ణవిజయుఁడై మాలవములోని మొగలాయీశాసనాధికారమును నూడఁ బెఱికి తత్స్థానమునమహారాష్ట్రాధిపత్యమును నెలకొలిపి, తదధివాసుల కత్యంతసుఖమును అపరిమితానందమును నొడఁగూర్చెను.

—అంకిత మాలవశాసనము అంకిత—

మొగలాయిశాసనమునుండి మాలవ దేశముచే జారిన పిచ్చుట, తదుద్ధారణార్థముమహమ్మదుఖాన్ వంగాళునిపాదుషాగా నియోగించెను. పాపము వంగాళు తనయావచ్చుకిని వినియోగించి చూచెను. కాని కర్తృకకార్యమును సాధింపజాలక పోయె. అంత డిల్లీశ్వరుడు మాలవ దేశములో మొగలశాసనపునః ప్రతిష్ఠాపనోద్యోగ భారమును సవాయిజయసింహుని భుజస్కంధమున నునిచెను.

క్రీ. శ. 1719 సం॥ రములో బాదుషాహీసనదుపత్రముఁ గైకొని స్వదేశమున కరుదెంచుకాలములో పేస్వాబాలాజీ విశ్వనాథపంతు, మహారాజాజయసింహునిసంధిసూత్రమున నాబద్ధునిఁ గావించి మైత్రినలవతిచుకొని యున్నవాఁడు. ఆమైత్రీ విశ్వనాథపంతుతోనంతమొందక బాజీరావు జయసింహులహృదయసీమల సతిశయమయి వృద్ధిఁ జెందుచుండెను. అందువలననే జయసింహుఁడు మాలవదేశాక్రమణమునందు బాజీరాయునకు సర్వవిధముల సాహాయ్యమొనఁగి విజయముఁ గూర్చినవాఁడు. ఈకారణమువలన జయసింహుఁడు బాదుషానియోగానుసరణముగ బాజీరాయునకు విరుద్ధముగ వ్యవహరించుటకు సమ్మతింపకతదనుగుణ ప్రస్తావనమును దర్బారునం దుపపాదన మొనర్చెను. దుర్బలహృదయుఁడగు బాదుషా జయపురాధీశ్వరుని ప్రస్తావనమును స్వీకరించి, మాలవములో మొగలశాసనపునః ప్రతిష్ఠాపనోద్యోగమును పరిహరించెను.

పాదుషానియోగానుసరణి జయసింహుఁడు పేరునకు

మాత్రము మాలవదేశము సూబేదారీయుపాధిగ్రహియించి శాసనాధికారములు బాజీరాయనియాధీన మొనర్చెను.

—అంకిత గుజరాతువిప్లవము. అంకిత—

మాలవశాసన మలవడినంతనే బాజీరావు సంతృప్తుఁడగుటలేదు. ఆతఁడు తనబాహుబలమున నేయేప్రదేశములను వశమొనర్చుకొని యధికారమునకులోబటచుకొనెనోయాయా ప్రదేశములను పాదుషాహీసనదుమూలకముగ సత్వృద్ధైర్య మలవతిచుకొనననువగుయత్నములఁ బ్రవృత్తుఁడయ్యెను. బాజీరావెంత ప్రయత్నించిననుఆతనికిననదుపత్ర మొసగుటకుఁబాదుషాయంగీకరించుట లేదు. సరియేకదా, గుజరాతుసూబేదారు సర్ బులందుఖానునకును బాజీరావునకును పూర్వవిధ్ధారితసంధినియమానుసరణి గుజరాతునుండి బాజీరాయునకుఁ బ్రాప్తమయ్యెడిచౌత్ సర్ దేశముఖనత్వసంగ్రహణమునకుఁగూడ నసమ్మతిని ప్రకటించుచు ననురోధ మొసంగఁజొచ్చెను.

పాదుషా, తనచునమునకు వ్యతిరీక్తముగ సర్ బులందుఖాను బాజీరాయనితోసంధియొనర్చుకొని చౌతుసర్ దేశముఖనత్వసంగ్రహణాధికారమును సమర్పించినవాఁడని యాతనిఁ బదచ్యుతునిఁ గావించి, తత్ప్రపమునఁ జోధపురాధిపతియగు మహారాజాలభయసింహునిఁ బ్రతిష్ఠించెను. అభయసింహుఁడత్యంతక్రాగుఁడనుటకు, ఆతఁడాతనిజనకుని వధియించి సింహాసన మలంకరించుటయే యొకప్రబలనిదర్శనము. జనకునివధియించినక్రాంత్రుఁడు, క్రౌర్యమునకు వెనుకంజ యిడువాఁడగునా! ఆతనిఁక్రౌర్యవిశ్వాసఘాతుకత్వములు పరియించినవిధ

ముననే శౌర్యసాహసములుకూడ నాశని పాణి గ్రహించిన యని.

పేస్వానియోగమున చౌతుసర్ దేశముఖస్వత్వసంగ్రహణార్థము గుజరాతున కరిగినపీలాజీగాయకవాడుతో నభయసింహుఁడు కూటమైత్రి బ్రకటించి యాతనిఁ బొరిగొని యెను. అభయసింహుఁడు జొనరించిననిర్బుణితకృత్య మచిరకాలములోనే మహారాష్ట్రలక్ష్మకుమారములఁ జొరుకొనెను. అంత మహారాష్ట్రవీరులు క్రోధోన్మత్తులై కరాళకృపాణముల ధరించి యొక్క మొగి నభయసింహుని నాక్రమించిరి. ఈయాక్రమణమును నిరోధించుట కభయసింహుఁడనమర్థుఁడై విజయజయమాలికతోఁ బాటు యభయభావముఁగూడమహారాష్ట్రులకు నమర్పించి, గుజరాతుఁ బరిత్యజించి జోధపురమునకుఁ బరుగిడియెను. గుజరాతు మరల మహారాష్ట్రులహస్తములంకరించెను. ఇంతయున్నను బాజీరాయునకు ననదుపత్ర మొసంగుటకు బాదుషా యంగీకరించుట లేదు. మాలవవిషయమునఁ గూడ నట్టిదే ప్రాప్త మయ్యెను. అందువలన బాజీరావు మిగుల క్రుద్ధుఁడై తనసేనానులు, సేనియాహోల్కారులను శ్రీ. శ. 1728-వ సం॥ రములో నుత్తరమున డిల్లీయాగ్రానగరములపర్యంతము వ్యాప్తమయిన మోగలశాసితప్రదేశములరూ పడంచుట కాజ్ఞ నిడి పనిచి, తాను సిద్ధిల నెదుర్చుట కరిగెను.

శ్రీ బ్రహ్మాండస్వాములవారియుపదేశము. ❦

ఉత్తరహిందూస్థానములో డిల్లీపర్యంతము వ్యాప్తమయిన మొగలాయీశాసితప్రదేశములపై బాజీరావు, దాడి వెడలునంకల్ప మూనుట కింకాక కారణము కలదు. ఆతనికి

సైన్యవిషయికవ్యయ మేలేట నధికమగుచుండుటవలన నాతఁడు ఋణగ్రస్తఁడయ్యెను. సైనికులు నియమానుసరణముగ వేతనములు పడయమి నిరుత్సాహులగుచుండిరి. సాహూదర్పాదునందు బాజీరాయనిప్రతిపక్షులు బలియ్యచుండిరి. అందువలన నాతఁడు విపద్దశకుఁ బాలగుట యప్పుడప్పుడు తటస్థమగుచుండుటవలన విగతధైర్యుఁడగుచుండెడివాఁడు. అట్టి సచయములలో బ్రహ్మాండస్వామి, ఛత్రపతిశివాజీకి గురువైన రామదాసస్వాములవారిజోలె బాజీరావునకు గురువై ధర్మనీతి రాజనీతి కర్తవ్యతలు నుపదేశించుచు ధైర్య మొసంగుచుండెడివారు. ఆ కారణమున బాజీరావు తనగురువగు బ్రహ్మాండస్వాములవారికి తనకు ప్రాప్తమయిన ప్రకృతవిపత్పురంపరను విన్నవించుకొనెను. అందులకు ప్రత్యుత్తరముగ స్వాములవారు “విపత్కాలమున విచలితుఁడగుట నీవంటిధీరచిత్తున కుచితము కాదు. ధైర్య మవలంబించుట కర్తవ్యము. వత్సా! మాలవదేశమును పూర్ణముగ వశమొనర్చుకొని, యనంతరము ఖిల్జీయాక్రమణమునకుఁ గడంగుము. అందువలన నర్ధకష్టము నివారణమగును. మేచ్చనమనమును హిందూసామ్రాజ్యవిస్తరణమును సాధితము లగును.” అని పత్రముఖమున బాజీరాయునకుపదేశించిరి. శ్రీస్వాములవారియుపదేశమును శిరమున ధరియించి, తదాజ్ఞానుసరణముగ బాజీరావు డిల్లీయాక్రమణమున కగ్రేసరుఁడయ్యెను.

❦ బాజీరాయనివైరిబృందము. ❦

భారతవర్షములోని తదితరప్రదేశములలోవలె మహారాష్ట్రదేశములోఁగూడ బాజీరాయునకుఁ బలువురు విరోధులు

కలరు. అందు రఘోజీ, దాభాడే, గాయక్ వాడుప్రభృతులు ప్రబలులై బాజీరాయన కనిష్ఠ మాచాదింప నిరంతరము చింతించుచు తదనుగుణరంధ్రా నేషణతత్పరు లగుచుండిరి. ఈసం దర్భమున బాజీరావు బ్రహ్మాండస్వాములవారికి వ్రాసినయు త్తరములలో నొకదానియందు “రఘోజీ, దాభాడే, గాయక్ వాడు ప్రభృతిపెక్కుండ్రునద్దారులు నాకవజ్ఞత నొడగూర్చు యత్నములఁ బ్రవృత్తులై, సార్వభౌమరాయణులై, పలుదేశముల దోచుకొనుచు ప్రజాపుంజమును కష్టపరంపరలపాలు గావించు చుండిరి. పలదన్న నాపై కత్తిగట్టుచుండిరి. వారందఱు కోటా నుకోట్లు పరిమితి గలస్వర్గరజితముద్రల కధిపతులై యుండి యున్నను తనివి నొందక దురాశాపిశాచపాశబద్ధులై నామాట పాటింపక నాకు వ్యతిరిక్తులై ప్రవర్తించుచుండిరి. మహారాజు సాహసాకూడ వారియం దనురక్తుడై యున్నవాడు” అని వ్రాసియుండెను. ఈవ్రాతయేమహారాష్ట్రనద్దారులు పెక్కుండ్రు బాజీరాయనియెడ ద్వేషులై సంచరించి రనుట కొకప్రబలని దర్శనము.

—ఇతి బాజీరాయనిఋణము. ఇతి—

భారతవర్షములో, నందు ముఖ్యముగ దక్షిణభారత ములో యవనశాసనోన్ములనార్థము బాజీరావు బద్ధకంకణుడై దేశములోనియుత్కృష్టసైనికసంగ్రహ మొనర్చుచుండెడి వాడు. అందు నించుమించుగ తనయాదాయమంతయు వ్యయ మగుచుండెడిది. అందువలన సైన్యపోషణము ఋణమూలక మగుచుండెను. ఆతఁడు ఋణాతిశయమువలన ననుభవించెడి మనోవేదన మప్పుడప్పుడు శ్రీమాన్ పరమహంసపరశురామబా

బా “బ్రహ్మాండ్ర” స్వాములవారికి ప్రత్యక్షముగను ఉత్తర ములమూలకముగను విశదపఱుచుకొనుచుండెడివాడు. శ్రీస్వా ములవారు బాజీరాయనికి దైర్య మొనఁగి యాశ్వాసించు చుండెడివారు.

బాజీరావు శ్రీస్వాములవారికి వ్రాసినయు త్తరములలో నొకదానిభావ మిందు సంగ్రహముగ నుదాహృతమయ్యె.

“శ్రీమాన్ పరమహంసపరశురామ బాబాజీస్వాముల వారిశ్రీ చరణసేవకు బాజీ విన్నవించువినయమితవిజ్ఞాపనము.

ఆజ్ఞానుకారియగు సేవకునకుమహారాజాఖండోజీద్వారా తామాశీర్వాద పురస్కారముగ నంపిన శ్రీముఖము మిగుల సంతసమును దైర్యమును నొడగూర్చె ననుటకు సందియము లేదు.

. తాము సర్వసంగపరిత్యాగులరై సన్యాసాశ్రమమును స్వీకరించి స్యయంశ్యక్తులరై సర్వోత్కృష్టపదముఁ బడయ నున్నవారు. సేవకుఁ డిన్ననో అసారసంసారమునఁదగుల్కొని యిహాపరములు రెంటికిని దూరమగుచున్నవాఁడనుట నిర్వివాదాంశము. ఈసంసారవ్యామోహము సేవకున కిరువదిలక్షల ముద్రలపరిమితిగల ఋణలాభము ప్రాప్త మొనరించినది. ఋణ దాతల నిరంతరధర్మణఘర్షణరూపకమగు సరకకూపమునఁ బడి వేదనల ననుభవించుచున్న సేవకునిశరీరము సంపూర్ణముగ కృశించియున్నయది. ఈదారుణప్రజ్వలజ్వాలాతుల్యమగు ఋణ బాధ్యమనుభవంప నీసేవకుఁడశక్తుడై గతవత్సరము ‘పింఠ్రీ’ లో శ్రీచరణముల వర్పించి, దైన్యహైన్యములఁ బూర్ణముగ విన్నవించి కర్తృకభారమును శ్రీచరణములకు సమర్పించి

నిశ్చలభక్తితో గురుచరణముల నారాధించునిష్కపటభావమును జ్ఞాపిత మొనర్చుకొనెను. అపుడు సేవకునిదురదృష్టము బలవత్తరమై యుండుటచే తాము, 'శిష్టరక్షకుఁడును, దుష్టశిక్షకుఁడును నగుభగవంతుని నిర్మలాంతఃకరణముతో నమ్మినవారికి విజయ ములవడుట నిశ్చయము. నీవు భగవచ్ఛరణములపై భారము నైచి స్వదేశస్వరాజ్యస్వధర్మరక్షణమునకుఁ గడంగుము. శీఘ్రకాలములో ఋణజాలమునుండి ముక్తివడయనగును; భార్గవుఁడు సహకారియై యున్నవాఁడు' అని యుపదేశించి సేవకుని మరల నడిపితిరి. తమకృపాపూరితాశ్వాదితవాణినా భారముగఁగొని సేవకుఁ డింతదనుక ధైర్యమవలంబించి యుండెను. కాని, ఫలితమిసుమంతయుఁ గాననేరఁడయ్యె. 'యశో ఫల ములవడె' సందురా! అదియేటిఫలము! ఏటిలాభము! ప్రతిదినమును ఋణదాతలపదములఁ బడుచుండుటవలన శిరమువంగినది. వారలను వినయపూర్వకముగఁ బ్రార్థించుచుండుటవలన నోరుకాయకాచినది. తమప్రతిశ్రుతి ననుసరించి యీనంపత్నరము ఋణవిమోచన ములవడిన సర్వసన్నతము. లేనినాఁడుసర్వముఁ బరిత్యజించి కర్తవ్యమును శ్రీచరణములకు సమర్పించి చింతా విరహితముగ భగవత్సన్నిధిఁ బ్రాణములఁ ద్యజింప నమకట్టియుండె.

ప్రణతార్తిహారుఁడు భక్తజనభాగధేయుఁడు ఆశ్రిత కల్పభూజుఁడు అనుబిరుదములు ధరించిన భూజాని నిజభక్తుఁడగు సేవకుని కష్టపరంపర నూరమొనరించి రక్షించినచో నాతఁ డిక వేదనారహితముగ గొంతకాలము జీవయాత్ర సలుప ననువగు. రక్షింపనిచో సేవకుఁ డభాగ్యుఁడని

దూరుచు, భగవంతుఁడు భక్తజనక్షేత్రాపహరణ సమర్థుఁడని ప్రకటించుచు నీ బ్రాహ్మణసేవకుఁ డొనర్ప నెంచినకారాస్థవశేషము (ధర్మరాజ్యప్రసారమూలకముగ స్వధర్మసంరక్షణము) ను తాము స్వయముగఁ బరిగ్రహించి పూర్తి యొనర్చి శాశ్వతయశముఁ జూఱఁగొనుఁడు."

ఇయ్యది, బాజీరావుఋణగ్రస్తుఁడై, ఋణదాతలవలనఁ బెక్కుయిడుమలఁ గుడిచినవాఁ డని స్పష్టపటచుచున్నయది.

—పాదుషాకృతసంధిప్రస్తావనము. —

మహారాష్ట్రసేనాసముద్ర ముప్పొంగి మాలవదేశము మొదలు, చర్మవృత్తి (చంబల్) నదీతటపర్యంతము వ్యాప్తమయిన మోగలశాసితప్రదేశములను సంపూర్ణముగధ్వంసమొనరించి దుర్నిరీక్ష్యతేజోమండిత మయ్యెను.

• అంత బాజీరావు నిజసైన్యము నిరుభాగములుగ విభజించి యొకభాగమును హోల్కారువశమున నిడి యాగ్రానగర మాక్రమించి యతిక్రమించుట కనిపెను వేటొకభాగమును వెంటఁగొని తాను స్వయముగ డిల్లి యాక్రమణమున కరుగుచుండెను. వర్ధితవిక్రమోపేతులగు మహారాష్ట్రుల రణతాండవ మవలోకించి భయకంపితుఁడై పాదుషా తనప్రధానమంత్రి యగుఖాన్ దౌరానుబాజీరాయనికడకు సంధిప్రస్తావనప్రేరతుని గావించిపనిచెను. పాదుషా పరామర్శానుసరణి ఖాన్ దౌరా, మాలవగుజరాతుదేశములలో చౌతుసర్ దేశముఖస్వత్వసంగ్రహణాధికారము పాదుషాహీనసదుపూర్వకముగ బాజీరాయునకు సమర్పించుటకు వాగ్దానమొసంగి చనియెను. కాని, పాదుషాయాదీనమున నున్నతురానీసద్దారుల ప్రతిబంధమువలన

ఖాన్ దౌరా బాజీరాయనకు సనదుపత్రమును సమర్పించుట కసమర్థుడయ్యెను.

తురానీసద్దారులయుపదేశానుసరణి బాదుషా పూర్వ ప్రేరితసంధినియమములను తబ్బిబ్బసరించి, చంబల్ నదికి దక్షిణదిక్ స్థితములగు మోగలశాసితప్రదేశములనుండి పదమూడు లక్షలరూప్యములును, పశ్చిమదిక్ స్థితములగు బూందీకోటాప్రభృతిపూర్వదిక్ స్థితములగు బుధావరుపర్యంతము వ్యాపితములగు సమస్తరాజపుత్రసంస్థానములనుండి పదిలక్షలయఱువదివేల రూప్యములను ప్రతివత్సరము మాలుబారీరూపకముగ గ్రహించు సధికారమును మహారాష్ట్రపతికి నొనఁగుటకు ప్రస్థితుడయ్యెను.

మాలుబారీసంబంధాదాయ సంగ్రహణసంవర్షములో మహారాష్ట్రరాజపుత్రవీరులు పరస్పరము విరోధులై యొండొరులు దలపడి నిస్తేజులగుదు రనియు, అందువలన ముసల్మానులు తమప్రసవ్యగౌరవసామ్రాజ్యములను బునరుద్ధారణ మొనర్చుకొనుట కవకాశ ములవడుననియుఁ దలంచి తురానీసద్దారులీనూతననియమప్రస్తావనముఁ బాదుషా కుపదేశించి యుండఁబోలు!

❦ సంధివిషయకపేస్వాప్రస్తావన. ❦

డిల్లీదర్బారుస్థితమహారాష్ట్రదూతముఖమున నీనూతన సంధినియమములను వినినంతనె, రాజనీతిధురంధగుండగు పేస్వా బాజీరావు, పాదుషాతురానీసద్దారుల కృత్రిమమండిత గూఢాభిసంధానమును చక్కగ గ్రహించి, తత్ప్రస్తావనఁ బ్రత్యాహార మొనర్చి, మహారాష్ట్రాధిపునకు

1. సమగ్రమాలవమును జాగీరురూపముగ సమర్పింపవలయు.

2. మాలవములో రోహిలాశాసనాధికారమున నున్న ఖండవిఖండములను సంపూర్ణాధికారస్వత్వములతో సమర్పింపవలయు.

3. మాండా, ధార్, రాశీర్ అనుదుర్గత్రయమును సమర్పింపవలయు.

4. చంబల్ నదికి దక్షిణమున నున్నయావత్ప్రదేశము సర్వస్వతంత్రాధికారముతో జాగీరుగ నొసంగవలయు.

5. ప్రస్తుతయుద్ధసంబంధమగు వ్యయమునకుఁ గాను ఏబదిలక్షలరూప్యములనై నను లేదా, వంగదేశములో నొకభాగమైనను సమర్పింపవలయు.

6. వారాణశి, ప్రయాగ, గయ, మధుర యనునాలుగు పుణ్యక్షేత్రములశాసనాధికారమున మహారాష్ట్రపతి బ్రతిష్ఠింపవలయు

7. దక్షిణభారతములో 'సర్ దేశపాండే' యనుపదవి యందు మహారాష్ట్రాధిపుని బ్రతిష్ఠింపవలయు.

అనునియమములను దూతముఖమున బాదుషాదర్బారునందు పేస్వాయుపపాదన మొనర్చెను.

పేస్వా యుపపాదన మొనరించిన పైనియమములో నొక్కటియైనను ఫలోన్ముఖ మందుట లేదు. వజీరాజమ్ ఖాన్ దౌరా రహస్యముగ బాజీరాయనిపక్షమవలంబించి ఆఱులక్షల రూప్యముల నుత్కృచముగ గ్రహించి, పాదుషాహీ సనదు

పూర్వకముగ సర్వదేశపాండేపదాధికారమును మాత్ర ముద్దించెను.

అంత సర్వదేశపాండే. అంత

ఈనూతన ప్రదత్తస్వత్వానుసరణముగ మహారాష్ట్రపతికి నిజము శాసిత ప్రదేశములలోని సమస్తాదాయములలో ప్రతి వత్సరము నూటికి అయిదురూప్యములవంతున (అనగా కొంచె మించుమించు తొంబదిలక్షలరూప్యములు) చేకొనునధికారము ప్రాప్త మయ్యెను.

కూటనీతివిశారదుడగు పేస్వాబాజీరావు, నిజము శాసిత ప్రదేశములలో మహారాష్ట్ర ప్రభుత్వవిస్తరణమున కలవడిన సుయోగముఁ బరిత్యజించుట సమంజసము కాదని తలఁచి వజీరాజును కోరిన ప్రకార మాయుధులరూప్యములను మూల్యముగ నొసఁగి సర్వదేశపాండేపదవిఁ గైకొనియెను.

ప్రథమమునుండియు నిజమునకును, వజీరాజును ఖాన్ దారాకును మనోమాలిన్య నుంకురించి పెరుఁగుచుండినకతమున, వజీరాజును నిజమును సవమానితునిగఁ జేయ నెంచి కాబోలు, బాజీరాయనికడనుండి యాజులక్షలరూప్యములు లంచముగొని మహారాష్ట్రపతిని దక్షిణభారతములో సర్వపాండేపదమునఁ బ్రతిష్ఠించెను.

మహారాష్ట్రపతికి పాదుషాహీ సనదుపూర్వకదక్షిణ భారత సర్వదేశపాండే పదాధికారప్రాప్తసంఘటనము పేస్వా బాజీరాయనియెడ నిజమునకుఁగలపూర్వక్రోధవిద్వేషములు మఱింత బలియుటకు కారణభూతమై విరోధభావమును ద్విగుణ మొనర్చెను.

అంత పేస్వాయుద్ధాభియానము. అంత

నిజకృతసంధిప్రేరణ ప్రస్తావనము బాదుషాదర్బారు నందు పూర్ణముగ పరిహరింపఁబడినసంవాద మాద్యంత మా లించినంతనే పేస్వాబాజీరావు, ఊధితమృగేంద్రముంబోలె, క్రోధోద్దీప్తితుండై, తనసంకల్పమును దండనోపాయావలంబమున నాధనసిద్ధిఁ బడయుటకుఁ గృతనిశ్చయింపఁజేసి, డిల్లీ యాక్రమునకు బయలు వెడలెను.

అంత పాదుషా నిజమునహయ మభిలషించుట. అంత

మహారాష్ట్రాభియానవృత్తాంతమును వినినంతనే, పాదుషా విగతధైర్యుడై డయ్యెను. బాజీరాయనివర్ధితవిక్రమము, రణకౌశలము, నిరంతరవిజయములు డిల్లీశ్వరునిధైర్య మపహరించినందున నాతఁ డాత్మరక్షణోపాయాన్వేషణుండై మంత్రి వరులమంత్ర మభిలషింపఁ జొచ్చెను. 'అంత పేస్వావివాసన మభిలషించుచున్నమంత్రివరులు, నిజమునహయ మభిలషించుట కర్తవ్య మని పాదుషా కుపదేశించిరి. పాదుషా మంత్రులయపదేశమును గైకొని, నిజముకడకు భ్రాతృవాత్సల్యముఁ బ్రకటించుచు, పూర్వకృతాపరాధములను నైరించి ప్రకృత భీషణమహారాష్ట్రాభియాననిరోధోద్యోగమందు సంపూర్ణ సహాయ మొసంగవలయు నని యొకప్రార్థనాపూరితపత్రమును లిఖించి పనిచెను. నిజము పాదుషాహీపత్రముఁజేసందుట తడవుగ మహారాష్ట్రనాశనకాతుకలాలనుండై విఘటనేనాసహితముగ పాదుషాసహాయార్థము డిల్లీనగరాభిముఖుండై బయలు వెడలెను.

—ఇది పాదుషా పేస్వాని ప్రథమ ముద్రసంఘస్థానము. ఇది—

డిల్లీసామ్రాజ్యసంరక్షణాతత్పరత్వమున సైన్యసహితముగ నిజా మరుదెంచుచున్నవాఁడనువార్త నాలించి, పేస్వా బాజీరావు క్రీ. శ. 1734-వ సం॥ రములో, భారవాహకములగు యుద్ధోపకరణములను బుందేలుఖండశాసనకర్తయగు జగత్సేనహునివశమున నిడి, తాను శీఘ్రగామియగు యాశ్విక సైన్యమునుమాత్రము వెంటఁ గొని మొగలాయీరాజధాని నాక్రమించుటకు బయలుదేతెను.

మహారాష్ట్రగతి నిరోధమునకునై, నజీరాజ్ మఖాన్ దౌరా పాదుషాహీ సైన్యమును వెంటనిడుకొని ఆగ్రానగరమున నుపస్థితుఁడై యుండెను. అయోధ్యానుబేదారు సహదత్ ఖాన్ కొంతసైన్యముతో రహస్యముగఁజని నాగ్రానన్నికటమున నాకస్తికముగ మహారాష్ట్రసైన్యముఁదలఁపడెను. ఈయాకస్తికగుప్తాక్రమణమువలనఁ గతిపయమహారాష్ట్రసైనికులు నిహతులగుటఁ గనుఁగొని తఁజేసినాని యగు మల్హారురావుహోల్క రవసరానుగుణముగ వెనుకంజనిడుచు యమునానదిను త్తరించె. ఈక్షుద్ర సంఘటనము, పూర్ణవిజయముగఁ దలంచి, సహదత్ ఖా నానందాంబుధినోలలాడుచు “నేను నానిరుపనబలపరాక్రమములను బ్రకటించి శత్రువాహినిలోని సహస్రసంఖ్యాకులగు సైనికులఁ బరిమార్చి యొకనుప్రసిద్ధసేనాని రణరంగమునకు బలియొసంగితిని. బాజీరాయనిరెండవప్రాణుని పేరువడసిన మల్హారురావును ఊతశరీరుడై, రణరంగమును వీడి పరుగిడఁ జేసితి. పరుగిడునమయమున కూడ నాతనివిడువక చంబల్ నదినిదాటు పర్యంతము వెన్నంటి, యాతనిసైనికులను రెండువేల కధిక

ముగఁ బరిమార్చితి” అని యొకపత్రమును లిఖించి పాదుషా సమ్మంఖమున కనిపెను.

ఈమిథ్యావిజయసూచకపత్రముఁ బఠించి, పాదుషాయానందనిమగ్నుఁడై పరవశుఁడుగాఁ జొచ్చెను. దర్బారునందానందశ్రోత ముప్పొంగి పాథోధిఁ బురడించఁజొచ్చెను. పాదుషాయాధీనములోని సామంతరాజులు విజయోత్సవముల నొనరించుచు, పేస్వా చూర్ణితదర్పుఁ డయ్యెనని మురియఁజొచ్చిరి. పాదుషాహీమంత్రివర్గము దర్బారులోని మహారాష్ట్రదూత నవమానితుఁ జేసి వితాడితుఁ గావించె.

—ఇది సంధిప్రస్తావన. ఇది—

ఈయఘటితఘటనావిఘటితమగు హోల్కరుపరాజయ సందర్భమందు బాజీరావు రాజపుత్రస్థానములో నుండెను. ఆతఁడు, రాజపుత్రరాజులను నశమొనర్చుకొని బుధావరురాజును పరాస్తూనిఁ గావించి యందు నిజాధిపత్య కర్తృహణాధికార విస్తరణములఁ గృతకృత్యుండై నిజసేనానిఁ గలియుసంతసమున నరుదెంచుచుండ, మార్గమధ్యమున మల్హారురాయని పరాజయ మాతనికర్ణపుటమునఁ బడియెను. ఈసంవాదము పేస్వాకర్ణపుటమున శూలమువలె పోకినందున నాతఁడు క్రోధోన్మత్తుఁడై వాయువేగముగ నరుదెంచి డిల్లీనగరమునకు సికటవర్తి యయ్యెను. అంత మహారాష్ట్రదూత పాదుషాహీమంత్రివర్గముచే నవమానితుఁడయ్యె ననువేటొండువిషాదసంవాద మాతనికి కర్ణగోచరమై యాతనిక్రోధము నినుమడింపఁ జేసెను. ముసల్మాను నొనరించినయీదుర్గయమునకుఁ బ్రతీకారముగ, బాజీరావు “మొగలసామ్రాజ్యాధిష్ఠానస్థానమగు డిల్లీనగర

మును ప్రచండాగ్నిజ్వాలల కానూతి జేసి భస్మీభూతము గావించు" నని ఘోషణ మొనరించెను. బాజీరాయని యీభీషణ ఘోషితఘోషణము డిల్లీనివాసులను త్రాసగ్రసితులను విహ్వలచేయులను గావించి, యాక్రోశ మొనరింపఁ జేసెను. బాజీరావు నిజఘోషణానుసరణిఁ బ్రప్రథమమున డిల్లీనగరము దోచుకొని యనంతరము హుతాశనచేవున కగ్రస్థాన మొనరించెను.

బాజీరావు కేవలమాక్రమణనిష్ఠరతా పక్షపాతమునే గ్రహింపక, పాదుభాషీ గౌరవసంరక్షణవిచక్షణత్వముఁ గూడఁ బూనినవాఁడు. అందువలన నాతఁడు బాదుషాసమ్ముఖమున సంధిపూరితప్రస్తావనము ప్రేరణ మొనరించెను.

—❀❀❀ మొగలాయీపరాజయము. ❀❀❀—

క్రీ. శ. 1734 సం॥ మేయి 11 దీని పేస్వాబాజీరావు డిల్లీనర్బారునందు మహారాష్ట్రదూతను పునఃప్రతిష్ఠాపనమున కంగీకరింపవలయు నని బాదుషాను నిరోధించెను; కాని ఆకాల పురాజనీతి వ్యవస్థాపరివర్తనముఁ బరికించి యాతఁడు డిల్లీనర్బారునందు దూతనునుచుట సమంజసము గాదని నిశ్చయించుకొనెను.

బాజీరాయనికృతసంధిప్రస్తావనము పాదుషా కంగీకృతమయినను మంత్రిసామంతసర్దారువర్గమున కనిష్ఠమయి తిరస్కరింపఁబడియెను. అయోధ్యానుబేదారుసహదత్తాను సమరలిప్పుడై కాలు ప్రవృత్తు నాగ్రానగరమున వేచి యుండెను. అందువలన బాజీరావు, యుద్ధమొనరింపకుండఁ దనయభిమత మీడేరుట దుర్లభమని సిద్ధాంత మొనరించి, తా విడిసియున్న

స్థానము యుద్ధమున కనుగుణ్యమయినది కానందున తత్ప్రదేశమును వీడి డిల్లీనగరమున కీశాన్యభాగమం దున్నయొక విశాలప్రదేశమున కేగి యందు శిబిర మేర్పఱచెను.

సంధిప్రేరణప్రస్తావుఁడును, నిర్గళితపూర్వస్థానుఁడును నగు బాజీరాయనియొచరణముఁ బరికించి, యాతఁడు భీతచిత్తుఁడయి వెనుకంజనిడె నని పాదుషాయును, ఆతనిమంత్రిసామంత సర్దారులు నిర్ధారణమొనరించి, మహారాష్ట్రశిబిర మాకస్తికముగ నాక్రమించిరి. ఈయాక్రమణమునకు బాజీరావు మిగుల క్రుద్ధుడై తుణభరమున నాటువందలపై నికులను నొకసేనానిని రణరంగమునకు బలియొసఁగి వేటొకసేనానిఁ బండ్రిండువందలపై నికులను తుతశరీరులఁ గావించి విజృంభించెను. బాజీరాయని ప్రళయకాలరాద్రాకారముఁ దిలకించి, మిగిలినవారు వెఱిగొంది, హాహాకారముల నొనర్చుచు ప్రాణరక్షణోపాయావలంబులై రణరంగమును వీడి పరుగువాటిరి. ఈసందర్భమందు పాదుషాయొక్క యొకరణదిగ్గజమును, రెండువేలరణశిక్షితయుత్తమాశ్వములును బాజీరాయనివశమయ్యెను. పేస్వా తన రణనైపుణ్యమువలన స్వల్పసంఖ్యాకులగు పైనికులను మాత్రమీసంఘర్షణమునఁ బోగొట్టుకొని పూర్ణవిజయముఁ జేకొనియెను.

—❀❀❀ సంధిస్థాపనము. ❀❀❀—

మొగలాయీసర్దారులతోడిపోరాటములోఁ బూర్ణవిజయమును వడసిన బాజీరాయున కొకక్షణమయినను విశ్రామములవడనీక, కమరుద్దీనను వేటొక మొగలాయీసేనానాయకుఁ డాతని నాక్రమించెను. బాజీరావు విచలితుఁడు కాక కరాళ

కరవాలముధరియించి శత్రుసైన్యముఁ జించి చెండాడె. ఇరు కక్షలవారికిని ప్రబలయుద్ధము సంఘటిత మయ్యెను. అంతట నూర్యభగవానుఁడు అస్తాచల మతిక్రమించి చనుటవలన ఘోరాంధకారముపెల్లుబ్బి యిరు తెగలవారిని స్వపక్షపరపక్ష విచక్షణాశూన్యులఁ గావించి విశ్రామగ్రహణమునకుఁ బురి కొల్పెను. కాని యంధకారాధికారమునకు లోనుగాక, బాజీ రావు, మోగలసేనాధిపతిని సైన్యసహితముగ నానిశాసనము మున నవరుద్ధునిఁ గావించ సంకల్ప మూని తదనుగుణయత్న మొనరించెను. కమరుద్దీను విడిసియున్న శిబిరము పదునాఱు క్రోశములపరిమితి గలవిశాలప్రదేశముం దేర్పడియుండుటచే బాజీరా వీయత్నమందు సఫలుఁడు గాకపోయె.

అంతట ఖాన్ దారాయను, సహదత్ ఖానును నాగ్రా నగరమునుండి యరు దెంచి కమరుద్దీనునకు బాసట యొరి. అందు వలన బాజీరావు వేటొకనిరావధస్థానమున కేగి శిబిర మేర్పఱచుకొనియెను. ఇరుకక్షలవారికిని మరల సమరసంఘటనము సంఘటిత మయ్యెను. అందుబాజీరాయనిప్రతాపమునకు మొగలాయిలు ఎదు రోప నశక్తులైరి. ప్రథమయుద్ధముననే బాజీ రాయని కోడి పలాయను లైన మొగలాయి సేనాధిపతులును వజీరాజమ్ ఖాన్ దారాయను ఇఁకముందాతనితో యుద్ధమొనరించి విజయమును బడయుట యసంభవమని నిశ్చయించి, రణ పరాజ్ఞుఖులై, పాదుషాపక్షమున బాజీరాయనితో సంధిబంధనప్రస్తావనమునకుఁ గడంగిరి. ఈయవకాశ మాధారముగఁ గొని బాజీరావు గంగాయమునానదుల యంతరేవ్దియందు

మహారాష్ట్రాధికారమును నెలకొలుప యత్న మొనరింపఁ దొడఁగెను.

— ❧ — సాహూసందేశము. ❧ —

ఆనమయమందు కోంకణస్థ బుడతకీచుగణము (Portuguese) ప్రాబల్యముఁగొని తద్దేశీయులఁ బీడింప నారంభించెను. అందువలన, బుడతకీచుడమన మత్యావశ్యకమైన దైనందున సాహూ, బాజీరాయనకు సత్వరముగ సితారానగర మరు దేర సం దేశ మనిపెను.

— ❧ — స్వదేశగమనము. ❧ —

సాహూసం దేశముఁ గైకొని, బాజీరావు పాదుషాతో సంధిసంస్థాపన మొనరించి, యథాసంభవముగ త్వరితగామియై సితారానగరమున కరిగెను.

ఈసంధిసంస్థాపనమువలన, మహారాష్ట్రాధిపునకు, మాలవదేశములో నేకచ్ఛత్రాధిపత్యమును, యుద్ధవ్యయములకుఁ బదుమూఁడులక్షలరూప్యములు బ్రాప్త మయ్యెను.

— ❧ — తొమ్మిదవప్రకరణము. ❧ —

— ❧ — డిల్లీలోనిసమాచారము. ❧ —

ఇంతకుఁ బూర్వము బేస్వాబాజీరాయనిఁ బరిభవించి మహారాష్ట్రప్రతాపమును మాయింప డిల్లీశ్వరుఁడు నమకట్టి యుండెను. ఈమహాకార్యమునకు నిజాముల్ముల్క్ నేనా

సహితముగ నాహవనీయుడై యుండెను. నిజములముల్కు బాజీరాయనితో నొనర్చినపూర్వనియమిత సంధినియమముల నుల్లంఘించి యీతనికిఁ బ్రతిఘటించుటకంగీకరించుటకుఁగాను నిజముకొమరునకు సవాలు అనుయుపాధి నొసంగి, మాలవ గుజరాతు దేశములకు నుబేదారుగ నియోగించి పాదుషా స్వ త్వవత్త్ర మొనంగెను. పాదుషా ప్రార్థనానుగుణముగ నిజము నేనాసహితముగ డిల్లీనగరమున కరుదెంచుటకుఁ బూర్వమే, బాజీరాయనిప్రతాపాగ్నిజ్వాలలు నగరముఁ జుట్టుముట్టి పాదు షాహీ ప్రతిష్ఠ భస్మీభూత మొనరించినయవి.

నిజమునకు నర్కదానదిదాటుట కవకాశ మలవడనీక నిరోధింపవలసిన దని బాజీరావు తనసోదరుని నియోగించెను. కాని, కొంకణమందు బుడతకీచు లుపద్రవ మాపాదించుచుం డినకతమున నాతఁ డావంకకు మరలవలసినవాఁ డయ్యెను. అందువలన నిజము నిర్విఘ్నముగ నర్కదానది దాటి డిల్లీన గర మరుదెంచి పాదుషాను సందర్శించుటకు సమర్థుఁ డయ్యెను. నిజముడిల్లీ నగరమున కరుదెంచినపిమ్మట ముసల్మానుకులకళంకి యగు పాదుషా పేస్వాతో నొనరించినసంబంధమును మఱచి యో లేక మంత్రులబంధకమున కెదురాడనేరకయో యొక మూలవైచి, పాదుషాహీ ప్రతిష్ఠకు దిలాంజలి నొసంగి, నిజా మును మహారాష్ట్రులతో యుద్ధ మొనరింపఁ బురికొల్ప నారం భించెను. రాజపుత్రస్థానమందలిరాజమహారాజుల సందఱకును సైన్యయుతముగ నరుదెంచి నిజమునకు సాహాయ్య మొనంగ వలసినదని కఠినముగ నాజ్ఞ నిడియెను.

పాదుషాయాజ్ఞ మేరకు బూందీన రేఖుఁడు తప్ప తదితర

రాజమహారాజులందఱు సైన్యసహితముగ నరుదెంచి నిజము నకు బాసటయైరి. జయపురాధీశ్వరుఁడు జయసింహుఁడు కూడ తనకొమరునినిజమునకు సాయపడఁబనుపవలసినవాఁ డయ్యెను.

❖❖❖ నిజము మాలవగమనము. ❖❖❖

పాదుషా ప్రేరణానుసరణముగ శూరసామంతసర్దారు స హితముగు నొకబృహత్సైన్యమును వెంటఁగొని నిజము మహా శయ్యుఁడు మాలవములో బ్రవేశించెను. ఆసమయమున నాతని కడ నేబదివేలసైనికులు కలరు! కోటాప్రదేశాధిపతి దుర్జయ సాలుఁడును, అయోధ్యానవాబుపెదతండ్రికొమరుఁడును చేరి యిరువదివేలసైనికులతో మాలవమున కరుదెంచి నిజము పక్షము గ్రహించిరి. ఔరంగాబాదునందు పదిపండ్రెండు వేలమోగలసైనికులు బాజీరావుమార్గమును నిరోధించుటకు సర్వసిద్ధులై యుండిరి. అంతియకాక నిజముమహాశయ్యునిసిఠిరం గులు (Artillery) యుత్కృష్టమై సుసజ్జితమై వఱలుచుండె.*

డిల్లీ నగరమును వీడి మాలవమున కరుదెంచెడి సమయ ములో నిజముబహదూరు, పాదుషాసమ్ముఖమున “ఇంక ము న్నెన్నఁడును మాలవముమహారాష్ట్రులపదార్పణమున కాకరము కాకుండఁ జేయుదు” నని దృఢప్రతిజ్ఞఁ గైకొనినవాఁడు.

❖❖❖ బాజీరాయనిసమరసన్నాహము. ❖❖❖

మహారాష్ట్రులతో యుద్ధ మొనర్చుటకు నిజము మాల వములో వేచి యుండె ననువిషయమును బాజీరా వాలించి,

* నిజముయొక్క సమగ్రసైనికసంఖ్యవివరణము లక్షపరిమితిఁ గలి గియుండెనని చివరాజిఅప్పా శ్రీ. క. 22-12-1737 తేదీని శ్రీ మద్భక్తిశాం ద్రస్వాములవారికి వ్రాసినయత్తరమువలనఁ దెలియుచున్నది.

యతిత్వరితగతి నెనుబదివేలపై నికులను సంగ్రహించి, నర్క దాసది సతిక్రమించి మాలవమున కభిముఖుడై చనియెను.

క్రీ. శ. 1788 సం॥ రము జనవరి నెలలో నిజామునకును బాజీరావునకును యుద్ధము విఘటిత మయ్యెను. ఈసారి నిజామునకుఁ దగినశిక్ష విధింపవలయునని బాజీరావు కృతప్రతిజ్ఞఁ డయ్యె. కాని యత్యంతత్వరితగతిఁ జనుదెంచుటవలన నితాంతపరిశ్రమండ్లె యొక్కపరి నిజాము నాక్రమించుట కసమర్థుఁ డయ్యెను.

నిజాముల్ముల్కు ప్రథమముననే బాజీరాయనిఁదలపడి యాక్రమించి యుద్ధ మొనరించినచో బాజీరావు విజయమును వడయుట కష్టసాధ్యమును నసంభవమునునై యుండెడిది. కాని నిజా మంతటిద్వైర్యమును సాహసమును బూననేరక బాజీరాయనిఁ దలవడటకు వెనుదీయుచు భూపాలదుర్గసమీపమందు శిబిర మేర్పఱుచుకొని యాతనిరాక కెదురుచూడఁ జొచ్చెను. నిజాముశిబిరమునకు మూడుప్రక్కల నొకప్రవాహము నర్పాకారముగఁ జుట్టిముట్టి ప్రవహించుచుండెను. నాలవప్రక్క నొకవిస్తీర్ణజలాశయము విరాజిలు చుండెను. ఈజలాధారము ల నడుమనుండుప్ర దేశము సుదృఢముగను, శత్రుదుర్భేద్యముగను దలఁచి, యద్దానినిశిబిరస్థానముగఁ జేకొని నిజాము సంతసింపఁ జొచ్చెను.

❦❦❦ బాజీరావునిజాముల సమరసంఘర్షణము. ❦❦❦

నిజాముబహదూరు, తన కీనమరమునఁ బూర్ణ విజయ ములవడునను నిశ్చయాభిప్రాయముఁ బూనియుండెను. కాని

యాతని వివేచనాశూన్యతయే సర్వనాశనమునకు ముఖ్యకారణమై యాతనియభిప్రాయమునకు విరోధ మొడఁగూర్చెను.

ప్రథమయుద్ధములో నిజాముపై న్యములోని యైదుపం దలరాజపుత్రులై నికులు వీరశయ్య సలంకరించిరి. అంతకు ద్విగుణితముగ ఓతశరీరులై నిరుపయోగులైరి. ఏడువందల యుత్తమాశ్వములు బాజీరాయనివశ మయ్యె. బాజీరాయని పక్షమున నూఱుగురులై నికులు నిహతులైరి. మూడువందల పై నికు లాహతులైరి.

రెండవయుద్ధములోనై జాముపక్షమందు పదునై దువందలపై నికులు నిహతులైరి. వేలకొలఁది పై నికులు ఓతశరీరులై తమమర్కభేద్యార్తనానములచే శిబిర మాలోడన మొనర్పఁ జొచ్చిరి.

శిబిరస్థానముఁ బరిత్యజించి తత్ప్రాంతప్రదేశమునకు నిజా మరుదెంచినచో నాతనిఁ బరాజితుఁ గావింప ననువగునని తలఁచి బాజీరావు తనపై న్యనివహము నించుక వెనుకకు మఱి లించెను. కాని నిజాముమాత్రము భూపాలదుర్గమును వీడక యథాప్రకారముగ నిలిచి యుండెను. అంత బాజీరావు నిజాము శిబిరమును నలువంకల నాక్రమించి, ఫిరంగులచే గుండ్ల వర్షము గురిపించుచు పై న్యోపయోగములగు గజాశ్వగోవు షభశకటాస్త్రశస్త్రాదులను ఖాద్యపదార్థములఁ గొన్నిటిని ధ్వంసమొనరించి, కొన్నిటిని పశుమొనర్చుకొనెను. నిజామును పంజరబద్ధునిఁ గావించెను. మహారాష్ట్రవ్యూహమునఁ జిక్కువడి యనరుద్ధుడగుటఁ దిలకించి మిగుల పరితపించుచు, నిజాము, తన కలవడినప్రస్తుతదుర్గతిఁ దెలుపుడు చేయుచు, యుద్ధోపకరణ

ములను ఖాద్యపదార్థములను సైనికులను నొనఁగి సాయపడ వలసినదని మిగుల ప్రార్థించుచు డిల్లీపాదుషాకడ కొకపత్రమును లిఖించి పనిచెను.

వజీరాజమ్ ఖాన్ దౌరాకును, పాదుషాకును నాంతరి కవిద్యేష మంకురించి ప్రబలుచుండినకతమున నిజాముల్ముల్కు ప్రార్థనము వ్యర్థమయ్యెను. అయోధ్యానవాబు పాదుషా యాజ్ఞానుసరణముగ నిరువదివేలసైనికులను వెంటఁగొని నిజాము సహాయార్థము బయలువెడలెను. కాని మార్గమధ్యమందాతఁ డెందఁగియుండెనో యెఱుకపడదు. పాదుషాహీనహాయ మలనడమిఁ జేసి, నిజాముపక్ష మవలంబించి యరుదెంచినరాజ పుత్రు లతనిపక్షముఁ బరిత్యజించి చని బాజీరాయని శరణుఁ జొచ్చిరి.

❦❦❦ బాజీరాయనిజయము. ❦❦❦

ఈవల ఖాద్యాద్యత్యాగశక్తిపదార్థాభావమువలన నిజాము సైన్యసహితముగ మిగుల కష్టముల ననుభవింపవలసి వచ్చెను. తనతండ్రి కలవడినదుర్గతికి మిగులఁ జింతిలుచు నాతని సహాయార్థము సైన్యసహితముగ నాబర్జంగు భూపాలమున కభిముఖుడై చనుదెంచుచుండెను. ఈ సమాచారమును బాజీరా వాలించి, తన్నిరోధార్థము తనసోదరుని నియోగించెను. తనసోదరుని యాదేశానుసరణముగ చిమణాజీ అప్పా నాబర్జంగున కెదురేగి యాతనిమార్గమున కవరోధముఁ గలిగించెను. పుత్రునిసహాయ మలవడుట కలవడినయడ్డంకిఁ గని నిజా మీర్జాపరతంత్రుఁడును మత్సరగ్రస్తుఁడును నై యొక్కసారి విజృంభించి బాజీరాపు పన్నినయవరుద్ధప్రాయమును

చేదించి వెలువడుటకు మిగుల యత్న మొనరించె; కాని, యిర్ష్యాన్మాదము మత్సరోద్రేకమును ఫలభరితములు కానేరవు కదా! నిజాము నలుపుప్రాయాచ్ఛేదనయత్న సమయమున మహారాష్ట్రులు చూపిననిరవక్రపరాక్రమమున కాత డెదురోప నేరక పెక్కువేలసైనికులను రణరంగమున కర్పించి, యుద్ధోప కరణములను విడనాడి ప్రాణావశిష్టుడై భూపాలమునకుఁ బరుఁగిడియెను.

దుర్గమును భేదించుట కనువగు సాధనసంపత్తి బాజీరాయనికడ లేకపోయినను, ఆతఁడు నిజప్రతాపానలజ్జావీలల నలుగడల వ్యాపింపఁజేసి దుర్గరక్షకులను నేలకుఁ గోలకుఁ దెచ్చుచు నెటు చూచిన తానయై ప్రవర్తించఁజొచ్చెను. బాజీరాయని నిష్ఠురపరాక్రమముఁ బరికించి నిజాము జర్జరితుడై తనయాశ్రయముఁ బరిత్యజింపవలసినవాఁ డయ్యెను.

ఈఘోరయుద్ధమువలన ఫలియించినభయానకఫలములను నిరంతరము మిక్కుటముగ మెనపుచుండిన నిజామునకు రణాజీర్ణరోగ ముంకురించి, దినదినము బ్రబలమై యాతనిస్వాస్థ్యమునకు భంగ మొడఁగూర్చెను. ఈప్రబలరోగమువలన నాతఁ డిరువదినాలుగుదినములు మిక్కుటముగఁ బీడింపఁబడి, పలుకష్టములకు లోనై వివశుడై చేయునది నేరక బాజీరాయనకు శరణాగతుడై యాతని పదవనజంబులవ్రాలి, యాతని కటాక్షవీక్షణములకుఁ బాత్రుడై యాతఁడుప్రసాదించిన కారుణ్యామృతముఁ గ్రోలి స్వస్థచిత్తుఁ డయ్యెను.

నిజాముసహాయమున కరుదెంచుచున్న నాబర్జంగు మార్గమును నిరోధింపఁ జిమణాజీ అప్పాను నియోగించునంద

ర్భమున నాతనికి బాజీరావు వ్రాసినయు త్తరములో “నిజముల్ ముల్కు వయో జ్యేష్ఠుఁడు, సమరవ్యాపారానుభవజ్ఞుఁడు. విజ్ఞానసంపన్నుఁడు. దూతదృష్టిగలవాఁడు. అయిన నేమి? చే జిక్కినవాఁడు. ఆతఁ డీవిధముగ చేజిక్కు నని నేను న్వేషమందైనఁ దలఁచుటలేదు. విపులసేనాసంపన్నుఁడగునిజా మీవిధముగ నచిరకాలములో నవరుద్ధుఁడైన విషయము నాహృదయమునకు విషాదమును, విస్తయమును గొలుపుచున్నయది. పూర్వము పంగాధీశునికలవడిన దారుణదుర్గతియే యిపుడు నిజమునకుఁ గూడ నలవడినయది. శిబిరమును సరికట్టిననాలవదినముననే యందురూప్యమునకు నాలుగు సేరులగోధూనుపిష్టమలవడుట దుర్ఘటమయ్యెను. జంతుసముదాయ మాహారమలవడమి నార్తనాదములచే మనుజులహృదయముల దహింపఁజేయఁ జొచ్చెను. మొన్నటినుండియు, (6-1-1738) మోగల పఠానుసైనికు లాహార మలవడమి నద్వైబండ్లయెద్దులను వధించి తన్మాంసమువలన తుఘానలముఁ జల్లార్చుకొనుచున్నవారు. రాజపుత్రులు నిరాహారులై మలమల మాడుచున్నవారు. అయామల్లు మొదలుగాఁగల జాటునద్దారులు నిజముతో సంధియొనరించి యాతని భ్రాతృచాతృల్యమునఁ బరిగ్రహింపు మని నన్ను నిరోధించుచున్నవారు.”

“నీవు సాధ్యమయినంతవఱకు సైన్యమును సంగ్రహించి, దాభాజ్, భోసలా, యాదవ్, గాయక్వాడ్, సర్లలస్కరు మొదలుగాఁగల దాక్షిణాత్యసద్దారులను వెంటఁగొని త్వరితగతిని రావలయు ఈసమయములో సమస్తసామంతసద్దారుసమూహ మేకమతమున సమవేతమై యధ్యవసాయము

ప్రకాశ మొనరించినచో, దక్షిణభారతము సంపూర్ణముగ ముసల్మానుశాసనపాశబంధమునుండి విముక్తి వడయగల దనుటకు సందియము లేదు” అని వ్రాసియుండెను.

భారతభూమి, అందు విశేషముగ దక్షిణభారతము, దార్భాగ్యమునకు లోనై, బాజీరాయనియెడ సంకురించిన యీర్వాసిశాచము దాక్షిణాత్యసామంతసద్దారుల హృదయసీమలఁ దాండవమాడుచు, ఛత్రపతి సాహూయాదేశముననైనను దొలఁగి చననందున, ముసల్మానుశాసనమునుండి ముక్తి వడయనేరక పోయెను.

—శిశి సంధినియమములు. శిశి—

మహారాష్ట్రులకు దక్షిణమందు బలదర్శితుఁడై, ప్రక్కలోనిబల్లెమువలె మెలఁగుచు బలవద్విరోధముఁ బూనియుండిన నిజాముల్ ముల్కు ఈఘోరిసంగ్రామములో దారుణదుర్దశాగ్రసితుఁడై వీరేంద్ర బాజీరాయునకు శరణాగతుఁడై సంధిసూత్రమున బంధింపఁబడియెను. ఈసంధినిబంధనమువలన, సమగ్రమాలవమును, సర్పదాచర్మణ్యతుల (చంబల్) నడుమ నున్న యావత్ప్రదేశమును నిజాముమహాశాస్త్రిలకు సమర్పించి విలంబరహితముగ పాదుషాయనుమతిఁ గైకొని సువ్యవస్థాప్రబంధనిర్మాణమున సాయపడుటకును, ఏబదిలక్షలరూప్యములు యుద్ధవ్యయమున కుపహారముగ నొసంగుట కంగీకరించి క్రీ. శ. 7-2-1738 తేదీని, ఆతఁడు సంధిపత్రమును వ్రాసి బాజీరావునకు సమర్పించెను. ఇది మొదలు మాలవములో మహారాష్ట్రుల యేకచ్ఛత్రాధిపత్యము నిష్కంటకమై నటించు జొచ్చెను.

ఈవిజయవృత్తాంతమును దెలుపుడుచేయుచు 8-2-1738

తేదీని బాజీరావు తనప్రియసోదరునకు వ్రాసినయుత్తరములో “చాతునర్ దేశముఖులస్వత్వప్రదానమునకై న సంఘీకరింపనొల్లని నిజముల్ముల్కు మాలవమును సంపూర్ణముగ పరిత్యజించుట కంగీకరించుచు స్వహస్తవిఖితిస్వత్వపత్రమును (ననదు) సమర్పించెను. ఇందువలన గొలఁదికాలముక్రిందట పాదుషా ప్రదత్తస్వత్వపూర్వకముగ తనకొమరుని కలవడిననుబేదారీపదాధికారమును పరిత్యజింపవలసినవాఁడాయెను. మహారాజా సాహూజీతపోబలమువలనను, పూజ్యజనకుని పుణ్యఫలమువలనను ఈదుష్కరవిజయము సాధింపఁబడియెను. కానిచో, నద్వితీయప్రతిభాశాలియు, చతురమతియునై, సమగ్రరాజపుత్రగ్రీవీరాక్రేసరుల సహాయసంపత్తిఁ గలిగియున్ననిజముల్ముల్కునీసంగ్రామమునఁ బరాజితునిఁ గావించుట యసంభవ” మని వ్రాసియుండెను.

❦❦ బాజీరాయని సౌజన్యము. ❦❦

శౌర్యసంపన్నుఁడును, విక్రమశీలుఁడును, ఉదారసాహసుఁడును నగుబాజీరావు బ్రాహ్మ్యధర్మమునకు వన్నెఁ దెచ్చినను దయార్ద్రహృదయుఁడగుటవలన రాజనీతి విచక్షణత్వము నందును, వీరచరిత్రమందును పెక్కుసందర్భములయందు కళంకముఁ బూనియున్నవాఁడు. మొత్తముమీఁద నాతని సౌజన్యము శ్లాఘాపాత్రమనుటకు సందియము లేదు. వీరధర్మమున నడచువారు రాజనీతిఁ దలఁపరుగదా?

కొట్టగ్ధిపతియగు దుర్జయసాలుఁడు బాజీరావునకుఁ బ్రతిఘటించి నిజముపక్షము గ్రహించినవాఁడు. బాజీరావు నిజమును బరాజితుని గావించినయుత్తరక్షణమున నాతఁడు

ముసల్మానుపక్షముఁ బరిహరించి సైన్యయుతముగఁ జనుదెంచి బాజీరాయనిపదవనజంబుల వ్రాలి తనయపరాధమును మన్నింపునుని వేడుకొనియెను. శరణాగతవత్సలుఁడగు బాజీరా వాతని మన్నించి భౌతికసమునిగ నాదరించెను. అంతియకాక, పూర్వము, దుర్జయసాలునియాధీనములోని నౌహారుగఁదనునుదుర్గమును ముసల్మాను లాక్రమించుకొనియుండిరి. హిందూసామ్రాజ్యవిస్తరణమునకుఁ గంకణము కట్టుకొనిన బాజీరా వాదుర్గమును లోఁగొని, 1738 సం॥ మార్చి నెల ప్రథమభాగములో దుర్జయసాలునకు మరల నొసంగెను.

❦❦ డిల్లీలోనివిప్లవము. ❦❦

మరుచటిసంవత్సరము, అనఁగా, క్రీ. శ. 1739 ప్రారంభమున డిల్లీనగరము విప్లవముల కాలవాలమైనయది. పరిషియాధేశపుచక్రవర్తి యగునాదిర్షా కాబూలుదేశముజయించి యామార్గముగుండ డిల్లీపైకి దండెత్తినచ్చెను. ఆతనిదాడి నాపుటకుఁ దగినంతయత్న మొనరించుట కవకాశ మలవడక పోయినను యథాసాధ్యముగ డిల్లీశ్వరుఁ డెదిరించి యుద్ధమొనరించెను. అందు డిల్లీశ్వరునిపక్షము గ్రహించిన నిజముల్ముల్కు పరాజితుఁ డయ్యెను. వజీరాజమ్ ఖాన్ దౌరానిహతుఁ డయ్యెను. అయోధ్యానవాబు సాదత్ ఖాన్ చెఱిగొనఁ బడియెను. ఈవిధముగ నాయుద్ధఫలము విఫలమయినందున, బాదుషానాదిర్షా కమితధనము నొసంగి యాతనితో సంధియొనర్చుకొని మైత్రి నెఱపెను. పిమ్మట నాదిర్షా కొంతకాలము డిల్లీపురమున నివసించియుండె. ఆకాలమందు పాదుషా సైనికులు నాదిర్షా సైనికులను గుప్తముగ నాక్రమించి

వధియింపఁజొచ్చిరి. ఈయాగడముఁ గని నాదిర్మా మిగుల కుపితుఁడై డిల్లీనగరవాసులను పెక్కువేలమందిని వధియించి నగరమును సంపూర్ణముగ దోచుకొనెను. ఈదోపిడియందు, జగద్విఖ్యాతములగు నుయ్యారసింహాసనమును, కొహినూరు వజ్రమును నాదిర్మా హస్తగతము లయ్యెను.

ఉత్తరభారతములోఁ బడసినయైశ్వర్యములతో తనివి నొందక నాదిర్మా దక్షిణభారతమువంకకు తనలోపదృష్టిఁ బ్రసరించుచు తదైశ్వర్యముఁ గూడఁ జూఱఁగొన ననువగు యత్నమునఁ బ్రవృత్తుఁ డయ్యెను.

— ❧ — పేస్వా నాజర్ జంగున కనిపినసందేశము. ❧ —

నిజాముతో నొనర్చిన మాలవయుద్ధములో విజయముఁ జేసిని, బాజీరావు న్వదేశమున కరిగినమెనువెంటనే కొంకణ స్థబుతడకీచులు బలదర్పితులై తద్దేశీయులఁ గట్టడులపాలుఁ జేసి గ్రూరకర్తృతులై యొప్పురుచుండి రని విని, వారలదర్పమును చూర్ణ మొనరింప సం దరిగెను. ఆతఁడు బుడతకీచుల మద మడంచి తద్దేశవ్యవస్థానిబంధనమున చినుగాజీని నియోగించి, కార్యాంతరమున సీతారానగరమున కరుదెంచెను. అంతట నాతనికి, నాదిర్మా, డిల్లీనగరములో నలిపినదుర్లయమును, దక్షిణభారతవిజయోద్యోగాయోజనమును కర్ణగతమయ్యెను.

బాజీరా వీభీషణసంవాదమున కిసుమంతయుఁ జలింపక, ద్విగుణితోతాపియై నాదిర్మాను నిలువరించుయత్నమునఁ బ్రవృత్తుఁడయ్యెను. ఈసందర్భములో పేస్వా, నాజర్ జంగుకడకు, “నాదిర్మా, హిందూమహమ్మదీయుల కిరువుర

కును బలవద్విరోధియై యున్నవాఁడు. ఆతఁ డచిరకాలములో దక్షిణభారతముపై దాడివెడల నున్నవాఁడని జనశ్రుతి ప్రబలతమముగ వ్యాప్త మగుచున్నది. కాబట్టి, యీనమయములో మన ముభయలమును, మనకుఁ గలగృహవివాదములను స్వరింపక, యొక్కటిగఁ జేరి యావై దేశికుని నెదిరించుట యావశ్యకము, ప్రధానకర్తృకము” అని సందేశ మనిపెను.

— ❧ — పేస్వా చినుగాజీకివ్రాసిన పత్రాంశము. ❧ —

బుడతకీచుల దమనవ్యాపారమునను, కొంకణనువ్యవస్థాపనతత్పరత్వమునను నొప్పియున్నచినుగాజీకి 27-3-1799 తేదీని పేస్వావ్రాసిన యుత్తరములో “పాదుషాకును నాతని మంత్రివర్గమునకును దటస్థమయిన, కాపురుషోచితవివాదము మొగలాయీనామ్రాజ్యవినాశనమునకుఁ గారణభూతమై పఱుచున్నయది. నిజాముల్ముల్కునకు ప్రకృత మలవడినదుర్దశ కడు శోచనీయముగ నున్నయది. దక్షిణభారతము మ్లేచ్ఛశాసనమునుండి ముక్తి వడయఁగలనుయోగముఁ గననున్నయది. నీవు బసాయీ (Bassein) యుద్ధవ్యాపారమును శేష మొనర్చి సేనాసహితముగ నొరంగాబాదునగరమున కరుదెంచినంతనె మొగలాయీయధికృతప్రదేశములలో మహారాష్ట్రశాసనాధినివేశన మొనర్చుయత్నమున మెలఁగననువగు”నని వ్రాసెను.

— ❧ — శ్రీబ్రహ్మాండ్రస్వాములవారికి వ్రాసినపత్రాంశము. ❧ —

చినుగాజీకి వ్రాసినయుత్తరమునకుఁ బూర్వము, బాజీరావు తనదీక్షాగురుఁడగు, శ్రీమత్పురమహంసశ్రీమద్భిష్టాండ్రస్వాములవారి కడ కొకసమీర్థపత్రమును లిఖించి పనిచెను. అందు “నాదిర్మా, డిల్లీలోనివిశ్వవిఖ్యాతమణిమాణిక్యమండి

తమయూరసింహాసన మపహరించి మొగలులకును మోగల సామ్రాజ్యమునకుఁ గూడ నొకనిష్ఠురవ్యాఘాత మొనఁగి నాఁడు. ఆతనిమూలముగ హిందువులచాలిటఁగూడ నొకఘోరవిపత్తానన్నవర్తియై యున్నటులు పొడనూపుచున్నయది. అట్టిచో ప్రకృతము నేనొందుచున్నకష్టమునకు మేఱ గానరాకున్నయది. సైన్యపోషణభారమును న్యాయముగ గ్రహించుట వలన ఋణసాగరమున మునింగియున్నవాఁడను. అయినను పూజ్యపాదులగు శ్రీస్వాములవారి యమోఘాశీర్వాదామ్మతము నాశిరమున వర్షించుచున్నంతకాలము నేనేవిషయమును గూర్చియుఁ జింతనొందువాఁడను కాను. అయిన నియ్యదిప్రస్తుతానన్నవివృతవిపద్దశ నన్ను పురికొల్పుటవలన జ్ఞాపితమాత్రమని మనవి యొనర్చుకొనున్నాఁడను. భావికర్తృకమున శ్రీస్వాములవారియపదేశము ప్రార్థనీయము.” అని వ్రాసెను.

24-3-1739 తేదీని మఱియొకయుత్తరము వ్రాసెను. అందు “శ్రీస్వాములవారియాశీర్వాదపూరితమగు శ్రీముఖమునా కమితానంద మొనఁగుచున్నయది. నాదిర్షా డిల్లీనగరమును పూర్ణముగ వశమొనర్చుకొనినవాఁడు. ఆతని కీభారతవర్షమందు నేను గాక వేటొండుశత్రువు గానరాఁడు. ఆతఁడు డిల్లీనగరమునుండి బయలు వెడలి దక్షిణాభిముఖుడై నంతనే నేను సేనాసహితముగఁజిర్కణ్వీతి(చంబల్)నదిని దాఁటి యాతనిగతిని నిరోధించుయత్నమున మెలఁగుచున్నవాఁడను. సాధ్యమయినంతవఱకు మానుషయత్నమువలన నాతఁ డీవంక కరుదేరనేరఁడని నేనునొక్కివక్కాణింపఁగలను. నేనీవిషయములో నప్రమత్తుఁడనై యున్నాఁడను. గురువరా! నమయము విపత్నూ

రితమై యున్నది. తాము నిశ్చింతగ నుండవలవదని ప్రార్థించుచున్నాను. తమ మంగళాశీర్వాదమునకు నిరంతరము పాత్రుఁడను” అని వ్రాసి యుండెను

బాజీరావు నాదిర్షాను నెదిరించుట కుత్సాహమండితుఁడై మహారాష్ట్రసైన్యము నంతయు నేకతృశమొనర్చుచు, నాజర్ జంగుకడ కనిపినవిధమున రాజపుత్రస్థానములోని రాజమహారాజులకడకుఁ గూడ గుప్తరూపముగ నందేశముల ననిపియుండెను.

—ॐ నాదిర్షా డిల్లీయాక్రమణము. ॐ—

నాదిర్షా సరిషియా దేశపుచక్రవర్తి. విపులబలసంపన్నుఁడు. రాజనీతివిశారదుఁడు. ఆతఁడు మహమ్మదీయుఁడైనను మహమ్మదీయులయెడ వాత్సల్యమును బూనినవాఁడు కాఁడని డిల్లీనగరములో నాతఁ డొనర్చినక్రూరకృత్యమే వేనోళ్లఁజాటుచున్నయది. ఆతఁడు కాబూలు దేశమును జయించినపిమ్మట హిందూ దేశము ధనభూయిష్టమని తెలిసికొనెను. అందువలన నాతఁడు ధనలోలుడై హిందూ దేశమునకు దాడివెడలుటకు నిశ్చయించి సింధునదిపై నానకట్టకట్టి సైన్యసహితముగ పంజాబు దేశములో ప్రవేశించెను. అంతదనుక నాతని భారతదండయాత్రంగూర్చి, డిల్లీశ్వరున కిసుమంతయు నెఱుకపడలేదు. పిమ్మటనైనను, బాజీరాయని నాశన మొనర్చు నాయోచనబలీయమై యొప్పుచుండినందున నాదిర్షాను నిలువరించు యోజనముపాదుపాకుఁ గాని, యాతనిమంత్రివర్గమునకుఁ గాని స్ఫురించినదికాదు. ఆకారణమువలన, నిర్బాధకముగ, నిర్విఘ్నముగ మొగలాయీరాజధాని, రత్నమణిని, యైశ్వర్యములప్రోవు,

❖❖ హైందవులదృశ్యం. ❖❖

బుడతకీచుల యధికృత ప్రదేశములలోని హైందవనివాసులు రోమన్ కెథాలిక్ మత ప్రచారకు లొనర్చువిధవిధోపద్రవములకుఁ బాల్పడి నితాంత క్షేణోపేతులై తుదకు కొందఱు తన్మతధర్మ మవలంబింపవలసినవారైరి. ఈమత ప్రచారకుల ధర్మ ప్రచారము, హైందవ దేవాలయముల విధ్వస్తనాపకముగ పరిణమింప నారంభించెను. ఎచ్చటనైన నేరైన హైందవధర్మానునరణముగ వ్రతనియమములను, యజ్ఞ దీక్షలను, దేవతారాధనములను వేదపాఠములను నాచరించుచున్నవారని యానుతగురువులు వినినయెడ, వారాక్షణమున నాతావులకుఁ జని, వారియాచరణములకు విఘ్న మాపాదించి, తదనుష్ఠాతల బంధించుచుండిరి. ప్రాంతీయజమిందారులయు గృహస్థులయు సర్వస్వ మపహరించి వారి దరిద్ర దేవతాముఖమునఁ బడఁచ్రోయుచుండిరి. దరిద్రులును శ్రమజీవులును నగుమనుజులఁ బట్టి తెచ్చి వారివలన బలాత్కారముగఁ బనిపాటుల నొనరింపించుకొని వేతనముల నొసఁగకయే పనుచుచుండిరి. ఈదురాచారులు పగలంతయు పనినలిపిన కష్టజీవుల కెన్నఁడైన బిడికెడు బియ్యమైన నొసఁగినవారు కారు. బుడతకీచుల దురాచారదుర్వ్యవహారములకు లోనై తపించుచున్న హిందూసంతానము, హాహాకార మొనర్చుచు, నాశ్రయగ్రహణోత్సుకమున నలుగడలఁ బరుంగిడియె.

❖❖ హైందవాశ్రయము. ❖❖

రోమన్ కెథాలిక్ మత ప్రచారకు లొనర్చుదుస్సహదురాచారముల బాటిఁబడి జర్జరితహృదయులై హైందవులు కొందఁ

ఱు స్వమతస్వధర్మ పరిత్యాగములకొల్లక స్వప్రాణములను గోలుపోయిరి. మఱి కొందఱు క్రోధోన్మత్తులై, యుక్తాయు క్తవిచక్షణ శూన్యులై, స్వబలపరబల తారతమ్యముల దలఁపక, బుడతకీచుల నెదుర్కొని సమరాంగణమున దీర్ఘనిద్రఁ జేకొనిరి. ఇంక కొందఱు స్వగృహస్వ దేశముల ద్యజించి మహారాష్ట్ర శాసిత ప్రదేశముల కరుదెంచి, యాశ్రయలాభమును బడసి, హైందవమత ధర్మరక్షకులై యేకమాత్రాశ్రయస్థానమై పఱలుచున్నసాహూపేన్సాస్వాసమ్ముఖమున విధర్ములగు బుడతకీచుల బాటిఁ బడి పరితపించు చున్న హైందవసంతతిని రక్షించి ప్రోచుట ప్రధానకర్తృకమని మనవి యొనర్చుచు పలుమరు పురికొల్పి మొదలిడిరి. ఈకరుణాపూరిత వేదనప్రార్థనము మహారాష్ట్రాధిపుహృదయముఁ గరగించి వీరసోదరులు, బాజీరావుచినుణాజీలను బుడతకీచు విదళనార్థము కొంకణమున కనుపఁజేరణమొనర్చెను సాహూయాజ్ఞతో బాటు శ్రీ బ్రహ్మాండస్వాముల వారియా దేశము కూడ నావీరవరుల హృదయములను బుడతకీచుదమనమునకు ద్వీర పెట్టఁజొచ్చెను

❖❖ కులాబావిజయము. ❖❖

బుడతకీచుదురాచారములు మహారాష్ట్రాధిపునకుఁ గర్తృగతమగుటకుఁ బూర్వమే బాజీరావునకుఁ గర్తృగోచరములై విపాద మొడగూర్చుచుండెను. ఆతఁడు కొంకణదేశాధివాసుల కభయ మొసఁగి, యాకాలములో మహారాష్ట్రగణతరణి సేనాసమూహమున కధినాథుడగు కాన్హోజీయాంక్రే యను నాతని, బుడతకీచుదమనమునకు నియోగించెను. కాని, యాతఁడనమధుఁడై సైన్యసహాయము గూర్చి పేన్సాస్వాను బ్రార్థించు

చుండెను. ఇట్లుండ, బుడతకీచుడమనమునకుఁ ద్వరపడుచున్న బాజీరావు అధిపునియాజ్ఞఁ జేకొనుట తడవుగ బయలు వెడలి కొంకణములో ప్రవేశించెను. అంతట మహారాష్ట్ర సైన్యము నకును బుడతకీచు సైన్యమునకును కులాబా సమీపమందు ఘోరయుద్ధము ప్రాప్తమయ్యెను. అందు బాజీరాయని నిరవక్ర పరాక్రమము, బుడతకీచులబలగర్వములను సంపూర్ణముగ ఖర్చు మొనరించి విజయవై జయంతిఁ బూరింపఁజేసెను.

— ❧ — పేస్వాయాక్రమణము. ❧ —

కులాబాలోనిబుడతకీచులఁ బరాజితులఁ గావించి, బాజీరావు సాస్త్రి (Salsette) బసాయీ (Bassein) లయాక్రమణమున కరుదెంచెను. ప్రథమమున, బాజీరాయనివీరవిక్రమము బసాయీ సమీపమండలి “ఘోడాబంద” రను దుర్గమును, పిమ్మట “థానా” (ఇయ్యది ప్రస్తుతము బొంబాయినగరములో చేరినటుల దోచుచున్నది.) నగరమును వశమొనర్చుకొని యందలిబుడతకీచులఁ బాఠద్రోలెను. అటుపిమ్మట బాజీరాయనిదృష్టి బుడతకీచుసేనానివాసస్థానమగు “బద్నారా” వంకకు మఱిలెను.

బద్నారా, మహారాష్ట్రాక్రమణమునకు లోనైనచో, బొంబాయినగరము వారి కాక్రాంతమగు నను భయమున నందలియాండ్లాయలు రహస్యముగ బుడతకీచులకు యుద్ధసామగ్రి నొసఁగి సాయపడఁ జొచ్చిరి. ఆండ్లాయు లొనర్చుయీ రహస్యచరణము అచిరకాలముననే బాజీరావు గ్రహించెను. అంత నీవోర్పుగీ బాండ్లాయపాశ్చాత్యుల సైన్యముల విధ్వంసము నకు, బాజీరావారబీ, మావులీ, హేటకారీ (రత్నగిరి) యను

పర్వతప్రాంతమున నివసించుకొండజాతివారిని హేటకారులందురు. వారు బాణాయుద్ధమునఁ గడుసమర్థులు. ఆకాలములో వారిబాణాయుద్ధ ప్రసిద్ధి సుప్రసిద్ధము) ప్రభృతిరణదుర్మదులను తనసైన్యమునఁ జేర్చుకొనియెను.

బద్నారాయాక్రమణమునకుఁ బూర్వమే, మహారాష్ట్ర వినాశమునకుఁ బాదుషా యా దేశమున నిజాము మాలవములోఁ జొరఁబడియె నని తెలియవచ్చినందున, తదాక్రమణభారమును చిమణాజీపై నిడి బాజీరావు మాలవమున కేగి భూపాలదుర్గముకడ నిజాముఁ బరాజితునిఁ గావించవలసివచ్చెను.

— ❧ — చిమణాజీవిజయము. ❧ —

బాజీరావు నిజాముఁ దలపడుట కుత్తరభారతమున కరిగినపిమ్మట, బుడతకీచు మండలోచ్చేదనభారముఁ జమణాజీ గ్రహించి, రెండుసంవత్సరములు ఘోరయుద్ధ మొనరించి, సాస్త్రి, తారాపూరు, మహిమా (మాహి) ప్రభృతిస్థానములను వశమొనర్చుకొనెను. ఈఘోరసంగ్రామములో, ఆంగ్లేయులు, అబ్బియానులు (సిద్దీలు) బుడతకీచుపక్ష మవలంబించి పోరానర్చినను మహారాష్ట్రులు విజయమాలికఁ గైకొని తమ విజయవిరుదమునకు సార్థక్య మొనఁగిరి. ఇందు బుడతకీచుల పక్ష మవలంబించిన పాశ్చాత్యులు సుమారు నూఱుయొన పాత్రము (స్త్రీమగ్గుల) యుద్ధసామగ్రితోఁబాటు పెక్కుండ సుప్రసిద్ధసేనాపతులఁగూడఁ గోలుపోయిరి. స్వజాతి స్వధర్మ స్వదేశ సంరక్షణోత్సృకమున మహారాష్ట్రవీరులు పెక్కు ద్రీవ త్సరద్యయ వ్యాపకమహాసంగ్రామములో తమయలొకికశౌర్య

సాహసములఁ బ్రదర్శించి సమరతలమున దీర్ఘనిద్రఁజేకొని శాశ్వతయశముఁ జూఱఁగొనిరి.

—❀❀❀ బసాయీవిజయము. ❀❀❀—

బసాయీదుర్గము కొంకణమండలి పోర్చుగీజదుర్గము లలో ప్రధానముగ పరిగణింపఁబడుచుండెను. ఆకారణమున నాదుర్గమును స్వాధీనపఱచుకొనినచో, పోర్చుగీజాధికారము మూలోచ్చేదమును, ప్రవీడిత హిందూసంతాన లబ్ధిస్వాస్థ్యమును సాధితములగునని రెండుసంవత్సరములు పలుతావులలో ఖండయుద్ధము లొనర్చినప్పటికి చిమణాజీ క్రీ. శ. 1729-వ సం॥ రములో బసాయీదుర్గ మాక్రమించెను. బుడతకీచు లీదుర్గమును పండ్రెండువందల సుళిక్షిత పాశ్చాత్యరణనిపుణులగు పైనికులను రావించి వారిరక్షణమున నిడి మూఁడుమాసములు ఘోరయుద్ధ మొనరించి మహారాష్ట్రులవశము కాకుండఁ గాపాడిరి. మహారాష్ట్రులు సురంగములఁ ద్రవ్వి, యందు తుపాకీ మందుఁ జూనిపి, యగ్నిని రగులుకొల్పి, దుర్గప్రాకారము ఛేదించిరి. కాని, బుడతకీచులభయానకఘరంగుల కెదురోపక దుర్గ ప్రవేశమున కసమర్థు లగుచుండిరి. అంత నొకనాఁడు, చిమణాజీ బసాయీదుర్గమును వశమొనర్చుకొనఁ గృతప్రతిజ్ఞఁడై సేనానుల నందఱు రావించి, “మీరు భయగ్రుణితులై దుర్గ ప్రవేశమునకు వెనుకంజ వైచు చున్నవారు. జీవితాశగలవారందఱు స్వధర్మ స్వజాతి స్వదేశసంరక్షణ పగాబ్దులులరై చని తమపుత్రమిత్రకళత్తంబులఁ జేరి సుఖంబున నునుండు. నేనొక్కడనే యీమహాకార్యమునుసాధించి శాశ్వతయశముఁ జూఱఁగొనెద. బసాయీదుర్గమున విజయపతాకమును నెల

కొలుపుదనుక నన్నపాసముల గ్రహింపనని నేనీక్షణమునఁ బ్రతినఁ గైకొనినాఁడను” అని పలుకుచు శత్రుమారణోన్ముఖుడై దుర్గమువంక కరుగఁ బయనమయ్యెను. అంత సేనానులందఱు చిమణాజీ నుడివినవ్యంగ్యవాక్యములను విని, లజ్జాననతపదనులై “అప్పాజీ గైకొనిన ప్రతిజ్ఞను మేము కూడఁ గైకొంటిమి” అని యేకగ్రీవముగఁ బలుకుచు చిమణాజీని వెంబడించిరి. ఈసారి విజృంభణమున మహారాష్ట్రులు వీరావేశులై కరాళకరవాలముల ధరించి, శత్రుదళమును జించి చెండాడి దుర్గస్థితస్థ్రాను చిహ్నితపతాకమును నూడబెట్టికే తత్స్థానమందు జాతీయజేగురపతాకమును మేయి 15 తేదీని నెలకొలిపి తమయద్వితీయమహాశౌర్యసాహసములఁ బ్రకటించి పూర్ణవిజయముఁ గైకొనిరి. ఈసందర్భమును వర్ణించుచు, గ్రాంట్ డఫ్ దొరగారు “This remarkable siege, the most vigorous, ever prosecuted by the Marathas” అనియును, ఎడర్ సన్ దొరగారు, “The siege was carried on with such extraordinary vigour, skill, and perseverance, as perhaps, the Marathas have in no other instance displayed. అనియును నుడివియున్నవారు.)

అంతిమదినయుద్ధమందు రణనిపుణులగు నేడువందల పాశ్చాత్యుపైనికుల బలీ యొసఁగి బుడతకీచులు పరాజితులైరి. ఈవర్ష ధ్వయవ్యాపక మహాసంగ్రామమున పదునాలుగు వేలమహారాష్ట్రుపైనికులును అంతకు నాలుగురై ట్లధికముగ బుడతకీచుపైనికులును వీరస్వర్గముఁ జేకొనిరి. ఈమహాయుద్ధమందు బుడతకీచు లొనరించిన యర్థప్రాణత్యాగములఫలము గోవాప్రదేశము మహారాష్ట్రులవశము కానీక కాపాడినది.

ఈబసాయీదుర్గములో మహారాష్ట్రాధికారస్థాపనాసమయమున విజేతయగుచిమణాజీపాలఁబడిన దుర్గేశునిపరివారములోని యత్యంతసుందరి యనిపేరువడసిన “దుర్గేశనందిని”యను నబలారత్నమును ఆతఁడు సాదరసన్మానపూర్వకముగ విడిచి వుచ్చి యామె యాత్మీయవర్గమునఁ జేర్చెను. బసాయీప్రవాసులగు క్రిష్టియన్ మతావలంబు లీచిమణాజీకృతధార్మికకృత్యమును గూర్చి నేటివఱకు వేనోళ్లఁ బొగడుచుండిరి.

—❀❀❀ పాదుషాసన్మానము. ❀❀❀—

విశ్వవిదితరత్నవిజడితమయూరసింహాసనాది ధనకవకరత్నసముదాయ మపహరించి నాదిర్ షా, భారతవర్షమును వీడి స్వదేశమున కరిగినపిమ్మట డిల్లీనగర మత్యంతశోచనీయావస్థకుఁ బాలపడియెను. ఆసమయమున మైచ్చుశాసనోచ్ఛేదనకంకణ బద్ధుఁడగు పేస్వాబాజీరా వింతుకయత్న మొనరించినచో, తన సంకల్పముఁ బూర్ణముగఁ బూర్తి యొనరించుకొను ననుటకు నినుచుంతయు సందియము లేదు. కాని డిల్లీశ్వరునియెడ మహారాష్ట్రాధిపునకుఁ గల యనురాగాభిమానములు బాజీరాయనిసంకల్పము సాధితము కాకుండుటకు బలపద్విఘ్నములయ్యెను. అందువలన రాజనీతిధురంధరుఁడగు పేస్వా మొగలాయీసామ్రాజ్యసింహాసనమున నొక్కని నొక్కొంతకాలము ప్రతిష్ఠించు నభిప్రాయ మూని, తదనుగుణముగ శోచనీయ విపద్దశయం దుండియున్న డిల్లీ శ్వరునికడకుఁ గొన్నియమూల్యాభరణములను నూటొక్కస్వర్ణముద్రలను నుపహారముగఁ బనిచెను.

ఇంతకుఁ బూర్వము, నాదిర్ షా, డిల్లీనగరముపై దండె

త్తివచ్చినపు డాత్మరక్షణార్థమై పాదుషా బాజీరాయనిసాహాయ్య మాసించి యాతనిఁ బ్రార్థించియుండె. కాని బాజీరావు పాదుషాసహాయమునకు డిల్లీనగరమున కరుగుటకుఁ బూర్వమే, తన్నగరైశ్వర్యమును, పాదుషాహీపదాన్నత్యమునుఁ జూఱగొని నాదిర్ షా స్వదేశమున కరిగె. అందువలన బాజీరావు పాదుషా కలవడినయొకఠోరవిపద్దశను గూర్చి తన యాంతరికసానుభూతిఁ బ్రకటించుచు నాతనికడకు వశ్యతావిజ్ఞాపితపత్రసహితముగ నుపహార మనిపెను. బాజీరావు పనిచిన పత్రమును నుపహారమును పాదుషా సాదరపూర్వకముగ గ్రహించి తత్ప్రతిరూపముగ క్రీ. శ. 1739 మేయి 22 దీని భూషణభూషితములగు గజాశ్వరత్నములను రత్నాభరణముల నొసంగి బాజీరాయని సన్మానించెను.

—❀❀❀ నిజాముకుత్సితము. ❀❀❀—

భూపాలదుర్గమందు బాజీరాయనితో నొనర్చినసంధి నియమానుసరణముగ నిజాముల్ముల్కు, బాజీరాయునకు మాలషమబేదారీపదాధికారనిర్ధారితస్వత్వసత్రప్రదాన మొనర్చుటయందు వెనుదీయుచు నాదౌవ్యమును పాదుషాయం దారోపింప నారంభించెను కాని పాదుషా వేటొకనూతననుబేదారుని నియోగించి పనుషకపోవుటవలనను, తద్దేశనుబేదారీపదము తనచేతిలోనే యుండుటవలనను, బాజీరా వీవిషయముఁ గూర్చి పాదుషా నాసమయములోత్తర్జనభర్జనము లొనర్చియుండలేదు. అట్లానర్పకుండుటకుఁ గారణము బాజీరాయని సమర్థతయే కాని వేటొండు కాదని నిజాము తలఁచి భూపాలసంధి నిర్ధారితనియమపాలనమం దనన్యధాభిప్రాయ మూని వెను

దీయఁ జొచ్చెను. అందువలన బాజీరావు మిగుల కుపితుఁడై దక్షిణదిగ్విలయమందు నిజము స్తిత్వమునకు విలోప మాపాదింప దృఢప్రతిజ్ఞఁ గైకొనియెను.

—ఇది నిజముపై పునరాక్రమణము. ఇది—

సేంధియా హోల్కార్లు ప్రభృతి వీరసేనానులు కొంకణమునుండి ప్రత్యావృత్తులై నిజసైన్యము గలియనందున బాజీరావు రాజపుతానాలోని రాజమహారాజులతోను బుందేలు ఖండమందలి జమీందారులతోను మైత్రి నలవఱచుకొని, తత్సహాయమును వడసి, డిల్లీ శ్వరునిసత్తమున నాదిర్ షా నెదుర్చుట కరుదెంచెను. కాని నాదిర్ షా స్వదేశమునకు మరలిపోయెను. అందువలన నాతఁడు నిజముపై దాడివెడలునంకల్పముని చన నుంకించెను. కాని, రాఘోజీభోసలా, దామాజీ గాయకవాడు ప్రభృతి మహారాష్ట్రసర్దారులు నిజము నెడ సద్భావముని ప్రతిఘటించినందున నాతఁ డిండుక వ్యతివ్యస్తఁడు కావలసివచ్చెను కాని తనసంకల్పమును వీడినవాఁడు కాఁడు.

ప్రఖరబుద్ధియగు బాజీరావంతట నూఱకుండక రాఘోజీభోసలాకడ కేగి యాతనియెదుర, నిజము కుత్సితవర్తనమును హేతుభూతముగఁ బ్రకటించి, నిజముపై దాడివెడలువిషయమున నాతనిసమ్మతమును వడయుటయే కాక, యాతని దక్షిణమందలి మొగలాయీశాసిత ప్రదేశాక్రమణమునకు నియోగించిపనిచెను. తాను నిజమునకు విరుద్ధముగ యుద్ధమొనరింపను తరదిశ కరిగెను.

ఆసమయములో నిజముల్ముల్కు డి త్తరభారములో నివసించి యుండెను. దక్షిణమందున్న యాతనిప్రమత్తపుత్రుల

నడుమ భ్రాతృవిరోధ ముంకురించునూచనలు పొడకట్టనారంభించెను. అయ్యది నిజమురాజ్యముపై దాడివెడలుట కుపయుక్తసమయముగ గ్రహించి బాజీరావు ప్రప్రథమమున పదివేల సైనికులఁ గొనిచని బేరంగాబాదు సమీపమున నాజర్ జంగునా క్రమించి యాతనివరుద్ధునిఁ గావించెను. ఈసమాచారము ప్రచురమైనంత నె నాజర్ జంగుసహాయమునకు బేదరునుండి విశేష సైన్యమరుదెంచెను అందువలన ముసల్మానుల సైన్యము మహారాష్ట్ర సైన్యముకంటె నాలుగు రెట్లధికమయ్యెను. ముసల్మానులవరోధమును ఛేదించుకొని బయటఁబడుట కొనరించినయత్న సందర్భమున మహారాష్ట్రుల కమితనష్టమొనరించిరి కాని యాసమయమునకు బసాయీవిజయముఁ జేకొని సేంధియాహోల్కార్లు సహితముగ చిమణాజీ యరుదెంచి శత్రుపై న్యాయరణ్యమును దహింప నారంభించె. మహారాష్ట్రుల నిష్ఠురరణతాండవమున కెదురోష్ఠనేరక, మొగలాయీలు తుద్రధర్మమును వీడి ప్రాణరక్షణాతురులై యరణ్యములకు బరుగిడిరి. అంత నాజర్ జంగు చేయునది నేరక సంధికొడఁబడి తదనుగుణముగ బాజీరాయనిఁ బ్రార్థించెను.

—ఇది ప్రతిష్ఠానపురసమాధానసంస్థాపనము. ఇది—

ఈయుద్ధసమయములో మహారాష్ట్ర సైనికులు మూడు మాసము లన్నీదకము లలవడమిఁ జేసి పలుకవ్వముల ననుభవించిరి. ప్రజాపుంజము దుస్సహదుఃఖమునకుఁ బాలయ్యెను. అందువలనఁ బూర్ణవిజయుండగు బాజీరావు అనిచ్ఛాపూర్వకముగ సంధిప్రార్థితుఁడైన నాజర్ జంగుతో క్రీ. శ. 3-3-1740 తేదీని ప్రతిష్ఠానపురములో సంధి సంస్థాపన మొనరించెను.

ఇందువలన ఖాందేశములోని “ఖారగౌణము” “హిందియా” యనురెండు ప్రదేశములు మహారాష్ట్రకు బ్రాప్తమయ్యెను.

—ఇతి శేషా పరలోకగమనము. ఇతి—

పిమ్మట బాజీరావు విశేషసైన్యమును సమకూర్చి యుత్తరభారతవిజయమునకు బయలువెడలెను. ఈయభియానమున డిల్లీనగర మతిక్రమించి అటకొనగరపర్యంత మరుగుట బాజీరాయనియద్దేశ్యము. కాని కాలవైపరీత్యము, దౌర్భాగ్యమునకుఁ దోడ్పడి యావీరవరునిసంకల్పము సాధితము కాకుండఁ జేసెను. బాజీరావు విపులసేనాసహితుండై నర్మదాతీరమున కరుగుట తడవుగ నాతఁ డొకనూతనవిషమజ్వరమున కధీనుఁ డయ్యెను. అభినవవిజయాభిధానుఁడును, అద్వితీయబలపరాక్రమసంపన్నుఁడును, శ్రీమంతబిరుదాంకితుఁడును నగు పేషావ్ బాజీరావు భల్లాలావిషమజ్వరాక్రమణమునకు సహింపనేరక నర్మదాతీరమందుండియే శ్రీ. శ. 284-1740 తేదీన బయలు వెడలి స్వర్గయాత్ర కరిగెను.

ఆతనియ కాలమరణము భారతభూమికిపరాధీనత్వమును, హైందవధర్మమునకు విలోపమును సమకూర్చినయది. బాజీరావు తనమరణకాలమునఁ దనప్రియసహచరులును, ఆజ్ఞావాహకులును నగు సేంధియాహోల్కరులకు, మొగలాయీశాసన పాశబంధమున నొప్పి బలువిధముల నలియుచున్న భారతభూమిని నుద్ధరించుటయే జన్మసాఫల్య మని బోధించి వారివలనఁ దదనుగుణప్రతిజ్ఞలఁ గైకొనియెను.

బాజీరాయనిమృత్యుసంవాదము సమస్తమహారాష్ట్ర మహిమండలమును కాదు, కాదు, సమగ్రభారతవర్షమును

నిస్తరణశోకాంబుధిఁ గూలఁద్రోచెను. మహారాష్ట్రాధిపుఁడు సాహూ యీశోకసంవాద మాలించి యధీరుఁ డయ్యెను. సేనానులు నిరుత్సాహులైరి. సైనికులు బిట్టుగ వాపోయిరి. స్వజనపరివారము వర్ణనాతీతమగు శోకసాగరమున నిమగ్నమయ్యె.

బాజీరాయనిమరణకాలమున నాతనిప్రియసహోదరుఁ డు చిమణాజీఅప్పా, యాతనికడ నుండలేదు. ఆతఁడు కొంకణమున శాసననుప్రబంధనిర్మాణమున నొప్పియుండె. ఆతఁడందే సోదరుని నిష్ఠురమరణసంవాద మాలించి, శోకాకులచిత్తుండై, భోగపరాక్కుఁడై, యస్త్రసన్యాసమును స్వీకరించి, స్వదేశమున కరుగకయే యందుండి తీర్థయాత్రలు సేవింప నరిగెను. ఆతఁడు, అనంతపుణ్యఫలప్రదాయని యని ముల్లోకముల యందు పేరువడసిన శ్రీకాళీక్షేత్రమున కరుదెంచి సోదరుని కక్షయపుణ్యలోకప్రాప్తికొఱకు అశీనంగమమున నొకమందిరమును నెలకొలిపి సోదరుని పేరిట నొకయన్నసత్రమును ప్రతిష్ఠించెను. కాలక్రమమున తత్పాలనాధిపుల దుర్వర్తనముల వలనను దౌర్బల్యమువలనను సత్ర మంతరించినది. మందిరము శిథిలమైనది. ఆమందిరశిథిలభాగములు నేటికిని “చిమణాజీవాడా” యనునామమున విరాజిల్లుచు చూపఱులహృదయములయందు విషాదవిన్మయముల నుదయింపఁ జేయుచుండెను.

బాజీరావు స్వర్గపురమున కరిగినకొలఁదికాలమున సేచిమణాజీని కాళీపురములో కొందఱువిద్రోహులు సంహరించిరిని యొకజనశ్రుతి విశేషముగ ప్రచలితమై యుండె.

—అంకిత బాజీరాయని ప్రశంసచరిత్రము. అంకిత—

బాజీరా విరువదినంపత్సరములుమాత్రమే వేస్తాననమునఁ గార్యమొనరించెను. ఆతని కార్యనిర్వాహకసమయము లో నధికాంశము యుద్ధాభియానములయందును శత్రుసముద్ర మథనమందును వ్యతీతమయ్యెను. ఆకారణమున రాజకీయా భ్యంతరీనవ్యవస్థావిషయమునఁ గృషిసలుపుట కాతనికి తగినంతయవకాశ మలవడినటులు గానరాదు. ఆతని ప్రసిద్ధివశము, ప్రచండపరాక్రమము, ఉచ్చాకాంక్షయు ససాధారణములని చదువరులకు విశదమగుచు నే యున్నయవి ఆతఁడు దేవప్రాంతాభిక్షిపరాయణుఁడు. దూరదృష్టిగలవాఁడు. సరళస్వభావుఁడు. దయామయుఁడు. ఆకాలములో మహారాష్ట్రదేశములో బాజీరాయనిఁబోలు సదృశ వేటొకఁడు లేఁడు. బాజీరాయని దయాభుతానుగుణమే నిజములముల్కునకుఁ బలుసారులు ప్రాణదానమయవరిత్రాణ మలవడుటకుఁ బ్రధానకారణము. ఈరయామయత్వమే బాజీరాయని, రాజనీతికక్షేత్రములో బలుసారులు కలవరిమొనరించెనని పెక్కుంప్రచరిత్రకారులయభిమతమై యున్నది. ఆతఁడు యస్త్రహతస్త్రతీభావిశేషమునకుఁ దోడు రాజనైతికకావ్యము గూడ నలవఱచుకొనినచో నిజములముల్కునుధ్వంసమొనరించి, మహారాష్ట్రపాలిటి యొక ప్రధాన బలవద్రిపుకంటకమును దూరమొనర్చినవాఁడగుననుటకు సందియ మిసుమంతయు లేదు.

బాజీరావు భారతవర్షములోని పెక్కుభాగములనుండి చాతుప్రధాప్రతిష్ఠాపనపూర్వకముగ ద్రవ్యాకర్షణ మొనర్చుచు మహారాష్ట్రనామ్రాజ్యప్రపత్తులను విపులముగ విస్తరింపఁ

జేసి చర్మణ్యతీనర్కదానదుల మధ్యప్రదేశమును నిరంకుశని బాధిపత్యమునకు లోఁగొనియెను.

ఈతనికాలములో నీదిగువ మహారాష్ట్రరాజ్యములు స్థాపింపఁబడినవి.

- | | | |
|-----------------------|----------------|--|
| రాజ్యనామము. | రాజధాని. | రాజ్యాధిపతినామము. |
| 1. మహారాష్ట్రము. | పూనా. | శత్రుపతిసాహూసితారా నగరములో వాసమొనర్చెను. |
| 2. గుజరాతు, ఘూర్జరము. | గుజరాతు. | దామాజీగాయక్వాడ్. బరోడామహారాజు. |
| 3. మాలవ | (a) ఇందోరు. | మలహారురావుహోల్లరు. |
| | (b) గ్వాలియరు. | సేంధియా, గ్వాలియరును మహారాజు. |
| 4. బీరారు. C.P. | నాగపురము. | రాఘోజీభోసలా. |

వీరేంద్రుఁడగు బాజీరావు స్వ(మహారాష్ట్ర) దేశోద్ధారణార్థ మవతరించిన యొకానొకదివ్యపురుషుఁడని సలుపురు మహారాష్ట్ర లభిప్రాయ మూనియుండిరి. అట్టియభిప్రాయమున కాతఁ డొనరించిన దేశహితకార్యపరంపరయే ప్రబల తార్కాణము. ఆతఁడు తనజీవితకాలమంతయు దేశహిత మభిలషించి తదనుగుణకార్యములయందే వ్యతీత మొనరించెను. ఆతనికార్యకలాపము మహారాష్ట్రమును గౌరవమండితముఁ గావించెను.

భగవదనుగ్రహమువలన స్వీయస్వభావానురూపముగ శ్రీరామునకు లక్ష్మణుఁడువోలె బాజీరాయనకుఁ జిమణాజీయ ననహోదరుఁడు సంప్రాప్తమయ్యెను. ఆనహోదరుల సౌభాగ్య

తృప్తాత్మ్యముఁ గని మిగుల సంతసించుచు శ్రీమద్బ్రహ్మేంద్రస్వామిలవారు, వారలకు రామలక్ష్మణులతో నుపకు గల్పించియుండెను. బాజీరావు గుణవంతుడగు సోదరునివలె గుణవతి యగు సహధర్మిణి, కాశీవాంగ్ అనునారీరత్నముకూడఁ బ్రాప్తమయ్యెను.

బాజీరావు విఘ్నవినాశకుడగు చంద్రమాలితనయుని నారాధించుచుండెడివాడు.

బాజీరావు రాజనీతిజ్ఞుడు; గాఢకార్యసటిష్ఠుడు. అయినను నిర్మలచిత్తమును, యథార్థవాక్కును ఋజువర్తనముఁ గలిగిన శూరుడు. కార్యసాధనతత్పరత్వ మాతనికి సహజగుణము. ఆతఁడు నిరంతరము రాజమంత్రణముననో యుద్ధవిగ్రహముననో లిప్తుడై యుండెడివాడు. నిజాముల్ముల్కు విశేషముగ యావనానాథులలో శ్రోధపూరితుడైనపుడు సింహవిక్రమముఁ బూని, యుద్ధసమయమందు భయంకరుడుగను దుర్ధర్షుడుగను నుండెడివాడు. ఆతఁడు స్వాభావికముగ సతర్కితముగ పరిణామవిచారణ మొనర్చి కార్యమునకుఁ దొరకొనుచుండెను. అనేకవిధములగు కుయుక్తులఁ బ్రయోగించి తనశత్రువులను, వాక్పాతుర్యము కూటనీతులఁ గనఁబఱచుచు కుతంత్రజాలమున బంధించి దుర్దశాగ్రసితులఁ జేయుటయందాతఁ డతిశయానందానుభవములఁ గలిగినవాడు. ఆతఁ డీవిధముగ ధూర్జత్య మూని శాత్రువానువర్తులకు మిత్రభేదముఁ గల్పించి వారిబలదర్పములను క్షీణింపఁజేయుటయందనమానపాండిత్యము గలవాడు.

బాజీరాయని వ్యవహారమన్ననో, సరళము. విశ్వస్తము.

సర్వజనసమ్మతము. ఆతఁడు నిజరాజ్యాధికారములు వృద్ధి జేయుటయందు స్వాభావికముగ నిజాధిపతివశ్యతాప్రభుత్వములు స్వీకరించి ప్రవర్తించుచుండెడివాడు. ఆతఁడు తనజనకునిచే ప్రతిష్ఠింపఁబడిన యుత్తమరాజనీతి పథానువర్తియై, ప్రజాపుంజమునకు సౌఖ్యవృద్ధియు, పదాన్నత్యమును నొడగూర్చు సాధనములయందు ప్రవృత్తుడై నిరంతరము మెలగుచుండెడివాడు. నిజాముల్ముల్కునుబోలె కుతంత్రకూటనీతు లాధారముగఁ గొని ద్వంద్వభావమూని సంచరించెడివాడు కాదు. ఆతఁ డద్వితీయప్రతిభాసంపన్నుడు. ఆతనిగుణగణములును, శక్తిసామర్థ్యములును, సాహసోత్సాహములును వర్ణింప నశక్యము. ఆతనిసద్వ్యవహారమును కార్యదక్షత్యమును, ప్రభుత్వాధికారములును సర్వజనప్రాధాన్యముగను రాజాధీనముగను నొప్పుచుండెడివి.

సిడ్నె ఏనుకృత (India on the eve of British Conquest) చరిత్రమం దీవిధముగ బాజీరావు నైజాములకుఁ గల తారతమ్యములు వర్ణింపఁబడి యుండెను.

Baji Rao, though a skilful politician and profound statesman, was at the same time a comparatively straight-forward, plain spoken soldier, prompt to act—a man for word and blow. Nizam-ul-mulk, though especially in early life bold as a lion, when his passions were aroused and terrible as fate when he deemed the time for action come, was habitually cautious, given to a variety of expedients, fond of entangling his adversaries in a net work of diplomacy, and of reducing their strength by cunningly fomenting dissensions among their followers. pp 185.

Baji Rao's attitude was simple, loyal, and at the same time popular: in extending his own conquests he deferred habitually to the Raja's authority and through his father's wise arrangements, promoted the interests of the whole community. That, in doing so, he should gradually supplant his master in effective influences and establish, on behalf of his own family, what amounted to a feudal hegemony, if not a sovereignty, was natural, but did not involve a daily practice of crafty device, or studious inevitability from Nizam-ul-Mulk's ambiguous position. pp 186-7.

శ్రీమదప్పిరేంద్రస్వామిలవారిచరిత్రము. ఇంకొక

వీరేంద్రుడు, సింహవిక్రముడు, రాజతంత్రజ్ఞుడు, అపరసరస్వతీబిరుదాంకితుడునగు పేనాస్వాబాజీరావున కీబ్రహ్మేంద్రస్వామిలవారు గురుపరబ్రహ్మమై యుపదేశముల నొనఁగించుచుండెడివారు.

శ్రీస్వామిలవారు, బరారుదేశములో “దూధేబాడీ” యను గ్రామములో క్రీ. శ. 1649-వ సం॥ రములో జన్మించెను. ఈతనికి తలిదండ్రులు విష్ణుపంతుని నామకరణ మిడిరి. విష్ణుపంతు తలిదండ్రు లాతనికి దావీదశవత్సరముల ప్రాయమైన సతి క్రమింపకుండ పరలోకగతులైరి. అంత నాబాలుడు విపన్నుడై మూడుసంవత్సరములు దేశపరిభ్రమణమునఁ గడిపి తుదకు విద్యావీత మగు కాశికాపురి కరుదెంచి వేదాంతశాస్త్రముధ్యయన మొనర్చెను. ఆకాలములో శ్రీజ్ఞానేంద్రసరస్వతీస్వామిలవారు అనునొక పరమహంస మహిమమండితుడై కాశికాపురమున రాజులుచుండె. విష్ణుపంతు వేదాంతశాస్త్రమాద్యంత మధ్యయన మొనర్చినపిమ్మట సంసార మసార మని

గ్రహించి, శ్రీజ్ఞానేంద్రస్వామిలవారిశిష్యుకోటియందుఁ జేరి, వారివలన బ్రహ్మవిద్యాదీక్షఁ బడసె. అంతటినుండి విష్ణుపంతు బ్రహ్మేంద్రస్వామియను నామమునఁ బ్రఖ్యాతుఁ డయ్యెను.

దీక్షాగ్రహణానంతరము బ్రహ్మేంద్రస్వామిలవారు, ఉత్తరమున బదరీనారాయణమాది దక్షిణమున రామేశ్వర పర్యంతముఁ గలనమ స్తతీర్థక్షేత్ర సంతతులు సేవించి 1668-వ సం॥ రము కొంకణమున కరుదెంచిరి. కొంకణములో చివలూనునకు సమీపమందున్న పరశురామక్షేత్రమును దివ్యక్షేత్రములో పండ్లెండువత్సరము లజ్ఞాతవాసియై ఘోరతపమునర్చె. అనంతర మొకమఠమును స్థాపించె. ఈమఠస్థాపనానంతరము బ్రహ్మేంద్రస్వామిలవారు సర్వసాధారణముగ దేశీయులందఱి దృష్టి నాకర్షించిరి. శ్రీస్వామిలవారు పరశురామక్షేత్రములో వాస మొనర్చుచుండినకతమున వారిని దేశీయులు కొందఱు పరశురామబాబాయని కూడ వ్యవహరించిరి.

మహారాష్ట్రములోని ప్రసిద్ధసద్ధారులందఱు శ్రీస్వామిలవారిపలన భక్తిజ్ఞానమార్గముల నుపదేశపూర్వకముగఁ గొని వాళిశిష్యులగు మలంకరించిరి. జింజీరాసిద్ధిసద్ధారులు కూడ వారి యెడ భక్తివిశ్వాసములు కలిగి ప్రవర్తించిరి. మహారాష్ట్రాధిపతి సాహూ, తచ్చూరసామంతనిర్దారులును భగవదర్చితముగ శ్రీస్వామిలవారు ప్రతిష్ఠించినమఠమునకు సుమారు పదునాఱు వేలముద్రల వార్షికాదాయ మొనఁగడి భూప్రదేశమును దాన పూర్వకముగ నమర్పించిరి. తదితరులు నమర్పించిన గజాశ్వ రథగోవుషభములసంఖ్య గణనాతీతము. శ్రీస్వామిలవారి నిర్యాణానంతరము తనకొకములో సుమారు పండ్లెండు

లక్షలరూప్యముల కధికమూల్యము గలరత్నఖచితస్వర్ణాభరణములును పదునాటులక్షల ఆణువందల ముప్పదియేడురూప్యములనగదును గలిగి యుండె నట. శిష్యవర్గ మర్పించినోద్రవ్యములో విశేషభాగము సర్వజనోపయోగములగు కార్యములకై వెచ్చించుచు శేషించినదానిని దేవసేవకును మరరక్షణకును దాచియుంచెను. మహారాష్ట్రమందు పెక్కుస్థలములలో దేవాలయములు మఠములు, ధర్మశాలలు, బావులు, తటాకములు, తోటలు, బాటలు, విద్యాశాలలు, వైద్యాశ్రమములు మొదలుగాంగల ప్రతిస్థానిర్మాణములకొఱకు సుమారు ఎనిమిది లక్షల రూప్యములను వ్యయ మొనర్చిరట.

శ్రీస్వాములవా రతులధనసంపత్తి గలిగి మఠాధిపత్యమును వహించి రాజమహారాజులను శిష్యవర్గమునఁ జేర్చికొని విరాజిలుచున్నను; నేటికాలపుస్వాములవలె సుఖలోలురై భోగపరాయణులై, స్వధర్మమును విడనాడినవారు కారు. వారు గోమూత్రము దప్ప వేటాకపదార్థము బిక్షుగొనినవారు కారట.

వేస్వాబాలాజీవిశ్వనాథసంతు శ్రీస్వాములవారి కృపాదృష్టికిం బాత్రుఁడై మంత్రోపదేశమును వడయుటయే కాక వారియాదేశముననే కొంకణమును పరిత్యజించి సితారానగరమరుదెంచి రాజకర్మచారగణము నలంకరించెను. స్వాములవారి కృపాదృష్టి బాలాజీవిశ్వనాథునియెడలను, ఆతనిసంతతియెడలను నతిశయముగఁ బ్రసరించుచుండెడిది.

శ్రీస్వాములవారివలనవారిప్రియశిష్యుఁడగు బాజీరావు మఱికొందఱుసర్దారులు లక్షలకొలది రూప్యములను ఋణ

ముగఁ గైకొనుచుండెడివారు. స్వాములవారు దేశభ్రమణ మొనర్చుచు ఆయాప్రాంతములలోని జీర్ణదేవాల యోద్ధారణమునకు నై యాయాజమీందారుల కాదేశమొసంగుచుండెడివారు. వారు స్వధర్మస్వరాజ్యోన్నతుల గూర్చి విశేషముగఁ బాటుపడినవారనుటకు సందియము లేదు. కొంకణమందలి సిద్ధిబుడతకీచునాయకుల శాసనోచ్ఛేదన సాధనముల నుపదేశించుచు పలుసారుల సాహూ బాజీరావు చిమణాజీలను పురికొల్పియుండె. బొంబాయినగరమున కేగి యందలి యాంక్లేయులను గలిసి, వారసహాయము సిద్ధిలకును బుడతకీచులకును నలవడకుండఁ జేయుటకై పలుయత్నము లొనరించెను. విధర్మలతోడియుద్ధమున నుత్తేజితులగుటకై మహారాష్ట్రసేనానులకు రామాయణమహాభారతములలోని వీరేంద్రులతో సమత్వ మారోపించి సత్రములను లిఖించి పనుపుచుండెడివారు. విజయసేనానులను దైవానుగ్రహఫల మని ప్రత్యేకాయుధముల నొనఁగి సత్కరించుచుండిరి. వారు ధర్మరక్షణ, దేశహితస్వరాజ్యోన్నత్యముల నభిలషించి ప్రవర్తించుచుండెడివారైనందున, వారియుపదేశము దైవాదేశమని యెల్లరు పరిగణించుచుండిరి. మహారాష్ట్రనారీమణులు తమపతిపుత్రాదుల మంగళాభిలాషప్రేరణమున వారియాశీర్వాదప్రసాదములు వేడుకొనుచు వారికడకుఁ బత్రముల ననుపుచుండిరి. శ్రీస్వాములవారు వారియెడ మాతృభావ మూని వారికోరిక లీడ్చుచు ధర్మసంస్థాపనానుకూలోపదేశ మొసఁగి సత్కరించుచుండెడివారు. వారెల్లరు స్వాములవారిని భార్గవావతారులని పరిగణించుచుండిరి. వారియాజ్ఞఁ బాలించుటలోనేరైన వెనుకముందు త్రొక్కులాడుచుండినయెడ, వారు శరీరపోషణార్థముగఁ గొనియెడిగో

మూత్రపానమును పరిత్యజించి శుష్కపవాసములు నలుపుచుండిరి. ఆకారణమున వారు వారిజీవితకాలములో నధికాంశము నిష్క్రమవ్రతములతోనే ముగించియుండిరి. స్వాములవారి శ్రోధవృత్తాంతము కర్ణగోపరమగుటయే తడవుగ సాహూసాత్రమిత్రులతో వారికడకేగి వారిశ్రోధాగ్నిఁ జల్లార్చుయత్నమునఁ బ్రవృత్తుఁ డగుచుండెడివాఁడు.

బాజీరావు చిమణాజీల సుగుణగణము స్వాములవారి హృదయ మాకర్షించి మించినందున వారియొక స్నేహవాత్సల్యము లగ్గలము లయ్యెను. బాజీరావు నడసినవిజయములు స్వరాజ్యాభివృద్ధి కొనరించిన యత్నములు శ్రీస్వాములవారి నొసంగిన ఋణసహాయసాధితములు.

బ్రహ్మాండస్వాములవారు ప్రతివత్సరము శ్రావణశుక్ల చతుర్దశీదివసమున సమాధిస్థులై యోగ మవలంబించి భాద్రపదశుక్లచతుర్దశీదివసమున యోగవిసర్జన మొనర్చుచుండెడివారు. ఆసమయమునకు సాహూసపరివార మరుదెంచి వారి దర్శన మొనర్చి ప్రసాదాశీర్వాదములఁ జేసెను.

బాజీరావు పరలోకగతుడైన చురుచటిసంవత్సరములో (క్రీ. శ. 1741) చిమణాజీ యిహలోకమును వీడెను. లరతట స్వాములవారు తమ ప్రియశిష్యు లిగువురివియోగమునకు నహింపనేరక యచిరకాలములో వై కుంఠధామ నులంకరించెను.

బాజీరాయనిచరిత్రము సమాప్తము.

న వ ల లు.

తారాభాయి, చక్కనినవల	ప్రతి 1.కి దుప్ప.	0	12
అనందమత, నవల, నూతనముద్రితము	0	12
కపాలకుండల, నవల	0	14
దుగ్గేశనందని	0	6
ఐవన్సో	ప్రొత్తకూర్పు	0	8
లాలాబాయి	0	8
సుజనరంజని	0	8
వీరబాల	0	8
రోషినార	0	12
మదాలస	0	10
మనోహరి, టి. యస్. రామశాస్త్రిగారిది	0	11
టిప్పసుల్తాన్, నూతనకవితాశైలిని అక్కిరాజు	}	1	4
ఉమాకాంతముగారిచే విరచితము			
సీతారామముతల్లాప్రగడ. సూర్యనారాయణరావు		1	4
రాజర్షి, శ్రీరవీంద్రనాథతాకూర్ బంగాలీనవలకు తెలుగు		0	14
ఆంధ్రరాష్ట్రము, నవల	0	14
ఉన్నాదిని	0	4
రాధాబాణి	0	4
లీల	0	4
దిల్లారామ	1	4
అస్తమయము, నవల	1	8
సాంఘికదౌర్జన్యము	0	14
నసంతతిలక, నవల		12

నావిల్ల. రామస్వామిశాస్త్రిలు అండ్ సన్స్,

292, ఎస్.పి. రోడ్, చెన్నై.

END OF
TITLE